

UNIVERSAL
LIBRARY

OU_204986

UNIVERSAL
LIBRARY

OSMANIA UNIVERSITY LIBRARY

Call No. T.81/3457D Accession No. G.T.56

Author

Title పరిశోధన

This book should be returned on or before the date
last marked below.

ధర్మ ఓడము

ఈ డుల వల్లి భవానీశకవీర్రా

ప్రణీతపద్యకావ్యము



శ్రీవీరికాపురసంస్థానాధీశ్వరుల యాజ్ఞ సనుసరించి

విమర్శాదర్శక

నడకుదుటి వీరరాజకవిగారిచే

బరిష్కరింపబడి

శ్రీ విద్యజ్ఞన మనోరంజనీ ముద్రాశాలయందు

ముద్రింపబడినది.

1931.

శ్రీ దేవాయ నమః

ఉ పో దా త ము



కవితాకన్యక విహరించునుండరోద్యానమునందు పరిఢ
విల్లరమృతరక్తేణులు మూఁడు. ఒకటి ధర్మప్రసంగ రంగస్థ
లాభిశోభితము; వేటాకటి చారిత్రవిశేషసురద్రుమోపరంజిత
ము; నానావిధప్రకృతివిషయమృదులతావిరాజిత మింకొకటి.
ఈమూఁడురక్తేణులును నానందప్రదములును, విజ్ఞానసంధాయక
ములును, నిస్సర్గమనోహరములు నై పరస్పరసంబంధము గలిగి
విలసిల్లుచుండును. ఈశ్రేణీత్రయములో మొదటిదానియం
దాకన్యక సంచారముసేయునప్పుడు, భక్తి నీతి వైరాగ్యాదు
లెల్ల దివ్యమూర్తులం దాల్చి, ప్రీతిమెయి నామెకు స్వాగత
మిచ్చి, యనేకప్రస్తావములతో నాయారంగస్థలంబుల నామెతో
నర్తించుచుఁ గాలక్షేప మొనర్చుచునుండును; రెండవదానియం
దామె విహరించునప్పుడు, చరిత్రవిశేషంబు లన్నియు స్థితర
వృక్షాకృతులను ధరియించి, తదీయామృతసేచనదోహదక్రియలచే
శాఖోపశాఖాసంశోభితంబు లై, పుష్పఫలసంపత్సమృద్ధంబులై
వినమ్రభావముతో విరాజిల్లుచుండును; ఇంక నానుండరి
మూఁడవవీధిని వాహ్యభి యొనర్చునప్పుడు, నానారసభావలతా
సమలంకృత యగుప్రకృతిదేవి, మందహాసాంచితసుండరవదనార

విందముతో, విస్ఫురద్విశాలనేత్రేంద్రీవరంబులతో, పాటలాభి
 శోభితగండఫలకంబులతో, రోమహర్షణాభిరామగాత్రయస్త్రితో
 నామెకుఁ బ్రత్యుత్థాన మొసగి, మృణాళసుకుమారము లైన
 బాహువల్లికల నామెను గౌఁగిటం జేర్చి, యామెతో యధేష్ట
 విహారంబులు నలుపుచుండును. మఱియు సీమూఁడువీధుల
 యందును నొకదానినుండి వేటొకదానిలోనికిఁ బోవుటకు నడుమ
 నడుమ విశాలమార్గము లనేకము లేర్పడియుండును. అక్కన్య
 కామణి విలాసవిభూషితయై యొకవీధినుండి వేటొకవీధికిఁ
 బోయి విహరించుచుండును. ఒక్కొక్కప్పు డానందాతిరేకంబున
 నామె యమ్మూఁడువీధులయందును స్వేచ్ఛమైఁ జెజలాడు
 చుండును. అట్టివేళలయందే నానావిధధర్మప్రతిపాదకంబు లగు
 పురాణేతిహాసాదు లావిర్భవించుచుండును.

మనపురాణేతిహాసములప్రప్రథమజన్మస్థాన మార్యావర్త
 దేశము. అక్కాలమున నద్దేశమును గీర్వాణభాషాయోష
 పరిపాలించుచుండెను. కాలక్రమమున నామె భారతవర్ష మంత
 యుఁ దనయేలుబడికిఁ దెచ్చుకొని తుదకుఁ జక్రవర్తిని
 యయ్యెను ! దేశభాషాసీమంతిను లెల్లరు నామెకు సామంతపు
 రాణు లైరి. దేశమునం దంతట నామెయధికారమే చెల్లు
 చుండుటచేఁ బురాణాదిగ్రంథము లెల్లయెడలఁ బ్రచారము
 సేయుచుండెను. ఒక్కయధికారమే యెల్లకాల మొక్కదేశముననే
 సాగుచుండుట ప్రకృతిలక్షణము గాదు. దానంజేసి కాలము

క్రమించినకొలది గీర్వాణవాణిపలుకుబడి తగ్గిపోయెను. సామంత రాజీమణులు మేలుకొని తల లెత్తిరి. ఇప్పుడు వారికిఁ బురాణ విజ్ఞాన మావశ్యక మయ్యెను. ఐననేమి ? అది జనసామాన్య మునకు దురవగాహమైన సంస్కృతభాషయందు సంఘటిత మై యుండెను. దానంజేసి, యాయాయేలికలప్రోత్సాహాతిరేకంబున దేశభాషాకవులు తమతమభాషలలోనికి నాయాపురాణాది గ్రంథములను బరివర్తించుకొనిరి. అట్లే మనయాంధ్రీమహాకవులును దత్తత్పురాణవిజ్ఞానము నాంధ్రలోకమునకు విశదము సేయుపొంటె వానిని దెలుఁగుబాసలోనికిఁ దెచ్చి తాము గృతార్థు లగుటయేకాక తమవారి నందఱను జరితార్థులను గావించిరి. ఈరితిని భారత, భాగవత, రామాయణములేకాక, మత్స్యకూర్మాదులును, శైవ వైష్ణవాదులును నగుపురాణములు ను దెలుఁగులోనికి వచ్చి, యాంధ్రులకుఁ గరతలామలకము లై సుజ్ఞానప్రదము లైనవి.

వ్యాసమహర్షిప్రణీతము లని చెప్పంబడుపురాణము లన్నిటిలో స్కాందపురాణము మిగుల గొప్పది. దానియం దేబదిఖండములు గల వందురు. వానిలో భీమఖండము, కాశీఖండము, శివరహస్యఖండము, నాగరఖండము మొదలగు కొన్ని ఖండములు శ్రీనాథాదిమహాకవులచేఁ దెలుఁగింపఁబడి యాంధ్రదేశమున వ్యాప్తిని గాంచినవి. అట్టిఖండములలో ముటియొక్కటి యగునీ

ధర్మఖండము

అనుమానవధర్మప్రబోధకం బగు మేలిభాగమును దరువాతి
ప్రబోధకపులలో నొక్కడగు

ఈ యలపల్లి భవానీశకవి

అనునాటవేలనియోగించుడు తెలుగులోనికిఁ దెచ్చెను.
ఈతఁడు భారద్వాజగోత్రపవిత్రుఁడు; సరసామాత్యపౌత్రుఁడు;
శంకరమంత్రిపుత్రుఁడు. ఈతనితల్లి అచ్చమాంబ. ఇమ్మహా
కవీంద్రునియిష్టదేవము, 'అమృతలింగ' మని పేర్కొనఁబడు
శ్రీశైలమల్లికార్జునదేవుఁడు. ఒకానొకశనిత్రయోదశినాఁ డీతఁ
డుపవసించి, పార్థవలింగపూజాదికము నెఱవేర్చుకొని విశ్రమించి
యుండఁగా, ఆనాటినిశీధవేశ నీతనిస్వప్నమున సమ్మహాదేవుఁడు
సాక్షాత్కరించి, సమస్తధర్మప్రతిపాదకం బగు ధర్మఖండము
నాంధ్రీకరించి తనపేరఁ గృతియ మ్మని యానతీయఁగా, నాతఁ
డవిష్వషయమును దనవిద్యాగురు వగు దిట్టకవి వేంకటరాయకవి
సింహునకు విన్నవించి, యాతనియాదేశమున నీగ్రంథరాజమును
శ్రీశైలనాథునకుఁ గృతిగ నొసగి, తాను గృతార్థుఁడై
యాంధ్రీలోకమును ధన్యమును గావించెను.

ఈభవానీశకవి యెచ్చటివాఁడో, యీతనిచరిత్రమేమో
యెంతగాఁ బ్రయత్నించినను నెఱుంగరాలేదు. వీరేశలింగము

పంతులవారికవిచరిత్రమం దైన నీతనింగూర్చిన విశేషవిషయము లెన్నియు వ్రాయఁబడియుండలేదు. సాధారణముగా నింటిపేరులు గ్రామనామములనుబట్టి యుండును గావున నీ , ఈదులపల్లి ' యెచ్చటిదో యని విచారింపఁగా, నీపేరు గలగ్రామ మిప్పు డెచ్చటను గానరాలేదు. కాని , ఈదుల ' యను నక్షరత్రయము మొదటఁ గలగ్రామములు పెక్కులు గానవచ్చెను :—

- | | | |
|---------------------------|---------------------------|--------------|
| (1) ఈదులపాలెము (గుంటూరు) | (5) ఈదులకోట | } (ఎల్లవరము) |
| (2) ఈదులకుంట (ఏలూరు) | (6) ఈదులవలస | |
| (3) ఈదులగూడెము (నూజివీడు) | (7) ఈదులమద్దాలి (గుడివాడ) | |
| (4) ఈదులఖండిక (నెల్లూరు) | (8) ఈదులవలస (క్రికాకుళము) | |

ఈపైని జెప్పఁబడినవి గాక,

- | | |
|------------------------------|----------------------------|
| (9) ఈదుపల్లె (రేపల్లెతాలూకా) | (11) ఓదులపల్లె (కదిరి) |
| (10) ఈదురాపల్లె (తెక్కలి) | (12) ఈడెరపల్లె (అమలాపురము) |

అనుగ్రామములును గనఁబడుచున్నవి. వీనిలో 9 వ సంఖ్య గల , ఈదుపల్లె ' యే పూర్వము , ఈదులపల్లె ' యై యుండును. గోదావరీమండలములోనియారేవలవారు సామాన్యముగ గుంటూరు, నెల్లూరు మొదలగుమండలములనుండి వలస వచ్చినవారే కావున నీ , ఈదులపల్లి ' వారును నట్లు వచ్చినవారే యై యుందురు. కాకినాడసమీపమున నడకుదురుంబోలె*

* నడుకుదురు గుంటూరుమండలములోనిది. అక్కడనుండివచ్చిన నడుకుదుటివారే పిమ్మట నడకుదుటివా రైనారు. కాకినాడసమీపమున నున్న , నడకుదురు ' గ్రామమున కానామము వారివలసనే వచ్చినది.

అమలాపురముసమీపమున , ఈడలపల్లె ' యు, కాలక్రిమమున నిక్కవిపూర్వలపేర నిర్మింపఁబడియుండును. అదియే యిక్కలమున , ఈడరపల్లి ' గా మాటినది గావలయును. భవానీశకవి యీ యీడరపల్లినివాసుఁడే యై యుండె ననుటకుఁ గొన్ని హేతువులును గానవచ్చుచున్నవి. ఎవ్వయన,

(1) , ఈడరపల్లె ' కరణములయింటిపేరు , ఈడరపల్లె' వారు.వారిగోత్రమును, మనకవిగోత్రమును నొక్కటియే.

(2) కవిమంత్రగురువు ఇవుటూరి సాంబయ్యగారు. ఇవటూరివా రమలాపురముతాలూకాలోఁ బెక్కురు గలరు.

(3) ఇక్కవివిద్యాగురువు దిట్టకవి వేంకటరాయకవి. ఈవేంకటరాయకవితండ్రి యైనవెణుతురుఁబల్లి విశ్వనాథకవి పెద్దాపురసంస్థానాధీశ్వరుఁ డైనవత్సవాయ పెద(ముసలి) తిమ్మరాజుగారికిఁ దనశేషధర్మకావ్యము నంకితమొసర్చెను. మఱియు నాతనిసోదరి పేరమాంబ యప్పటిపెద్దాపురసంస్థానమంత్రి యైనయేనుఁగు గుర్వరాజు (ఏనుఁగులశ్మణకవికిఁ బ్రసితామహుఁడు) భార్య. ఈహేతువులంబట్టి దిట్టకవివారు గోదావరిమండలము లోనివారే. మఱియుఁ బైతిమ్మరాజప్రభువు దాక్షాకామ భీమేశ్వరస్వామిని సందర్శింపవచ్చినప్పు డాతనిమంత్రి యగు గురువప్రధాని, (తనబావమఱఁదియైన) విశ్వనాథకవిప్రజ్ఞావిశేషాదులనుగూర్చి తనప్రభువునకు విన్నవింపఁగా, రా జాతనిని బిలిపించినట్లు శేషధర్మకావ్యమునఁ గలదు. కావున విశ్వనాథ

కవి దాక్షారామ, తత్త్వంతగామనివాసి యై యుండును. ఆతనినందనుఁడు వేంకటాద్రికవియు(కవిగురువు) నచ్చటివాఁడే. (శ్రేణుతురుఁబల్లివారే బిరుదనామముచే దిట్టకవివారైనారు!) దిట్టకవివారు అమలాపురముతాలూకాలో 'దిట్టము'గా నున్నారు.

(4) శ్రీవీధికాపురసంస్థానాధీశులైన శ్రీరావు మాధవ రాయనింగారికిఁ దనవాసవదత్తాపరిణయమును గృతిగా నొసగిన వక్కలంక వీరభద్రకవియు, మనభవానీశకవియు సహాధ్యాయులు. వీరభద్రకవి, అమలాపురముతాలూకాలోని 'పుల్లెటి కుట్ట' గామనివాసి యైన *దేందులూరి (అయ్యగారి) లింగ నారాధ్యునికిఁ గొంతకాలము శిష్యుఁడై యున్న హేతువునఁ దత్సహాధ్యాయి యైన భవానీశకవియుఁ దత్స్వంతమువాఁడగుట నిశ్చయము.

పైవిషయములు, ఏనుఁగు లక్షణకవి జాహ్నువీమాహా త్ర్యములోని యీకింది సీసపాదములనుబట్టి తెలియవచ్చును.

“సీ. మత్పితామహుమేనమామ నెఱ్ఱురుఁబల్లి
విశ్వనాథకపింద్రు విపులయశుని

* ఈలింగనారాధ్యుఁడు మన్మాతామహునికిఁ బ్రపితామహుఁడు. కూ. తిమ్మకవికి మాహేశ్వరమంత్రిగురువు. ఈయనకుఁ బలువురు శిష్యులుండెడివారట. వా రాయనను, అయ్యగారు, అయ్యగారు' అని స్వసహరించిచున్నట్లుచే నాయన తరువాతివారు అయ్యగారివారైనారు.

సతనితపఃఫలం బహుగ జన్మించిన
 విద్యావికారదు వేంకటాద్రి
 సతనిమేనల్లనిఁ గృతికర్త వక్కలం
 కాన్వయ వీరభద్రదార్యవర్యుఁ
 దత్సహాధ్యాయి సుత్తమశీలు నీందుల
 పలి భవానీపతిప్రాథకవిని,”

పై హేతువుల నన్నిటినిబట్టి భవానీశకవి, తూర్పు
 గోదావరీమండలములోని , అమలాపురము’ సమీపముననుండి
 , ఈఁదరవల్లి’ యని యిప్పుడు చెప్పఁబడుచున్న ,ఈఁదులవల్లి’
 నివాసియే యని నిర్ధారణ మగుచున్నది.

మఱియు, భవానీశకవీంద్రుని విద్యాగురు వగు

దిట్టకవి వేంకటరాయకవి

నిగూర్చి యిండుక ప్రశంసించుట యప్రస్తుతము గాదు. ఈ
 వేంకటరాయకవి యత్యంతసమర్థుడైన విద్యత్కవి యైనట్లు
 భవానీశకవి, వక్కలంక వీరభద్రకవి, ఏనుఁగు లక్ష్మణకవి
 మొదలగువారు మిక్కిలిగఁ బొగడియున్నారు. కాని యీతఁడు
 రచించినగ్రంథము లెవ్వయో తెలియరావు. కావుననే వీరేశ
 లింగముపంతులుగారి కవిచరిత్రమున నాంధ్రకవులపట్టికయం
 దీతనినామము చేర్పఁబడలేదు. అయిన నీతఁ డేదో లక్షణ
 గ్రంథమును రచియించినట్లుమాత్రము కూచిమంచి తిమ్మకవి

సార్వభౌముఁడు తనసర్వలక్షణసారసంగ్రహము శకటరేఖప్రకరణమున నిట్లు వ్రాసియున్నాఁడు :—

“ఆ. పదము మొదల నిడుదఁ దుడిఁ బద్మవంబుల
రేఖగాని శకటరేఖ గాదు
నిక్క మనుచు నుగుణనిధి దిట్టకవి వేంక
టార్యపరుఁడు వలికె... ..”

ఇతఁ నివ్వపయముల నటుండనిచ్చి

కవికాలము

నుగూర్చి కొంత విచారించెదను. ఆంధ్రకవులచరిత్రము మూఁడవభాగమున , ఈఁదులవల్లిభవానీశకవి ' నిగుటించి యిట్లు వ్రాయఁబడియున్నది :—

“ఇతఁడు క్రీ. శ. పదునెనిమిదవశతాబ్దారంభమునుండి 1750 వ సంవత్సరప్రాంతమువఱకు జీవించియుండును.”

ఈయభిప్రాయముతోనేకాఁబోలు, వీరేశలింగముపంతులు గారు, కూచిమంచి తిమ్మకవికి ముందే చేర్పఁబడవలసిన యిక్కవిని, ఆతనితరువాతఁ బదునలుపురుకవులను జెప్పిన పిమ్మటఁ జేర్చియున్నారు. వీరికాలనిర్ణయమున నొకంతపూర్వపాటు గానవచ్చుచున్నది. ఎట్లన,

భవానీశకవి విద్యాగురు వైన దిట్టకవి వేంకటాద్రితండ్రియగు విశ్వనాథకవి తన శేషధర్మకావ్యమును క్రీ.శ. 1550 సం.

మొదలుగ 1607 సంవత్సరమువఱకు రాజ్యముచేసిన వత్సనాయ పెద తిమ్మరాజుగారికిఁ గృతిగా నిచ్చియున్నాఁడు. ఈరాజు పరిపాలనకాలము స్థానికచరిత్రమునందును, దానినిబట్టి కవుల చరిత్రమునందును ప్రేరితినే యుదాహరింపఁబడియున్నది. దీనిం బట్టి విశ్వనాథకవి, క్రీ.శ. 1600-1605 సంవత్సరములనడుమ శేషధర్మకావ్యము నారాజునకుఁ గృతిగా నిచ్చియుండును. అనాటికిఁ బూర్వమే, “ శ్రీరామవిజయయక్షగానము, గౌరీ వివాహద్వీపదకృతి, నిరోష్ఠ్యహంశ్చంద్రచరిత్ర, సంస్కృత పారిజాతాపహరణకావ్యము ” మొదలగు ప్రౌఢగ్రంథములను రచించియుండిన యవిశ్వనాథకవికి శేషధర్మరచనమునాటికి ముప్పదియైదేండ్ల ప్రాయమైన నుండియుండవలయును. కావున విశ్వనాథకవిజననము క్రీ. శ. 1570 సం. ప్రాంతమున నై యుండు నని యూహింపవచ్చును. మనకవిగుర్నవైన వేంకటాద్రి, విశ్వనాథకవికి నేఁబదియేండ్లప్రాయమునఁ బుట్టియుండు నను కొన్నను నాతఁడు క్రీ.శ. 1620 ప్రాంతమునఁ బుట్టియుండవలయు ను. మరియు, సుప్రసిద్ధుఁడైన వక్కలంక వీరభద్రకవి, యీ వేంకటాద్రికి మేనయల్లుఁడు. వీరభద్రకవితల్లి జగ్గమాంబ, వేంకటాద్రికవికిఁ గడగొట్టుచెల్లె లై యుండు నని భావించుచో నామె 1630సం.ప్రాంతమున, ననఁగా, విశ్వనాథకవికి నఱువది యేండ్లవయస్సున నైనఁ బుట్టియుండును. అట్లయినచో వీరభద్ర కవి యామెను ముప్పదనయేట ననఁగా, క్రీ.శ. 1660 వ సం.

ప్రాంతమునఁ బుట్టియుండు ననియు, నాతనిసహపాఠియు,
‘నెచ్చెలి’యు నగు మనభవానీశకవియు దాదాపుగా నాకాల
ముననే జన్మించి యుండు ననియుఁ జెప్పుట సత్యదూరము
గానేరదు.

ఇదియునుంగాక, క్రీ.శ. 1679 సం. మొదలుకొని 1704
సం.వఱకును శ్రీపీఠికాపురసంస్థానమును బరిపాలించిన శ్రీరావు
రామచంద్రమాధరాయప్రభువర్యునకు వక్కలంక వీరభద్రకవి
తన వాసవదత్తాపరిణయమును గృతిగ నిచ్చియున్నాఁడు. ఆంధ్ర
గీర్వాణభాషలయందు సునిశితపాండిత్యమును సంపాదించి
వాసవదత్త వంటి ప్రౌఢశ్లేషకావ్యమును దెలుఁగించినవీరభద్ర
కవి కానాటికి నలువదియేండ్లయిన నుండియుండును. అట్టిచో
నాతనిజననమును క్రీ.శ. 1660 సం. ప్రాంతమే యగును.

పైపేతువులనుబట్టి భవానీశవీరభద్రకవు లిద్దఱును,
కూచిమంచి తిమ్మకవికంటె 25-30 సంవత్సరములు పెద్దవా
రైనట్లు నిశ్చయ మగుచున్నది. మరియు, నేనుఁగులక్మణకవి,
తనజాహ్నవీమాహాత్యమునందు, గవిస్తుతిసందర్భమున *దిట్ట
కవి విశ్వనాథుని, వేంకటాద్రిని, వక్కలంక వీరభద్రకవిని,
ఈమలపల్లి భవానీశకవిని గీర్తించిన పిమ్మట నాపద్యముననే,

* ఇంతకుము న్నీపీఠికయందే యుదాహరింపబడియున్న “మత్స్య
తామ్రం” అను సినపద్యపాదములను జూడుఁడు.

“వర్తమానకవీశ్వరపరునిఁ గూచి

మంచి తిమ్మకపిండ్రుని మదిఁ దలంచి.”

అని తిమ్మకవిని వర్తమానకవీశ్వరుఁడు గాఁ బొగడియుండుట
యుఁ బైకాలనిర్ణయ హేతువులకుఁ దోఁడుపడుచు చున్నది.
కాన భవానీశకవి క్రీ.శ. 1660 సం. ప్రాంతమునఁ బుట్టి పదు
నెనిమిదవశతాబ్దిప్రారంభమునాఁటికే ప్రౌఢకవియై ధర్మఖండ
మును రచియించి యుండు నని చెప్పవచ్చును.

ధర్మఖండము

ఈగ్రంథములోని ప్రధానమైన యితీవృత్తము వాల్మీకి
మహర్షి చరిత్రము. శౌనకాదిమహర్షు లొకప్పుడు సూతమహ
ర్షిని గనుంగొని ‘రామదేవుని’ నామమునుగూర్చి తెలుపఁ
గోరిరి. సూతుండును వారిసంప్రశ్నము నెంతయు సభినందించుచు,
నానందపరవశుండై, రామనామమాహాత్యమును బెక్కుభం
గుల సభివర్ణించి, తొల్లి కూర్చుండెనకిరాతుఁ డొకడు రామ
మంత్రమును వ్యత్యస్తముగ జపియించియు వాల్మీకి నాఁ
బ్రసిద్ధిపహియించి మోక్షసామ్రాజ్యమును జూటకొనె నని
తెలుపఁగా, నమ్మునీందుఁ బ్రవాసమలూరూఢువుని యద్భుత
చరిత్రము నెఱుంగింప నక్కఱకునిఁ గోరిరి. అవాల్మీకికథయే
ప్రధానముగా నీగ్రంథమున నీతి, భక్తి, ధర్మ ప్రతిపాదకంబు

లగు నుపకథ లనేకములు ప్రస్తావింపఁబడినవి. ఆయుపకథలలోఁ గొన్నిటియందు శివకేశవాభేదనిరూపణము మిక్కిలి గాఢముగ ను, యుక్తియుక్తముగను గావింపఁబడినది. మఱియు శివునిఁ గాని, విష్ణునిఁగాని నిందించుట మహాపాపహేతు వని చెప్పఁ బడినది. నిజమే. ఏనామముతో నున్నను లక్ష్యభూతుఁ డాజగత్కర్తయే కాదా ? కావుననే,

“ పరివాదాస్పద వాదమోద మదిరాపానంబుచే మత్తులై

హరిమేలంచు హరుండు మేలనుచు నాహా! కొందఱీపొందెఱుంగరు...”

అని సర్వజ్ఞకవియు, సుత్తరహరివంశమునఁ దనవిచారమును దెల్పియున్నాఁడు.

పైవిషయమేకాక యీగ్రంథమునఁ బ్రస్తావనమున స్వర్గనరకలోకములు, వానిలోనిసుఖదుఃఖములు యథోచితముగ నభివర్ణింపఁబడినవి. అందు పాపానుభవముతోఁగూడిన నరక వర్ణనము మిగుల భయంకరమై, మానవహృదయమును బాప కార్యములపొంతకుఁ బోసేయనంతటిసామర్థ్యముగలదై యొప్పు చున్నది. అట్లే స్వర్గలోకవర్ణనమును, ఆయాసౌఖ్యముల ననుభవించుటకై మానవులమానసము లుట్టూట లూరునట్లొనరించుచు, వారిని బుణ్యకార్యాభిముఖులను జేయుటకుఁ జాలినదియై, తనరారుచున్నది.

ఇట్లే సందర్భము ననుసరించి పతివ్రతామాహాత్యము, మార్కండేయహృదయ నైర్మల్యపరిశోధన వైచిత్ర్యము, దాక్షా

రామ వీధికాపురక్షేత్ర మహిమాద్యభివర్ణనము, దూర్వాసో
మహామునీంద్రవిచిత్రచర్యాకథనము, ప్రహ్లాదగర్వనిర్వాపణకథ,
భగవద్గీతాపఠనప్రభావాభివర్ణనము, ఇంకను భారత, భాగవత,
రామాయణాదులలోని కథలనేకములును నాయాచోటులఁ
జెప్పఁబడినవి. ఈరీతినే పురాణము లన్నిట నీతి, భక్తి, ధర్మ,
చారిత్రకవిజ్ఞానప్రబోధకంబు లగు కథలు జనసామాన్యమునకు
మరల మరల జ్ఞక్తికై దెచ్చుపొంటె నొకదానిలోనివి వేతొక
దానియందు దఱచుగ వ్రాయఁబడుచుండును.

ఈగ్రంథములోని యొక్కొక్కకథయందును నీతివిశే
షమో, భక్తివిశేషమో, లేక వానిసమ్మేళనవిశేషమో చెప్పఁ
బడుచు నుండుటయ కాక యనేకధర్మములు సందర్భానుసార
ముగాఁ జొప్పింపఁబడిగ్రంథనామమును సార్థక మొనర్చుచున్నవి.
ఇంతియకాక, యీకావ్యము ధర్మఖండము గావునను, ధర్మ
ప్రబోధమే దీనియందు ముఖ్యలక్ష్యముగా నుద్దేశింపఁబడి
యుండుటచేతను నాయాయితీహాసములయం దొక్కొక్కచోట
నాయాచారములచే ధర్మప్రసంగముచేయించుటకు గ్రంథకర్త
యవకాశమును గల్పించుకొన్నాఁడు. మఱియు నీపుస్తకమునఁ
జెప్పఁబడిన వైదికధర్మములు విధులును, పౌరాణికధర్మములు
యుక్తములును, సాంఘికధర్మములు తాత్కాలికములును
నైనట్లు గన్పట్టుచున్నవి. వీనిం దెలుపునితీహాసములును దదను
గుణముగానే యున్నవి. మొత్తముమీఁద నిశ్కోశ మంతయు

భక్తి, నీతి, వైరాగ్యాదివిశేషములచే నుత్సాహజనకముగానే యున్నది. ఇందు చెప్పఁబడిన యుపకథ లన్నిటికిని మూలమైనది

వాల్మీకిచరిత్రము.

మహాపురుషులజీవితములు మానవలోకమునకు మణిమయాదర్శములు. వారిచరిత్రములు నిరంతరఫలనీయములు. వారిహృదయము లవశ్యానుసరణీయములు. అట్టిమహాత్ములు జగదుపకారార్థ మప్పుడప్పు డవతరించుచుందురు. వారిలోఁ గొందఱు మహానుభావత్వము బాల్యమునుండియు సువ్యక్తమగుచుఁ దుదకు మహాన్నతస్థితికి వచ్చి ప్రకాశవంతమై లోకమును రంజింపఁజేయును. ప్రహ్లాదు లీతరగతిలోనివారు. కొందఱు చిన్నతనంబున నుత్తమపురుషలక్షణములను స్ఫురింపఁజేసియు, యావనదశయందు భ్రష్టులై, తుదకుఁ బూర్వవాసనచే నుత్తమోత్తమత్వమును గానుపింతురు. విప్రనారాయణాదు లీజాతిలోనివారు. మఱికొందఱు పిన్నబాలాటనుండియు దుష్టత్వ మేర్పడ నానావిధపాపకర్మముల నొనర్చుచువచ్చి, తుదకుఁ బుణ్యవశంబున మహాపురుషత్వమును గాంచి యాచం ద్రార్కరంగులగు యశంబును గాంతురు. వాల్మీకిమహర్ష్యాదు లీతెగకుఁ జేరినవారు.

వాల్మీకునియత్పత్తింగూర్చి రెండుమతములు గలవు.

అందొకటి—ఆతఁడు తమ బ్రాహ్మణసంశయమునకుఁ జెందినవాఁడనియు, యావనదశయందు కీరాతవనితాలోలుఁడై, క్రూరుఁడై పిమ్మట సాధుపురుషసందర్శనాదులచే మహాపురుషుఁడయ్యెననియుఁ జెప్పుచున్నది. వాసిష్ఠరామాయణము, భక్తవిజయము మొదలగునవి యీమతమును దెల్పునవి. రెండవది—ఈతఁడు క్రూరకీరాతకులసంజాతుఁడనియు, దరువాత సప్తమహర్షి సందర్శన సంభాషణ నదువదేశాదులచే మహానుభావత్వముఁ గాంచె ననియుఁ దెలుపుచున్నది. ధర్మఖండము, రఘునాథభూపాలునివాల్మీకిచరిత్రము మొదలగునవి యీమతము లోనివి. కొన్ని హేతువులనుబట్టి యీమొదటిపక్షమును, కొన్ని యుపపత్తులనుబట్టి యీ రెండవపక్షమును బోషింపఁబడునవియే. వీనిపూర్వపక్షసిద్ధాంతములను బ్రస్తుతము నిలిపియుంచి, పులిండాన్వయసంభూతుఁడుగాఁ జెప్పఁబడిన యీగ్రంథములోని వాల్మీకిచారిత్ర మెల్లు నిర్వహింపఁబడినదో యిచ్చట సంగ్రహించుచున్నాను.

తొల్లి యొకప్పుడు సప్తమహర్షులు హిమగిరికి నరుగుచుండఁ, దత్సమీచపక్కణాధిపతియు, సంతకప్రతిముఁడును, ధనుర్బాణాదిభయంకరసాధనహస్తండును నగుకీరాతుఁడొకఁడు, 'పొడలమఱుగున నిలిచి' పొంచిపొంచి చూచుచు వారిని గొల్లపెట్టెనటలంపున నొక్కదాఁటునఁ బిడుగువలె వారియెదుటఁ బడియెను. ఆకస్మికముగ సంభవించిన యట్టివిపత్సమయమున

నమ్మహర్షులు తమపూజోపకరణాదులను జేరువ నున్న పొదల
 మాటునఁ బొట్టవైచుటయు, మేనులఁ జెమ్మటలు గ్రమ్మ భీతి
 ల్లుటయు మానవసామాన్య మైన వారికళవళపాటును బ్రదిక్కిత
 చుచున్నను, నొక్కయడుగైనఁ గదల్చక, సకుశములై నిగ్మల
 ములైన తమహస్తాబములను బైకెత్తి, మృదుమధురసంభాష
 ణము సల్పి, సదుపదేశముచే వానిని దుష్కృత్యములనుండి
 మరలించఁ బ్రయత్నించుట వారి తపోధనసంపన్నతను, మనో
 నైర్మల్యమును, ప్రతిభాతిశయమును, ఆత్మవిశ్వాసమును
 సూచించుచున్నది. సామాన్యముగా నెట్టిదుష్కార్యనిహృతయ
 మునం దైనను పుణ్యాపాపనిరూపణజ్ఞాన మిముడుకొనియే యుం
 డును. కాని స్వార్థపరత్వము వానిని ధర్మమార్గమునుండి
 తాత్కాలికసుఖమార్గమునకు మరలించుచుండును. దానంజేసి
 సుఖిలోలుఁ డగు మానవుం డేదియో యొకసమాధానమును
 గల్పించుకొని దుష్కార్యముల నొనరించుచుండును. ఈపు
 ళిందుఁ డట్టివాఁడుగానే కన్పట్టును. కావుననే యాతఁడు, వారి
 యుపదేశవాక్యములు తనమానసమును గలఁగించినను లక్ష్య
 ముసేయక, స్వధర్మనిర్వహణము గావించుచుంటి నను విశ్వాస
 ముతోడను, తన్నుఁ దప్పించుకొనిపోవుటకై వా రిట్లు పల్కు
 చున్నారను సభిప్రాయముతోడను దారపుత్త్రాదిసంరక్షణమే
 తనవిధాయకకృత్య మని చెప్పి జారిధర్మోపదేశముల నెల్ల
 నొక్కవెడనవ్వుతోఁ ద్రోసివైచెను. ఇంతవఱకు మనముసేం

దుర్గలసంగీతమునకుఁ జింతకాయలు రాలినవి గావు. కాని, ప్రతిత్వత్వమును లగు వారి కిప్పు డొక్కపల్లవిదొరకినది ! అపల్లవి మనపుణిందునివజ్రకర్క-శహృదయమునుసయితము ద్రవీ భూతమును గావించెను. ఆకారణమున దుర్బలమైన వానిహృత్పిండ మతివేలముగఁ గొట్టుకొనఁదొడంగెను. ఆసంచలనము వలనఁ గలిగెడి యొక్కొక్కశబ్దమునందును “ పాపము ! నరకము ! బాధ ! ” అనుపలుకులు ప్రతిధ్వనించుచుండెను. దృఢాతిదృఢ మైన యక్కిరాతునిమానసమునకు హఠాత్తుగాఁ బరివర్తనమును గల్పించిన యాపల్లవి యేది ? “ ఘోరతరమైన నీపాపమును నీదారపుత్త్రాదులు పంచుకొనియెడరేమో చెప్పుము ! ” అనుప్రశ్న మే !

ఈసంప్రశ్నముచే శాబరరాజుస్వాంతము కడుంగడుఁ గలఁతవాతెను. తోడనే కుటుంబముకొఱకు వాఁ డొనర్చిన దుష్కృత్యములు జ్ఞప్తికి వచ్చి, పాపభయమును, నరకయాతనాభీతియుఁ బొడనూపెను. దానంజేసి వానిచిత్తము నావరించి యున్న క్రూరత్వము దూరమై, యత్తపోధనులయెడ వినమ్రత్వమును, సదుపదేశపూర్వకమైన వారిప్రశ్నమునకు సదుత్తరము వడయవలయు నను కుతూహలమును గలిగెను. ఆసాధుపురుషుల సందర్శన సంతాపకాదులవలన నచ్చోరప్రభునిదౌష్ట్యమొకింత యోసరిల్లినను, పూర్వవాసనాబలంబున ధార్మ్యము

మాత్రము పూర్తిగ వానిని విడువలేదు. “మీకుఁ బ్రాణములపై నాన యున్నచో, నేను మరలి వచ్చునందాఁక నిచ్చటనే యుండవలసిన దని శాసించి, యట్లుండుటకు శపథములు చేయు నెడల మిమ్ముల నూరక యిచట విడిచిపోవుదును.” అని చెప్పినాఁడు. అప్పుడు మనస్తత్వవేదులును, నుచితజ్ఞులును నగు నమ్మహర్షివర్యులు, కొన్ని పాపముల నుగ్గడించి, శపథములఁ గావించిరి. అప్పుళిందుఁ డింతవఱకు నొనర్చిన పాతకములముందర మనమహర్షులు వక్కాణించిన యాకలుషములు సాధారణములే యైనను నిష్కళంకచరిత్రులును, సాత్త్వికస్వభావులును; నియమ నిరతులును నగు నాబ్రహ్మర్షులకు సవియో మహాపాపములుగఁ గానంబడినవి ! ఇఁక, ‘పాపము’ అనుశబ్దమునకే భీతిల్లు నవస్థకు దిగిన యాయెఱుకుతేని కప్పటి కాశపథములే సరిపోయినవి ! అప్పు డాతఁడు విశ్వాసముమై వారిని వీడ్కొని నిజపట్టణాభిముఖుడై చని, తిన్నగా సంతఃపురమును జేరి ముందుగాఁ దన భార్యనురావించి, యామెకు సత్యమునుగూర్చియు, పాతివ్రత్యమునుగూర్చియుఁ గొంతవఱకు నుపన్యసించి, “కుటుంబపోషణముకొఱకు నేను గావించినదుష్కృత్యములఫలమును నీవు పంచుకొనెదవా? లేదా? నిజముగఁ జెప్పుము!” అనియడిగెను. అతనిప్రశ్నమున కాసాధ్య “నన్నుఁ బోషింపఁదగినవాఁడవు నీవు; నిన్ను సేవింపఁదగినదానను నేను. నీవు ప్రేమించి యొనగ్రీవువాని ననుభవించుటకేకాని నీపాపములను బంచుకొనుటకు

నాకు విధి యేమి యున్నది?” అని వినయ మేర్పడఁ బలికెను. ఆమాటల కాకిరాతవిభుఁడు విస్మితుఁడై యామె నేమియు ననఁజాలక, వినయవంతుఁ డైన తనకుమారునిఁ బిలిచి, తా నంతకుము న్నొనర్చినదురితముల నెల్ల నాతనికిఁ దెలిపి, తొంటి యట్లే పొగ్గించెను. భిల్లనాయకుఁడు వివరించినఘోరపాపకృత్యముల కాలనిపుత్తుఁడు గడగడవడఁకి, “తండీ! నీవు రక్షించుటయు నేను సుఖించుటయు మనధర్మములై యున్నవి. ఇట్టి చో నీపాపముల నే నెట్లుపంచుకొనఁగలను? ఏయుగమునందును నొకరు చేసినదురితములను వే తొకరు పంచుకొనినట్లు వినఁ బడదు. అదియునుగాక పుత్రమిత్రకళత్రాదిపోషణమునకు దుష్కృత్యములనే చేయవలసిన విధి యెచ్చట నున్నది? కావున నీవు గావించినపాపములఫలమును నీవే యనుభవించవలయును.” అని పౌత్ర్యత్తరము నిచ్చెను! ఈఘట్ల మీగ్గింధమున ధర్మ నిబద్ధమై, సముచితమై, యుక్తియుక్తమై, స్వభావానురూపమై, హృదయంగమమై యొప్పారుచున్నది.

ఇప్పట్లనఁ బులిందవిభుఁడు దారపుత్త్రులను పొగ్గించుటకు మున్ను గావించిన ధర్మప్రసంగములు—, “క్రూరచోర వ్యాపారమునందే నిరంతరకాలక్షేపమొనర్చునట్టివానికి నింతటి ధర్మవజ్ఞుని మెట్లు గలిగినది?”—అను సందేహమును గలిగించెడిది. కాని, దానిసమాధానము వానియుపన్యాసమునందే పొడకట్టుచున్నది. ఎట్లన, వాఁడు తన పూర్వవ్యాపారముల

నన్నిటిని దనప్రేయసికడ నిట్లుగడించినాడు :—

“కా. ద్వారద్వారమునందు ¹యాచనయు, ²శ్రీవాకర్మముం జల్పుచున్,
³చేరంబాడి, ⁴కృష్ణీవలుండ నగుచుం బెంబొంది, తృష్ణాంబుధిం
 బారం బేమిటఁ బొందలేక యట సంపల్లాభముం గోరి నేఁ
⁵జోరత్వం బొనరించితిన్ ఖలుండనైవోభావతీ! నీకునై.” (35పుట.)

ఆబోయవానితొలివృత్తులు నాలుగును జనసామాన్య
 మవలంబించువృత్తులే. వానివలన నాతనికి లోకముతోడిపరి
 చయము విశేషముగ నుండియుండకతప్పదు. ఆపరిచయము
 వలన వాని కౌకాలమున ధర్మాధర్మవివేకము గలిగియుండు
 ననుటయు విరుద్ధవిషయము గాదు. అయిన నేమి? ఒకవర్తనము
 నుండి వేఱొకవర్తనమునకు వానిని గ్రమముగా నెక్కించుచు
 నుత్తరోత్తరాభివృద్ధిని గాంచిన తృష్ణాదేవికిమాత్ర మావృత్తుల
 వలన సంతృప్తి గలుగలేదు. దాచంజేసి యామె వాని కైదవ
 వృత్తినిజూపెను. ఆదుర్వృత్తియందు ప్రవేశించినపిమ్మట వానికి
 స్వార్థపరత్వమును దానితోపాటు క్రూరత్వమును హెచ్చి
 పోయెను. దుష్టార్థనిమగ్నఁడై యున్న వానికప్పుడంతకుమున్ను
 గలిగియున్న విజ్ఞానమునకు నభివృద్ధిమార్గ మమృహారణ్యమునఁ
 గానరాదయ్యెను. అదియ హేతువుగాఁ దదీయస్వార్థపరత్వమేఘ
 ముండలిచేఁ దద్విజ్ఞానచంద్రిక కప్పఁబడియుండెను.

ఇప్పుడు సాధుపురుషసందర్శన సంభాషణములు తీవ్ర
 నాయుప్రసారములై వానిహృదయమును దాఁకెను. వెంటనే

వాని మానసాకాశము నావరించి యున్న యామేఘమండలి యోసరిల్లెను. విజ్ఞానచంద్రిక తన దివ్యకాంతలతోఁ దేజరిల్లెను. ఆయెఱుకు తేని యాధర్మోపన్యాసపుఁ దళత్తళలు తద్దివ్యకాంతి సంభూతములే ! ఇఁకఁ గథా భాగమునకు మరలుదము.

ప్రాణముకంటె సధికముగాఁ దన్నుఁ బ్రేమించు చున్న సహధర్మచారిణియు, దైవముకంటె నెక్కుడుగాఁ దన్నుఁ బూజించుచున్న పుత్రుఁడునుగూడఁ దనయభిమతమునకు విరుద్ధముగాఁ బ్రతిభాషించుటచే నక్కిరాతుఁడు హతాశుఁడయ్యెను. అప్పు డాతనికిఁ బాప మనునది యెంతదుర్భర మైనదో స్పష్టముగాఁ దెలియవచ్చెను. మఱియు వానిపాపనముదాయ మంతయు నొకభీషణాకృతిని దాల్చి వానియెదుటఁ బ్రత్యక్ష మయ్యెను. అంతట లోకమంతయు రౌరవాదిమహానరకములచే నాక్రమింపఁ బడినట్లు వానికిఁ దోచెను. పశ్చాత్తాపానలజ్వాలలచే నొడలంతయు నుడికిపోవుచుండెను. అప్పు డాతనికి భార్య, పుత్రులు, రాజ్యము, పరివారము మొదలగు వానియందు గల యభిమాన మంతయు విలువ మైపోయెను. ఆగాఢపరితాపముచేఁ గ్రోగి క్రోగి తృష్ణాదేవి స్వార్థపరత్వమును వెంట నిడికొని పాటి పోయెను ; అజ్ఞానముతోడ నహంకారమును పటావంచ లయ్యెను. విచారావృత మై యున్న విజ్ఞానకళ వానిహృదయాంతరాళమున కొక్కసారి మెఱపుమెఱసినట్లు తఱుక్కుమనియెను ! అత్తభుకులో వానికి మహర్షి చరణంబులు నవవికసితపద్మముల

నలె మనోహరంబులై కానపచ్చెను ! తచ్చరణంబులుదక్క
వేఱొక శరణం బేదియు వానికి నగపడుటలేదు ! ఆయాశతోనే
యాతఁడు శరవేగమున మునీంద్రసందర్శనమున కై యేతెంచెను.

అప్పటి వాని నిర్వేద మెట్టిదో కాని, దానివలన వానికిఁ
గలిగిన వికారాకారము, తత్పూర్వభీషణాకారము నినుమడించి,
యాబ్రహ్మర్షులకు నీశ్వరసాహాయ్యము నపేక్షింపవలసినంతటి
భీతిని గల్పించెను. ఆనిర్వేదము స్నేహమై వాని విజ్ఞాన దీపికను
బ్రజ్జ్వరిల్లఁ జేసెను. ఆ నిర్వేదముతోనే యాతఁ డమృత
మునీంద్రులకు సాష్టాంగసమస్కారము లాచరించి త న్నుద్ధరింప
వలసిన దని పార్థింపెను.

ఈఘట్టమునందు పశ్చాత్తప్తఁడును, పాపభీతుఁడును,
తరణోపాయాభిలాషియు, వినయవినమృసుభాషియు నగు
నవ్వళిందునిచే, గురుసాన్నిధ్యమున హృదయవేదనానివేదనముం
బోలె, నాసంయమిందులసమ్ముఖమ్మునఁ బాపపుణ్యప్రశంస
చేయించుట యెంతయు యుక్తిముగా నున్నది. జ్ఞానాతురుఁ
డైన యాతని సంప్రీత్యములకు సహనముమై సమాధాన మిచ్చు
వారుంబోలె, సంయమింద్రులు సదుపదేశరూపకముగా
బోధించినవియు, దత్ప్రసంగసందర్భమున సూతుఁడు శౌన
కాదులకుఁ దెల్పినవియు నగు వివిధేతిహాసములలోని వివిధధర్మ
ములతో నిండియుండుటచేతనే యీగ్రంథమునకు ధర్మఖండ
మనునామము సార్థక మైనది.

కృమకృమముగా మునీంద్రులతోడి సంభాషణ మధిక మైనకొలది నాశబరవద్యునకు, ధనతృష్ణాస్థానమున జ్ఞానతృష్ణ ప్రవేశించి యధికము గాఁజూచ్చెను. అప్పు డాతఁడు నిజపాప పరిహరణార్థి యై, తన్ను శిష్యునిఁ గాఁ బరిగ్రహించి, తన కెద్ది యేని మంత్రము నుపదేశించి కృతార్థునిఁ గావింపవలసిన దని యత్తాపసవద్యులఁ బ్రార్థించెను. కాని, యనధికారికి మనూష దేశ మొనర్చుట యనర్హం బనుధర్మము వారిని బాధించుటచే వా రట్లు సేయుట కియ్యకొనలేదు. అంతట వాఁడు హతాశుఁ డై యాఋషీశ్వరులను సంహరింప సంసిద్ధుఁ డయ్యెను !

సర్వసంగపరిత్యాగి యై, సద్గతిలాభాకాంక్షి యై పశ్చాత్తప్తహృదయముతో నాత్మసమర్పణముఁగావించి, తా నొనర్చిన ప్రార్థన మంతయు నిష్ఫల మైనప్పుడు, అనన్యగతికుఁ డగు నక్కరాతకునివంటివాని కంతకంటె నన్యోపాయ మేమి తోచు ను ? అర్థ సంపాదనకాంక్షయందు పూర్వ మాతని హృదయ మెంతటికాశిన్యమును వహించి యుండెడిదో, పరమార్థ సంపాద నాభిలాషమునను నిప్పు డంతక్రొర్యమును వహించినట్లు ప్రద ర్శించి, కవి, యీనందర్భమునం దాతనిసహజగుణమును జక్కఁ గాఁ బోషించినాఁడు. మఱియు, సనాతనధర్మపరాయణులును, నిష్కలంక చిత్తులును నగు నమ్మహర్షి శ్రేష్ఠుల హృదయమునం దట్టి సంశయము గలిగినట్లు చెప్పుటయు స్వభావానుగుణముగనే యున్నది.

ఇప్పట్టునఁ గిరాతునిహృదయ మెంతతీక్షణ మైపోయినదో, అతీక్షణత్వమును గాంచిన మహామునీంద్రులహృదయమును నంత ముగ్ధమైపోయినది. అప్పుడు వానిబారినుండి తాము విడివడుట కైనను, పాపములబారినుండి వాని నుద్ధరించుట కైనను వారు ప్రయత్నింపవలసియున్నది. కాని యేయపాయమును నాసమయమున వారికిఁ దోఁపలేదు. దానంజేసి వారికి దైవసాహాయ్యము గావలసివచ్చెను. తుదకు వారు దేవునిం బ్రార్థించి తదుపదిష్టమార్గముననే యాతనికి మంత్రోపదేశమును గావించిరి. [మానసిక శక్తివలన నిష్కలంకచిత్తు లగు మహాత్ము లీశ్వర సందర్శనమును సంకల్పించుకొనఁ గలుగుట యొకయాశ్చర్య విషయము గా దనుటకుఁ బూర్వాధునికదృష్టాంతము లనేకములు గలవు.]

పశ్చాత్తాపవేదనచేఁ బరివర్తమై యేకాగ్రతం బొరసియున్న భిల్లుని చిత్తక్షేత్రమునందు, శుక్తియం దమృతబిందువుం బోలె నమ్మహామంత్రోబీజరాజ మావాపిత మై సత్ఫలసంసిద్ధిఁ గారణ మయ్యెను. ఇంకఁ జెప్పవలసిన దేమి ? నిరతిశయపుణ్య వశంబున ముష్కరుఁడైనపులిందునకు మునిత్వము ప్రాప్తించెను! అంతట నాతఁడు దత్సంయమిందులను వీడ్కొలిపి, గురుని యాదేశము ననుసరించి తావనవేషధారియై తపముసేయ నారంభించెను. ఆతని గురువిశ్వాసమును, తన్మంత్రరాజప్రభావమును నెట్టివో కాని, వానిచారపుత్రాదులు, బంధు పరివారాదులు

న చోటికి వచ్చి యెన్ని విధములఁ బ్రార్థించినను నాతనికి వినఁ బడనియంతటిగాఢసమాధియం దాతనిని బ్రవేశపెట్టిన వయ్యెను. క్రమక్రమముగా నాతఁడు తన్మంత్రముఁడై బహిష్కృతపంచమునే మఱచిపోయెను ! మఱియు, నాతనియుగ్రతపంబునకు భీతిల్లి, విఘ్నం బాపాదింప దేవేంద్రుఁ డనిపిన యప్సరోవనితల గర్వోక్తులకుఁగూడ నాతనియసాధారణసమాధిచే భంగపాటు వాటిలెను !

“చోరులకున్ జారులకుం

గూరులకు శరారులకును గురుతరమహిమన్

వైరాగ్య మట్టె నేనియు

వారలకున్ మరల విషయవాంఛ యొదవునే?” (329 పు. 80 ప.)

అని యాతఁడు తొలుత గురుసన్నిధిని గావించినవృత్తిజ్ఞ సత్యమై సార్థక మైనది ! మఱియుఁ బ్రప్రథమమునఁ జోర సందర్శనము కాఁగానే “తపోధనముదక్క మనయొద్ద నేమున్నది ?” అని యామునీందుర్ లనుకొనినట్లు ప్రారంభమునఁ గథాబీజమును సంధానించిన మనకవి, యామునీశ్వరులచేతనే వానికిఁ దపోధనమును జేకూర్పించి కావ్యగుణమును బోషించినాఁడు !

ససివృక్షిష్యం డగు నమ్మునిచందుర్ని తపోమహిమంబు వలన నాతఁ డున్నఘోరవన మంతయు నందనోద్యానమును దృణీకరించునంతటి ప్రళంఠస్త్రిద్రాకృతిని వహించెను ! తొల్లి

యాతనికి మంత్రోపదేశ మొనర్చి, చిరకాలమునకు మార్గవ
 శంబున నచ్చోటికే వచ్చిన సప్తరిస త్తములునహిత మవ్వసము
 నానవాలుపట్టలేకపోయిరి ! అత్తపోవనమునం దున్న స్థావర
 జంగమపదార్థము లన్నిటినుండియు, పంచభూతములయందును
 రామనామము ప్రతిధ్వనించుచుండెను. అన్నిటను దన్మంత్రా
 ధిదేవత యగు శ్రీరామచంద్రునిమూర్తి దివ్యకళా కలితమై
 కన్నులకుఁ గట్టినట్లు దోచుచుండెను. గురూపదేశంబు వడసి,
 సర్వంబును మఱచి, యాత్మారాముడై తపస్సమాధియం
 దున్న యమ్మునిశ్రేష్ఠనిభౌతిక దేహము, చిరకాలము గతించిన
 కతన వల్మీకసంయుతంబై గుల్మలతాపాదపవరివేష్టితంబై
 దృగ్గోచరంబు గామింజేసి యమ్మహర్షిసప్తకము శివ్యసహితం
 బుగా సత్యంతాశ్చర్యానందనిమగ్నమానసమై యమ్మనోహర
 ధ్వనిరూపంబులకు మూలము నారయ నల్లుదెసల విలోకించు
 చుండెను. అంతట వారికి నారదమహామునిసందర్శనము కాఁగా,
 పా రాతనిం బూజించి, యాధ్వనిరూపంబులకుఁ గారణము
 దెలుపవేడిరి. అప్పు డాదేవముని వసిష్ఠు నుద్దేశించి “ నీశిష్యుం
 డగు నలనాఁటికిరాతుఁడే యిందు వల్మీకాచ్చన్నుండై తపంబు
 నేయుచున్నవాఁడు. ” అని యెఱుంగించి వారియాశ్చర్యానంద
 ముల వినుమడింపజేసెను. పిమ్మట వారు తత్సందర్శనకాఠూ
 షాంబును బట్టజాలక, వెంటనే యదృష్టికంబు గ్రొచ్చి యందు,

“ శ్రీ. పుటపాక శోభిత ధూరి ప్రభాసాంగ్రు
 నజినపల్కలనిచయావృతాంగుఁ
 బాటలస్సుటజటాపటలాభిశోభితు
 రామనామాసక్తరమ్యరసను
 సద్గురుపరపాదజలజార్పితేక్షణు
 దీప్యమానానలదివ్యతేజు
 నవిదితబాహ్యలోకానీకవర్తను
 శ్రీరామచరణాబ్జచింతనాత్ము

గీ. బద్ధపద్మాననస్థుఁ డపఃప్రదీప్తు...” (నవమా. 266 ప.)

మునివరు నొక్కనిఁ గాంచి యాతని ననేకవిధములఁ బ్రబోధించిరి. కాని, గురుమంత్రమునే జపించుచు, గురూపదేశమునే మననముసేయుచు గురుస్వరూపమే బ్రహ్మస్వరూపముగా భ్యాసించుచు, సర్వమును దన్మయముగా ననుభావించుచు నున్న యాతనికిఁ గడపటిగురువాక్య మొక్కటియే తుదకుఁ బ్రబోధకారణమయ్యెను !

తనపాపవిముక్తికిని, దుఃఖవిముక్తికిని, బంధవిముక్తికిని నెవ్వనియనుగ్రహము ప్రధానాధార మని యాతఁడు విశ్వసించియుండెనో యట్టివస్థియుఁడు, తనప్రార్థనమును దిరస్కరించి నప్పుడు, ఒక్కసారిగాఁ గ్రోధోద్రిక్తుఁడై యమ్మహాత్మునిఁ జంపుటకు సాహసించుటయం దాతనియహంకార మెంతపరమావధి నందినదో, యిప్పు డీతనిసర్వాత్మకత్వ మంతపరమావధి నందినది. తొలుతి భౌతికార్థసంపాదనమునం దాతనికెంతవట్టుదల

యుండెనో, పిమ్మటఁ బరమార్థ సాధనవిషయమునందును శం
తటి యభినివేశ మున్నట్లు ప్రదర్శించి కవి యాతనిభౌతికాధ్యా
త్మికజీవితముల చరమాత్కృష్ట్యమును జక్కఁగాఁ జూపినాఁడు.

ఇకఁ జెప్పవలసినదేమి? కిరాతుఁడు వాల్మీకి యై, పర
మబ్రహ్మర్షి యై, శ్రీమద్రామాయణకర్త యై, యాదికవి
బిరుదముతో నప్పటికి నిప్పటికి నెప్పటికినిగూడ నక్షరస్వరూ
పుఁడై విరాజిల్లుచున్నాఁడు. ఈయితివృత్తము నాధారము
చేసికొనియే కవి యీ ధర్మఖండ మంతయుఁ బ్రపంచించినాఁడు.

మఱియు, కేవలస్వార్థపరత్వముచే దయాధర్మాదులను,
సామాన్యమానవత్వమునుగూడఁ బరిత్యజించి, తుచ్ఛధనలో
లుఁడై, కూరదానపునింబోలి, స్త్రీలనక, బాలురనక, వృద్ధు
లనక దారుణహత్యలను గావించుటయే యాత్మధర్మముగ నిత్య
హింస)కుఁడై చరించుచున్న దుష్టబుద్ధి యగు నొకకిరాతాధ
ముని—ఎవఁడో యొకనిపాదుఁడు క్రౌంచవక్షిని జంపినంతమా
త్రముననే—కరఁగిపోవుచున్న హృదయముతోఁ, గొట్టుకొని
పోవుచున్న పాణివాయువులతో,

“ మా! నిషాద! ప్రతిష్ఠాం త్వ మగమ శ్శాశ్వతీ స్సహః,
యత్రోక్తశ్చిమిథునా దేక మపథిః కామహాహితమ్. ”

అనుప్రబోధవచనములతో ననుతపింపఁగలిగిన పరమ
దయాళునిఁగను, బ్రహ్మర్షిఁగను మార్వజాలిన యుత్కృష్టధ
ర్మములు గల యీ ధర్మఖండము, రాగ ద్వేషాద్యరిషడ్వర్గసమా

కులం బయిన మానవలోకము నుద్ధరించుటకుఁ బరమసాధనమై యొప్పుచున్నది.

క వి క వి త్వ ము.

ఈగ్రంథములోని కవిత్వ మంతయు నిరర్గళధారావిలసి తమై, లలితపదబంధురమై, పౌధమై, సలక్షణమై, హృదయ శంజకమై యొప్పుచున్నది. ఇక్కవికి నాంధ్రగీర్వాణభాషల యందు నిరతిశయపాండిత్యము గల దనుటకు గ్రంథమం దంతట ననేకదృష్టాంతములు గలవు. ఆంధ్రకవిత్వమున నీతని కెట్టి సునిశితధార గలదో సంస్కృతకవితయందును నట్టిధారయే యున్నట్టు లీకావ్యమునం దచ్చటచ్చట సందర్భవశమున ఋషి పాత్రములచే నాంధ్రీచ్ఛందోనిబద్ధముగాఁ బలికించిన సంస్కృతపద్యములు దెలుపుచున్నవి. ఆంధ్రకవిత్వమువలెనే యిందు గానవచ్చు సంస్కృతకవిత్వముసయితము క్లిష్టతారహితమై, గంభీరమై, మృదుమధురమనోహరరచనముతోవెలయుచున్నది. చోరుఁడును, కూరుఁడును, ఖడ్గాదిభయంకరసాధనహస్తఁడును నగుకిరాతుఁడు సప్తమహర్షుల నెదురుకొనినప్పుడు వారు పరస్పరము సంభాషించుకొనిన ఘట్టములందు గలయాయాపద్యములు పాత్రోచితభావతో నెంతయు హృదయాహ్లాదకరములై విరాజిల్లుచున్నవి. మఱియు నాపద్యములలోఁ గొన్ని సంస్కృతచ్ఛందస్సుతోసంబంధములేని నీనగీతాదులును గలవు. 23, 24, 49, 50 పుటలను జూడఁదగును.

అట్టిధారాశసంభాషణసహిత మగు మనోహరసంస్కృత పద్యరచన మాంధ్రగ్రంథములయం దపురూపమే యని చెప్ప వచ్చును. మఱియు నీగ్రంథము చతుర్థాశ్వాసము 52 వ పద్యము హయగతిరగడ, 104 పద్యమందున్న (దండకములోని) సంస్కృతభాగము, షష్ఠాశ్వాసము (370) చూర్ణిక—వీని యందు కవి చూపినగీర్వాణకవిత్వరచనాసామర్థ్య మసాధారణ ధోరణిం జూపట్టుచున్నది. ఆంధ్రపద్యములందు గన్నట్లు సంస్కృతదీర్ఘసమానములు సైతము సరళమధురశబ్దగుంభితము లై యున్నవి. మొత్తముమీదఁ గవిత్వ మంతయు మనోజ్ఞ రచనా విలసితమై ప్రౌఢమై యొప్పుచున్నది.

ఇక్కవికాలమునాటి కాంధ్రదేశమునఁ బ్రబంధరచనము పెచ్చుపెరిగియుండుటచే నీతఁడును నాయాఘట్టముల యం దవసరము లని తోచినచోటులఁ బ్రబంధలక్షణముల నగపఱచినాఁడు. కాని, యవి విసుపుపుట్టించునవి గాక సముచితముగానే యున్నవి. భవానీశకవి కేవలసాహిత్యపరుడే కాక స్వాధ్యాయపరుఁడు నై యుండినట్లు 373 వ పుటయందున్న వేదపరిభాష గలపద్యము చాటుచున్నది.

ప్రాథమికప్రబంధములయందుంబోలె నీధర్మఖండమునందును బంధగర్భచిత్రకవిత్వములు గలిగినపద్యములు కొన్ని గలవు. మఱియు సంగీతభరతాభినయాదిశాస్త్రములయందును

నీతనికిఁ గలవిశేషపరిచయమును పంచమాశ్వాసమునఁ (136 పద్యము మొదలుగఁ) గనవచ్చును.

ఆంధ్రీకరణము.

మూలగ్రంథమునుబట్టి యీతనిభాషాంతరీకరణ మెట్లుం డెనో కనుఁగొనుటకు సంస్కృతధర్మఖండము నాకు లభియింప లేదు. అయినను గ్రంథమంతయుఁ బఠించువారికి, భారతాది గ్రంథములను మనయాంధ్రీమహాకవు లెట్లు డేలుఁగించిరో, యట్లే యథామాతృకముగా నాంధ్రీకరింపక, మూలకథలను మాత్ర ముచుసరించుచు యథేచ్ఛముగా వర్ణనాదులను జేర్చుచు 'సాంధ్రీకావ్యోచితశైలిని గ్రంథమును మనోహరముగాఁ బరి పూర్తి నొందించె ననియే తోఁపఁగలదు. పెద్దవలనఁ బ్రసంగ వశమున నప్పుడప్పుడు వినఁబడువానిలో నొండురెండుశ్లోకముల యాంధ్రీకరణమునుబట్టి యీతని భాషాంతరీకరణసామర్థ్యము దేటపడఁగలదు :—

“శ్లో. చత్వారో ధనదాయాహః, ధర్మాగ్నివృతస్కరాః
జ్యేష్ఠభ్రాత్రవమానేన, త్రయః కుప్యన్తి సోదరాః.”

“గీ. ధర్మ, రాజ, పక్షి, తస్కరుల్ నలుభురు
భ్రాత లర్థమునకుఁ బాలివార
లందు నగ్రజాతు నపమాన మొనరింపఁ
గినుక వొడము మువ్వు రనుజులకును.”

“శ్లో. రాజా రాష్ట్రకృతం పాపమ్, రాజపాపం పురోహితః
భర్తా భార్యకృతం పాపమ్, శిష్యపాపం గురు ర్వజేత్.”

“క. క్షితిజనకృతదురితము భూ
పతిఁ జెందున్ నృపతిచేయుపాతకము పురో
హితుఁ జెందున్ సతిదురితము
పతిఁ జెందుం జెందు శిష్యపాపము గురునిన్.”

ఛందోవ్యాకరణవి శేషములు.

ఆంధ్రకవిత్వము పుట్టినదిమొదలు నేటివఱకు నాంధ్రీ
ఛందోవ్యాకరణలక్షణము లేకనియమబద్ధము లై యుండలేదు.
కవిప్రియోగస్వాతంత్ర్యముచే నైన నేమి, లేఖకప్రమాదములు
పూర్వకవిప్రియత్వము లని నమ్మి తరువాతికవులు ప్రయోగిం
చుటచే నైన నేమి, ఇట్టికారణములు మఱికొన్నింటిచే నైన
నేమి యాయానిబంధనములు నానాఙ్గిక సనేకవిధముల మాఱి
పోయినవి. వానింబట్టి కవులలోను, లక్షణగ్రంథకర్తలలోను
మతిభేదము లేర్పడినవి. వాని నెల్లఁ జర్చించుట కది యదను
గాదు గాని, ధర్మఖండములోని ప్రయోగములు కొన్ని కొంద
రు కనుగొని దుష్టములుగాఁ గన్పట్టినను గొందఱమతమున సాధు
వృత్తి యని ననుభవించుచున్నట్లు. ఇట్లే యున్నంతమున దీని
వివరములున్నవి.

ఛందోవిషయములు :—

(1) ఉ—పు ల యతి :—

“కా, వునఁ జండాలుండ వాడు సందియములేకదూహింప” 227 పు.

ఇది యొకచిత్రమై యతి. సంస్కృతభాషయందు, ఇ, ఉ, ఋ, ౠ లకు భిన్నాచ్చు పరమైనప్పుడు వరుసగా య, వ, ర, ల అనునవి యాదేశము లగును. దీనికి యణాదేశ మని పేరు. ఆంధ్రచ్చందస్సులయందు “ఇ—ఋ, ఋ—రి, ౠ—లి” అనునవి పరస్పరము యతిమైత్రిఁ జెందుచుండుట యీ యణాదేశ శక్తిచేతనే యనియు, నట్లే ‘ఉ—పు’ లుగూడ యతిమైత్రి నొందవచ్చు ననియుఁ గొందఱు కవీంద్రులమత మైనట్లు తోచుచున్నది. కాని లక్షణగ్రంథకర్త లీయతిని గ్రహించినట్లు గానరాదు. అయినను, పూర్వకపులు కొంద టీయతిని వాడినారు. ఓండురెండుప్రయోగములనుమాత్ర మిచ్చటఁ జూపెదను:—

“దే, వునకు ననుంగువాండ పనియుక్తుకతన్...”

పాల్కూరికి సోమన, వృషాధిపశతకము, 98 ప.

“కా, వునఁ దగ నరునుండు బవనోద్భవుడున్...”

ఆంధ్రభాగవతము, దశమస్కం. ఉ. భా. 714 ప.

ఇట్టి వింకను గలవు. కావున మనకవిప్రయోగ మసాధువనఁ జెల్లదు.

(2) రేఫద్యయమైత్రి :—

ఈమైత్రినిగూర్చిన మతభేదము గణకచ్ఛవములపోరు

బోలెఁ జిరకాలమునుండి పరంపరగా వచ్చుచున్నది. ఇది సామాన్యముగా నాంధ్రకవులయందఱగ్గింథములయందును గలదు. నన్నియభట్టారకునికి మున్నే శకటరేఫోచ్చారణము మాటిపోయినది. ఉచ్చారణభేద మున్నంతకాలము మనవారు దానికలయిక గూడని దనునిబంధనము నేర్పజ్జించిరి. ఆయుచ్చారణము సాంకర్యముఁ జెందిపోయినను, తొంటినిబంధనముమాత్రము కొందఱను బాధించుచునేయున్నది! దీనిచర్చ కిది యదను గామి విరమించితిని. ఉదాహరణములు గ్రంథమునందు చూడనగును.

(3) ప్రాసభేదము :—

“క. అద్వారంబున నరిగి..., ‘తద్వార స్థితుఁడు...” సప్తమా. 272వ.

“ప్రాసస్పర్శేషు చైక ఏవ స్యాత్ ” అనుసూత్రము ప్రకారము కడవెడలఁ బ్రాస మేకరీతి నుండవలయు ననుట న్యాయమే కాని కవులప్రయోగవిశేషములంబట్టి ప్రాసవిశేషములును బెరిగిపోయినవి. ప్రాసమువంటిది భారతాదిగ్రంథములఁ బెక్కిటఁ గానవచ్చుచున్నది. ఒక్కయుదాహరణము :—

క. అద్యపురుషోపలాభిత, ‘మద్ద్యోతిత’రోచిరుక్షమాగ్గింబు ”

తిక్కనవిరాటప. చతు. 121 ప.

(గీర్వాణసూత్రాధారమునఁ గొందఁ జిట్టిచోటులఁ బ్రాసాక్షరములన్నిటికిని ద్విత్వము నిచ్చెదరు.)

(4) పృథ్వీవృత్తము :—

నాకు లభించిన లక్షణగ్రంథము లన్నిటఁ బృథ్వీవృత్తము నకుఁ బదిరెండవచోట విశ్రమము చెప్పఁబడినది. కాని, లింగమగుంట తిమ్మనమాత్రము సులక్షణసారమునందు దీనికిఁ బదునాలవస్థానమున యతిని విధించినాఁడు. నన్నియాదికపులు పండ్రెండవచోటనే యతిఁ గూర్చినారు. అల్లసాని పెద్దనామా త్యుఁడు మాత్రము సంస్కృతలక్షణము ననుసరించి తొమ్మిదవ యింట దానికి విశ్రమమును గలిగించినాఁడు. మనభవాసీశకవి యీరెండుమతములను బాటించి రెండుపద్యములను జిత్రించి నాఁడు ! ఎట్లన,

“ప్రతోదముల గ్రుచ్చియుం ♦ బ్రదర♦రాజిచే నొంచియున్...”

106 పుట. 24 ప.

“చెలంగి ద్విజాలం దిర♦స్కృతులఁజేయుటన్” 119 పుట. 72 ప.

తక్కినవానియందు పెద్దనమతమునే స్వీకరించినాఁడు:—

“శివ స్తవ చయంబులున్ ♦ శివసహస్రనామంబులున్...”

అష్టమా. 257 ప.

II. వ్యాకరణవిశేషములు :—

(1) నః కౌ—కున్వకంబు పరం బగు. మ. ఉక్తా ఋకా రంబులకు నగాగమం బగు. (వ్యా. సూ. 1. 1. 1.)

ఈసూత్రమును పౌర్ణి వ్యాకరణకర్త యుద్ధలగువాఁడు కొందఱు అంగీకరింపలేదు. దీనినిగూర్చి వ్యా. సూ. 1. 1. 1. మ.

దానిని నిలిపి ప్రామాణిక కవిప్రయోగములనుమాత్రము రెంటి
నుదాహరించెదను :—

“ అడిగిడువోటఁ గాల్దెమలినంతనె ‘కానుకు’ బింద మయ్యెడున్. ”
నన్నీచో. కుమా. ఆప్ట. 16 ప.

“ నీ, కనినపదంబు డిప్పఁగ జగత్పతి ‘పద్మజుకైనఁ’ బాడియే ? ”
ఎఱ్ఱన నృసింహపు. ద్వి. 28 ప.

వీనింబట్టి మనభవానీశుని

“ ఛా, యాదయితోడయం బనధి, యాత్మనరాయువు
కంచు’ వెంచుచున్ ” 158 పుట 216 ప.

అనుప్రయోగము రక్షిత మగుచున్నది.

(2) “ ఆగమచకారమునకు ముత్తు పరం బగునప్పుడు పత్వ
ము వచ్చును. ” అని వ్యా. సూ.

“ జనయిత్రన్ భజయింపఁ బెట్టక ‘భజించు’ గాదు. ”
256 పుట. 177 ప.

ఇట్టిప్రయోగములు పూర్వాధునికములు లెక్కకు
మిక్కిలినవి గలవు. మచ్చునకు మహాకవిప్రయోగ మొకటి:—

క. వించుగ మాగురువులు శి
క్షించిన యాయెక్కిరింత సింగమునకు నూ
‘హించ’ నొక నాల్గు గడియలు ” కళాపూ.

(3) వానిల్లు—వాని+ఇల్లు. (ఇకారసంధి)

“ ఒనరించుచుండ మీరును మేము ‘వానింట’ ” 377 పుట.

ఈసంధి సామాన్యముగా నాంధ్రగ్రంథములయందన్నిటఁ గన్పట్టునదే. ఇతరోదాహరణముల మాని 'వాని'శబ్దముచకును, దానివంటిదే యగు 'దీని'శబ్దమునకును సంధినేయఁబడిన ప్రాథ కవిప్రయోగములనుమాత్ర మిచ్చట నిచ్చెదను:—

“ ‘వా,నరదముఁ’ దునిమెన్ సకేతుహయనూతముగాన్ ”

శైమినిభా. సప్త. 19 ప.

“ ననయమ్మువానిఁ గన్న నయమ్ము గలయింతి

ననయమ్ముఁ దాల్చు ‘వానన్నఁ’ జెనకి ”

సరసభూ. చతు. 88 ప.

“ శుద్ధపాదులు గాన చూడ ‘దీనంఘ్రులు’... ” నైష. తృతీ. 202ప.

ఇట్లే మోచుక, లేకన్ మొదలగుప్రయోగములు చూ పట్టుచున్నవి. కొందఱువ్యాకర్తలు వీనిని దోషయుక్తములుగాఁ బరిగణించిరి. కాని కొందఱమతమున నివి సాధువులే యైనట్లు పూర్వమహాకవిప్రయోగములు శతసహస్రములుగాఁ జూపట్టు చున్నవి. ఒండు, రెండు ప్రయోగములుమాత్ర మిందు చూపెదను.

“ గరళం ‘బెత్తుక’ క్రోలఁగాఁ దలఁచితే ? కష్టత్య ! ”

భాస్కరరా. ఆరణ్య. ద్వి. 102 ప.

“ బ్రహ్మస్త్రో మవలీలఁ ‘బట్టుక’ మింగ ” రంగనాథరామా. బాల.

పినవీరభద్రాదు లనేకు లిట్టివానిని బ్రయోగించినారు. ఇఁక వ్యతిరేకత్వార్థమును (లేకన్) గూర్చిన ప్రయోగముల లోఁ బ్రధానమైనది,

“క. అనఘ ! యిది యేటితప మే

మనుపమదుఃఖితుల మగుట నాధారములే

కను సంతానోచ్ఛేదం, బున...” నన్నియభా. ఆదిప. ద్వి. 143ప.

అను పామాణికాగ్నిగణ్యప్రయోగమే కలదు ! దీనిని
బలువురు పలుతోవలఁ బెట్టినారు !

గ్రంథ పరిష్కరణము

(వ్యాతప్రతులు)

ఏ తద్గ్రంథ పరిష్కరణమున కాధారములైన వ్యాత
ప్రతులైదు. వానిలో రెండు తాళపత్రపుఁబ్రతులు. ఈ
రెండు నసమగ్రములే. ఒకటి సప్తమాశ్వాసము సగమువఱకు
ను, రెండవది అష్టమాశ్వాసముసగమువఱకును గలిగియున్నవి.
తక్కినమూఁడును గాగితపుఁబ్రతులు. అందొకటి పైవాని
వలెనే యసమగ్రము; ఒకటి సమగ్రమైనదే కాని, దీనిమాతృక
దొరకలేదు.* తక్కినమూఁడవకాగితపుఁబ్రతి, పైప్రతులు
నాల్గిటినిబట్టి ముద్రాణమున కనువగునట్లు విశదమైనలేఖనము
తో నున్నది. పైప్రతులు నాలుగును నేకమాతృకాపుత్రికలు
గావు గాని, తత్పుత్రికలపుత్రికలో, వానిదాహితీకలో యై

* ఇక్కాగితపుఁబ్రతి యథామాతృకముగా వ్రాయఁబడిన దగుటచే
మాతృక లేనిలోపము గానరాలేదు!

యుండు నని కొన్ని కారణములనుబట్టి తోచుచున్నది. వివరణ మనావశ్యకము.

మఱియు, నసమగ్రోపుఁబ్రతులు మూఁటియందును ననేకములైనలేఖనదోషములు, ఛందోవ్యాకరణాదిదోషములు, పద, వాక్య, పాద, పద్య, కథాభాగ లోపములు, ఈలోపములను బూరించుకొనుటకై కొన్ని చోట్ల విడిచిపెట్టఁబడినస్థలములు మొదలగునవి గలవు. నాలవప్రతి గ్రంథమంతయుఁ జాలవఱకు లుప్త భాగములు లేకుండ నున్న దన్నమాటయే కాని తక్కిన విషయములయం దెల్లఁ బైవానికే దీసిపోలేదు. పరిశుభ్రముగా వ్రాయఁబడిన యైదవప్రతియందు సామాన్యము లగు లేఖన దోషములు విశేషముగను, తక్కినదోషము లచ్చటచ్చటఁ గొలఁదిమాత్రమును నవరింపఁబడినవి గాని దానియందును లెక్కకు పేక్కిలినదోషము లట్లే వ్రాయఁబడినవి. మొత్తము మీఁద సందిగ్ధస్థలములయందు పెక్కిటఁ బైప్రతు లన్నియు నేకవిధసాహాయ్యమునే చేసినవి ! * అయినను యథామతిని బరిష్కరించితిని. నాయజ్ఞానమున నిలిచిపోయిన తప్పలను మన్నింపఁ బాఠకులను వేడుచున్నాను.

సుప్రసిద్ధవిమర్శకులును, భాషాభిమానులు నగు శ్రీయుత బండారు తమ్మయ్య గారు ప్రసంగవశమున నేతత్పుస్తకము

* అష్టమాశ్వాసము సగముమొదలు గ్రంథముకడవఱకుఁ బ్రత్యంతరము లేమింకేసి వానిపరిష్కరణము మఱింతకష్టమును గలిగించెను.

ముద్రింపఁబడినసంగతి విని సందిగ్ధపాఠములను సరిచూచుకొనుటకై తాటియాకులపత్రి నొకదానిని దయతో నా కిచ్చిరి. అదియు సుపూర్ణగ్రంథముగాకపోయినను నేను గావించినసవరణములనేకములు కవ్యభిప్రాయానుసారములే యని తెలిపి నా కత్యంతామోదము నొడఁగూర్చినది. మఱియు, దానింబట్టి కానవచ్చిన భిన్న పాఠములు, “ముఖ్యపాఠభేదములు” అనుశీర్షికగల పత్రమునఁ జూపఁబడినవి.


ఆయా కథలయు, పాత్రీములయుఁ బూర్వోత్తరసందర్భ విషయమున సీపురాణఖండము తక్కినపురాణములను బోలియేయున్నది. కాని, యొకచోటఁ గథాన్వయవిభేదముమాత్రమాంధ్రకావ్యములయం దదృష్టశ్రుతపూర్వముగా నున్నది. ఏది యన,

ఈగ్రంథమునయష్టమాశ్వాసము 271 వ పద్యము మొదలుకొని నవమాశ్వాసము 260 వ పద్యమువఱకు రామాయణకథాసంగ్రహము గలదు. దీనిని శివుఁడు దేవతలకు తన భవిష్యదవతారకథగాఁ జెప్పినాఁడు. కథాప్రారంభమున మనకవి, యఱువదిపద్యములవఱకు శంకరునిచే భవిష్యదర్థకక్రియలతోనే దానిని చెప్పించినాఁడు. కాని, పిమ్మట ననఁగా, అష్టమాశ్వాసము కిరి1 వ పద్యము మొదలుకొని నవమాశ్వాసము కిరి2 వ పద్యమువఱకు భూతకాలక్రియల నుపయోగించినాఁడు.

దీనింబట్టి కవి ప్రమాదపడినాఁ డేమో యని సంశయింపవలసి వచ్చును. కాని యట్లు తలంప వలనుపడకుండఁ దరువాతిపద్య ములయందు మరల భవిష్యదర్థకక్రియలనే వాడి కథను ముగింపఁజేసినాఁడు ! ఈ హేతువుచేఁ గవి బుద్ధిపూర్వకముగానే యట్లు వ్రాసియుండు నని నిశ్చిత మగుచున్నది. కావున దీని నిట్లు సమర్థించుకొనవచ్చును.

(1) సంస్కృతపురాణములయం దీదృశ మగుసంప్రదా యము బహుళముగఁ గన్పట్టును. అన్నిటికంటెఁ బ్రధానమైన యుదాహరణము, ఆదికావ్య మని ప్రసిద్ధిఁ గాంచిన రామాయణమే. ముందు జరుగఁబోవు నని నారదుఁ డుపదేశించిన రామాయణకథను వాల్మీకి భూతక్రియలతోనే రచించినాఁడు! ఈధర్మఖండము మూలమునఁగూడ నాంధ్రమున నున్నట్లే యుండియుండును.

(2) శ్రీరామకథ జగత్ప్రసిద్ధ మైనది. దానిని కడకు వెడల భావిక్రియలతోనే వ్రాయునెడలఁ బాఠకులకును, శ్రోత లకును వినుపుగా నుండు నని భావించి భావిక్రియలతోఁ గథ నారంభించి, భూతక్రియలతో రావణసంహారము చేయించి మరల భవిష్యదర్థకములతో శ్రీరామపట్టాభిషేకము చేయించి, కవి, పూర్వోత్తరసందర్భమును పోషించుకొన్నాఁ డని యైన సమర్థింపవచ్చును.

 పైకియలమార్పు, ఆశ్వాసమధ్యమునఁ జేయుట కంటె నయ్యాశ్వాసముచివరవఱకు నాకియలనే నిల్పుట కొంత వఱకు యుక్తియుక్తముగా నుండు నని యెంచి అప్టమాశ్వాసము 331 వ పద్యము మొదలుకొని యయ్యాశ్వాసము తుదిదాఁక భూతకియలను భావిక్రియలుగా మార్చితిని. అట్లు గావించుట వలనఁ గవి కవితాధార కేమియు భంగము వాటిల్లేదు.

గ్రంథ ముద్రణము

శ్రీమదభినవ కృష్ణదేవరాయ బిరుదాంకితులును, భాషా పోషకులును, ఔదార్యశీలురును, శ్రీవీతికాపుర సంస్థానాధీశ్వరులును నగు శ్రీమన్నహారాజా, శ్రీరావు వేంకట కుమార మహిపతి సూర్యారావు బహదరువారు, విశేషధనవ్యయముతో మిక్కిలియరుదైన * యీధర్మఖండమువ్రాతప్రతులను సంపాదించునేర్పాటులను గావించి, లేఖకులను నియమించి, కాగితపుఁ బ్రతుల వ్రాయించి, సమగ్రగ్రంథముగా ముద్రింపించి, యస్తమింపనున్న కవికిరీని గాపాడి, భాషకును, ఆంధ్రలోకమునకును

* ధర్మఖండమువ్రాతప్రతులు మిక్కిలి దుర్లభము లనుటకు—
చెన్నపురి ప్రాచ్యలిఖితపుస్తకభాండాగారమున ప్రథమాశ్వాసముమాత్రమే కలదని తెలుపు తత్కొశసముదాయపట్టికయు, సమగ్రమైన గ్రంథము లభియింప లేదని వ్రాసిన ఆంధ్రకవులచరిత్రమును, వీరత్పుస్తకప్రకటనమునకు¹ బియించినయసమగ్రపుట్రతులును దార్శాణములు.

మహాపకారమును గావించియున్నారు. ఏతద్విద్యాపోషకుని పితృ పితామహాదు లగు ప్రభువులును, కవీంద్రుల గౌరవించి, పోషించి, వారిచే ననేకగ్రంథముల వ్రాయించి, కృతుల నంది, యపారయశంబును గాంచియున్నారు. కీర్తిమంత మైన యిట్టి సద్వంశమున జనియించి, తమపూర్వులయశంబునకు వన్నెదెచ్చుచున్న యశాదార్యశాలు లగు సీప్రభువర్చ్యులను, వీరికుటుంబమును సర్వేశ్వరుం డగు పరమేశ్వరుండు, ఆయురారోగ్యశ్వర్యాదుల నొసగి, యింకను ననేకోద్గ్రంథములఁ బ్రకటింపించి, భాషాసంరక్షణ మితోధికముగ నొనరించునట్లునుగ్రహించుఁగాక యని నిరంతరము వేడుచున్నాను.

పీఠికాపురము
ప్రజాపతివత్సరవిజయదశమి
జయవాసరము.

ఇట్లు విబుధవిధేయుండు

న డ కు దు టి వీ ర రా జు.

శుభమును
అవిఘ్నమును

ధర్మ ఐందము

ప్రథమాశ్వాసము

శ్రీ సగకన్య ముత్యముల

చేదలబ్రా లిడువేళ శీర్షగం

గానది చిందుబిందువుల

క్రందున సర్వసుపర్వకోటి ను

ర్వీసులవై భవంబునఁ బ

విత్రితగాత్రులఁ జేయుశంభుఁ డా

శ్రీసగరాజమందిరుఁ డ

శేషశుభంబులు మాకు నీవురఁ.

మ. గరిమం గౌస్తుభరత్న బింబితనిజాం

గమ్భూర్తి వేటొక్క సుం

దరి యంచు సిరి యెంచు నత్తటి నితాం

తప్రీతి సంధిల్ల న

య్యురుభూషామణి తత్కుచాగ్రమున నా

యోజించి కేళికళా

స్ఫురణా రంజిలఁజేయుశౌరి దయఁ బ్రో

చు న్మమ్యున్ నెల్లప్పుడున్.

2

చ. సురరమణీమణీచికుర

చుంబితపాదసరోజ మారఘ

స్మరనిరవద్యవామతను

సౌధనివాసిని యోగిలోకహృ

త్సరసిరుహభ్రమద్భ్రమరి

సర్వజగజ్జనయిత్రి శీతభూ

ధరవరపుత్రి నిత్యశుభ

దాత్రి ననుం గృతకృత్యుఁ జేయుతన్.

3

సీ. ఏదేవి గాదిల్లసైదోడు దైవత

కోటి బుభుక్షు వోమిటుదాత

యేదేనిచాచుబు లింద్రాదిసురమాళి

రాజిమాణిక్యనీరాజితంబు

నేదేవి శంఖపద్మాదిశేషధు లీనుఁ
జంచలనిజకటాక్షాంచలముల
నేదేవికిని గొస్తుభాదీ ప్రిదీ ప్తంబు
హరియురఃపీఠిసింహాసనంబు

గీ. కాంతలతికాంతకుంతసంక్రాంతవిజయుఁ
గంతు రతికాంతు నేదేవి గన్నతల్లి
యట్టిజలనిధికన్య లోకై కమాన్య
కలిమిపై దలి మాయింట నిలుచుఁగాత.

4

ఉ. శ్రీకరశోణరత్నరుచిఁ
జెన్నగుప్రన్ననిమేనితోడ బం
ధూకసుమారుణాంబరము
తో నునులేనెలనొప్పు కొప్పుతోఁ
బ్రాకటలోచనత్రయవి
రాజిత మైనమొగంబుతోడ న
స్తోకకృపావిభూతి నిలు
చున్ భువనేశ్వరి నామనంబునన్.

5

క. శారద వీణాగానవి
శారద తనుకాంతివిజితశారదశరభృ
న్నారద మామకకృతికిన్
సారదయన్ సంఘటించుఁ జాతుర్యకళల్.

6

క. నిజముఖమదలోభాల్లి

వ్రజముఖరిత్రదిబ్బుఖుక్ సుహృహనితాఖుక్

గజముఖుఁ బంచముఖాత్మజుఁ

నజముఖబర్హిర్ముఖసుతు పాత్మ భజింతుక్.

7

సీ. శ్రీరామనామసుధారసమదవడిం

దిందితం బెవ్వాని భీసమ్మిడి

భారతామ్నా యాదిబహుతరగ్రంథముల్

రచియిం చె నెవ్వాఁడు ప్రచురఫణితి

నార్య యెవ్వనిజిహ్వ నాత్మీయసఖశిఖ

ధములచే బీజాక్షరములు వాగ్రసె

శూరుఁ దేశూరుని చారుతరాంగంబు

నిజకిరణావాప్తి నెగడఁ జేసె

గీ. నట్టికవితారమాకలశాంబునిధుల

వామలూరుసముద్భవవ్యాసకాళి

దాససుకవిమయూరులఁ దలఁచి కొల్లిడి

యంజలి ఘటింఁచి ప్రార్థింతు నవ్వహంబు.

8

మ. ఎలమి న్నన్నయభట్టుఁ దిక్కమఖ భీ

మేశాఖ్యుని నోహు న

శ్యలఘుప్రాభవుఁ బెద్దనార్య ఘోష భో

తాపూత్య శ్రీనాథుఁ విం

గళిసూరన్నను భాస్కరుఁ విమలవా
కృతుర్యసంసిద్ధిం
జెలువొప్ప నివృణుతింతు వాంధ్రకవికా
సృష్టిక్రియాప్రక్షలకా.

9

చ. నెటి గిరిజేశుమాళిఫలము

నేనును దాను వసింతు మెట్లు నా
కుటవు మధామరీచి యని
యుమెల్లెపు బృహదీతి ముచ్చురుం
డటచినఁ బ్రాజ్ఞతోడ సముఁ
డొనె వృథా కవినంచు నెల్లెడం
దటచుగఁ బ్రేలుఁగాక కవి
తారసవాసన తా నెఱుంగునే.

10

క. కోకిల పలికిన నోర్యవి

కాకవులతెఱంగునకా ముకవిసూక్తులకుం
గాకవు లటచిన నేమి వి
వేకనిధులు బుధులు యెలఁగి వింతుడు కరుణకా.

11

క. కొఱమాలి పలికి మూఢత

నెటవక సత్సత్తుల మానవియితి నిలుఁడు మీ
రెఱుఁగనియది త ప్పనకుఁడు
పిఱికితనములేని కుశవి బృంధములారా.

12

గీ. అనుచు నిష్ప్రదేవతాదినునత్కవి

వందనంబుఁ గుకవినిందనంబుఁ

జేసి తెనుఁగుబాస భాసుర మగుగతిఁ

గబ్బ మెలమిఁ జేయఁ గాఁ నలంచి

13

గీ. స్కాందమునఁ దగు నేఁబదిఖండములను

ధరణిధరములఁ గనకభూధరముకరణి

మేటియై ధర్మఖండంబు మిగుల నలరు

నదియు నానేర్చురీతిఁ జెప్పెద ముదమున.

14

సగ్ధర. చంచన్నిర్మాణలక్ష్మీసమధికఫలద

స్కాందకల్యాణవాణి

పంచాశతంధహారప్రవిమలతరీఫ్

ద్భాసియై ధర్మకర్మ

ప్రాంచల్లీలాస్పదంబై హరమురహరమా

హత్మ్యశోభాంచితంబై

యొంచఁ శ్రీధర్మఖండం బిది దురీతతమో

హేళియై హళి నొప్పున్.

15

క. అని యూహించుచు నే నొక

శనిత్రయోదశిఁ బ్రదోషసమయంబున శం

భునిఁ బార్థివేశుఁ బూజిం

చి నియతి నున్నంత నానిశీఢనియమున్.

16

సీ. మణిగణాంచిత హేమమయకర్ణమండల
 చ్చవి గండమండలిఁ జొకళింప
 నలఁతిరుద్రాక్షపేరులతోడ నురమున
 తారహారములు క్రొందఱుకు లీన
 హస్తారుణద్యుతి నామ్రేడితప్రభ
 నబ్జరాగాంగుళీయకము లమర
 తపనీయమేఖిలతళతళల్ కటితటిం
 దరుణార్కరుచులఁ ద్రస్తరు లొనర్ప

గీ. స్వర్ణవర్ణాంగకమున జ్యోత్స్నావిశుద్ధ
 భూతి చెలువొంద నొకమహాపురుషవరుఁడు
 తఱుకుమొగమునఁ జిలునవ్వు బెఱుకుఁగనులఁ
 గరుణయుఁ దలిర్పఁ గలలోనఁ గానుపించె. 17

గీ. అచ్చెరువు నొంది యతఁ డెవ్వ రనియు నెఱుంగ
 కే నమస్కృతిఁ గావించి యెదుట నిల్చి
 యున్నతఱి నన్నుఁ జూచి ప్రసన్నఘణితి
 నాదరించుచు నతఁ డిట్లు లానతిచ్చె. 18

గీ. సర్వధర్మకర్మసారసంగ్రహశోభి
 యైనధర్మఖండ మాంధ్రభాష
 నీవు రచనసేయు మీకథ మాపేర
 నంకితంబునేయు మనఘచరిత. 19

వ. అనియె నంత నొక్కమహాత్ముండు మఱాపునితెఱంగున
నేతెంచి యల్లన మధురస్వరంజున నీ ట్లనియె. 20

క. ఇతఁ డమృతలింగ మితనికిఁ
గృతి యొనఁగుము నీదుకోర్కు లెల్ల ఫలించున్
గృతికిఁ గృతి యొనఁగుసుకృతికి
నతులితశుభవిభవలాభ మగు టద్భుతమే. 21

వ. అనియె నాలోనన మేలుకాంచి యుదంచితకౌతూహలాయత్ర
చిత్తుండనై . 22

ఉ. శ్రీమయవాగ్విలాసుఁడు న
శేషలిప్తిప్రపణుండు భూరిశో
భామహనీయమూర్తియుఁ బ్ర
బంధనిబంధనబంధురక్రియా
భామహతుల్యసూత్రుఁడు నృ
పాలకపూజ్యుఁడు నంచుఁ దన్ జను
లేవమరునెంచ దిట్టకవి
వేంకటరాయకవీంద్రుఁ డొప్పగున్. 23

చ. అతనికిపాకటాక్షవిభ
వాతిశయం బనిశంబు గల్గ నే
నతులకవిశ్వశత్రవ్విమహి
మాధ్యతః బ్రాధీమః గంటిఁ గావునం

గృతమతిచే బ్రబంధ మొన

రించుతలంపును స్వప్నము సమం
చితగతి నమ్మహాత్మునకు

జేతంలు మోడ్చుచు విన్నవించితి. 24

వ. మద్గురుండైన యక్కవివరుండు నత్యంతకృపాతరంగితాంత
రంగుండై. 25

నీ. ధాత్రి భారద్వాజగోత్రపవిత్రుండై

సురుచిరాపస్తంబ సూతుగ్గి డగుచు

నిరతాన్నదానాభినిరతుండై నీదుల

పలినరసామాత్యపౌత్రవరుని

సంతతపూజితశంకరుం డగుశంక

రామాత్యమాళికి నాత్మభవుని

బ్రాహ్మిని నచ్చమాంబాగర్భశుక్తిము

క్రామణి నీశ్వరధ్యాననిరతు

గీ. భవ్యశృంగారమంజరీకావ్యరత్న

మాంధ్రభాష నొనర్చిన యనఘచరితు

శంభునిభుం డగు నివుటూరిశంభుశిష్యు

నను భవానీశనాము గన్గొనుచు బలికె. 26

క. శ్రీకర మత్కారుణ్యర

సాకలన బ్రబంధకర్త వై యలరితి వీ

వీక్యతికన్య న్మాన్యన్

శ్రీకంతున కర్పణంబుసేయుము వేడ్కన్.

27

గీ. అఖిలలోకై కనాయకుం డయిన శ్రీగ

రీశ్వరుడు మల్లికార్జునుఁ డిందుమాఖి

యిష్టదైవంబుగద నీకు నీప్రబంధ

మంకితముసేయు మీ నమ్మహాత్మునకును.

28

క. చెఱకున ఫలముం, బసఁడిం

దఱచుగఁ దావియుఁ, బటీరతరువున విరియున్

వఱలినగతి నీక్యతికిన్

గఱకంఠుఁ డధీశుఁ డగుట గౌరవము మహిన్.

29

వ. అని యానతిచ్చిన.

30

చ. లలితనవీనతాండవవి

లాసవిశేషకపర్దభృజ్జటా

వలయసరిద్ధ శంఘశర

వప్రతతిప్రతిభాసమానవా

గ్వీలసనశాలియైన యల

వేంకటరాయకవీంద్రచంద్రు నే

నలరి నుతించి మొక్కుచుఁ ద

దాజ్ఞఁ బ్రబంధముసేయఁబూనితిన్. 31

మ. హరిశౌర్యుండగు రావుమాధవస్వపా

లాగ్రేసరుం గావ్యచా

తురి మెప్పించి తదీయసత్కృప సిరుల్
 దోరంగుగా నంది బం
 ధురజేజుం డయి వక్కలంకకులపా
 ధోరాశీరాకాసుధా
 కిరణుండై తగు వీరభద్రసుకవిం
 గీర్తితు నానెచ్చెలిన్.

32

క. అనుచున్ మఱియు నిదాసీం
 తనవిద్యత్కృతులఁ బొగడి తత్కారుణ్యం
 బున నీకబ్బము నానే
 ర్చినచందంబునఁ దెనుంగుసేయుదు వేడ్కన్.

33

గీ. అంగనాసంగవామాంగుఁ డర్జునాంగుఁ
 డఖిలకారణకర్త లోకై కభర్త
 భక్తవితతికి ముంగొంగుపసిడి మేటి
 వేల్పు శ్రీగిరిపతివంటివేల్పు గలఁడె.

34

వ. అని తలంచి మ్రొక్కి యమ్మహాదేవునకు.

35

—♦ పవ్యంతములు. ♦—

క. భవునకు సహస్రదళసం
 భవముఖ్యనిలింపవినుతపదవిభవునకున్
 భవవారిరాశికుంభో
 ద్భవునకు ఫాలాక్షవిజితభావభవునకున్.

36

క. ధరణిశతాంగునకును శశి

తరణిరధాంగునకు దైవతభుజంగునకున్

సరిదధిపనిషంగునకుం

గరధృతసారంగునకుమౌ శౌరాంగునకున్.

37

క. అజరాళిమాళిరత్న

వ్రజజనితమయూఖిహితవరచరణునకున్

రజతాచలశరణునకున్

భుజగేంద్రాభరణునకుఁ ద్రిపురహరణునకున్.

38

క. భూరిశిరశ్చంద్రసుధా

ధారోజ్జ్వితశిరోధితలహారితపం

కేరుహభవమస్తకకృత

సారస్వతిముదితునకును సద్విదితునకున్.

39

క. వ్యాళాధిపవృతమంధర

శైలోన్మథితాంబురాశిసంజాతమహా

కోలాహలహాళాహల

లీలాసంహారనకు దళితమార్దనకున్.

40

క. సోమార్ధకలాపునకున్

హైమవతీసమ్మదాంబితాలాపునకున్

హేమాద్రిచాపున కుద

స్థామితబలసామజ్ఞాసురాబోవునకున్.

41

క. సతతదిదృశ్యాగతహిత

తతతై రికమానవార్పితస్వర్ణమణీ

చతురనటీకరతురగా

ద్యతिसంభారునకుఁ ద్రిజగదాధారునకుఁ.

42

క. శ్రీగిరిశిఖరాభ్యున్నత

ధాగధగద్భర్మనిర్మితప్రాసాదా

భోగనివాసున కగజా

యోగార్పితసతతమానసోల్లాసునకుఁ.

43

క. సాదరకృపామతికిఁ దరు

ణాదిత్యసహస్రశోభనాచ్ఛద్యుతికిఁ

వేదావభిక్తతనతికిఁ

శ్రీదప్రేమాభిరతికి శ్రీగిరిపతికిఁ.

44

ప. సభక్తిసమర్పితంబుగా నాయొనర్పంబూనిన ధర్మఖండం బను

ప్రబంధరాజంబునకుఁ గథాక్రమం బెట్టి దనిన.

45

శా. శ్రీనిత్యం బయి నై మిశం బలరు ధా

త్రి న్మోనిసింహప్రయు

క్తానూనాధ్వరహోమధూమజలవా

హవ్యూహనిధ్యాసం

ధానాఖండశిఖండితాండపనివా

నప్రౌఢ షడ్జ సిర

స్వానాయోజితవల్లకీకృతానది

వ్యస్త్రీమనఃకాంతమే.

46

గీ. శౌనకాదు లయినమాను లానై మిశౌ
రణ్యమున నగణ్యపుణ్యకథలు
వినఁగ నానఁజేసి వినయసమేతుఁ బ్ర
ఖ్యాతు సూతుఁ బ్రీతిఁ గాంచి యనిరి.

47

గీ. రామదేవునినామంబు ప్రేమతోడ
వినఁగ వేడుక యయ్యె నో యనఘ మాకుఁ
దెలుపవయ్య మహాభాగ ధీసమేత
ఖ్యాతవినుతపురాణార్థజాత సూత.

48

మ. అనినఁ సూతుఁడు శౌనకాదులకు నా

హ్లాదంబుగా నిట్లను

న్వినుతింపం దగు పృచ్ఛచేసితిరి యెం

తే మేలుమేల్ రామదే

వునినామంబు ద్రిలోకపావనతచేఁ

బొల్పారు నానేర్చిన

ట్లానరం దెల్పెదఁ జిత్తగింపుఁడు తదీ

యోదారమాహాత్మ్యమున్.

49

సీ. కమలాక్షు వనమాలికావిరాజితపక్షు

సుస్మితముఖపద్మ సుగుణసద్మ

దరచక్రవరకరు దానవభీకరు

బాణబాణాసకృపాణిః బాణి *

సనకాదిసేవ్య నిర్జరభావ్య ఘనఘనా

ఘనదేహు నాజానుకలితబాహు

సుందరు ధృతిజితమందరు లక్ష్మణ

శత్రుఘ్నభరతాదిసహితు మహితు

గీ. మారనిభు విభుః బ్రభు నత్యుదారు వీరుః

గనకభద్రాసనాసీనుః గనకవసను

నవనిజాకాము రాము లోకాభిరాముః

దలఁచి నుతియించునరుఁడు సద్దన్యతరుఁడు.

50

గీ. రాజశేఖరు ఖరదైత్యరాజదమను

నచ్యుతు ధరాత్మజామనోహరు నహీన

శత్రుభూషణభూషితు రాము శివు భ

జించునుకృతి కృతార్థుఁడై కాంచు ముక్తి.

51

గీ. అనఘమై యాద్యమై పరమాత్మయై ని

రంతరానందమయమై యనంత మగుచు

యోగివరు లాత్మ రమియింప నుల్లసిల్లు

నట్టిబ్రహ్మాంబు రామాహ్వానమునఁ దగియె.

52

క. రా యనినంతనె మొగమునఁ

బాయును వృజినవ్రజంబు వడి నది మరలన్

డాయక యుండ మకార ము

పాయమునఁ గవాట మిడినపగిదిఁ బొసంగున్.

53

గీ. రామ యనినయక్షరద్వయం బెవ్వని

రసన సధివసించుఁ బొసంగ నతఁడు

జ్ఞాని మాని పుణ్యశాలి కులీనుండు

నకలవేదవేది నుకృతి జగతి.

54

ఉ. బారుడు వేదశాస్త్రగురు

సద్విజనిందకుఁ డార్యగర్హితా

చారుడు హేతునిషకుడు

సంతతభోగపరుండు లోభియుం

జోరుడు పాపి నాస్తికుడు

జూదరియుం బిశునుండు లోసుగా

వీరలు రామనామజప

వృత్తిఁ గృతార్థతముల్ వసుంధరన్. 55

క. దేవారాధనరహితులు

దేవబ్రహ్మస్వహరులు స్త్రీలోలు రస

ద్యావులు పుళిందపుల్కన

సేవకులు రామనామసేవఁ బవిత్రుల్.

56.

గీ. స్నానసంధ్యాజపాద్యనుష్ఠాన వైశ్య

దేవవిరహితుఁ డయినభూదేవకులుఁడు

మహితవిప్రోచితాచారసహితుఁ డయిన
శూద్రుఁడును రామజపమున శుద్ధుఁ డరయ. 57

గీ. అధికవర్ణాంగనాగామి యథమవర్ణ
కామినీసంగతుం డుదక్యారతుండు
నిజకులాచారరహితుండు నీతిబాహ్యుఁ
డనయమును రామజపమున ననఘు లవని. 58

గీ. విహితసత్కర్మములు మాని వెన విరుద్ధ
కర్మకరు లగు యాతనాగామివిప్ర
రాజవిట్కూడవరులు శ్రీరామనామ
జపమునఁ బవిత్రులగుట నిస్సంశయంబు. 59

గీ. ఎట్టికూర్మరు లయిన నెలమి విరక్తులై
నిర్మలాత్ము లగుచు నియతి రామ
నామజపము సల్పి రామసారూప్యంబుఁ
జెంది సుఖముఁ బొంది యుండు రెపుడు. 60

గీ. అవని సంసారసంస్థితం డయ్యు రామ
నామజప మొనరించిన నరుఁడు దురిత
సమితి నంటక నిర్మలత్వమున మెఱయుఁ
బంకకీటంబుగతి నతిప్రాధరీతి. 61

సీ. మందాక్షదేహాభిమానమాయాస్మయ
ప్రముఖముల్ విడనాడి భక్తిఁ బూని

సకలకర్మవిరక్తిఁ బ్రకటించి సంగవి
 నిర్ముక్తుఁడై యతినిష్ఠతోడ
 నారదాదిమునీంద్రనారపూజిత మగు
 శ్రీరామనామప్రసిద్ధజపము
 వ్యత్యస్తముగ నైన వరుసతో నైనను
 స్మరియించి దుష్కృతచరితుఁడైన

గీ. రుచిరగతిఁ బొందు రామసాహస్యముక్తి
 మును కిరాతుఁడు రామసన్ననుజపమున
 ననఘలు నుతింప వాల్మీకి యగుచుఁ బ్రబలి
 కలుషముల నుజ్జగించినకరణి ధరణి. 62

గీ. అనిసఁ గథకునితో శౌచకాదు లనఘ
 యాకిరాతునితెఱఁ గెట్టి దరయ నతఁడు
 వామలూరూఢ్యపుం డెట్టివలన నయ్యెఁ
 డెలుపు మచ్చెరు విది యనఁ బలికె నతఁడు. 63

ఆ. వెలయ నక్కిరాతువృత్తము మీకు నే
 విన్నవించు వినుఁడు వీను లలర
 సరసఁ బదియు రెండుసంవత్సరము లనా
 వృష్టి యయ్యెఁ దొల్లి విశ్వమునకు. 64

చ. అవని కనగ్రహంబుగ గ్ర
 హంబులు వక్రగతిం జరింపఁగా

నివిరై గొలంకులు స్నదులు

నెండలచే జెడె సస్యసంఘముల్

జవ మఱి వర్ణధర్మములు

సంకర మయ్యె సశించె సర్వజం

తువులును ధారణల్ దొఱఁగి

తోచెను క్రామము పాపధామమై. 65

వ. అక్కాలంబున.

66

క. పన్నిరువురు భాస్కరులుం

బన్నిన దనదైన*చలువ వాయని దని లో

నెన్ని హిమగిరికి నరిగిరి

సన్నతగతి ధర్మపరులు సప్త రిచరుల్.

67

ఆ. అరిగి కాంచి రొక్కయటవి ససేకవ

వదనదాససేకవర్ధితాతి

తుంగశిఖరకుసుమసంగతతారకా

విసరభూరుహములఁ బొసఁగుదాని.

68

సీ. నకులకీచకభీమ శకునిశిఖండినం

కలితమై భారతకథ యనంగ

శరభ కేసరిగజరభగవయాదిన

నాథమై రామాయణం బనంగ

బ్రహ్మమ్మశంబర రామబృందావన

దక్షత భాగవతం భనంగ

హరిణీభుజంగప్రయాతాభిరామమై
సలలితవృత్తశాస్త్రం బనంగ

ఆ. సచ్చభల్లఖడ్గ హరిపుండరీకాభి
సహిత మగుచు యుద్ధమహి యనంగఁ
దనరుదాని దేవదానవాభేద్యమై
యమితచోరహృద్య మయినదాని.

ఆ. ఇందుమూర్తిరీతి నిల ఋక్షసేవ్యమై
గౌరి యనంగ స్థాణుకలిత మగుచు
నగరుతిలకశోభియై కామినియుఁబోలె
నొసరి సిరులు గవయు చున్నదాని.

70

క. ఘ్రీగణనాదితమై
మొల్లం బగుసయ్యరణ్యముం జొచ్చి మిథ
స్సల్లాపంబుల నమ్ముని
తల్లజాలు చనంజనంగఁ దన్మధ్యమునన్.

71

ఉ. అంతికపక్షణాధిపతి

యైనపుళిందుఁ డొకండు సర్వజ్ఞ
వాంతకుఁ డంతకప్రతిముఁ
దాయతబాహుఁడు నీలదేవఁడు డ
త్యంతనిశితఖడ్గవిశి
ఖాస్త్రకతోరకుతారతూణస

త్కుంతధరుండు నిర్దయుడు

గ్రూరుడు చోరు డుదారు డెంతయుడు

గీ. మాంసఖాదనమధుపానమాంసలుండు

పింగళాక్షుండు పరిణాహవీనవక్షుఁ

ఉధ్వగామిజనౌఘవితృపహరణ

మరణకరణాతిదృఢకరచరణుఁ డతఁడు.

73

సీ. ధర్మగుణాసక్తిఁ దలఁపనేరక పూని

ధర్మగుణాసక్తిఁ దగ మెలంగి

విప్రవరావనవిధిఁ బరాజుఖుఁ డయి

విప్రవరావనవిధి భజించి

కనకాంబరధ్యాన గంధ మెఱుంగక

కనకాంబరధ్యాన గతిఁ జెలంగి

యనిమిషభక్తసమాసక్తిఁ జెందక

యనిమిషభక్తశోభనతఁ జొక్కి-

తే. ధీవరాదృతమహిమచేఁ దేజరిలక

ధీవరాదృతమహిమచేఁ దేజరిల్లి

పుణ్యజనఘనవిఖ్యాతిఁ బొందలేక

పుణ్యజనుఁ డనువిఖ్యాతిఁ బొనఁగువాఁడు.

74

తే. కనియెఁ గాషాయవల్కలాజనవసనుల

లలితరుద్రాక్షమాలికాకలితభూతి

ధరుల దండకమండలుకరుల నుదిత
తరణిపావకనిభద్రీ పితనుల మునుల.

75

తే. కామసంహరణాతిప్రగల్భు లగుట
హరుప్రతిచ్ఛాయ లనఁ దమోహనసశక్తి
నర్కుమూర్త్యంతరము లన నలరునట్టి
ఘనరజఃఖండనస్వచ్ఛతనుల ఘనుల.

76

చ. పొదలమఱుంగున న్నిలిచి

పొంచి కనుంగొని చోరపుంగవుం
డదయత నస్మదీయవిశి

భావళి నేఁ డిదె వీరి నొంచెదం
గదిసి సమస్తవస్తుతతిఁ

గైకొని పుత్తకళత్రరక్షచేఁ
బాదలెద నంచు నెంచి మదిఁ

బొంగి మునీంద్రులమ్రోల నిల్చినన్. 77

సీ. బహుళసాలగ్రామ భరితలోహితతామ్ర

సంపుటావళి నికుంజములఁ బెట్టి
వివిధబృహదీపరేఖేష్టితపుస్తక

సంభార మందంద జాఱవిడిచి
వల్కులముదిర్చిత వరదేవపూజోప

కరణసామగ్రి లాఁగలను మీఁటి

పుణ్యాపగాజలపూరితస్ఫటిక

స్వచ్ఛకుండికలు పార్శ్వముల వైచి

తే. హాటకచ్ఛాయ నెఱిమించు సంగకములఁ
జెమట లుప్పతిలంగ దిగ్భ్రమము గదిరి
మానదశపూని గమిగూడి మానసములు
వాయుధుత మగు నావకై వడిఁ జలింప.

78

సీ. యమ ఇవ పాటచ్చరాధమోఽయం సము

పాగతః కర్తవ్య మత్ర కిన్ను

నితరాం నజానాతి నిర్భుణోఽస్మాక్ ఖలు

దాతు మస్మై తపోధన మృతే హి

నాస్తి వరాటక మపి బతాస్మత్సదే

శే హరిష్యతి కిన్ను జీవితాని

గంతవ్య మిహ కుత్ర కా వా గతి స్తతో

గంతుం సమర్థా న కాతరాశ్చ

తే. రక్షకః కో ను రామాంతర స్త మేవ

శరణ ముపయామహే వయం సమ్మదేన

రామ ! పాహి ! హరే ! కృష్ణ ! రక్ష ! రక్ష !

యనుచు మానులు కళవళ మరది రపుడు.

79

క. ఆలీల మునులవచనము

లాలించి శరంబు వింట నమరిచి చోరుం

డాల్ఱిఢపాదుఁడై తా

నాలో నిలునిలువుఁ డనుచు నరికట్టుటయుఁ.

80

క. సన్మార్గరోధి యయ్యె న

సన్మార్గవిహారి యుల్లసద్వింధ్యమహీ

భృన్మార్గమున హిమావని

భృన్మార్గంబున నటంచు భీతిల్లి మునుల్.

81

తే. జడధియోఽప్యపదం ప్రాప్య సంతరంతి

తరణ మస్మాక మద్య చిత్రం కి మత్ర

త్యజ్యతాం సాధ్వసం భవితవ్య మేవ

భవతి తన్నాన్యథా యని వలికి మఱియు.

82

సీ. యేన కేనాప్యపాయేన మనీషిణః

ప్రతరంతి భువి బుద్ధిపాటవేన

జడతయా కిం భవిష్యతి తస్కరాధమో

బాణబాణాసనపాణి రేతి

అస్మాభి రిహ ధైర్య మాలంబనీయం కి

లాభాషణీయ స్తథాఽయ మస్తు

సంబోధయామహే సమ్యగేనం తతో

రక్షకో వర్తతే రామ ఏవ

తే. యనుచు నన్యోన్య మీరితి నాడి మాను

లాపుల్లిందున కాభిముఖ్యము భజించి

సకుశనిర్మలశయకుశేశయము లెత్తి
సలికి రిట్లని యుచితంపుభాషణముల.

83

చ. జలరుహపత్రనీరకణ

జాలముచందము జీవితంబు చం
చలజలబుద్బుదం బనఁగః
జాలు కళేబర మెంచి చూడఁ జం
చలలతెఱంగునం బొదలు
సంపద లింపగుభోగముల్ శర
జలదముచాయలం బరగు
సర్వము సస్థిర మెన్నిభంగులక.

84

క. మూత్రపురీషంబులకుం

బూత్రము శోకంబుఁ బెనుచుఁ బలుదెఱంగులఁ దా
పత్రయదూషిత మగుచుం
గాత్రము నెఱి మించు మించుగతిఁ జంచలమై.

85

చ. ఎముకలు కంబముల్; నరము

లెన్నఁగఁ బెండెలకల్లు; మాంసర
క్తము లనులేపనంబు; పయి
కప్పు త్వచంబు స్రవించు పెక్కుభి
ద్రములను బూతిగంధరలి
తంబు; రుగాశ్రయ మై చెలంగి దే

హము దగ నిల్లువోలె గడు

సస్థిరమై పరగుక వసుంధరక.

86

తే. అస్థిరం బైనయట్టి దేహంబుకొఱకుఁ
గదిసి యన్యాయములు నేయఁ గలుష మొదవుఁ
దాన నిరయాధివాసంబు దప్ప దుర్వీ
సంతకన్నను గీ డెద్ది యరసిచూడ.

87

నీ. ధరణీవిబుధవితృ హరణహింసలకన్న
నధికతరంబైన యథుము గలదె
బ్రహ్మస్వహరణపాపమునకు నెనయైన
దెంచ మహాపాపపంచకంబు
ధారుణీనిర్జరద్రవ్యాసహరణాన్ని
కులతూలికాశైలముల హరించు
ధర నేకవింశతినరకసంగతిఁ దూన్య
బ్రహ్మస్వహరణంబె భారమయ్యె

తే. సననిసుంపితము హరించు నధము లనుభ
వించునారకయాతన లెంచదరమె
రహిఁ జతుఃపంచషట్సహస్రములు లయిన
విధిశివస్కందపన్నగ విభుల కయిన.

88

క. అని మధురనచనరచచల
మునిమూల్యులు ధర్మనూర్ణమున నీగతిఁ బ

ల్కినయాపల్కులు వెడవెడ

విని వికవిక నగి పుళిందవిభుఁ డిట్లనియెన్. 89

ఆ. అటమటించి పోవనిటు చెప్పితిరి మిమ్ము
జరగనీయ నిపుడె సవరఁబెట్టి
యొడిసికొందు నొడమి యొగి నాలి బిడ్డల
బందుగులను మనిచి బ్రదుకు గందు. 90

చ. అన విని వానిఁ జూచి మును,

లారయఁ బుత్రకళత్రరక్షకై
యనయముఁ గ్రూరవృత్తిమెయి
సర్థము నీవు గణించెదేని నీ
ఘనతరమైనకీల్బిషని
కాయముభాగము వారు గొందురో
కొనరొ యెఱుంగఁ దెల్పు మవి
వంఠితలీల నటంచుఁ బల్కినన్. 91

క. సూరివరు లయినవారల

సారసుధాసారనిభవచస్పంగతిచేఁ
గ్రూరుం డగుచోరుఁడు న
క్రూరుండయ్యెన్ సమస్త గుణమణినియై. 92

ఆ. పూర్వజననసుకృతమున సాధుసంగతి
గలుగఁ దానఁ దొలఁగుఁ గలుషసమితి

యందుఁ జిత్త శుద్ధియగు నందుఁ బుణ్యంబు
లొదవు దానఁ గలుగుఁ ద్రిదివవసతి.

93

క. తులసీసేవయు గంగా

జలములఁ గ్రుంకుటయు విష్ణుసంభజనము సా
దులసహవాసంబును ని

చ్చలు సారము లగు ససారసంసారమునకా.

94

తే. సంగతి దొలంగవలయు నేసరణినైనఁ
బూని తొలఁగకయున్న సత్పురుషవరుల
సంగతిఁ బొసంగవలయు నిస్సంశయముగ
నదిగదా సంగతి హరించు నౌషధంబు.

95

వ. కావున నవ్వీరుం డగుచోరుండు నిజప్రాగ్నికృతం బగుసుక్ష్మ
తంబున నొదవినయమ్మహామహులసందర్శనసంభాషణధర్మో
పదేశంబులఁ దనతులువలనంబుఁ దొలంగంబెట్టి యతిలలిత
మృదులచిత్తుండై యత్తపోధనసత్తములకు నమస్కరించి
యిట్లనియె.

96

ఆ. ఏ నొనర్చునట్టివృజినంబు నావరి
జనము సగము పంచుకొనునొ లేదొ
యడిగి వత్తు మరల నరుదెంచుసంతకు
నెలమి నిచట నిలువవలయు మీరు.

97

క. జీవితము మీఁదిప్రేమం

బీవలనం గలిగెనేని యిచ్చట నిలువుం

- డావల న న్నెఱుగుదురే
భీవిరహితు నహితపీరభీషణమూర్తిఁ. 98
- ఆ. అరిగి తిరిగి మరలు నంతకు నిట మీర
లొండువలన సురగ కుండుటకును
బ్రత్యయార్థమయిన బాస యొసంగిన
మిమ్ము నునిచి పోదు మిన్న కేను. 99
- వ. అనినవార లందఱు నొక్కమాటుగా నిట్లనిరి. 100
- ఆ. ఈవు తిరిగిమరల నేతేరకయ మున్ను
చనినవారమేని శబరవర్య !
కలుగు బ్రాహ్మణాధికార మొనర్పని
యతని కై న దురితగతులు మాకు. 101
- వ. అనినం బుభిందుం డిట్లనియె. 102
- క. ఎందు సముదాయకృత మది
పొందగునే యొకని దనఁగ భువిఁ గావున మీ
రందఱు నొక్కటఁ బలుకఁగ
నందమె వేర్వేఱ నొడువుఁ డాశపథంబుల్. 103
- వ. అనవుడు. 104
- సీ. సప్తఘనము లుషస్సానంబుసేయని
చెనఁటిదుర్గతిఁ బో వసిష్ఠమాని
సతతశూద్రగ్రామసంవాసి యగునట్టి
కలుమాత్ముగతిఁ బొందఁ గౌశీకుండు

వై శ్వదేవము మానివలనొప్ప భుజియించు

పాతకీగతిఁ బోవ గౌతముండు

శ్రోత్రియుం డై సభానురు నుపేక్షించు ని

ర్దయుగతిఁ బో జమదగ్నిమునియుఁ

తే. గశ్యపుఁడు గురుఁ దిట్టినకర్మిగతులఁ

గమలహితు *సంజఁ గనువానిగతుల నత్ర

మహి నసాక్షికభోజయా మనుజుగతుల

వడి భంద్వాజుఁడును బొందువార మనిరి.

105

వ. అని పునరాగమనంబునంతకు నిలువక యరిగితిమేని యిట్టిదు

ర్గతులం జెందంగలవార మని వ్రత్యయంబుగాఁ బ్రత్యేకం

బును సత్యంబులు వలికిన నతండు వారలపలుకులు నమ్మి

యత్యంతరయంబున.

106

క. కోలహరిహరణశరభ

వ్యాశశ్వోపదతరక్షువారణగోలాం

గూలాచ్ఛభల్లర్హిల్లీ

కోలాహలభరితమయిన కోసం జనియెన్.

107

వ. ఇట్లు చనిచని హరిదంతదంతిశుండాదండాంతప్రశస్తహస్తం

బుల శరశరాసనంబు లలనరించి మెఱుంగుల రంగు లీను

కటకుంగోటలు బయల్పడ నిస్తులాస్తాకస్త నితఘోషణభీషణ

భాషణంబు లడర నీలాంబుదకదంబంబులడంబు విడంబించు
 కాయంబుల నిరుటు వెల్లివిరియించు ఘోరవీరపులిందబ్బం
 దంబుల నందంబయి కీకసభక్షణలోలంబులై యవోన్యస్య
 జన్యంబు లొసరించుకొలేయకజాలంబులకోలాహలంబులును
 కాదంబరీఘటానేకపిశితరాశిపరిపూర్ణపణంబులచెంత నేపు
 మీఱి మిన్నునం బన్ని యెన్నికకు మిగిలి వలయాకారంబున
 నెఱచిరుచిం బఱచి యెఱకలకరువలి నవక్రవిక్రము లగు
 విక్రయికజనంబులఁ జీకాకునం జీకులఁ గావించి చంచుచర
 ణంబుల నవ్యక్రవ్యకబళంబు లాకస్మికంబుగా గ్రహించి
 ప్రదీనోద్ధీనగతుల నతులజవంబునం బఱచు కాకకంకగృధ్రా
 ద్యక్షుద్రౌపత్యులకలకలంబును గలసి యంభోనిధానానూన
 ధావనంబు ననుకరింప ననేకపతాకానీకధ్వజతోరణపూరణ
 శరణరాజివిరాజితం బయి సురాహితాలయంబు గావున
 లంకాపురం బన భోగినీభుజంగశతసమావృతంబు గావునఁ
 బాతాళభువనం బన సుకృతిజనదుష్ప్రవేశంబు గావున నం
 యమనీనగరం బన నింపుపెంపుమీఱు పక్కణంబు బ్రవే
 శించి నిజనదనంబున కరిగి బంధుజనకృతవందనాలింగనములం
 బూజితుండై వారల బహూకరించి నూత్నరత్నభిత్తిస్థాపిత
 హీరవారముకురనికరరంజితంబును స్వర్ణవేదికాంచితంబును
 జిత్రవితానశోభితంబును కనకరచితంబునునగుకేళీగృహంబుఁ
 జూచ్చి హంసతూలికాతల్పంబున నాసీనుండై తనమనంబున

జెనగొనిన నంత యంతయుం గులకాంతకుఁ జెలుపం
దలంచి యంతఃపురంబునకు ర్థావించిన. 108

సీ. తెలిగోము గలసోముచెలు వోమునగుమోము

* కంజాతసుషమఁ జీకాకుపఱుప

బలువాలుగల నేలు లలివాలుఁజూపులు

వలరాజుతూపుల వంక లొత్త

నరుదారునెరి మేరుగిరిఁ గేరు గుబ్బలు

జక్కవకవల సుచుక్కుమనఁగఁ

బెనుమించులను మించు ననుపించునెమ్మేను

జాభువానెఱుడాలు డీలుపఱుపఁ

ఆ. డేటిదాఁటుఁ బదరి తిరమొప్పు నొప్పుల

కుప్ప యైన కప్పుఁగొప్పు ధనర

నెంచ నంచలకు నుదంచితగతిఁ జూపు

గమన మొప్పు మందగమన వచ్చె.

109

ఉత్సా. నచ్చి యొచ్చె మింతలేక

వారిజాక్షి వీడియుం

బిచ్చి యిచ్చకమునఁ చాల

వృంత మంత నండ్రి తా

నచ్చి యొచ్చి కంకణిక్వ

ణంబు మోగివ వీణఁగా

నిచ్చ మెచ్చి చోరవీరుఁ

డిట్టు లనియె నెనయఁగన్.

110

చ. అడిగెద నొక్కమాట మగు

వా ! యది తథ్యమ పల్కు మిథ్యగా

నొడువకు మిథ్యఁ బల్కిన ని

ను స్మదిలో నెఱనమ్మ మిథ్యకుం

బొడవగునట్టిపాపమును

బొందుగఁ దథ్యవచోనిరూఢికిం

గడచినయట్టిధర్మము జ

గంబున లేదు తలంచి చూడఁగన్.

111

ఉ. సత్యము సాధుసమ్మతము

సత్యముచే నగుఁ బుణ్యలోకముల్

సత్యునిఁ జూచి దేవపితృ

సంఘము మోదముఁ బొందుఁ బొందుగా

సత్యముచే జయింప నగు

శాత్రవవీరుల సత్యహీనుఁడై

నిత్యముఁ జేయుధర్మ మది

నిష్ఫలమై చను నెల్లభంగులన్.

112

ఆ. సకలజంతుతతికి సత్యంబె ధర్మసం

హతికి మూలకంద మట్లుగాన

సుమహితముగ సత్యసమమైన ధర్మంబు

గలుగనేర దీజగత్రయమున.

113

క. అతివకుఁ బతిదై వం బిల

నతనికి మాయావి యైన నది చేసినను

నతములు నిష్ఫలమై చనుఁ

దతి నశ్రోత్రియున కొనఁగు దానమురీతిఁ.

114

సీ. ధవునిసమ్మతి లేక దానధర్మ మొనర్చు

జలజాక్షి గణికయై సంభవించు

దయితు మొఱంగి యిత్సరియై మెలంగిన

యలివేణి సూకరియై జనించు

పతియాజ్ఞ సేయక ప్రతివాక్యములు పల్కు

నబాక్షి శునకియై యవతరించు

భర్తతోఁ గ్రోధించి పలుదెఱంగులఁ దిట్టు

నంగన వ్యాఘ్రియై యడవిఁ దిరుగు

తే. ఘననయోభరమదమానకలిత యగుచు

మగని సవమాన మొనరించు మచ్చెకంటి

కాన నజగరి యై పుట్టుఁ గాన పూని

వరునియెడ భక్తి సలుపంగ వలయు సతికి.

115

వ. అని కొన్ని పతివ్రతాలక్షణంబు లుపన్యసించి యిట్లనియె. 116

క. నినుఁ బ్రోచుటకై చేసితి

ఘనతరవిశ్వాసఘాతఖగమ్పగహింసా

జననింద్యానృతవచనా

ద్యనుపనువృజినవ్రజగు లంబుజనయనా.

117

శా. ద్వారద్వారమునందు యాచనయు నే

వాకర్మముం జల్పుచున్,

బేరంబాడి కృషీవలుండ నగుచున్

బెంపొంది తృష్ణాంబుధిం

బారం బేమిటఁ బొందలేక యట నం

పల్లాభముం గోరి నేఁ

జోరత్వం బానరించితిన్ ఖలుండనై

శోభావతీ ! నీకు నై.

118

శా. శాతాస్త్రంబులు *వింటఁ బూనుకొని య

శ్రాంతంబు గాంతారసం

యాతాయాతజనెఁ ఘనిత్రహరణ

వ్యాపారతం బొంగి ని

ర్భీతిం జేసితిఁ బెక్కుహింసలు సుహృ

ద్బృందంబు రంజిల్ల నం

వీరితిం జోరుల కెల్ల నాయకుండనై

పెంపొందితిన్ మానినీ !

119

క. అనయంబును ముచ్చిమిచే

ననయంబున సేరుల నలరి హరులం గిరులన్

వనితల నేలితి నిఖిలా

వనితలమున సాటికులమువారు దనరఁగఁ. 120

క. కొడుకులకు నీకుఁ దొడవులు

గడనకు నెక్కుడుగ నిడితి గడియించితి ప

ర్వుడులం దత్తుడులం గడు

నొడమియు నీయొడయతనము నుడురాజముఖ ! 121

ఆ. నీనిమిత్త మిట్లు పూని యఘంబులు

వాసిదోఱఁగి చేయవలసెఁ గానఁ

బ్రాకటముగ నిందు భాగంబు గొనియెదో

కొనవొ తెలుపు మిపుడు కుందరదన ! 122

క. మగఁ డిమ్మెయిఁ *దన్నడిగిన

జిగుబ్బలమీఁదిసరులసిరు లంబెరయఁ

పగడంపుఁగెంపువాతెఱ

నగవొప్పగ నతనిఁజూచి నాతుక వల్కెఁ. 123

చ. తనయుల నన్ను బంధుల ము

దంబునఁ బ్రోవఁగఁ గర్త వీవు నీ

వనిశము సేయపాప మిది

యంతయు నీయదిగాని మాకు రా

దొనరఁగఁ గల్మషంబుఫల

మొక్కఁ డొసర్చిన నన్యఁ డందునే

చన దిది ధీరగర్హితము

శాస్త్రనిషిద్ధము ప్రాణవల్లభా !

124

సీ. సభఁ బాపవారణశక్తుడై యుండియు

నూరకయుండిన నొక్కపాలు

స్నేహమోహంబులచే ధర్మనిర్ణయ

మొప్పంగఁ జెప్పిన నొక్కపాలు

వట్టి సుతచ్ఛాత్రపాపంబులకు శిక్ష

లోపి నేయకయున్న నొక్కపాలు

సంతతపాపకృజ్జనఘనసంసర్గ

మొరఁ జల్పినయేని నొక్కపాలు

ఆ. సచనమాత్రమేని వారింప కూరక

యున్న శక్తిరహితుఁ డొక్కపాలు

పంచుకొందు రిట్లు పాపభాగంబులు

ప్రాజ్ఞసమ్మతముగఁ బ్రాణనాథ !

125

ఆ. చెలఁగి నేయువాఁడు నేయించువాఁడు ప్రే

రించువాఁడు సమ్మతించువాఁడు

పాపపుణ్యములకు భాగార్హు లగుదురు

నలుపురుసు ధర్మిఁ జెలుపు మిగుల.

126

తే. అతివ సహధర్మచారిణి యగుటఁజేసి

పతికృతంబగు సుకృతంబు పాలు గాంచుఁ

- గాంతచేసిన సుకృతభాగంబుఁ గొనఁగ
భర్త యధికారి గాఁ డిది పాజ్ఞమతము. 127
- క. రవణంబులు పుట్టంబులు
ధవుఁ డొసఁగినఁ దాల్చుకొనుట దక్కఁగ నితర
వ్యవహారంబు స్వతంత్రం
బువిదలకుం గలుగ డెట్టియుగముల నైనఁ. 128
- వ. అది గావున. 129
- క. వాసిగ నన్నేలుకొనఁ
గ్రాస మొసఁగి శిక్షసేయఁ గర్తవు నే నీ
దోషము వీనముఁ గొన నిదె
సీసేవ యొనర్తు నింతనిజము హృదీశా ! 130
- క. అని వనిత వలుకుపలుకులు
విని విస్మితుఁ డగుచుఁ జోరవీరుఁడు సనయుఁ
జనవర్ణనీయవినయుం
దనయుం గని యనియె ముద మెదం గదురంగఁ. 131
- క. వినయాఢ్యశీలగుణములఁ
దసరిన శ్రీమంతు లయిన తనయులు గల రె
వ్వని కతఁడు జగము లన్నియు
ననుపమసుకృతమున గెలుచు నందురు సుకృతుల్. 132
- ఆ. జలజసఖునివలన జగములు రంజిల్లు
దీప మిడఁగ నిల్లు తేజరిల్లు

నిల సుపుత్రు చేతఁ గులమెల్ల విలసిల్లుఁ

గీర్తి నన్నిదిశల వార్త చెల్లు.

133

క. తలదండ్రు లున్నతటి వా

రలకు విధేయుఁ డయి యంత ప్రత్యబ్దము ని

మ్ములఁ బైత్తుక మిడి గయకుం

బాలుపుగ నరిగినయతంజె పుత్రుఁడు ధరణి.

134

ఆ. త్యాగభోగములకు ధనమును సత్ప్రాజ్ఞ

లై విధేయు లయిన యాత్మజులును

సద్గుణాఢ్యయైన సహధర్మిణియు నన

దై నతపముఫలమె యవనియందు.

135

క. లేవడి యగు జీవనముం

ధీవిరిహితు లయినసుతులు ధృతిఁ బ్రతికూలం

బావర్తించుకళత్రము

పావనతాహీనతయును బాపఫలబుల్.

136

ఆ. భువిఁ గుబుద్ధు లయిన పుత్రైకళత్రాదు

లరయుమందిరంబు నిరయవసతి

ధర్మవంతులయిన తనయులు వనితయు

నొడవిరేని యదియె త్రిదివవసతి.

137

వ. అని యల్లన ప్రసంగంబు దిగిచి తనవర్తనం బిట్లని చెప్పె.

138

మ. ఖలచిత్తంబునఁ బొరదారకల నా

కర్షించె భూదేవము

ఖ్యుల హింసించి ధనంబుఁ గైకొని యతి

క్రూరుండనై బాంధవా

వభితోడం గలహించి మిత్రచయమున్

వంచించి దుశ్శీలతం

గలుషంబుల్ దగ నాచరించితి ననం

ఖ్యాతంబుగాఁ బుత్రకా !

139

క. ఉపపాపమహాపాపము

లపారముగఁ జేసేతిన్ సుమాంబువ్యజనా

తపవారణచందసములు

తపర్తువుల నొసఁగనైతి దయ విప్రులకున్.

140

చ. అరయఁగ మధ్యదేశమున

నావరణంబుల నిష్ట మొప్పఁగా

హరిహరవారణాననశి

వార్కుల నిల్పి సపర్యసేయ ను

ర్వర ననుబోటి కుత్సితకి

రాతుల కర్మత లేకయున్నఁ ద

దురుపరిపూజకద్విజుల

కున్ ధనమియ్యఁగనైతిఁ బ్రీతితోన్. 141

సీ. అచ్యుతధ్యానంబు సరయక వారాంగ

నావయోమననచింతనల మెఱసి

హరికథాకర్తనాదర మెఱుంగక గణి
కామణీమణితసంగతిఁ జెలంగి
విష్ణుపదార్చనావిధి మాని మానినీ
పాదసంచాహసప్రౌఢిఁ బొదలి
పరమేశ్వరై వేద్యభక్ష్యంబు మెసవక
వేశ్యాసవాస్వాదవిధి మెలంగి

తే. సందనందనమందిరాళిందమహికి
నరుగ కనవరతాహితస్మరశర్తార్తి
వారముఖ్యాగృహోదారతోరణాప్తిఁ
బూని దినములు ద్రోచితి ధీనిధాన.

142

అ. జూర వోరసహవిహారిసంచారంబు
మరగి సుజనసంగమహము గనక
యాజవంజవసుఖహర్షాప్తిఁ బరలోక
చింత నిముసమైనఁ జేయనైతి.

143

సీ. అధ్వనీనశాంతిహరణార్థమై తరు
వాటికావల్లి పథావల్లి ఘటింప
ధర నపాత్రవ్యయదక్షతచే, సగ్ర
జన్ముల కొనఁగ వీనమ్ము సొమ్ము
భవనసమాగతప్రాహుణికుల నల
ర్కముల రేచుటదక్క గ్రాస మొసఁగ

మరుభూమి గ్రీష్మాగమమున, నిర్మలతర
 సీరపూరప్రప నిలుప నెందు

తే. హరిహరులఁ దులసీబిల్వతరుదళముల
 నర్చచేసి తదగ్రమునందు లాస్య
 మెలమి నొనరింపఁ గరతాళలలితగతుల
 సరిగె యావన మిట్లు నిరర్థకముగ.

144

తే. మాఘకార్తి క్తవై శాఖమాసములఁ బ్ర
 యాగ గోదాపరీప్రముఖార్హాదివ్య
 తీర్థములఁ గ్రుంకి హరిపాదతీర్థజలము
 ద్రావలేనై తిఁ దులసి కర్ణములఁ దుటిమి.

145

క. తతదురితచరితనంగతి
 సతతము పితృమాతృదుహితృజామాతృమనో
 గతహితరతిఁ బొదలక దు
 ర్మతినై చరియింప వత్సరంబులు గడచెన్.

146

చ. వ్రతహితతీర్థయాత్ర లుప
 వాసముఁ జేయఁగమాని పూని నేఁ
 బ్రతి హరివాసశౌఘశివ
 రాత్రులయందు భుజించి మించి సం
 తతగణికామణీనిధువ
 నప్రమదాంబుధి నోలలాడుచున్

ధృతిమెయి భారతాదికథ

తెన్నఁడు వీనుల నింప నింపునఁ. 147

ఆ. ఉద్ధరింపనై తి సద్ధర్మగతిఁ జూపు

శాదమగ్నయైన సౌరభేయి

సస్మదీయమండరాజరథర భూసు

రాంఘ్రిజలము చిక్కదయ్యె నకట. 148

చ. హరి భజియింపనై తి లల

నాపయవామితవర్ణనాస్థ న

సిరమతి నరలోభుతిఁ

జేయఁగ నై తిఁ బరోపకార మి

దర శరతాదయాకృతన

తాగుణముల్ సహజంబు లయ్యె నె

ట్లరయుదు నీయపారకలు

పాబిక్కి దారణయానపాత్రమున్. 149

వ. అది గావున.

150

చ. ఇలఁ గల భూరిరేణుగణ

వృషికణంబుల కెక్కుఁడైన నా

కలుషచయార్థభాగము త

గం గొనుమా తదవంతరంబు ని.

శృలగతి శేషితాఘఘన

శాదము *నిర్మల గాంగవారిలోఁ

దొలఁచి సుఖంచెదన్ విగత

దోషమనీష ధర్మిఁ బుత్రకా ! 151

క. అని నైజాంహోభాగము

గొను మని ప్రార్థించునట్టి గురువచనంబుల్

దనమనమునఁ గుత్సించుచుఁ

దనయుం డిట్లనియె మృదుసుధామధురోక్తిన్. 152

చ. అఱిముఱి నీయపారదురి

తావళి వీనులఁ జేర్చినంతనే

వెఱపును రోమహర్షణము

వేపధువుం జనియించె నింక నీ

యుటనగునట్టిపాపభర

మోపి వహింపఁగ నెట్లు నేర్తు నె

త్తఱిఁ దరమానె లేగకు ను

దగ్రభరం బగు బండి మోయఁగన్. 153

తే. కార్యకారణరూపసంగతిఁ జెలంగి

పుత్రజనకాహ్వాయంబులు పూనినట్టి

మనకు నిరువుర కార్యసమ్మతుల నతుల

పోష్యపోషకవృత్తులు పొనఁగె జగతి. 154

చ. జనకుడ వీవు రక్షణము

సల్పఁగ శిక్ష యొనర్పఁ గర్త వి
ఘోసని నీదు ప్రాపుఁ గని

యేసుఖవంతుడ నౌట దక్క నీ
యనుపమపాపలేశ మది

యందఁజుమీ మును పేయగంబులఁ
విను మొరుపాపకర్మములు

వేటొకఁ డాఁగెనె మాట లేటికిన్. 155

చ. మఱియును నొండు సెప్పెదఁ గ్ర

మంబున సంతతముం దురంతమై
పటవగు నీయుదగ్రతర

పాతకజాతము పోష్యవృత్తిచే
వటలు కళత్రపుత్రహిత

వార ముదారత లేశమైన ని
న్నెఱిఁ గొనువారు గారు తగ

నీకనుభావ్యము తత్ఫలం బిలఁ. 156

తే. అనిశశమదమనంపన్ను లయినఘనులు

ధర్మకర్మంబై సలుపుచు నిర్మలముగఁ

బుత్తమిత్రకళత్రాదిపోషణంబు

సేయుదురు గాని దురితముల్ సేయ రెండు. 157

క. పరిజనములు భవదాహృత
 వరధనములు గొనగఁ బాలివారలు నీదు
 స్తరతరదురితము నిరతము
 వరుస నీ వనుభవింపవలయుం దండ్రీ. 158

వ. అని. 159

శా. సూనుం డీగతిఁ బల్కుపల్కు విని ద
 స్యుం డెంతయు న్విస్మృతుం
 డై నిశ్వాస మొనర్చి బందుగుల భా
 ర్యాపుత్రమిత్రాదుల్క
 దా నిందించుచు నాత్మపాపముల కా
 త్మ నిష్క్రృతిం గోరి యా
 మహానిశ్రేష్ఠులచెంతకుం జనియె సు
 మ్నానాతిదీనాస్యుండై. 160

క. ధనురాశుగకరుఁ డయ్యు వి
 పిననరణి వేషమాత్రభీషణుఁ డగుచు
 జనియె. స్థిరహంకృతిచే
 ఘనశాంతి నైవర ముడిగి గతమత్పిరుండై. 161

వ. ఇట్లు గేహంబుపై మోహంబు వదలి యమ్మహారణ్య
 మార్గంబున నిరర్థగతి నరుగుచుం దనసంకల్పంబు విక
 ల్పం బగుటకుం జింతించి మనంబున నిట్లని వితర్కించె. 162

ఉ. ఏ మును పాజవంజవసు

భేచ్ఛ సతీసుతరక్షణార్థమై
పామరవృత్తిఁ బాపము ల
పారము చేసితి ధర్మకర్మ మిం
దేమియుఁ జేయనైతి జని
యెల్ల నిరర్థక మయ్యె నక్కటా !
యేమి యొనర్తు నేది తెరు
వేమిటఁ బుణ్యుడ నౌదు నిద్ధరణ్. 163

క. మఱి కార్యాకార్యము లే

నెఱుంగక బంధులకు ధనము లిచ్చితిఁ బిదపఁ
గుఱియైతి దురితముల కే
మఱియుం ధర్మంబు సేయ మతిరహితుడనై . 164

క. పరలోకసహాయంబై

పరగినయది ధర్మనిరతి బాంధవపుష్ట్రో
త్కరమిత్రకళత్రంబులు
పరిపంథిసమూహ మనుచుఁ బలుకుదు రార్యుల్. 165

ఉత్సా. ధీరబుద్ధి నిందియములఁ ద్రిప్పలేక భోగ్యులై

మేరమీఱువారు పుత్రమిత్రదారక్షుకున్
గూరవృత్తి దినము ధనముఁ గూర్చి పేర్చువారు దు
ర్వారనారకంబుఁ జేరువారు సిద్ధ మిద్ధరన్. 166

ఆ. అర్థవంతు లయ్యు నత్యంతలబ్ధులై

పాతములకు లేశమాత్రమైన

నిడక యనుభవించు హీనాత్ము లవని న

పాఠనారకములఁ జేరువారు.

167

క. అఱిమినపరిజనరక్షకుఁ

దఱచుగ నొసరించు దుష్కృతము లెన్నఁటికిఁ

దఱుఁగవు తదనుభవమునకు

ಗುಟೆಯೊಳಿಂ ದಗ ನನೆಕೊಳ್ಪ್ಪಬ್ಬಂಬುಲ್.

168

ఉ. పావనులై నభూసురుల

భావము వేగమే మార్గవం బగున్

సేవ యొనర్చినం గరుణ

సేయుదు రాశితకోటి కెప్పుడున్

గావున నిమ్మనీండుల న

కారణబంధుల న్నాశయింతు వీ

రేవిధి న న బాతకని

వృత్తి యొనర్చ సమర్థు లెంతయున్. 169

చ. శ్రుతిహితసూక్తిచే నలరు

చు న్నిఖిలాగమసారవేద్యులె

సతతము పక్షపాతగతిఁ

జాల సనంతపదానురకులె

ధృతిఁ జెలువొందు నీద్విజత

తిం బ్రతిభం గనుటాది గాఁగ నా

మతి ప్రమదంబునం బొదలి

మత్సర మంతయు డిండ్ర బొందుగన్. 170

క. అని తలఁచుచుఁ జోరుం డ

మ్మునిముఖ్యులనికటదేశమున్ వెనఁ జేరం

జన వానిఁ ఘోరరూపముఁ

గని వారలు మానసములు గడుఁ జలియింపన్. 171

పంచ. అయం సమాగతో మలిష్టు చాధమః పునః ఖిలః

స్వయం తరక్షువద్గిరీంద్రచారుకండరా దహో

క్వ యామహే భియా వయంతు కాననే భయావహే

దయాఽస్య నాస్తి ఘాతుక స్సదా యటంచుఁ బల్కుచున్.

ఆ. ఇతరచింతయాఽల మిహ రక్షకో రామ

ఏవ తం భజామహే జగంతి

తేన సర్వదాఽ వితాని తస్మై నమో

యనుచు రాముఁ దలఁచి యపుడు మఱియు. 172

మత్త. శ్యామలావయవం చరాచర సద్గురుం వసమాలికా

ధామశోభితవక్షసం వరదై ర్యబాహుయుగాంచితం

భ్రామయంత మరం శరం మృదుపాణినా విమలేన వం

దామహే రఘురామ మేవ ముదా యటంచుఁ దలంచుచున్.

ఉత్సా. చింతయామహే ౭నుజేస సీతయా సనున్వితం
 కంతుకోటిసుందరం జగత్ప్వతిన రఘూత్తమం
 సంతతాభయప్రదం ప్రసన్నవదన మీఠ్య మ
 త్యంతసీలఘనఘనాంగ మనఘ మాయతేక్షణమ్. 175

క. శరణం భజామహే స
 త్కరుణావరుణాలయం జగద్భరణం సం
 సంగారణవతరణం వర
 తరుణారుణకంజమంజుతరకరచరణమ్. 176

తే. ఇల్లు నుతినేయుమునులపైఁ గృప దలిర్ప
 జానకీయు లక్ష్మణుండు పార్శ్వములఁ గొలువ
 బాణతూణీరకోదండపాణి యగుచు
 సరసగతి రాఘవుండు ప్రసన్నుఁ డయ్యె. 177

క. మరకతదూర్వాదళనిభ
 వరతేజః రాముఁ గాంచి వారలు జగమున్
 వరుసఁ దదాత్మకముగఁ గని
 యురుగతి బాహ్యాంబు మఱచి యుండిరి భక్తిన్. 178

తే. తలఁచువారి కభీష్టముల్ దయ నొసంగు
 నట్టిరఘురాము సర్వలోకాభిరాముఁ
 గాంచి హ్నించి మునులు తస్కరునివలని
 భయ మెఱుంగక నిలిగి పరిసరమున. 179

చ. ఘనమునిచాతకౌఘము న

కల్మషజీవనవృత్తిఁ బ్రోచి న
ద్వినుతపిశంగచేలవర
విద్యుదుదారతఁ దేజరిల్లి సాం
పున శరచాపముల్ మెఱయఁ
బూని నిరంతరమేచకచ్చవిం
దనరెడు రాఘవాంబుదము

తాపము వాపుట వోద్యమే ధర్మ. 180

వ. ఇట్లు రామనందర్శనామందానందసుధార్ణవంబునం దేలి
నిశ్శంకం గొంకక యున్న యమ్మునికంఠీరవంబుల యుప
కంఠం బకుంతితోత్కంఠంజేరం జని వారలకు సాష్టాంగం
బొఱగి లేచి ప్రాంజల్మై వోరవీరుం డిట్లనియె. 181

క. స్వాములయానతిఁ బనివిని

ఙామాత్మభ్రాత్మదుహితృజాయాదాయా
దామితహితసుతవితతి

న్యామకదురితాంశములు గొనంగ నడిగితి. 182

వ. అడిగిన వార లిట్లనిరి. 183

అ. నీయుపార్జితార్థనిచయభాగంబుల

నేము గొనఁగఁ దగుదు మింత నిజము

నీయొనర్చుదురితనికరంబు నీయది

కాని యందు నొక్క కాని గొనము. 184

క. అనుపల్కులు విని విస్మయ

మును జింతయు సంతరంగమునఁ బెనఁగొన ని

మ్మున వెడలితి వితథోద్యమ

ముచ మునుపటిదురితచరితమునకు మునుకుచున్.

185

మ. జనతాఖండనచండతాండవరిరం

సాచిత్రకాయాదిన

త్వనికాయాంచితకాననాంతరతరు

వ్రాతచ్ఛదాచ్ఛాదితా

యనసమ్యగ్మనాగమశ్రమము స

ద్యస్సంభవం బైన యీ

యనుతాపంబున డింద; వచ్చితి నితాం

తాపారవేగంబునన్.

186

చ. ఋతగతియందు నేమటక

తృష్ణ దొఱంగి యధర్మకర్మవ

ర్జితమతి నప్రమత్తతఁ జ

రించి యలోలుపతాగుణాధ్యులై

సతతము ధర్మకర్మములు

సల్పుచుఁ బుత్రకశత్రుమిత్రు

తతిఁ దగఁ బోచునట్టి యతి

ధన్యులు మాన్యులుగా వసుంధరన్ 187

తే. కలిమికొలఁదిఁ బ్రదాతలై యలరి పాప
భీతులై పుణ్యకర్మసంప్రీతు లగుచు
బంధురక్షణ మొనరించు ప్రాజమతుల
కే నమస్కృతి యొనరింతు నిది నిజంబు. 188

క. చోరులు శరారులును మఱి
జారులుఁ గ్రూరులును సూరిజననిందపలుక
దారాత్మజవశగతులు
న్నారకమున కరుగువారు సనుబోలి ధరన్. 189

తే. సజ్జనద్వేషి యగుపంచజనున కిహముఁ
ఐరము దూరంబులుగఁ గల్గు నిరయవసతి
మంగళం బగు సత్సంగమంబువలన
నదియు బహుపుణ్యలభ్యమై యమరు సంధు. 190

తే. అనని సత్సంగకారణం బగు మదీయ
పూర్వజనికృతసుకృతసంభూతికతనఁ
బడమపావనమూర్తులై పరగు మిమ్ము
నింపు మీఱంగ నేడు దర్శింపఁ గంటి. 191

సీ. నీహారకరకరనికరప్రసంగతిఁ
గఱిసోపలంబులు గరఁగుకరణి
సూనవితానసంధానవిధానతఁ
బేటిక వాసనన్ బేర్చురీతి

వేధిరసాసారవిసరప్రసరయుక్తి
 నశ్శసారము హేమ మగుతెఱంగునఁ
 దతవిభ్రమభ్రమద్భ్రమరసంగతిఁ గీట
 కము తదాకారమై యమరుమాడ్కి

తే. సత్పురుషరాజితోడ దుర్జనులు గదిసి
 మృదుతఁ గాంచి తద్వాసన నెససి రుచిర
 వృత్తిఁ జెన్నొంది యటఁ దదాకృతి వహించి
 ప్రబలుదురుగాదె జగములఁ బ్రాణి మెఱసి. 192

క. గతమత్సరు లగుమీసం
 గతి గలిగినయదియ మొదలుగా నామతి స
 ద్రతిఁ బొదలుచుఁ గల్మషవ
 రితగతిఁ జెలువొందె మానిశేఖరులారా ! 193

తే. ప్రాగ్జననకృతసుకృతసౌభాగ్యగరిమ
 సారముగ నిష్ఠ విప్రతీసార మొదవెఁ
 గాని మత్కృతదురితనికాయ మెన్నఁ
 గమలభవునకు నై న శక్యంబు గాదు. 194

క. పాపాకూపారము మీ
 ప్రా పనుతెప్పం దరించి బ్రతుకుదు ననుచున్
 శాపానుగ్రహసామ
 ధ్యోపేతుల ముమ్ము శరణ మొందితిఁ బ్రీతిన్. 195

క. ప్రతిగిరిపరపురపక్కణ

వితతారణ్యములఁ బుడమివేల్పులు లేరే

కృతులై మీతెఱఁగున స

స్మృతి యొసఁగఁగ లేరు గాక మాదృశుల కీలక.

196

కవిరాజవిరాజితము.

ప్రమ సరిమిత్రులప్రౌఢిమ లొక్కతే

ఱంగునఁ గాంచి యనారితమున్

సుమహితవృత్తి ఋజుత్వము దప్పక

శోభిలి సత్పథసంచరతన్

దమము వెలార్చి ముదంబున సద్విజ

తాపముఁ బాపి శుచిత్వముచే

సమరి కళానిధు లై ద్విజరాజత

నందినవారలు మీర లిలన్.

197

వ. అని పల్కి చోరుండు మఱియు ని ట్లనియె.

198

క. జననంబున శూద్రుండై

జనయిత్రీజనకరచితసంస్కారమునన్

గొనకొని కర్మము నలుపుచు

వెనుక ద్విజుం డనఁగఁ బరగు విప్రుఁడౌ పుడమిన్.

199

తే. వెలయ స్మృతికారణంబున విప్రుఁ డనఁగఁ

బరగు విప్రార్థకుఁడు శుద్ధతరుఁ డతండు

సర్వధర్మాధికారియై యుర్వీఁ బర్వఁ
బ్రకటచిత్రార్థరచితభిత్తి క యనంగ. 200

క. నిర్మలమతి విప్రుఁడు స
త్కర్మమున సచిత్రభిత్తిగతి నుతిఁ గనుఁ ద
ధర్మం బెడలిన యాదు
ష్కర్ముఁడు పతిరహితయైనసతిగతి నొనరున్. 201

క. ఆరూఢిగ నిజకర్మ
ప్రారంభం బెడల విడిచి పామరతం దు
ర్వారాఘకారియై తగు
పాటుఁడు వ్రాత్యుండు నాఁగఁ బరగు ధరిత్రిన్. 202

సీ. గర్భసంస్కారంబుఁ గనక వేదాక్షరా
భ్యాసవర్జితుఁ డైన భూసురుండు
స్నానసంధ్యాదివిహీనతచే వేష
భాషారతుం డైన బాడబుండు
వేదశాస్త్రపురాణవిముఖుఁడై దుర్మతి
సలరి సర్వాక్షేపియగు ద్విజుండు
కరవాలశరచాపకరుఁడై సమీకాభి
రతిచేఁ బ్రసరించుబ్రాహ్మణుండు

తే. నవరవర్ణసేవాపరుఁ డై తదీయ
నిరతసంగతిఁ దగు ధరణీసురుండు

గణకలేఖకవృత్తి వికర్ముఁ డై న
విప్రుఁడును వాఁత్యసంజ్ఞచే వెలయువారు. 203

తే. నిత్యమును వాఁత్యసంసేవనిరతి సలుపు
నగ్రజుండు మహానాత్యుఁ డనఁగఁ బరగు
నాతఁ డాత్మాఘచయతారణాసమర్థుఁ
డొరుల నేరీతిఁ దరియింప నోపు నవని. 204

ఉ. పూనిక వ్యర్థకర్మములు
పూని జఘన్యజసత్త్రభోజయై
స్నానము బ్రహ్మయజ్ఞమును
సంధ్యయు హోమము వైశ్వదేవయుఁ
మానితతర్పణక్రియయు
మంత్రజపంబును దేవపూజయుఁ
మానుగ సప్తఘనములు
మానినఁ బాఠకి యా ద్విజం డిలఁ. 205

తే. హేయభోజన మగు స్నానహీనభుక్తి
యస్యమ యజపి సేయునాహార ముర్విఁ
గ్రిములఁ దిను టగు వేల్పక నమలు టరయఁ
బరుల కొసఁగక మెసవినఁ బలలనమము. 206

సీ. అలసుఁడై శూద్రజనానీతకుశసమి
జ్జలఫలములఁ గర్మసమితి సల్పి

సన్నాసహీనరఁ జెంది త్తణదాధృతాంశుక
 సహితుఁడై ప్రొద్దున సంస్య వార్చి
 నదిలో మునుంగక సదన భాండస్థ మం
 దోష్ణోదకస్నాన మొనరఁ జేసి
 రధ్యల నడచువోఁ బ్రజ్ఞావిరహితుఁడై
 ఫలమూలతాంబూలములు భుజివి

తే. శ్వపచతతి నంటి యశుచియై జలము గోలి
 ధీరబుద్ధి సాలగ్రామతీర్థజలము
 సస్తరాత్రముల్ గోలక దీప్తి దటిగి
 పాతకుం డగు విప్రుండు భూతలమున.

207

సీ. కులపతియన్నంబు కులటాన్నము పరాన్న
 లోలుపాన్నంబు దేవాలయాధి
 కారియన్నంబు సనారతదుప్పితి
 గ్రహశీలునన్నంబు గణికయన్న
 మతియాచకాన్నంబు యత్యధీనాన్నంబు
 ధరణీసురద్రవ్యహరణదత్తు
 నన్నంబును గణాన్న మాచారహీనద్య
 జాధమపిశునజనాన్నములును

తే. వ్రాత్యభృత్యాన్నములు హోమవై శ్వదేవ
 రహితదుష్టాన్నమును బరద్రవ్యహరణ

హరిహరద్వేషపాపండకాన్నములు భు
జించి చాంద్రాయణములు చరించవలయు.

208

ఆ. బంధకీయును వారభౌమయుఁ జండాలి
కయు రజస్సయైన కన్యకయును
నెఱి సగోత్రకామినియు వృషలీసంజ్ఞ
వెలయువారు వీరు విశ్వమునను.

209

క. అతిదుర్మతి వృషలీసం
గతి సంతతి వడయునట్టిఖలచిత్తుడు వి
ప్రతఁ దొఱఁగి నిరయగతిఁ గను
నలెనికదన్నము భుజింప నఘ మగు మిగులన్.

210

తే. సాధుసంతాపకృత్తలజారచోర
సమయభేదకపాపండపండపిశున
హీననటవిటగాయక హేయకర్మ
కర్మపలు దానపాత్రముల్ గారు ధరణి.

211

తే. క్రోధనోగ్రప్రతిగ్రహక్రూరవేష
భాషణాభక్ష్యభక్షణభారవాహ
హైతుకపరాన్నలోలుపఘాతుకద్వి
జన్ములకు దాన మొసఁగఁ బొసంగ దండ్రు.

212

క. పరకార్యనాశకులును
బరహింసారంభకులును ఒకవృత్తులు దు

ర్భరతరపరాపవాదులు

నిరతము దానవిధివర్జనీయులు పుడమిన్.

213

చ. ఎసఁగఁగ నంధుఁ డంధుఁ దరి

యింపఁగ నేరనియ ట్లనార్యుడై

పొసఁగిన యగ్రజన్ముఁ డొక

పుణ్యము నీయఁగలేడు దాతకున్

వసమరి యై యపాత్ర మగు

వానికి నిచ్చినదాన మెన్నఁగా

భసితమునందు హవ్య మిడు

భంగిఁ దలంప నిరర్థకం బగున్.

214

తే. వేదశాస్త్రపురాణసద్వృత్తి దొఱఁగి

స్నానసంఘ్యాజపాద్యనుష్ఠానహీనుఁ

డయిన విపుని ధార్మికుఁ డైనరాజు

నీచకర్మాధికారిగా నిలుపవలయు.

215

క. పరలోకవిచారజ్ఞులు

పరోపకారులు పరాన్నపరివర్జకులున్

హరమరహరనామస్మృతి

నిరతులు నిరతమును బూజనీయులు ధరణిన్.

216

తే. పురుషసూక్తము శతరుద్రీయమును జపించు

వారు ద్యుక్తపరిగ్రహుల్ ధీరవృత్తి

నఖిలవస్తువిరక్తిచే నలరునట్టి
యనఘమతులు జీవన్ముక్తు లగుట నిజము.

217

సీ. సత్యవంతులు జనశ్లాఘులు శాంతులు
దాంతులు జపహోమతత్పరులును

శివపూజనాసక్తచితులు శాస్త్రార్థ
చింతనప్రాజ్ఞులు శేషభుజులు

సతిధర్మనిష్ఠులు కృతపంచయజ్ఞులు
స్నానసంధ్యాహరిధ్యానపరులు

నతులితపుణ్యతీర్థాప్తపరిపూత
దేవతలు సంతృప్తధీరమతులు

తే. సతతమితహితభాషణుల్ సాధువృత్తి
నిరతులుఁ బ్రయత్నమునఁ బూజనీయు లిట్టి

వారి నవమాన మొనరింపవలవ దెప్పుడు
నెలమి నాయుర్యశశ్శీలు వలయునేని.

218

తే. కొసరి యాయుర్యశశ్శీలు గోరు భూమి
వల్లభుండు స్వరాష్ట్రనివాసు లయిన

వృత్తికర్మితమహితసద్విప్రీవరుల
మది నుపేక్ష యొనర్చక మనుషవలయు.

219

వ. అని సత్సంగతి నుదయించిన యనూనజ్ఞానంబుకతంబునఁ
జోరవీరుం డీరీతిం బలికి క్రమ్మఱ సమ్మునిపుంగవులం
గనుంగొని యిట్లనియె.

220

క. చోరుడ శరారుడ దురా

చారుడఁ గ్రూరుండ నుజ్జయు జారుండను నే

మీర లుదారులు గిరిసర

ధీరులు నాసంశయంబుఁ దీర్పగవలయున్.

221

వ. ఎ ట్లనిన.

222

తే. కొండ తానందహీనతఁ జెందువారు

మందమతు లయి కొండలు గుందువారు

కొండ తామయబాధచేఁ గొండలంబు

నంది యందంద పుడమిలో వందువారు.

223

మత్త. కొండ అభ్యవహారదూరతఁ

గుంది యాచన సేయుచున్

మందభాగ్యము నొంది కుత్సిత

మార్గులై ప్రతిమందిరా

భిందభూముల కేగ నందుల

లేదు లే దని త్రోయఁగాఁ

గంది దీనతఁ జెంది యుండఁగఁ

గాంతు మెందును ధారుణిన్.

224

ఆ. తొలుత వీర లెట్టిదురితం బొనర్చిరో

తెలుపవలయు మీర లలఘుకరుణ

నతులభవదనుగ్రహమునఁ గృతార్థతా

మహిమఁ జెందువాఁడ మౌనులూర.

225

వ. అనిన వానికి నమ్మును లి ట్లనిరి. 226

తరళ. భల్లిభల్లి తగుఁ జోర నీదగువ్రశ్న మిమ్ముహి మానవుల్
చెలఁగి దుర్మతులై యఘంబులు చేసి నారకయాతనం
గొలఁది మీఱిన వత్సరంబులు గూడి తత్ఫలభోక్తలై
కలుషశేషముచే జనింతురు గ్రమ్మటన్ సుఖహీనులై. 227

క. ధనయాపనవిద్యామద
మున ఘనుల హసించు కలుషమున మఱుమెయి దు
రనులై సౌఖ్యవిహీనత
జనియించెద రాత్మహేయజనికి వగచుచున్. 228

ఆ. ధర్మకృజ్ఞనములఁ ద్రస్తరిచేఁ దిర
స్కృతి యొనర్చు దురితగతులకతన
మందబుద్ధు లగును రెండును మఱుమేన
శూరతావిహార ! వోరవీర ! 229

తే. ఎంచ దురితారి తసుఖాస్తి గాంచిరేని
వారు మఱుమేన రుగ్బాధ వందువారు
దురిత మాచంద్రతారకస్థిరతఁ బరగు
సౌఖ్యములు నశ్వరంబులై చను ధ్రువంబు.

సీ. స్థలజలఫలమూలతాంబూలతండుల
చేలాన్నదధిఘృతక్షీరశాక
ములు నమస్కృతిపూర్వముగ యాచకులకు య
ధాశక్తి నొసంగక యాశఁ జెఱచి

సంశాపములు వల్కి శాస్త్రసభృత్యులఁ గవ
యించి సాధ్వస మొదవించునట్టి
దురితాభినిరతులు దురితశేషంబున
నశనాంబరారమై యాశ్చ నూని

ఆ. పాత్రీపాణు లగుచు ధాత్రీ నదాతల

ఫలము లిట్టి వనుచుఁ దెలుపురీతి

దీనవృత్తిచేఁ బ్రతిద్వారసీమల

కరుగువారు దుఃఖితాత్ము లగుచు.

231

క. ఎందుల నణమాత్రం బై

నం దమ కొదవమికిఁ జింత సలఁగి నిజజనిన్

నిందించి బుభుక్షం బ్రీతి

మందిరములఁ దిరిగితిరిగి మరలుదు రాశ్శ.

232

వ. అనిన విని చోరుండు మఱియు ని ట్లనియె.

233

చ. అడిగినయంతమాత్రమున

నద్భుతలీలఁ జెలంగ వాంఛకుం

గడవఁగ రత్నభూషణని

కాయముఖాఖిలవస్తుసంతతుల్

ఁదరి జనంబు లాదరము

తో నొనఁగం గడు సప్రయాసతః

బుడమిని గొంద తార్యజన

పూజ్యులఁ జెందుదు రేమి చోద్యమో. 234

క. వారలఁ గనుఁగొని నంతనే

ధీరత దేవతలఁ గనినతెఱంగున మనుజుల్

స్నేరముఖాంబుజు లగుచు ను

దారధనము లొపఁగి పూజఁ దనుపుదు రుద్యో. 235

వ. మఱియు.

236

ఉత్సా. అన్నవస్త్రదీనతం బ్రయాస మంది కుంది సం

పన్నమందిరముల కరిగి మానహీనవృత్తు లై

యన్నుకొనినపామ నోమి యల్పవస్తులభిచేఁ

గన్నువొంద కుండువారిఁ గాంతు మొందుఁ గొందఱు. 237

క. ప్రతినగరప్రత్యుటజ

ప్రతిగేహద్వారముల నిరంతరయాచ్ఛా

ధృతి దఱిఁగి తిరిగి యొగి న

ల్పతరద్రవ్యవరలాభపరు లగుదు రిల. 238

వ. వీర లెట్టి కారణంబున నిట్టితెఱంగు వార లై రెఱింగిం

పవలయు ననిన సమ్మహాత్ము లి ట్లనిరి. 239

సీ. అతిథు లేతెంచిన నాశ్మజనిర్వోశే

షముగఁ బ్రియంబున సత్కరించి

భద్రం బడిగి యర్ఘ్యపాద్యాసనాంజలి

ప్రతతి దేవోపచారము లొనర్చి

రత్న భూషాంబరరజతచామీకర

ప్రముఖనానావస్తుసముదయంబు

ప్రాకటభక్తిపూర్వకముగ నిరతంబు

గురుతరవిభవంబుకొలది నొసగు

ఆ. నట్టివారు సున్వే యప్రయాసమున న

ఖర్చవస్తుసమితిఁ గాంచి మించి

యలఘుసౌఖ్యమున నిరామయు లై ధరఁ

బూజ్యతానిరూఢిఁ బొల్పువారు.

240

సీ. అర్థులఁ గాంచి ప్రత్యర్థులఁ గాంచిన

ట్లత్యంతరోషరక్తాక్షు లదుర

నభిశాప మొనరించి యదయతఁ గలహించి

తనుఁ బుత్రదారలు తగ దనంగఁ

దరలించి యర్థచంద్రప్రాప్తిచే బహి

ర్గతులఁ గావించి యుద్ధతిఁ గవాట

మిడి వారు మొఱ యిడ *గడు విడి తడవునఁ

గొనరించి తన్మాత్ర యొసఁగి యనుపు

ఆ. నట్టివారు సున్వే యాచకు లై ప్రతి

ద్వారదేశమున సనాతంబు

తిరిగి తిరిగి నుఱి యతిప్రయాసంబున

నల్పనస్తులాభు లగుదు రివని.

241

క. అడిగెడుధనికులు కడు లే

వడి మా కని యతిధిఁ దిట్టి స్వల్ప మొసఁగి యా

- కడఁ బశ్చత్తాపితు లగు
జడమతులకు నల్పసుఖము సమకూరుఁ దుదఁ, 242
- తే. ఏల రా నిచ్చి తని ద్వారపాలుఁ గినిసి
యతిథిఁ గడ నిడి కడువడి నారగింప
కిష్టమృష్టాన్న పానీయతృప్తుఁ జేయ
వలయు నై శ్వర్యకాము లై వఱలువారు. 243
- క. సురవరవరుణధనేశ్వర
హరిహరదండధరముఖుల కయినఁ ధర సు
స్థిరమతి నొరులకు నొసఁగక
యరు దయినపదార్థజాత మనుభవ మగునే. 244
- తే. ఇందుసూర్యోపరాగములంజె తక్క
నొసర ద్విజమాత్రునను దాన మొసఁగ వలవ
దతఁడు దాతల నిరయనస్థితులఁ జేయు
వాని కిడుకంటె దానంబు మాను టురవు. 245
- మణిగణనికరము.
- గుణమణిఖను లగుగురుజనములకుఁ
మణిగణనికరము మహిమ నొసఁగి యా
ప్రణతసుకృతమునఁ బటుగతి రమణీ
మణులఁ గలసి సుఖమహు లగుదు రిలన్. 246
- తే. హరిహరహిరణ్యగర్భాదిసురల కయినఁ
గృతశుభాశుభకర్మసంతతి దలంప

ధర సవశ్యానుభావ్య మై పరగు సనినఁ
బరిహరింపఁగ వలఁతులే పంచజనులు.

247

దోదకము.

దాన మొనర్చినధన్యతరాత్ముల్
కానల నై నను గాంతురు సౌఖ్యం
బా నెఱి లేనిదురాత్ములు నద్ర
వ్యానుభవంబుల నందరు ధాత్రి.

248

క. పాయక దురితము వాయం

బ్రౌయశ్చిత్త మొనరింప నను వగు దానం
గాయంబు పావనం బగు
నాయతసంస్కారపూత మగుభిత్తిగతి.

249

క. వ్యవధానంబున నేనియు

నవలం దుష్కర్మనాశ మగు నిష్క్రూతిచే
భువి సేతుబంధగత మై
జవమఱి యవికార మైనసలిలంబుక్రియన్.

250

తే. సారె కూలంకషాలహరీరయంబు

గదిసి నిలువఁగ శక్యంబు గానియట్లు
నిష్క్రూతివిహీన మై తగుదుష్కృతాఘ
మతిశయం బగు సనివార్య మై ధరిత్రి.

251

క. ఇది వేదవాదిసమ్మత

మదిగావునఁ గర్మమూలసామల మనుజుల్

మదమున దురిత మొనర్పక

మృదుగతి వర్తింపవలయు మీఁ డెఱింగి తగ్గఁ. 252

అ. నిరతకృచ్ఛముఖ్యనిష్క్రతు లొనరింప

నేల మున్నె తెలిసి యిద్దబుద్ధి

మోహలోభరోషములఁ బాపములు సేయ

కొడింగి మిన్న కుండు టురవుగాడె. 253

చ. అరుదుగ వేదశాస్త్రముల

యర్థ మెఱింగినపుణ్యపూరుషుల్

దురితముత్రోవఁ బోవ రిది

దుష్టజనంబులు గానలేరు గా

యరయఁగఁ దన్ని నృత్తియె మ

హాఫలదాయక మై వసుంధరం

దిర మగుతత్ప్రవర్తనము

ధీరవిగర్హిత మెన్ని చూడఁగన్. 254

చ. నరు డురుధర్మకర్మము లొ

నర్చియుఁ బాపము లోపి చేసియుం

జిరతరసౌఖ్యదుఃఖములఁ

జెందుఁ గ్రమంబున నట్లు గావునం

బరువడి ధీరభావమునఁ

బాపనివృత్తి యొనర్ప మే లగున్

ధర నదియే తపఃఫలము

దానము నధ్యయనంబుఁ బుణ్యమున్ . 255

వ. అనిన విని చోరుండు వెండియు ని ట్లనియె. 256

ఉ. కొందఱు కాంతిమంతులును

గోమలపాణిపదుల్ ప్రిసన్నరా

కేందుముఖుల్ విశాలజల

జేక్షణులున్ స్మితపూర్వభాషణుల్

కొందఱు గర్జనేత్రులును

గుత్సితగాత్రులు వామనాంగులున్

నిందితవక్త్రపాణిపద

నీరజలుం గల రుప్సి మానవుల్ . 257

వ. ఈయిరుదెఱంగులవారలు నెట్టిసుకృతదుష్కృతంబులు
గారణంబులుగ నిట్టివారలై జనియించి రెఱింగింపవలయు
ననిన నమ్మహామును లి ట్లనిరి. 258

సీ. పల్లవమృదుపదపాణులు ద్విజులకు

నభ్యంజన మొనర్చునట్టివారు

ఆయతేక్షణులు స్నేహపూర్ణదీపికా

కలికానికాయంబు నిలుపువారు

సౌందర్యశేషధుల్ చందనభూషణాం

బరదానవిఖ్యాతిఁ బరగువారు

పౌరభ్యతనులు కాశ్మీరకస్తూరికా
ఘనసారదాతలై తనరువారు

తే. సురుచిరాస్యులు ధారుణీసురవరులకుఁ
జెలఁగి తాంబూలదానంబు నేయువారు
సంతతానందవంతులు సజ్జనాల్లి
వచనరచనల సలరించువార లవని.

259

ఉ. ఆమునఁ బ్రాణిహింసనము
నార్యవినిందయు మాలికాహరి
ద్రాముఖవస్తుచౌర్యముఁ బ
తత్త్రిపదచ్ఛద సూనశోభితా
రామ విఖండనంబులుఁ ది
రంబుగఁ జేయుటచేఁ గురూపులై
యీమహిఁ గేకరాక్షసులును

హేయకరాంఘ్రులు నౌదు రిమ్ములఁ. 260

వ. అనిన విని చోరుం డత్యంతసంతుష్టాంతిరంగుండై ధర్మ
నిదానశ్రీవణకుతూహలంబునఁ గ్రమ్మి నమ్మునుల
కిట్లనియె.

261

తే. అవనిఁ గర్మోద్భవంబులై యతిశయిల్లి
నిరయలోకంబు నాకంబు నెఱయు; వీని
నెట్టిమనుజులు పొందుదు రెఱుంగఁ దెలుప
వలయు మునివర్యులార ! మీ రలఘుఫణితి.

262

వ. అనిన వానికి మును లిట్లనిరి. 263

తే. నెలయ నిజధర్మరతులైన విప్రరాజ
వైశ్యశూద్రులు పతిభక్తి వటలుచున్న
యట్టిపుణ్యాంగనలును నెయ్యంబు మీఱ
స్వర్గమున కేగువారు నిస్సంశయంబు. 264

ఆ. శీతభీతు లయిన క్షీతిసురవర్యులు
సమరభీతు లయిన జనపతులును
వహ్నిభీత లయిన వనజాతముఖులును
స్వర్గమునకుఁ జనరు శబరవర్య ! 265

తే. కండనియుఁ బేషణియు నంతికయును సలిల
కుంభినియు మార్జనియు నన కొమరుమిగులుఁ
నైదుతెఱఁగుల జీవసంహతులహతుల
చేత గృహి నాకలోకంబుఁ జేరఁ డండ్రు. 266

క. విశ్రుతవర్ణయు గృహియు వ
నాశ్రముఁడును భిక్షుకుండు ననవరతంబు
స్వాశ్రమధర్మస్థితులై
యశ్రమమున స్వర్గమునకు నరుగుదురు తగఁ. 267

వ. తద్ధర్మం బెట్టి దనిన. 268

క. ఇరుపొద్దు పేర్ని భిక్షా
నిరతియుఁ తీర్థాభిగమనస్థయు గురుస

త్పరిచర్యయు సావ్యధ్యాయా

గరమును వర్ణికిని స్వర్గధర్మము లరయన్.

269

మ. అజరప్రీతిగ వైశ్వదేవముఖస

ద్యౌపార మేపారఁగా

యజనాదుల్ దగ నాచరించుచును స

మృత్యుసంపన్నుడై

వృజినం బెయ్యెడఁ జేరనీయక జగ

ద్విశ్రాంతి నశ్రాంతమున్

నిజదారాభిరతి న్మొలంగవలయున్

నిషన్ గృహస్థుం డిలన్.

270

మ. జటియై యిందియముల్ గుదించి నియతిం

జాయాసమేతంబుగా

నటవీదేశమునందుఁ గ్రుమ్మరుచు వ

న్యూహారసంతృప్తుడై

యట దేవాతిథిపూజ లేమటక సం

ధ్యాన్నానహోమాదు లూ

రట నేప్రాద్దును జల్పఁగాఁ దగు వన

ప్రస్థండు ప్రస్థానతన్.

271

శా. శాంతుండై నిరహంకృతిం ద్రిషవణ

స్నానం బొగిం జేసి సు

సావ్వుండు మతి వీతరాగమున ని
 స్సంగస్థితఁ బుంచి ధీ
 మంతుండు తగ సర్వజీవులకు నే
 మం బాత్మఁ జింతించుచున్
 దాంతుండు యతి బ్రహ్మభూయమునఁ జెం
 దం బాత్మఁ జౌ నుర్వరఁ.

272

ఆ. స్వర్గలోకమునకుఁ జననేరఁ డవక్షీర్ణి
 యైన వర్ణి పతితుండు న గృహియు
 గ్రామసంస్థఁ డయిన ఘనవనప్రస్థుండు
 నలఘురాగకలితుఁడయిన యతియు.

273

ఆ. ఆత్మధర్మవిముఖుం డై పరధర్మంబు
 లాచరించు మనుజుఁ డశుభ మొందు
 నాత్మభర్తృవిముఖు యై జారుఁ జెందిన
 యబ్జవదన యసతి యైనకరణి.

274

తే. విహితసద్ధర్మరహితుండు విప్రుఁ డూర్ధ్వ
 లోకమున కేగలేడు విలూనపక్ష
 మయిన నీడోద్భవంబు విహాయసమున
 కెగయనేరనితెఱఁగున నిద్రమహిమ.

275

తే. అవనిసురుఁడు పట్కర్మము లాచరించి
 యధికతరుఁ డగు నటునేయ సలనుండునఁ

ద్రివిధకర్మంబు లొగి నాచరింప మేలు
సకలలోకంబులు జయింపఁ జాలు నతఁడు.

276

సీ. స్నానసంధ్యాతపస్సాధ్యాయపితృతర్ప
శాదులు సంప్రీతి నాచరించి
దేవార్చనము వై శ్వదేవము సక్లిష్ట
నియతియు నింద్రియనిగ్రహంబు
యజనయాజనములు సధ్యయనాధ్యాప
సంబులు మఱియు దాసప్రతిగ్ర
హము లనుకర్మంబు లహరహంబును జేసి
సద్వృత్తమును సహింసయును దయయు

తే. నాత్మదారాభిరతియు విద్యాపరతయు
నడర సతిధిఁ బూజించుచు నార్యచర్య
సలరు నతఁడు ద్విజశ్రేష్ఠుఁ డనఁగఁ బరగు
నట్లు గాకుండేనే న్వాప్రీత్యుఁ డగు నిజంబు.

277

సీ. ప్రజ నిజాత్మజులుగా భావించి పాలించి
రిపునృపతుల సంహరించి మించి
విప్రదేవక్షేత్రవృత్తులు వెలిచేసి
కరము షష్ఠాంశభాగంబుఁ గొనుచు
దండార్హు లగువారి దండించి సాధుక
దంబకరక్షణదక్షుఁ డగుచుఁ

దస్కరబాధఁ జెందఁగనీయ కనిశంబు

దృఢవిక్రమంబునఁ దేజరిల్లి

ఆ. స్వస్వధర్మవిధుల వర్ణాశ్రమంబులు

నిలుపఁజేసి దాంతనిష్ఠ వూని

వేదశాస్త్రసరణి విడువక వసుమతీ

పాలనం బొనర్పవలయు నృపతి.

278

ఆ. గర్వియై యకార్యకార్యము లెఱుంగక

కుపథవృత్తిఁ దిరుగుగురువు నైన

ధారుణీశ్వరుండు దండించుటకు నర్హుఁ

డనుచుఁ బల్కుదురు మహాత్ము లవని.

279

ఆ. ఆత్మధర్మనిముఖు లగు చతుర్వర్ణాశ్రమ

మఘ్న లయినవారి నునుజవిభుండు

స్నేహమోహయుక్తి శీఘ్రంపకున్నఁ ద

ద్దురిత మతనిఁ జెందు ధరణియందు.

280

క. కావున నుత్పథవర్తుల

భూవల్లభుఁ డుచితదండమున శిక్షింపం

గావలయు నాత్మపాలిత

భూవలయమునందు ధర్మము న్నిలుపుటకై .

281

ఆ. దండనార్హ జనుల దండించి సజ్జనా

వఘ్నులఁ బ్రోచుభూమివరుఁడు జగతి

నారవీందుతారకారూఢ మగుకీర్తి
నలరు సాధుబృంద మా ననంగ.

282

క. ధర్మము మర్మ మెఱింగిన

నిర్మలవిప్రానుమతి ననిందితమహిమన్
ధర్మంబు నధర్మంబు న
హర్ముఖమునఁ జింతసేయ నగు జనపతికిన్.

283

క. సంతతమృదుగతిచే ధీ

మంతుండై తిగ్మదండమహానీయుండై
దాంతుండై యురుభుజబల
వంతుం డగు నట్టి భూమివరుడు సుఖించున్.

284

సీ. ఈలీల సదస్వీతి నృపుఁ డిలఁ బాలింపఁ

గురియించు వర్ణము బులిశపాణి
సస్యసంపత్తి యజ్రసంబు నిరవౌందు
ధర్మంబు నాల్గుపాదముల నడచు
సదస్వీతమునఁ దపస్సాస్విభ్యాయనిరతులై
సవనంబు లొనరింతు రవనిసురులు
ప్రతిసగరగ్రామభవనముల్ వేదశా

స్త్రప్రపిపూరితములై రహిఁ జెలంగు

తే. వసుధ యన్వర్థనామయై వన్నె కెక్కు
యాచనామతి యొక్కనికై న లేక

యఖిలజనములు దాతలై యలరంగలరు

సత్యలోకంబుడంబున జగము దనరు.

285

క. అదనునఁ బర్జన్యోపమ

వదాన్యతయు మతియు సత్యవాగ్దేవమున

మది నీశ్వరభావనయున్

స్వదాసనిరతియును వలయు జనపతి కెపుడున్.

286

వ. వెండియు ధరామండలాఖండలుం డాఖండలవై భవంబున
రిపుబలంబుపై నాయోధనంబునకు వెడలునప్పుడు బాణ
బాణాసనకృపాణవారశిరిస్త్రాణతూణాది పరికరనికరసన్న
ద్ధుండై సమదసామజఘ్నింకారసంకులంబును పవనజవన
రంగత్తురంగ హేషాభీలంబును స్యందనసందోహనేమిఘన
స్వసకలితంబును వీరగర్జనగర్జితంబును ధనుశ్శింజినీటం
కారయోధవీరహుంకార ఛేరీభాంకారరవాన్వితంబును రు
ధిరపానలోలభూత బేతాళపిశాచరవ్ధైరవంబు నై చం
ద్రోదయసమయచండవాతోద్ధూత ఘూర్ణమానార్ణవం
బు గ్రేణిసేయుచు శూరజనబృందానందకరంబును భీరు
జనహృదయవిధారణకారణంబును నగు ప్రథనరంగంబు
నిశ్శంకం గొంకక చొచ్చి వీరనృత్యంబు సల్పుచు ము
న్నీరుగలంచు కన్వంపుఁగొండమచ్ఛంబునఁ జతురంగబలం
బులం జక్కఁడచి నిజసాయరనికాయలూనానూననానా
శూరవీరవారమాంసహస్త మస్త కాద్యవయవశకలంబులు

శోణితసదీప్రవాహంబునం దేలియాడంజేయుచు సురనిక
రం బంబరంబున నచ్చరలుం దారును విమానారూఢులై
నిల్చి తనసత్యసంగరంబు విలోకించి మెచ్చి యచ్చెరువు
నొంద విజయలక్ష్మీకర్తగ్రహణమహోత్సవంబునం దేజ
రిల్లవలయు మఱి యట్లుగాక వైరుల కగ్గలంబై రణరం
గంబునం బంచత్వంబు నొందెనేని మార్తాండమండలంబు
భేదించికొని చని పరమపదమునం బ్రాపించు నెట్లును
శూరు లయినధారుణీనాథులకు సంగ్రామంబుసేయుటయె
పరమధర్మంబు దానికిఁ బరమం బగు ధర్మంబు లేదు
గావున.

287

తే. ఆత్మధర్మపరుం డగు నట్టివాని
కిహముఁ బరమును సిద్ధించు నిష్ఠ మొందు
నాత్మధర్మంబై సర్వసుఖాస్పదంబు
కామగవి కల్పకంబు చింతామణియును.

288

ఆ. వైశ్యవృత్తి యగుచు వర్తిలు వాణిజ్య
మతఁడు నై జధర్మరతి మెలంగి
యగ్రజన్ముచేత నణుమాత్రలాభంబు
గొనక విక్రయించుకొనుట యురవు.

289

తే. విప్రసేవాదినిజధర్మవృత్తివలన
సుభయలోకంబులు జయించునూరుభవుఁడు

- నృపవణిక్వాదభవులకు నెల్ల విప్ర
పాదసేవయ ధర్మమై పరగుఁ బుడమి. 290
- వ. కాపున దేవభూదేవసేవాదినిజధర్మంబున వై శ్యుండు లో
కంబుల జయించుట ధ్రువంబు. 291
- ఉ. భూసురసేవ శూద్రునకుఁ
బొందుగ నుత్తమధర్మమై తగున్
వాసిగ నంద చెందుఁ ద్రిది
వం బది సేయక దుష్టబుద్ధియై
భూసురుఁ గ్రూఢదృష్టిఁ గని
పోలఁగ హుంకరణం బొనర్చి య
ద్దోసము గారణంబుగ న
ఘోగతి నొందు నతండు నిచ్చలున్. 292
- తే. కపిలపాల్లోలి బ్రాహ్మణకాంతఁ గవిసి
జపము గావించి వేదంబుఁ జదివి విప్రు
పరిహసం బొనరించియుఁ బాదభవుఁడు
శమనగృహమున కతిథి యై చను నిజంబు. 293
- క. కాపున స్వధర్మనిరతుం
డై వటలిన శూద్రుఁ డనఘుఁ డై కను శుభముల్
తా వై దికకర్మసుం
డై విపుని ధిక్కరించి యమపురముఁ గనున్. 294

- క. ధరఁ బంచయజ్ఞహీనులు
ధరణీసురవిత్తహరణదక్షు లుషసాన్ని
నరహితు లపాత్రదాతలు
వరుస న్నిరయమున కరుగువారు దలంపన్. 295
- క. పరకామిన్యనురక్తులు
పరాన్ననిరతులు వికర్మపరులును ధరణీ
సురవరగురునిందకులున్
నిరయమునకు నరుగువారు నిజ మూహింపన్. 296
- తే. ఎలమి మ్లేచ్ఛాంగనల రమియించువానిఁ
దత్సహాభాషణక్రీడఁ దగులువాని
నందు సంతాసజనకుడై యలరువాని
జముఁడు గని సమ్మదమున లాన్యంబు సలుపు. 297
- ఆ. యవనవేషభాష లలవరించుట వారి
చేఁ బ్రీతిగ్రహంబు సేయుటయును
వలదు ప్రాణవాయువులు కంఠగతములై
నట్టివేళ నయిన నార్యతతికి. 298
- తే. మ్లేచ్ఛనిలయనివాసంబు మ్లేచ్ఛసేవ
యలతి యగుకల్మషంబులఫలము గాదు
మ్లేచ్ఛభోజ్యాభినిరతియు మ్లేచ్ఛవేష
ధారణము మ్లేచ్ఛతాదాత్మ్యకారణములు. 299

క. శ్రుతియును స్మృతియుఁ బురాణము
నితిహాసము నప్రమాణ మెవ్వనికి నతం
డతినీచుఁడు తత్సేవా
తతయాష్టాలాపములు పతనకారణముల్. 300

క. వేమరు బలవంతమ్ముగఁ
గామినులం గవయు నట్టిఖలుఁడు నగమ్యా
గామియు దారత్యాగియు
నీమువ్వురు సంయమనికి హితమిత్రు లిలన్. 301

సీ. అడిగినవారల కిడక మృష్టాన్నంబు
నిష్టంబుగా భుజించునతఁడు
విద్యజ్ఞనులసాధువృత్తుల నదయతఁ
జేరి నిర్బంధంబు సేయునతఁడు
శ్రోత్రియు లయినవిప్రుల కుపద్రవముగ
వృత్తి ఛేదన మొనరించునతఁడు
పరధనశ్చేత్రాపహరణాంధబుద్ధియై
పరదారల రమింపఁబరగు నతఁడు

తే. దీనజనములయాశ గుందించునతఁడు
మార్గరోధనకారియై మలయునతఁడు
తెలిసి పతితునియన్నంబు దినునతఁడు
నిరయమున కేగువారలు నిక్కువంబు. 302

- క. దూపటిలియున్న మొదవుల
కాపద లొనరించి జలము లానకయుండం
గోవంబున సరికట్టిన
పాపాత్ముడు నారకమునఁ బడు నిక్కముగన్. 303
- తే. అధికవర్ణాంగనాగామి యగునతండు
హీనజాత్యంగనాగామి యైనవాఁడు
నేకవింశతిసంఖ్యాక హేయనరక
రాశిఁ బడుఁ బునరావృత్తిరహితుఁ డగుచు. 304
- క. ఇంతి విటావళిసంతతిఁ
గంతుసుఖిక్రీడ సలుపఁ గడుఁ జెడుఁ బుణ్యం
బెంతయుఁ బతిత యగుం దా
నంతట నారకమునందు నధివసియించున్. 305
- క. స్వైరిణి యగుటకు నెక్కుడు
నారికిఁ గలుషంబు గలదె నలీఁ గావునఁ దా
నారూఢి శీల మెప్పుడు
నేరువుచే నలవరించి నెగడఁగవలయున్. 306
- ఆ. శీలరక్షణంబు చేసినవనితగు
ణంబు లెట్టివె న డంబుమీఱు
శీలరక్షణంబు సేయనిసతి సద్గు
ణంబు లై ననిష్ఫలంబు లుర్వి. 307

సీ. పతిభక్తి సతులకుఁ బరమధర్మము దాని
 కెక్కుడుధర్మ మెయ్యెడల లేదు
 దురితాంబునిధిసముత్తరణంబు నిందిరా
 భరణకారణము తత్ప్రాభవంబు
 స్వర్లోకనిశ్చేణి శర్మప్రదాయిని
 ప్రాణనాథునిసేవ భామినులకు
 పతికి సమ్మతమైనపని యెట్టిదెనను
 వై ఫల్యరహితమై వన్నెకెక్కు

తే. ప్రియునియనుమతిఁ జేయుగౌరీవ్రతాది
 నియమములు సఫలంబులై నెగడుఁ బుడమిఁ
 గావున స్వధర్మవతులైన కమలవదన
 లఖిలలోకంబులు జయింతు రతులగతుల. 308

ఆ. పతిహితంబువెలిగ సతి యస్యధర్మంబు
 కారణముగ మేలు గోరెనేని
 కంఠసీమ తాయిగట్టి తరంగిణిఁ
 దరణ మాచరించుకరణి కాదె. 309

క. తరుణి పతియాజ్ఞ వెలిగా
 నురుధర్మ మొసర్చెనేనియు న్విఫల మగుం
 గరిభుక్తకపితముగతి
 ధర సశ్రోత్రియున కొసగుదాసముభాతిన్. 310

సీ. మాయాకరండంబు మైథునాహారత
 త్వరము శౌచాచారవిఠహితంబు
 నస్వతంత్రంబు పరాధీన మపవిత్ర
 మాయతచింతాశతాకులంబు
 దురితాలయంబు సందుష్టంబు రుష్టంబు
 నతిజగుస్థితము నిందాన్వితంబు
 సారహీనంబు తృష్ణాలతాగహనంబు
 చంచలాసన్నిభ చంచలంబు

తే. నగు స్వభావంబు లలనల కలరు నైన .
 భర్తృపదభక్తి నవ్యయభవ్యసుఖముఁ
 గాంతు రది యుజ్జగించి వికర్మకరణ
 భరణ లైరేని సిద్ధించు నిరయవసతి.

811

క. జననీజనకులు బాల్యం
 బున, నాథుఁడు జవ్వనమునఁ, బుత్రులు జర నే
 పునఁ దనుఁ బ్రోవఁగ మనఁజనుఁ
 దనయిచ్చ న్మౌలఁగఁ జనదు తరుణీమణికిఁ.

812

చ. యతియును బ్రహ్మచారి విధ
 వాంగనయుఁ ధృతిఁ గాయశోషణ
 వ్రతమును బ్రహ్మచర్య ముప
 వాసము నింద్రియనిగ్రహంబు స

స్మృతి నొసరింపఁగావలయు

మత్సరముం ద్యజియించి మించి సు

తతము సభక్త్యభక్త్యవిహి

తంబు లెఱింగి భుజింపఁగాఁ దగున్. 313

తే. కాయసంశోషణవృత్తగతులు సలుప

వలయు హోమాదివిధి విధవలకు వలదు

నాభునకుఁ దృప్తి యొదవ దాసము లొసంగ

వలయుఁ గనకాంబరాన్నాదివస్తుసమితి.

314

సీ. యాచకుం డగుచుఁ దృష్ణాతురవృత్తిచే

విత్తసంగ్రహముఁ గావించెనేని

వైరాగ్యమున మున్ను వదలినగృహకర్మ

ములు పలుమఱు మదిఁ దలఁచెనేని

మంత్రోపదేశదంభమున లోభాత్ముడై

శిష్యసంగ్రహణంబు చేసెనేని

వనితలతోడ మంత్రిసమునఁ గదిసి భా

షించి హాసించి కీడించెనేని

తే. సంగలంపటలీలఁ బొసంగెనేని

భోగసంగ్రహ మొనరింపఁబూనెనేని

యగ్రశాఖాధిరోహణం బొచరించి

యతి యధోముఖుడై నిరయమునఁ గూలు.

315

క. యతి యతివలఁ దలఁచుట రా
గత నితపుగఁ గనుట సర్మగరోఢీక్తు లనం
*గతగతిఁ బలుకుట నతిదు
ర్మతి రతిఁ గాంక్షించుటయును మానఁగవలయున్. 316

చ. అన విని చోరవీరుఁ డపు
డామునిముఖ్యులఁ జూచి పల్కె ని
ట్లనుపమధర్మవంతు లగు
నార్యజనుల్ గమనింప నర్హమై
యెనసిన స్వర్గమార్గ మది
యెట్టిది యందులసౌఖ్య మెద్ది నే
వినియెదఁ దెల్పఁగాఁ దగు స
విస్తరతన్ గృహ యుల్లసిల్లఁగన్. 317

వ. అనిన విని వానికి మానిపుంగవు లిట్లనిరి. 318

క. స్వర్గమున కరుగుమార్గ ము
సర్గశ మగు సుకృతవంతు లగువారలకున్
దుర్గమ మగు సుజనేతర
వర్గమునకు నెపుడు నది యవారణమహిమన్. 319

తే. మృదులమైరణ్యవాలుకామేదురంబు
కాంచనోదరవేదికాభ్యంచితంబు

కుముదమిత్రోపలాబద్ధకుట్టిమంబు
దృష్టిరమ్యంబు సౌమ్యంబు తిరిదివపథము.

320

తే. కమితరఫలభరనమృకటకఫల
దధిఫలశ్రీఫలాదికతరుచయంబు
కాయమాససమానమై కాయగముల
నలరుగుత్తులఁ దలిరుల నలరు నచట.

321

తే. నిఖిలతరుమూలములు భర్మనిర్మితంబు
లయిన మెఱుఁగుటరంగుల నతిశయిల్లు
నందుఁ బొందుగ నిల్చి కరాంబుజముల
నందికొనఁ దగి తత్ఫలబృంద మమరు.

322

తే. సూన్యతప్రితచరితులు సుమతు లొరుల
ఘృత్నిపాసార్తి హరియించు శుద్ధమతులు
విప్రినిర్బంధములు మాన్పు విశేదయశులు
నరుగఁ గలవార లప్సణ్యసరణియందు.

323

మ. సురలోకాధ్వగులైన ధర్మపరు ల
స్తోకానుభూతి న్మనో
హరపుష్పాపచయక్రియాదిలలిత
వ్యాపార మేపారఁగాఁ
దరుమూలాంచితహైమవేదికల మీఁ
దం బ్రీతి నానీనులై

గరిమం దత్ఫలముల్ భుజింపుదురు మా
రశ్మాంతి యల్లార్చుచున్.

324

క. స్థిరతరసారభలహరీ
భరితము లగువిరులు మధురఫలములు మును భూ
సురవరులకుఁ బస నొసఁగిన
సరసతచే వారి కిట్టిసౌఖ్యము గల్గున్.

325

క. మెండుగ నభినవనవమణి
మండితతోరణవిరాజమానములై యుం
దుండుం జలిపందిరు లా
ఖండలకోదండదండఖండములగతిన్.

326

వ. ఆచలిపందిరులయందు.

327

క. ఏలాలామజకత
కోక్కిలకచాంపేయముఖ్యకుసుమామోద
శ్రీలం దేలుం జల మను
కూలతచే శాతకుంభకుంభశతములన్.

328

తే. సారకాపిత్థఫలనవసారభంబు
లూర నాగరలవణజంబీరసీర
పూరితం బయి యించుక పులుసు గలిగి
శక్రదుర్లభ మయినట్టి తక్కి మమరు.

329

చ. ఎలసినజున్నుఁ గ్రొంబెరుగు

నేలకియున్ మీరియంబు డంబుగా

నలమఁగ శర్కరారచిత

మై విలసిల్లి రసాలసాలస

తృలరసమేళనంబున సు

ధారసధారల గేరు పానకం

బలరుఁ గటాహమధ్యముల

నవ్యయభవ్యసుఖై కహేతువై .

330

తే. అంతః బాసీయశాలలయంతికములఁ

జేరువారల రావించి గారవించి

శ్రమముఁ దీర్తురు తాళవృంతముల విసరి

కోరి తత్రత్యు లై నట్టి ధీరమతులు.

331

చ. అలరుచు స్వాగతం బరసి

యర్చ యొనర్చిసుపక్వగోస్తనీ

ఫలరసమిశ్రితం బయిన

పానక మానఁగఁజేసి జాభువా

వలువలు గట్టనిచ్చి చెలు

వంబుగ మేనుల నక్షకర్దమం

బలఁది ప్రియం బొనర్తు రన

యంబును బౌంధుల కమృహామహుల్ . 332

చ. పరువడి నభవనీనుల పి

పాసలు దీట వనాధ్వనీమలన్

మరుధర వేసవిం బ్రప ల

మర్చియు సువ్యజనాతపత్రసుం

దరసుమచందనాంశుకవి

తానమృదుత్వగుపానదోఘముల్

తిరముగ దాన మిచ్చియు సు

ధీతి గాఢమ నుచారసౌఖ్యముల్. ౩౩౩

వ. ఇత్తైఱంగున సుకృతవంతు లయునాంభులు పాసేయశాలల

నందంద విశ్రమించుచుఁ జనంజన నమ్ముండరి. ౩౩౪

నీ. ఫలనన్న తాంశుమత్ఫలఫలపూరజం

భలఫలలాంగలీపాదపములు

మధురమధుద్రుమమహిలాద్రుమాభ్యాస

మధురసామాధవీమంటపములు

బాలానిలాలోల దేలాలతాజాల

నాగవల్లీవృతపూగకములు

మరువకకురువకమల్లీమతల్లికా

రామణీయకసుమారామకములు

తే. చంచరీకప్రవరవరచక్రచక్ర

సారసారసహంససంసద్విహార

హర్తికై రవననసారసాకరములు

రంగు మీఱంగ సచటఁ బొసంగు మెగుల.

వ. మఱియును.

336

తే. రుచిరమణిబద్ధసోపానరుక్మవాలు

కై క్షువక్షీరనారికేళాంబుమధుర

నీరపూరప్రసారకాసారవార

వాపికాకూపసంతతి వటలు నందు.

337

ఆ. రంగదనిలచలతరంగసుసంగత

పంచవర్ణజలజభాసురములు

వెలయు ద్విరదరదనవిశదసరసదిన

షండమండితములు సరసు లచట.

338

సీ. సురుచిరకాంతిభాసురు లైన తేరువరు

లాసారసాకరహారివారి

యందుఁ గృతస్నాను లై తమతాపంబు

దీటుఁ దత్తీరకర్పూరపులిన

తలముల నిలుచుచుఁ దతమణిభూషణ

జాంబూనదాంబరనమితిఁ దాల్చి

ఘనసారచందనగంధధురంధర

ఫలసముత్కరము లిం పలర మెనవి

ఆ. మేర మీఱ మధునుధారసాసారకా

సారనీరధార సారెసారెఁ

గ్రోలి మెలఁగుదురు నికుంజపుంజంబుల

మందమందగతుల నందముగను.

339

చ. ఫలితతరు ద్విజాతులకు

భక్తిసంగుటయు గతోదక
స్థలములఁ బ్రాణిలోకము హి
తంబునకై సరసీతటాకముల్
నిలుపుటయు స్మహాత్ములకు
నెంజిలి దీర్చుటయుం దలంప నీ
యలఘుసుకర్మపంక్తులు త
దవ్యయమార్గసుఖై కహేతువుల్.

340

వ. అచ్చటఁ దరలిపోవం బోవ.

341

క. కొందఱు సుందరు లపుడా

ముందర మాకందపనసమోచాఫలముల్
పొందుగఁ గానుక లిడుదు ర
మందానందమునఁ జతురిమం బధికులకుఁ.

342

ఉ. ఆలలనామణుల్ మణిగ

ణాభరణాంబరభక్త్యభోజ్యతాం
బూలసుగంధమాల్యములు
పొందుగ నిచ్చి యుదారనై ఖర్చి
దాలలయాన్వితంబుగ ము
దంబుగఁ బాడుచు లాస్యగీతికా
శ్రీల సుఖంపఁజేయుదురు
చేకొని నిర్మలధర్మకర్ములఁ.

343

క. వారలు మును పథికుల కుప

కారం బొనరించుసుర్యతకారణమున న

న్నారులు గావించినయుప

చారములను బొందుదురు విచారరహితులై .

344

ఆ. అందు నివ్వధమున నాతిథ్య మొనరించి

మగువ లనుప ననుపమానసార

భాభిరామకుసుమితారామసీమల

సరణి నల్లనల్ల జనంగజనంగ.

345

నీ. వంజులవంజులకుంజమంజులములు

సురసాలసురసాలసురుచిరములు

పాటలాపాటలపటలమనోజముల్

కేసర కేసరభాసురములు

తరుణకదంబకదంబసుందరములు

ఘనపూగపూగపూగప్రియములు

శ్రీఫలశ్రీఫలశ్రీఫలీహృద్యముల్

చాంపేయచాంపేయసలలితములు

తే. సారసారంగసారంగజాలబాల

శారికాశ్శీకాపికదారికాదు

యూరికామధుమధురప్రకారనినద

పూరితంబులు నగువనంబులు నెలుంగు.

346

సీ. తగ మగరాల వింతగ నొనరించిన

వాట మైసటికవాటములును
కొత్త చాయలఁదళుకొత్తుముత్తియముల
తానకం బైనవితానములును
నెలతాల నలరి వెన్నెలఁ గరంగుచు సుగ
తాయనం బయిన వాతాయనములు
రింగుబంగారు మెఱుంగులగోడలఁ

జిత్రమై మొనసిన చిత్రములును

తే. బరగి దర్పణమణిగణాభరణభరణ

చేటికావీటికా హేమశాటికాది
నిస్తులాస్తోకశస్త్ర సమస్త వస్తు
కలితలలితనివేశముల్ గలుగు నందు.

347

ఆ. యవనికావిత్తర్దికాదులరచనల

నలరుచున్న తద్గ్రహంతరముల
భక్ష్యభోజ్యలేహ్యాపానీయచోష్యముల్
షడ్రసోపయుక్త సరణి నమరు.

348

వ. తత్పురోభాగంబున.

349

చ. ఖచరవిహారయోగ్యవిధు

కాంతలసచ్చయనీయహృద్యముల్
రుచిరచిరత్నరత్నమయ
రుక్మవిమానము లుండు మెండుగా

నచట మరుచ్చలద్ధవజప

టాంచలహస్తము లెత్తి కింకిణీ

నిచయరవంబులన్ సుకృత

నిష్ఠ యొనర్చినవారిఁ జీటుచున్.

350

క, మతములు మణిగణసంశో

భితములు తరుణారుణార్కబింబవిభారా

జితములు ఘంటాశతనా

దితములు తద్రథము లఖిలదిక్ష్పతినుతముల్.

351

సీ. కర మొప్పు మృదుపదకరము లందమ్ముచేఁ

దమ్ములు మాకుఁ గెందమ్ము లనఁగఁ

బగ లంధకము లని పగటుకనుంగవల్

గలువలమీఁదఁ గాఁకలు నెలార్ప

నరు లెఱుంగక తెలిసరు లానుకుచములు

గిరుల రాకొట్టచు గిరులుకొనఁగఁ

దులలేనిదేహకాంతులచిరప్రభలచేఁ

దటిదురుచ్ఛాయ లెంతటి వనంగ

తే. తెరలతేనియ లొదవువాతెరలరంగు

బింబభలములు మాప్రతిబింబము లన

వఱలు నచ్చటఁ బచ్చయోవరులఁ దరుల

దరుల సిరుల మెలంగుసుందరులపిండు.

352

తే. సారకాశ్మీరఘనఘనసారగంధ
సారము లలంది నిలుతు రద్దారి జేరి
హారకేయూరమంజీరతారహార
వారముఖ్యపరిష్కారవతులు సతులు.

353

ఉ. శంబరశోభనేత్ర లని
శంబు ముదంబున వీణ లెత్తి తో
రంబుగ మేళవించి సుక
రంబుగఁ దంతులు మీఁటి తద్విమా
నంబుల నిల్చి పాడఁగ ఘ
నంబులు చిన్ముఁ గరంగి రత్నరా
జంబులు నీరగు స్మృతి కు
జంబులు పూవులు పూచు నింపుగన్. 354

మ. ఫలభారానతమాతపోతలలిత
ప్రత్యగ్రిశాఖాశిఖా
వల్లిపైఁ గోకిలకేకిలోకములు తే
వన్నిల్చి మాధుర్యధు
ద్యలసత్పంచమషడ్జనిస్వనము తొ
య్యం బ్రేమనందియ్య వీ
ణలు వాయింతుదు మీసలోఁపనలు గా
నప్రౌఢిఁ దచ్చాయలన్. 355

చ. కొలఁకులు దాటి కప్పరవుఁ

గుప్పలు మెట్టి యలంత నల్లనం

బొలసి వనావనిం గలుగు

పూవులతావులు సంగ్రహించి యా

చెలువలగుబ్బగుబ్బలులఁ

జేరి కవుంగిటఁ దార్చు నిచ్చలున్

మలయసమీరవారములు

మక్కువఁ జేయు విటాల్మితై వడిన్. 356

క. గణనాతీతం బయి మణి

గణఖచితవిమానవితతి ఘనతరగతి రో

హణగిరి నగం దదారో

హణమున సురలోకమునకు నరుగుదు రసఘుల్. 357

ఆ. కలహశూరులును సుకర్మశూరులు దాన

శూరులును ధరిత్రి వీరు ముగురు

వాటమయిన తల్కవాటపాటనమునఁ

బాటవంబు గలుగుమేటిదొరలు. 358

ఁ. ఇట్లు సుకృతవంతు లనూనవిమానారోహణంబున నాక

లోకంబున కరుగుతెఱంగు దెల్పిన నాకర్ణించి నితాంత

సంతోషింపిస్తావంతంబునఁ జోరవీరుండు మునివర్యుల కి

ట్లనియె. 359

ఆ. ధర్మకర్మనిర్మితము స్వర్గమార్గము
 వినఁగ నతులసౌఖ్య మొసరె నింకఁ
 డెలుపవలయు మీర లలఘుదయామతి
 నరకలోకమునకు నరుగుతెఱుగు. 360

తే. ధర్మరాజానుచరులు దుష్కర్మపరుల
 నెవ్విధంబునఁ గొని చని యెట్టిబాధ
 సలుపుదురొ దానిఁ డెలియ నిస్సంశయముగ
 వినఁగ వేడుక యయ్యె నోయనఘులార. 361

వ. అని యడిగె నని చెప్పిన విని నైమిశారణ్యపుణ్యమహా
 ర్షులు తదనంతరకథావృత్తాంతంబు డెలుపు మని యడు
 గుటయును. 362

శా. అద్రోద్రాత్మతనూభవాకుచతటీ
 వ్యాలిప్త కాశ్మీరస
 న్ముద్రాముద్రితకాయ కాయజధను
 ర్ముక్త ప్రసూనాంబకో
 న్నిద్రాప్రాభవభీతదారువనమౌ
 నిస్తామరామామనో
 హృద్రమ్యాకృతియోగ యోగకలనా
 హేవాక లోకప్రియా. 363

క. ఉరగేశ్వరశింజితసుర

గిరిచాపవిముక్త మంథగిరిధరశరవీ

స్ఫురణాహతపురదానవ

వరనైభవ భవ నిలింపవందిత యభవా.

364

మాలిని. భూరికారుణ్యసంపూర్ణపూర్ణేశ్వరా

పారికాంక్షీశహృత్పంకజేందిందిరా

దారితాఘాఘపాతాళగంగానదీ

వారికేళికళానైభవాభ్యున్నతా.

365

గద్య. ఇది శ్రీమద్గురుకరుణాతిశయలబ్ధకవితానైభవ

యీదులపల్లిశంకరమంత్రితనూభవ సుధీజన

విధేయ భవానీశనామధేయప్రణీతంబైన

స్కందపురాణంబున ధర్మఖండం

బసుప్రబంధంబునందుఁ

బ్రథమాశ్వాసము.



శుభచింత
అవిఘ్నమస్తు

ధర్మచంద్రము



ద్వితీయాశ్వాసము



శ్రీ తోషితచంద్రమతీ
ఖ్యాతీసతీదత్తమల్లికాదామాఖ్యా
ఖ్యాతశుభనామ మునిజన
చేతోజలజాతభృంగ శ్రీగిరిలింగా.

1

వ. అవధరింపుము వివిధపురాణకథాకథనప్రఖ్యాతము డగు
సూతుండు శౌనకాదిమహామునుల కీట్లనియె నట్లు వసి
ష్ఠాదిమునీశ్వరు లమ్మునిముచ్చన కీట్లనిరి.

2

క. యమకింకరవిరచితసం

యమనీమార్గస్థయాతనావళి ఖిలబృం
దములకు ననుభవ మగుచం

దములు నవిస్తరతః దెల్పెదము విను మానఘా.

3

- క. ఖదిరాంగారమయంబై
యొదవిన సప్త తిసహస్రయోజనదూరా
స్పదమై యహ్మార్గంబున
నది దనరున్ వైతరణి యనన్ భయదంబై. 4
- వ. ఆవైతరణీతరణం బుద్ధగిళాగమనులకుం దక్కం దక్కిన
పుండెరువున నరుగువారల కెల్ల నావశ్యకంబు. 5
- తే. బ్రహ్మనిష్ఠులు హరిహరారాధకులును
రాగవై రవిరహితులు యోగరతులు
జాపకులు యతులును వీతపాపు లగుచు
నుత్తరాయణమున మృతినొందువాడు. 6
- తే. ఉత్తరాయణమృతి యగు నుత్తములకు
నమరు ఖలులకు దక్షిణాయననిధనము
నిదియె గుఱు తగు సుకృతదుష్కృతచరితుల
*తతి నుద్దగ్ధక్షిణాధ్వసంగతులఁ జేయ. 7
- తే. అన్నవస్త్రనివాసార్థ మన్యమార్గ
నిరతు లగువారి కడ్డమై నిలుచుఁగాని
యమ్మహాంగారితటిని ప్రయాణవేశ
సాధుజనులకు దృష్టిగోచరము గాదు. 8
- క. గొనకొని చని యాధునిఁ గనుఁ
గొనినంతనె బెడరు గదురు గుండె లడరు నే

మనఃదగుఁ దత్త రణముతటి

మనముల నగువెతలకతలు మనుజునభికిం.

9

చ. అచట వినీలశైలవికృ

తాకృతులై భ్రువటీభయానక

ప్రచలితఫాలభాగు లయి

భాసురివహ్నికణారుణాక్షులై

రుచిరతటిద్రవజ్ఞు లయి

రూఢనిశితకృపాణహస్తలై

ప్రచురకృతాంతకింకరులు

ప్రాధి వసింతురు సాధ్వసావహుల్.

10

ఉ. ఆయెడ కేగుదెంచు దురి

తాత్ములఁ దాళసమానమానకృ

ష్టాయసముద్గరప్రహతి

నంగము లెల్లను జర్జరంబులై

పాయఁగఁ జేసియుం గళలఁ

బల్మలు మోఁదియు దాటఁజేయు న

వ్యాయసఖసృవంతి సమ

వర్తిభటావలి భీషణక్రియన్.

11

తే. ధర్మరాజునుజీవులు ధర్మపరులఁ

గాంచి హర్షించి సురుచిరాకారు లగుచు

నెలమి శుచివచనంబులు వలికి కరుణఁ
జూచి దాఁటింపుదురు దాని సుఖతరముగ.

12

సీ. ధేనుసాలగ్రామతిలశైలకన్యకా
కలఘాతదాతలై యలరువారు
నధ్వన్యజనతాసుఖాపహాన్వత్థాది
వృక్షమండముల నిర్మించువారు
వృత్తిక్షమక్షేత్రివివిధోపదావిధి
విప్రప్రతిష్ఠ గావించువారు
దేవభూదేవతాదీనగోకులసాధు
నిర్బంధహరణులై నెగడువారు

తే. సవిరయతికృతసేవచే దనరువారు
నతిథిసంతర్పణ మొనర్చునట్టివారు
హరిహరధ్యానపూజలఁ బరగువారు
దాఁటుదురు సుఖలీల నై తరణి ధరణి.

13

ఆ. నిత్యకర్మరతులు నిర్మత్సరులు దయా
పరు లుదారసత్యభాషణులును
గురుబహుశ్రుతులును బరతాపహాధు ల
త్తటిని నశ్రీమమున దాఁటువారు.

14

వ. ఏతద్విరుద్ధ లయినదురితాత్ములు ఖాదిరానలసంతప్తగా
త్తులై నడువంజాలక దండధరకంకరసముద్దండగదాతాడ

- సంబుల నొచ్చి శోకించుచు నొక్కతెఱంగున నయ్యంగా
రవాహిని నుత్తరింపఁ దత్తటంబున. 15
- మత్త. ఆజనంబులవెంటఁ గావలి యై గమింపుదు ధంతఁ బం
కేజమిత్రానుతానుజీత్ర లక్ష్మత్రిమప్రతిమాన్వితుల్
యోజనద్వయదైర్ఘ్యకాయు లయోమయోగ్రగదాయుధుల్
రాజితాయతదంష్ట్రికాతికరాళితానను లుద్ధతుల్. 16
- తే. ప్రకటితాతపతాపితసికతిలంబు
కీలికీలాకలాపసంకేలితంబు
శాతకంటకసంరుద్ధచత్వరంబు
నైన కాపధ మొక్కటి యమరు నెదుట. 17
- వ. అందు. 18
- క. కాయలుఁ బండ్లును రిక్తము
లై యలరులు లేక దారుణాహివృతములై
ఛాయావివర్జితము లై
యామెడ నొకకొన్నితరువు లమరుఁ దిరంబై. 19
- తే. పాతకిజనమ్ము లచట గవ్యైతిదైర్ఘ్య
యాతనాదేహములు దాల్చి యరుగు నపుడు
నావనీతకృతంబు లనంగఁ దనరి
యవియుఁ గోష్ఠాసహంబులై యమరు మఱియు. 20
- క. కుసుమసుకుమారగతి జతు
రసకిసలయరాగభాసురతచేఁ దగి రా

- ఒనుభోచితంబులై సా
ధ్వసకలితము లగుచు వెలయుఁ దత్కాయంబుల్. 21
- తే. అనలసంతప్త సూచ్యంకురావృతాధ్వ
సీమ నడువంగ లేక మూర్ఖులఁగ వారి
సంత సంశయకంకరు లంతసంత
నడరి కనుఁగొని కోరిధతామాక్షి లగుచు. 22
- క. ఒకనికిఁ బదువురు వేవురు
ప్రకటితగతిఁ జుట్టుకొని పరశ్వధకాక్షే
యకకుంతభిండివాలాం
బకములచే నొంపుదురు కృపావిరహితులై. 23
- పృథ్వీ. ప్రతోదముల గ్రుచ్చియుం బ్రదరరాజుచే *నొంచి యు
ద్ధతిఁ మెడల రజ్జువుల్ దవులఁ దార్చి క్రొన్నెత్తురుల్
క్షీతిం దొరుఁగ నీడ్వ దుష్కృతు లొగిం గృతాంతాప్తులన్
స్తుతింపుదురు భీరులై సాలయుచు న్నితాంతవ్యధన్. 24
- వ. అవోచ్ఛటం దరలి పోవంబోవ నమ్ముందర. 25
- ఉత్సా. ఋక్షకీశపుండరీకనృకలులాయఖడ్గహ
ర్యక్షముఖ్యఘోరసత్వరాజి శమనకింకరా
ధ్యక్షశాసనమునఁ జేరి యాస్యగుహలు దెఱచి యు
ద్వీక్షణముల నిప్పు లురుల నెగసి కఱచు వారలన్. 26
- క. ముఖగహ్వరముల మారుత
సఖిఖలు వినిర్గమింప సక్రోధగతిఁ

సఖిదంష్ట్రాయుధములచే

సఖిలావయవములఁ జీరు నార్తిఁ గొఱలఁగన్.

27

లయగ్రాహి.

క్రూరవిహగంబు లతిఘోరగతితో శ్రవణ

దారణగతి మొరయఁ గాదుకొని రక్తాం

గారఫలభావసతనీరసతరుల్ వెలయ

దారిఁ బలుమాలు శ్రమిమవారి గురియన్ వే

సారి యమకింకరులు గేరుచు నిశాతశర

ధారలఁ గుఠారములఁ బేరురము వ్రేయన్

దారుణభుజంగము లపారముగఁ జుట్టుకొనఁ

బొలుదురు కంజములఁ దూటి దురితాత్ముల్

ఆ. శ్యామశబలనామసాగమేయంబులు

దారి సిరుగెలఁకులఁ దారితారి

దశనకాంతు లమర దశయోజనాయామ

కాయములు మలంచి కాయు నచట.

29

క. అక్కాలేయకయగ్ధము

చక్కిలములు నమలునట్టి చందమునను బే

రుక్కున నక్కఱిశాత్ములఁ

గ్రక్కున నమలుచునె వెడలఁ గ్రాయున్ మరలన్.

30

క. సామృసిలి రక్తపూరము

గ్రమ్మంగ లేనంగ లేని గడనకులం గృ

- ధ్రమ్ములు సీహామ్యగములు
నెమ్ముక లదరంటఁ గఱచి యెఱచి భుజించున్. 31
- తే. వజ్రముఖము లయోముఖవదనములును
యోజనాయామకాయంబు లొసరఁ దాల్చి
యైంద్రీవారుణవాయవ్యయామ్యకాక
నికరములు వారిఁ జేరి కనికర మెడలి. 32
- క. కఱచి పలలంబు మెసవఁగ
వెఱగొఱలఁ దదీయతీవ్రవేదనచే వి
టఱచి సమీరజవంబునఁ
బఱతురు వా రిపుడు లేచి పడుచుం బడుచున్. 33
- సీ. తతపూతిగంధవాసితదూరసరణులై
విఞ్మాత్రీకుండముల్ వెలయునెడల
గుంజానముత్కరగురుకాంతిఁ బ్రబలిన
యంగారరాసులు పొంగునెడల
క్షారసీఠితటాకసంపూరితములై న
*యూషరక్షేత్రంబు లొనరునెడల
జ్వలనసంతాపితోపలశకలంబులు
మిఱ్ఱుఁబల్లంబులై మెఱయునెడల
తే. నడచి యమభటకృతబాధ నలఁగి యలఁగి
ఘనబుభుక్షాపిపాసార్తిఁ గలఁగి మెలఁగి

ద్యోతవాతప్రవీడచేఁ దొలఁగి మలఁగి
యరుగుదురు దుఃఖభాజను లగుచు ఖలులు.

34

సీ. దగఁ దీర్చు మీకు శీతలజలం బిది యని
తప్త సీసరసంబు ద్రావ నొసఁగి
యాతపోష్ణిమ కిది యక్షకర్దమ మని
క్షౌరకర్దమ మంగకముల నఖఁది
తములంబు నమలుఁ డండముగ మీ రని నోర
ననలకణంబు లింపలరఁ జొనిపి
ఘనసారరజము వాసనఁ జూడుఁ డని పూతి
గంధవస్తువు నాసికలఁ గవించి

తే. బాధ యొనరింపుదురు మహార్భటులు భటులు
నిరతపరధనపరదారహరణలోలు
రై మదోద్ధతి దురితాత్ము లయిన వారి
వారియాతన లెన్న నెవ్వారితరము.

35

ఉ. దుష్పథవర్తు లిక్కరణి
దూతలబాధ నలంగి కన్నులం
బాష్పజలంబు చిప్పిల న
పారముగా తతఃపశ్య గ్రీముటం
బుప్పితకింశుకస్ఫురణఁ
బోలినగాత్రము లొప్ప నార్తిచే

గోష్పదదేశ మామ డయి

కొంకుచుఁ జోవుదు రల్లనల్లనన్.

36

నీ. ధర్మశాస్త్రార్థ మంతర్వాణి దెల్పు న

హంకృతిచే విన నైతి ననియు

యావనద్రవ్యకులాభిమానంబుల

సలరి ధర్మవిరోధి నైతి ననియు

సతతంబు దుర్జనసంగతిఁ గదిరిన

యఘకర్మములు మాన నైతి ననియు

స్పర్ధచే నైన వంచన నైన మాయచే

నైనఁ బుణ్యము సేయ నైతి ననియు

తే. యమభటార్భటిఁ గుండఁ బొ లయితి ననియుఁ

గర్మ మనుభవమునఁ గాని కడవ దనియు

భావసీమల నెలయు పొగ్గవక్రతాఘ

మకృతనుకృతజనం జెంచు నరుగునపుడు.

37

వ. మఱియును.

38

క. మతిహీనత నన్యాయా

రితధనమున ధర్మ మాచరించితి నది దు

ర్గతిఁ జేర్చెను దప్తాయ

స్థితిసేరకణంబుకరణిఁ జెడి విఫలంబై.

39

తే. అన్యవిత్తంబుచే ధర్మ మాచరించు
నాఁడు బడలికఁ బడియెడువాఁడు గాని
మీటి తత్ఫలభోక్త గా నేరఁ డవని
సర్థ మెవ్వని దతనిద యగు ఫలంబు. 40

ఉత్సా. ఒనరఁ జౌర్యభావమునఁ బరోపతాపవృత్తిచే
ధనముఁ గూర్చి సేయుధర్మతతి నిరర్థకం బగున్
విసయశూన్య లయిన ఖలుల విత్త మెలమిఁ దెచ్చి పా
వనుల కొనఁగవలయుఁ బుణ్యవాంఛ గలుగుమానవుల్. 41

క. భావింపఁగ మానవులకు
యశావసమున్ ధనము ప్రభుత యవివేతయున్
దావలములు నిరయమునకు
నావేళల సుగుణవంతు లై యుండఁ దగున్. 42

ఆ. కలుషసముదయంబు సలిపినారము మును
నెఱి జగత్ప్రయము తృణీకరించి
తత్ఫలానుభవతఁ దగఁ బరిశుద్ధుల
మగుదు మని వివేకు లగుచు సరిగి. 43

మ. నడువంజాలక మూర్ఖుఁ జెందుటయు నం
తం గింకరుల్ పగముల్
మెడలం గట్టిగఁ గట్టి యీడిచియు నె
మ్మేనుల్ పడిన్ రక్తముల్

వడియం గత్తుల నొత్తి అంపముల నొ
వ్వం జీరియున్ మీటి సం
దడిగా నార్చియు క్షౌరసీరములు మీఁ
దం జల్లియు న్నొంపఁగన్.

44

శా. వారల్ జర్జరితాంగులై పొరలి దు
ర్వారవ్యధన్ ధన్యులా
రా ! రక్షింపుఁడు మీరె ది క్కని తముం
బ్రాధించి మ్రొక్కంగ ని
మ్మారుణ్యాత్మకులై యరుంతుదకశా
ఘాతంబుల న్నొంచి య
న్నీరేజాప్తసుతాపు లాకృపణుల
న్నిందించుచుం గ్రూరతన్.

45

వ. ఇ ట్లని పలుకుదురు.

46

క. తరువులు విరులుం దలిరులు

దిర మొప్ప నదీనదములతియ్యనిజలముల్
కరచరణంబులు గలుగఁగ

హరి శారాధింవఁ దగదె యనిశము మీరల్.

47

ఆ. అన్యకర్మవిముఖతాత్మకులోచితా

చారములఁ బరోపకారములను

దానధర్మవిధులఁ దగఁ బూజితుం డగుఁ

గ్గేశనాశకుండు గేశవుండు.

48

తే. ఏయుపాయంబుచే నైన నెట్టిదేహి
కయిన సమ్మద మొదవించునట్టికతన
శంఖచక్రగదాఖడ్గశౌఠ్ జగధరుఁడు
ప్రీతిఁ జెన్నొందు నది సేయ రైతి రెందు. 49

సీ. అంఘ్రియుగ్మము గల్గ నతిభక్తి నేపొద్దు
హరిహరాలయముల కరుగఁ జనదె
కర్ణముల్ గలుగ నాకర్ణింపఁ బొసంగదే
ప్రాధిచే వివిధపురాణకథలు
హరినామకీర్తనం బొచరింపఁగ రాదె
సరస యై యొనరు రసజ్ఞ దనర
స్వాయత్త మై తగి కాయంబు చెలువొంద
(గంగాదిసదుల మునుంగఁ దగదె

తే. యతిబుధోత్తమగురుపతివ్రతలఁ గాంచ
రాదె దీప్తవిశాలనేత్రములు గలుగ
సతతదానాదికక్రియల్ సలుపఁ దగదె
(హస్తయుగళము గల్గఁ బ్రశస్త సరణి. 50

క. హరినామస్మరణంబున
నరులకు నిర్బంధమును వినాశము శ్రమము
ధర నర్థహానియును లే
దరయఁగ నది సల్పరైతి రనయము నకటా. 51

సీ. విద్యత్ప్రసంగంబు విలసిల్లునెడఁ బరా

జ్ఞుఖితచే వర్తించి ముఖరు లగుచు
గాయకవిటనటగణికావశంవద

వృత్తిచేఁ బ్రబలి దుర్వృత్తు లగుచు
బాలిశులై ప్రజఁ బాలింప నొల్లక

కారించి కల్మషకారు లగుచు
దీనులై పరగు శ్రోత్రియభూసురులకు జీ
విక లొనగూర్చక వికలు లగుచు

తే. నలరి హింసార్జితద్రవ్య మనుభవించి

సకలసంపద్వితాన మచ్చటనె డించి

కర్మవశమున నిష్ప డేకాకు లగుచుఁ

బడితి రీగతి క్షత్రియభాసులార !

52

ఆ. ధీనిధానదీనమానవు లడిగిన

రాజ్యగర్వమునఁ బరాకుఁజేసి

కేరి కామినులకుఁ గ్రీడామృగంబుల

రీతి నుండు రెపుడు నృపతులార !

53

సీ. దీనమానవుల కార్తి జనింపఁగాఁ జేసి

తొడరి మత్తిలై నీదోర్బలంబు

శిష్టజనంబు నాక్షేపించెఁ బలుమఱుఁ

గదియుచు నీయాస్యగహ్వరంబు

క్రౌర్యంబున నకార్యగమనోత్సుకం బయి
పరగు నెల్లపుడు నీపదయుగంబు
నొరులకుఁ బరితాప మొనరించి పొడితె న
ఖర్వగర్వమున నీగాత్రయస్మి

తే. రమ్యకరుణాసముద్ర శ్రీరామభద్రుఁ
దలఁప దొకయప్పుడై ననీతలఁపుమెలపు
వలచి మునునేయు పాతకావళిఫలంబు
లనుభవింపుము తప్పింపనగునె కుజన.

54

సీ. శరశరాసనధరు జనతాశివంకరు
ననిలజనేవ్యు బ్రహ్మాదిభావ్యు
వనజాక్షు సజ్జనావనదక్షు నీలాంబు
ధరనిభకాయు సీతాసహాయు
దిక్పాలగణనుతు ధీజనవందితు
సురమునినుతిపాత్రు శుభచరిత్రు
జాంబూనదాంబరు సద్గుణాడంబరు
మహితసుందరవేషు మణివిభూషు

తే. కంతుశతకోటిమోహనాకారు ధీరు
రవికులాంబుధిచంద్రు శ్రీరామచంద్రు
సంతతాక్షయశరధి దాశరథి నెపుడుఁ
దలఁచి కొలిచిన నశుభంబు ధలఁగు టరుడె.

55

సీ. వీణాక్వణనసత్ప్రవీణులు నారద

ప్రముఖులు గానంబు పరిధవింపఁ

నవసర మీక్షించి యమరగణంబులు

ద్వారాంగణక్షోణిఁ దారసిలఁగ

సనకసనందనాద్యనుపమయోగప్ర

సిదులు కెలఁకులఁ జేరికొల్పఁ

గనకసచ్చాయాంగి జనకరాజాత్మజ

డాపలికుఱువున నేపుమీఱు

తే. రత్నమంటపమధ్యవిభ్రాజమాన

కనకవీథంబుపై నోలగమున నున్న

సారకారుణ్యశరధి దాశరథిఁ దలఁచు

ఘనులకుఁ బరాభవము త్రిలోకములఁ గలదె.

56

ఆ.వె. అనుచు ధర్మరహితు లగుమహీసురస్సవ

వైశ్యశూద్రులకును పనితలకును

బోధచేసి చేసి బాధించు చంత సం

యమనిఁ జేర్చుదురు కృతాంతభటులు.

57

వ. అని సంయమనీపురమార్గంబు తెఱంగుఁ దెల్పిన విని గడ

గడ వణికి రోమాంచకంచుకితశరీరుండై చోరుం డజ్జడ

దారులం గనుంగొని మహాత్ములారా! దీనాంధకృపణ

లం గృపఁజూచుట మిముబోటి సాధువులకు నై సర్గిక

గుణంబు గావున నన్నారోపదేశం బానరించి యసన్మా

ర్గవర్తి నగు నన్నుం గృతాథునిం జేయవలయు నని పాఠి
ర్గించిన వార లిట్లనిరి.

58

చ. కలుషలతాలవాలము న

కారణవై రధురంధరంబు దు

ర్విలసితచౌర్యకార్యమున

విశ్రుతమున్ మలినాలయంబు నై

వెలయుకిరాశజాతిఁ బ్రభ

వించి కులోచితకర్మకర్తవై

మలసిన నీసమాన మగు

మానవుఁ గానము మానవోత్తమా ! 59

తే. జాతి చండాలతాసమాఖ్యాతి గాని

కర్మచండాలవిఖ్యాతి గలదె నీకు

జాతిఁ జండాలుఁ డగువానిజని సుఖంబు

కర్మచండాలుఁ డగు వానిఘనత కీడు

60

వ. ఈయర్థంబునకుఁ బురందరదండధరసంవాదం బనునీతి

హాసం బౌర్యవర్యాదరణీయంబై ప్రవర్తిల్లు నది పదియిం

చెద మని యిట్లనిరి.

61

తే. యముఁడు చండాలవేషంబు నవధరించి

శునకపలలంబు సురఁ గూర్చి పునుకఁ దుఱిమి

చర్మమునఁ గప్పి పితృవనజ్వలనకీలఁ

బాక మొనరింప వీక్షించె బాకభేది.

62

వ. నితాంతాద్భుతాకాశ్రితస్వాంతుండై యింద్రుండు, దీనికి
నెక్కుడైన యపవిత్రవస్తువుఁ గల్గునో యని తలంచి
యతని నడిగిన సతం డిట్లనియె. 63

క. సురభూసురవిత్తంబులు
నిరతిన్ హరియించునట్టినిచాత్ములపా
దరజంబు దొరఁగు ననుచెఱ
గరిమం బునుకపయిఁ దోలు గప్పఁగవలసెన్. 64

ఉ. ఈవిధి దుష్టతం బరగు
హేయపుమాంసము భక్షణక్షమం
బై విలసిల్లు; విప్రధన
హర్తలపాదరజంబు చిందినం
బావనహీనమై యది య
భక్ష్య మగుం మముబోటివారికిఁ
ఏవముకన్న నేవమగు
నిద్ధరఁ దచ్చరణాబ్జరేణువుల్. 65

వ. అనిన నిందుఁగి డిట్లనియె. 66

ఆ. అవని దుష్టభావు లగుచు దురాచారు
లై జనింతు రుర్వి నధమజనము
లీ వెఱుంగుదేని యెఱిఁగించి నానంశ
యంబు దీర్పఁదగు నయంబు మీఱ. 67

వ. అనిన విని యాచండాలుం డిట్లని తెల్పె. 68

క. విను పూర్వాదృష్టవశం

బున దుష్టజనంబుతోడఁ బొందగుఁ దద్యా

ననఁజేసి తాదృశార్పతి

జనులు దురాచారు లగుచు జనియింతు రిలన్. 69

తే. జగతి దుర్జాతిసంగతి సలిపెనేని

యచటఁ దద్వాసనారూఢుఁ డగుచు జీవుఁ

డవలిభవమున దుర్మతి యగుచుఁ దనరు

నిరయగతిఁ జెందుఁ బాయనినిందఁ గుండు. 70

వ. అట్లు గావునఁ గర్మచండాలురసహవాసంబు పరిహరణీ

యంబు. 71

పృథ్వీ. చెలంగి ద్విజులం దిరస్కృతులఁ జేయుటన్ వేదముల్

లలిం బరిహసించి యిల్లడ లలంచి యీకుండుటం

బ్రహ్మభత ద్విజామరార్థములు ప్రాధిమ్యం దోచుటం

గులంబు లకులంబులై కొఱలు గుప్తపాపంబులై. 72

క. వృత్త విహీనుడె హీనుఁడు

విత్త విహీనుండు హీనవృత్తుడె తలఁపన్

విత్తము వోవున్ వచ్చున్

వృత్తము రక్షింపఁదగు వివేకులు పుడమిన్. 73

తే. కరితురగధేనుబృందముల్ గలిగెనేని

వృత్త హీనతఁ బరగి దుష్ప్రతి మనిన

- యాకులము కాకులం బయి *యాకులత్వ
మొందుఁగాక సువృత్తి నింపొందఁ గనునె. 74
- ఆ. తపము దమము నన్నదానంబు బ్రహ్మవి
త్వము తిత్తీక్ష మఖము శమము నెచట
నమర నుండు నది మహాకుల మగు నవి
లేకయున్నకులము కాకులంబు. 75
- ఉ. ఎవ్వఁడు సాధువృత్తి మను
నెవ్వఁడు ధర్మ మొనర్చు సూన్యతం
బెవ్వఁడు వల్కుఁ గీర్తిలత
కెవ్వఁడు మూలము వాఁడు పుట్టఁగా
నవ్వల దూష్యమైనకుల
మైన మహాకులమై చెలంగి తా
నివ్వసుధ స్మహాన్నతి వ
హించు దమాదిగుణప్రసిద్ధమై. 76
- ఆ. చండకర్మ కర్మచండాలుఁ డుదయింపఁ
గుల మకులతఁ దనరి కొదవ లొదవు
సాధుకర్మనిరతుజనసంబుచే నకు
లంబు కులతఁ దగు నిలాతలమున. 77
- వ. వెండియుఁ జండాలసహవాసంబును జండాలాన్న భక్షణం
బును వరింపవలయు. 78

ఉ. మే లగు భైక్ష్యజీవనము

మే లగు శాకము దింట యంతకుఁ

మే లగు సంబుపాన మట

మే లగుఁ బంచదినోపవాసముల్

మే లగు దైస్యజీవనము

మే లగుఁ బ్రాణవిసర్జనంబు చం
డాలునియన్న భక్షణము

డాసి యొనర్చుటకంటె నొంటిగన్. 79

క. చండాళవేషభాషల

మొండుగఁ దద్భక్త భుక్తి మెయి పెంచుచు న

చ్చండాళనేవ నలుపఁగ

దండి దాదాత్మ్య మబ్బుఁ దచ్చేష్టలతోన్. 80

తే. మీఱి చండాళచేష్టల మెలఁగుకంటె

హాలహాలభక్షణంబు దిగంబరతయు

వ్యాఘ్రముఖిగిరిమరుదేశవాసములును

గాననావాసమును మేలుగాదె తలఁప. 81

వ. ఏతద్విషయంబైన యొక్కయితిహాసంబు పురాతనం బ

యినది గల దది వివరించెద. 82

ఆ. ఉంఛవృత్తియైన యొకప్రాహ్మణుఁడు సత్య

సంధుఁ డఖిలవేదశాస్త్రవిదుఁడు

నిర్జితేంద్రియుండు నిర్మత్సరుండు కృపా
కరుండు ధర్మపరుండు గలఁడు తొల్లి.

83

తే. దయయు సత్యంబు నీతనితల్లి దండ్రీ
శాంతి దాంతియు నీతనిసహజగుణము
లనఁగఁ ద్యక్తప్రతిగ్రహించు డగుచు సతఁడు
పుణ్యనదిచెంత నొకవనమున వసించు.

84

క. పావనతారుచిరములై
శ్రీవనితాధీశభక్త సిద్ధద్వీజనం
భావనత నలరీ వెలయున్
భూవినుతము లగుచుఁ దత్తపోవనమహిమల్.

85

శా. ఆతం డీగతి ధర్మకర్మపరుడై
యప్పుణ్యగణ్యాపగన్
బ్రాతస్సన్నన మొసర్చి చేతులఁ బవి
త్రంబుల్ దగం దాల్చి సు
ప్రీతి న్నిత్యము నిత్యకర్మము సమా
ప్తి జెడఁగాఁ జేయుచున్
నీతారాముల నాత్మలోఁ దలఁచు న
క్షీణానుభావోన్నతిన్.

86

సీ. మందారుతరుమూలమణిగణఖచితసిం
హాసనాసీనుడై యలరువాని

నీలజీమూతేంద్రీ నీలనిభప్రభ
 నలరారుమేచాయచెలుపువాని
 హారసారసన కేయూరకంకణముఖ్య
 భూషణాలంకృతిఁ బొదలువాని
 భానుసంభవమరుద్భవముఖవానర
 సేనలు గొలువంగఁ జెలఁగువాని

తే. తామరసపత్ర సేత్రు సీతాకళత్రుఁ
 గోటిభాస్కరతేజు సద్గుణసమాజు
 భర్తృమయరమ్యచేలుఁ గృపావిశాలు
 రాము సరపాలకలలాము ప్రేమఁ దలఁచు. 87

క. కల్పదుర్మమసుమమాల్యా
 కల్పక సామోదయక్షకర్తృమచర్చా
 నల్పతరశరన్నీరద
 కల్పక ఫణితల్పఁ దలఁచుఁ గడు వేడుకతోక. 88

తే. నిమిషమైనను మఱి యర్థనిమిషమైన
 విష్ణుఁ జింతించు నెవ్వండు విహితసరణి
 సతఁడు కులకోటిఁ గూడి శ్రీహరినివాస
 మైన వై కుంఠపథమున నధివసించు. 89

సీ. కావున నవ్విప్రుఁ డీవిధిఁ జింతించి
 రాము మానసపూజ ప్రేమఁ దన్ని

యభ్యంతరంబు బాహ్యము తన్మయంబుగఁ
 దలఁచి సాంద్రానందజలధిఁ దేలి
 యట నికటస్థితపుటభేదనంబున
 సలరువై దిక్గృహంబులకు నరిగి
 యాయవార మొనర్చియందు యథాలాభ
 సంతృప్తనిర్మలస్వాంతుఁ డగుచు

తే. నిజతపోవనమున కేగి నియతితోడ
 స్నానసంధ్యలు దేవపూజయును సల్పి
 యతిధిసంతర్పణముచేసి యంతఁ గుడిచి
 సత్కథాశ్రవణంబునఁ జరుపుఁ బ్రాద్దు.

90

క. చండాలుం డాపురి నొకఁ
 డుండున్ ధనధాన్యసంపదుజ్వలుఁడు దయా
 భండు సుజనప్రియుండు న
 ఖండితదాసఖిని సుకృతకాముఁడు ధరణి.

91

క. ఒకనాఁ డావిప్పుఁడు పా
 వకనిభతేజుండు విప్రవాటిఁ జరింపక
 బ్రకటితమతిఁ గని యాతం
 డకుటిలమతిఁ దలఁచె నిట్లు లని మదిలోనక.

92

క. ఏతాదృశపాత్రంబున
 నేతజీనయిసన్ ధనంబు లిడనేరక నే

నేతరి సయితీ మఱి యిం

కేతరిఁ దరియించువాఁడ నీదురితాభిక్త. 93

ఆ. హితము గోరుమనుజుఁ డెలమి సత్పాత్రంబు

నరసి యొసఁగవలయు గరిమ వెలయ

ధర సపాత్రములకు దాన మొసంగి యా

ఫలము గనక నిరయపథముఁ గాంచు. 94

ఉ. ఇంత కృతార్థజన్మనకు

నీయనియర్థము వ్యర్థ మయ్యె నా

యంతవివేకశూన్యుఁ డొకఁ

డవ్వల నెవ్వఁడు గల్గు నింక నే

నెంతటనై న నీఘనున.

కీప్సితవస్తు వొసంగి భద్రముల్

గాంతు నటంచు సర్వగుణ

గౌరవుఁడై తలఁచె న్మనంబునక. 95

తే. మొదల నితఁ డప్రతిగ్రహంబు డదియుఁ గాక

యిపుడు చండాళధనము గ్రహించువాఁడె

యైన నొకయుక్తి చేయుదు ననుచు నెంచి

యాతఁ డొకవైశ్యుతోడ సఖ్యం బొనర్చి. 96

ప. వానితో నిట్లనియె.

97

వసమయూరము.

కోరి ధన మిచ్చెద నకుంతితగతిం బే
హార మొసరింపు మఱి యందు గల లాభం
రసి సగంబు గొను మంతే బెఱసాముం
టుల కొనంగుము శుభస్థితి చెలంగన్.

98

అ. అని యనంతమైన ధన మిచ్చి యవ్వీపు
గుఱుతు చూపి యలేనిగుణము దెల్పి
యూమహానుభావుఁ డేమైన నడిగిన
నెంతయథ మయిన నితని కిమ్ము.

99

తే. అడుగఁ దేనియు నుడుగక యతులభక్తి
మించి సేపించియైనఁ బ్రార్థించియైన
నేయుపాయంబుచేనైన నితని కొనఁగి
ననుఁ గృతార్థునిఁ గావింపు మనఘచరిత.

100

అ. అనుచుఁ గీర్తికాముఁ డై దివాకీర్తి త
జ్జేరి గారవింప నూరుభవుఁడు
ధనముమీఁదియాశ మనమునఁ బెనఁగొన
నీయకృత్యమునకు నీకుకొనియె.

101

సీ. అర్థాతురుండైన యతఁడు నదురువృద్ధ
బంధులపైఁ బ్రీయభావ మెడలు
దేవభూదేవతాదీనధనంబులు

హరియించు దురితంబు లాచరించు

నీచసేవ యొనర్చు నిందకు రోయఁడు

కార్యంబు జెలియఁ డనార్యవృత్తి

యాశాపిశాచికావేశవశంబునఁ

బొడలి యెవ్వరినేనిఁ బొగడుఁ జెగడుఁ

తే. బరుల నెలయించు సభ్యులఁ బరిహసించుఁ

దొడరి కోశస్థితాసి నా దుస్స్వభావ

మెలుకపడనీక వంచన నేపుమీఱు

సాధ్యసమున నమస్కృతుల్ సలుపు మెలపు. 102

వ. విశేషించియు నతండు దరిద్రుండును వై శ్రుండునుం గా

వున హేయంబునకు రోయఁడయ్యె నంత నొక్కనా డప్ప

ణ్యవీధిం జరించునష్టాబ్ధం గని సాష్టాంగం బొఱిగి

వినయావనతుండై యి ట్లనియె. 103

క. ధన్యుండ నైతిఁ ద్రిజగ

న్మాన్య ! భవద్దర్శనమున మత్పితృతతియున్

ధన్యతఁ బరగె స్తీవద

విన్యాసరజంబుచేఁ బవిత్రుండ నైతిన్. 104

ఉ. విప్రులు లేరె భూస్థలిఁ బ

విత్రచరితుఁ లఖర్వసర్వవి

ద్యావ్రతిభాతియోగ్యులు డ

యామయ ! వారలు నీకు సాటియే

యప్రతిమార్థనిస్పృహఁడ

వై భవనంబు దృణీకరించి నీ

తాప్రియభక్తియుక్తి దురి

తంబులు దోలెడ వీవు నిచ్చులుక. 105

తే. వినము రామార్పితాన్నంబు దిశఁగ మాని

యలరి రాము భజింపని యధమనరులు

పూని యుచ్చిష్టకరమభుక్తి నఱచు

కాకభేకంబులకు నీడుగారె తలఁప. 106

తే. రాముఁ బూజించునవియె కరములు ప్రేమ

రాముఁ గనునవి కన్నులు రాముఁ దలఁచు

నదియె హృదయంబు రామకార్యార్థ మరుగు

నదియె పదయుగళంబు కృతార్థునకును. 107

క. సీతానేతర శుభసం

భారత దాత భజించు నరుఁ డుడునుకృతో

పేతఖ్యాతుఁడు దురిత

వ్రాతం బాతనికి నొకలవంబును గలదే. 108

సీ. ఇన్ని సద్గుణముల నెన్నికఁ జెందిన

పూర్ణకాముఁడు వాఁడ్యపూజితుఁడవు

కృతకృత్యుఁడవు పుణ్యమతితి ని స్థానిక

నాథాముఁ గాంచిపడుట నాదు

పాపముల్ దొరకె శుభంబులు బెరికె నేఁ
డని యాత్మమందిరంబునకు నతనిఁ
గొని చని వ్యజనవీజనమున శ్రీమ మార్చి
యక్షకర్దమము దేహమున నలఁది

తే. కుసుమదామంబు లొసంగి యక్కుమతి యపుడు
పుత్రపౌత్రసమేతుడై పూజనేయ
దీవన లొసంగి పొంగి యద్వైజవరుండు
చనియె నల్లన తనపర్ణశాల కెలమి. 109

క. వేషము నమ్మగఁ దగ దిల
వేషము దోషాస్పదంబు వెలయఁ బరివ్రా
డ్యేషమున దశగ్రీవుఁడు
భీషణగతిఁ గొని చనండె పృథ్వీతనయన్. 110

క. రంగన్నేపథ్యాదుల
రంగుల దుర్జనుఁడు తన్నుఁ బ్రచ్ఛాదించున్
రంగాజీవుఁడు మెలఁగుతె
ఱంగున సజ్జనుల నెల్ల భ్రమయించుటకున్. 111

ఆ. రేయి మృగయుఁ దేచి మృగములు చెదరంగ
ఘంట మొరయఁ జేయుకరణి సుజను
మోహపఱచుఁ గుజనుఁ డూహచే నటుగాన
శీల మెఱిఁగి మైత్రి నేయు టాపహ. 112

వ. అమ్మహానుభావుం డవ్వణిక్కులాధము దంభకుంగా నే
ఱుంగక యరం డొసరించిన యుపచారంబునకు నచ్చెరు
వొందుచుఁ దనమనంబున. 113

చ. ఫలితరసాలసాలముల

భంగిఁ జెలంగి పరోపకారవం
తులజననంబు లొప్పు నతి
దూరతరోన్నతిఁ జెన్నుమీటి ని
ష్ఫలత వెలుంగుబూరువుల
చందము నొందుఁ బరోపకారహీ
నులచరితంబు వారలఁ గ
నుంగొనఁ గోరిక దీర దారయఁ. 114

ఉ. ఎంతకృపాభుఁ డెంతకృత

కృత్యుడు నై శ్యకులోత్తముండు నేఁ
డెంత ప్రియం బొనర్చె నని
యెన్నుచుఁ దత్కృతసత్కృతుల్ మదిం
జింత యొనర్చి సంతసము
చిప్పిలనొప్పుగనుండువేళఁ దా
సంతట వచ్చి యవ్వణిజుఁ
డాయనకు న్వేస మ్రొక్కె నమ్రుఁడై. 115

క. బృందావనాంతికమున న

మందానందమున నక్షమాలిక చెవి నిం

పొంద బృసీమధ్యంబున

నందముగా నున్న యమ్మహామహువలనక. 116

వ. కొన్ని ధర్మంబులు విని చని మరల వచ్చె నిట్లు. 117

ఉ. పొందుగ సత్కథ ల్వినుచు

బోవుచు వచ్చుచు నమ్మహాత్ములొ

బొం దొనరించి తత్తుగుణ

ముల్ వెస నభ్యసనం బొనర్చ క

మ్మందుడు వంచనాగుణము

మానక పూనిక మీతె నట్ల యా

జందనవృక్షవాసి యగు

సర్పము దర్పము మాసనేర్చునే. 118

వ. కృష్ణులు సమ్మాధుం డమ్మహాత్ముని వంచింపందలంచి

యుపాయంబు గానక యనుదినంబు మైత్రి వాటింపుచు

ననేకదినంబు లుండు నంత నొక్కనాఁ డాద్వితీయకలతిల

కుం డన్నగరంబునకు భిక్షార్థియై చనినం గని నేఁ డెత్తె

ఱంగుననయిన నీభూసురపుంగవునకు మతంగపుంగవువి

త్తంబు నొసంగవలయు నని తలంచి సంతృప్తాంతరంగం

బున నిజమందిరంబునకుం దోడ్కొని చని తొంటియట్ల

యర్ఘ్యపాద్యంబు లొసంగి పూజించి పుణ్యకథలు విను

చుం గొండాకతడవు నిల్చి యతం డరుగ నుద్యుక్తుం

డయిన నిట్లనియె.

119

చ. మిటమిట నెండ మొండమర

మిత్తుఁ డమిత్రునిరీతి లోకముల్

పెటపెట వేపఁ జొచ్చె నతి

భీష్మతరోష్మత గ్రీష్మ మెంతయున్

బటపట నేల వ్రక్క లయి

పాయఁగఁజేసె నలంత సధ్యగుల్

కటకటఁ జెంది వంద వడ

గాడుపు వీవఁగఁజొచ్చె హెచ్చుగన్. 120

తే. ఇట్టిబెట్టగు వెట్టకు నట్టుఁ జెంది

జడలఁ జదలేటు దాలిచెఁ జంద్రమాళి

శ్వసనమిత్రుఁడు చేబూనె విననకట్ట

కడమవారలకథ లింక నొడువనేల.

121

చ. రణమున శౌర్యధుర్యుఁడు క

రంబుల శతశరంబు లేర్చి భీ

షణగతి వైరివీరుల వె

సం బస నేసిన వైఖరి స్తుభో

మణియుఁ దపర్తున్ గగన

మధ్యగుఁడై జగ మేచఁజొచ్చె బా

రుణకిరణప్రసారణత

రుద్రునిమూర్తి యతండు గావునన్. 122

సీ. ఘనసారమృగమదగంధసారోదార

యక్షకర్దమచర్చ నలరవలయు

మరిచధూళీగుడగురుకపిశోర్వారు

ఫలభక్షణావాప్తిఁ బరగవలయు

మహితసారభలసస్మల్లీమత్సలికా

దామసందోహముల్ దాల్పవలయు

సారపన్నీరసన్నీరచుంబితసూక్ష్మ

గౌరచేలంబులు గట్టవలయు

తే. మందరదనాపయోధరకుంభికుంభ

శైశిరస్థలి వాసంబు సలుపవలయుఁ

జెలఁగు వై శాఖమున నిట్లు సలుపలేని

మతివిహీనులు డై వవంచితలు నిజము.

123

సీ. గజవాజరథములు కమనీయగేహముల్

బంధుపోషణము సద్భాషణంబు

సర్వవిద్యావిచక్షణతావిధేయులై

పాదలు కళత్రసత్పుత్రచయము

ధనధాన్యసంపదయును సురూపావాప్తి

యనవరతంబు దేహంబు దృఢత

యతిధిపూజయు ధర్మమతి రాముపై మతి

ధృతి జాహ్నువీసరితీరవసతి

తే. చిరతరాయువు సజ్జనాదరనిరతియు
జానకీజానిఁ గొలువంగలేనివాని
కెత్తెఱంగున నబ్బుఁ దా నెంతప్రతిభ
పూనెనేనియు భూరివిద్యానిధాన ! 124

ఆ. భోజ్యవస్తు పమర భుజియించుశక్తియు
మెలఁత యొదవ రతులమెలపుశక్తి
ధనము గలుగ దాన మొనరించు శక్తియు
వరతపఃఫలములు వసుధయందు. 125

ఆ. రోగవీడనము కురూపతాప్రాప్తియు
దీనతయును వృత్తిహీనతయును
సారశూన్యగృహము సర్వానుసరణంబు
నలఘుదురితకర్మఫలముగాదె. 126

క. పరగేహనివాసంబును
బరులన్ *భుజియించుటయును బరదేశములం
దిరుగుటయుఁ గుప్తుతాప్తియు
దరిద్రతయు దుఃఖములు సదా యూహింపన్. 127

తే. అతిథిపూజ యొనర్చుచు నధికనిష్ఠఁ
దపము నల్పుచు సత్కర్మతానిరూఢు
లయిన మీ కీదరిద్రత యర్హమగునె
కావున ధనార్జనంబుపైఁ గాంక్ష మేలు. 128

నీ. ఏను నై శ్శుండఁ గులీనుండ మఖముఖ
 సకలసుకర్మముల్ శాస్త్రసరణి
 సలుప నర్హుండ నావలనఁ బ్రతిగ్రహిం
 చిన నీకు దురితముల్ చేరఁగలవె
 మణిగణకనకాదిమహనీయవస్తువు
 లొనఁగెదఁ గొని సుఖం బెనకమెనఁగ
 పుత్రకళత్రాదిపోషణం బొనరించి
 దేహసంశోషణస్థితి దొఱంగు

ఆ. మార్కవర్య ధర సకార్యశతంబైనఁ
 జలిపి తల్లిఁ దండి సతుల సుతుల
 నతులగతుల మనుప నగు సని ప్రిజ్ఞులు
 డెలుపునీతిపాలుపు డెలియ విసమె. 130

వ. అనిన విని యవ్వపుం డిట్లనియె. 131

ఆ. రహి విరక్తునకును రాజ్యంబు తృణ మగు
 దాత యగునతనికి ధనము తృణము
 జూదగాని కధికసుఖము తృణం బగు
 సారె నిస్పృహునకు జగము తృణము. 132

ఉ. రామకథాసుధారసని
 రంతరనిర్వృతమానసుండు సు
 శ్రాముని నైన వానరుతె
 టంగునఁ జూచు స్మృపాలకీటక

స్తోమముఁ జెప్పనేల పరి

శుద్ధత రాముఁ దలంచుచు మది

రాము భజించుకంటె సుక

రం బగు సౌఖ్యము గల్గనేర్చునే. 133

క. దాసముఁ గొనువానితపో

హానియు మఱి నిత్యకర్మహానియు నగు న

ద్దాసంబుఁ గొనియెనేనియుఁ

బూని మరల నిత్యకర్మముల్ సలుపఁదగున్. 134

తే. ఉగ్రసుద్దానవస్తుపరిగ్రహంబు

సలుపఁ బరలోకనాశంబు గలుగు నట్లు

గాన పరలోకభీరువు లైనవార

లుగ్రదాసపరిగ్రహం బుడుగవలయు. 135

ఆ. రహిఁ బరాన్నభుక్తి రసనయు మఱి ప్రతి

గ్రహము కారణముగఁ గరము నన్య

లలనవలనఁ జిత్తజలజంబు బల మఱ

శక్తి ద్విజన కెల్లు సంభవించు. 136

క. అమవసఁ బరాన్న మెవ్వఁడు

నమలు న్నైలనాళ్ళు వాఁ డొసర్చిన హోమ

ప్రముఖసుకర్మావళిఫల

మమరఁగఁ దద్దాతఁ జెందునందురు సుమతుల్. 137

తే. ధరః పరాన్నము దినుచు నేధరణిసురుఁడు
కర్మ మొనరించుచుండుఁ దత్కర్మఫలము
నందు నొకభాగ మాతనిఁ జెందుఁ బిదప
నన్నదాతల భాగత్రయంబు సెందు.

138

క. వర్షాశనమున బ్రతుకుచు
హర్షంబును జెందు నెవ్వఁ డావిప్రుఁడు త
ద్వర్షకృతకర్మఫల మ
వర్షాశనదాత కిడు ధ్రివం బూహింపన్.

139

ఆ. గజము మ్రింగువెలఁగకాయ రూపావళి
ప్రత వహించునట్టిచంద మమర
నవనినిర్జరుఁడు పరాన్నంబు మెసవిన
సారహీనుఁ డగు నిజంబు ధరణి.

140

సీ. అప్రిగ్రహఁ డైన యవసీసురోత్తము
నుతియింపఁదగు నని శ్రుతులు నొడువు
నదనున విప్రుఁ డాపదతఱి నైనఁ బ్ర
తిగ్రహింపఁగరామి తెల్ల మరయ
నతిదరిదుగ్గిన కైన సతిధని కైన నాఁ
కలి సమంబయి పాణములు హరించు
విరసభోజన మైన సరసభోజన మైన
సమృతోపమానమై యమరు నప్పు

తే. డట్లు గావున శౌకమూలాశనమునఁ
 దృష్టిఁ బొందుమఁ గాని పృత్తిగ్రహింప
 నిట్లు నిర్బంధ మొనరింప కేఁగు మనినఁ
 బాటునకు నిట్లు లనియె నయ్యూరుభవుఁడు. 141

ఉత్సా. పోవ యాయనరము సేయఁ బ్రాద్దు గలదె యామమా
 త్రావశిష్ట మయ్యె దినస; మయ్య సేటి దేవపూ
 జావిధానపాకనిధికీ జాలుమాత్ర మైన స
 ద్భావమున నొసంగెదం గృపం బరిగ్రహింపవే. 142

క. శ్రీధ గలచోరుఁ డొసంగిన
 యద్ధనము పరిగ్రహింప ననువగు మఱి య
 శ్రీధ గలముని యొసంగిన
 యద్ధనము పరిత్యజింప నగు ననిరి ఘనుల్. 143

తే. అనుచుఁ బౌర్ణిమి సాష్టాంగవినుతి సేయ
 నమ్మహాత్ముఁడు నాటిపాక్వార్తవస్తు
 వందికొన నమ్మతించెఁ దా నప్పు డాతఁ
 డంత సంతోషితస్వాంతుఁ డగుచు నగుచు. 144

చ. ఎనయఁగ శాలితండులము
 లిక్షురసోపమ మైనతైలముం
 గనకసహపసూఫమును

గప్పిపుఁదావులఁ బొల్చు నాజ్యమున్

౭. ససరసాలముఖ్యఫల

పంక్తియు రామతమున్ ఘటంబు లిం
ధనములు చింతపండు లవ

ణంబు గుడంబును శృంగేరమున్. 145

చ. ఉరుకదబ్బిదళావధులు

నొఱునియావయు జీలకఱయున్
మిరియము గోదుమల్ మఱియు

మే లగుగండము తమ్ములంబులుం
బెరుగును గూరగాయలును

బ్రీతిఁ దలిర్పఁగఁ దెచ్చి యమ్మహీ
సురవరుముందర న్నిలొపఁ

జూచి యతండు ముదంబు నొందఁగన్. 146

తే. ఆత్మబంధులు దాను సయ్యగ్యవర్యుఁ

డప్యదార్థముల్ దెచ్చి యయ్యవనిసురుని

మందిరంబునఁ జేర్చి యమందమోద

మగ్నమాససుఁ డగుచు సమస్కరించె.

147

వ. అంత.

148

ఆ. అన్న మొసఁగి గెలుచు సన్నుల సద్వస్త్రు

సమితిఁ గట్టి గెలుచు సభలఁ బ్రబల

మొక్కి విప్రనికరముల గెల్చు శీలంబు

పసఁ గులంబు గెల్చు పాక్షిణి డహని.

149

తే. నెలఁతలకు భోజనంబును నిధువనంబు
 హితము లగు నవి గల్గినగృహము గృహము
 పతియె పతి యవి లేని తడ్భవన ముగ్ర
 వనము తద్వల్లభుండు జీవన్మృతుండు.

150

ఉ. కావున నమ్మహీసురుని

కాంతయు నై శ్యుఁ డానంగినట్టి య
 ప్పావనవస్తుసంతతులు
 పల్మఱు గన్గొని విస్మితాత్మయై
 భావమునన్ ముదం బొదవ
 పాక మొనర్చి నిజేశు దేవపూ
 జావసరం బెఱింగి విన

యంబున నాయితపెత్తె నత్తటిన్. 151

ఆ. దేవపూజ నల్పి నై వేద్య మొనరించి
 యతఁడు సుతసమేతుఁ డగుచు భక్త్య
 భోజ్యలేహ్యాచోష్యములు సాధ్యి వడ్డింప
 నారగించి ప్రముదితాత్ముఁ డయ్యె.

152

క. ఆపడఁతియు నవశిష్టము

లై పరగినయట్టి షడ్రిసాన్నాదికముల్
 సూపాపూపాఙ్గప్రము
 భోపేతంబుగ భుజించె నురుహార్షమునన్.

153

ఉ. అంత ససంతదివ్యమహి

మాదృతసత్కథలన్ దినాంతప

ర్యంతము పొద్దువుచ్చి యతః

డర్హవిధుల్ దగఁ దీర్చి మందిరా

భ్యంతరసీమ నల్లన ల

తాంతశరాహవదోహాలస్థితీ

గాంతః గవుంగిలించి కడఁ

కన్ ఋతువాసర మాట యెంచుచున్. 154

క. ఆతలదృఢభోజనసం

జాతహృదఙ్గాతజాతచకితుం డగుతా

నాతరుణికి ఋతుదిన మఁట

యాతనితమకంబు వేట యడుగఁగ నేలా.

155

ఆ. అతులగతులఁ జొక్కి యాతఁడు సురతాంత

తాంతగాతుఁ డయ్యె సంత సంత్య

జాతవస్తజాత రేతఃపరిష్కృత

మగుచుఁ జూలు నిల్చె నతివ కపుడు.

156

తే. జనులు భుజించునన్నంబు జఠరపితర

నొసరు భాగత్రయం బయి యొకట మనము

నొకట వీర్యము మలము వేటొకట నగుచు

గమరియైత మమధ్యమాధమనిరూఢి.

157

ఆ. శిష్టభోజనంబుచే నా త్వికం బగు

మానసంబు జనసమాజమునకు

దుష్టభోజనమునఁ దుష్టి పొందిన మాన

సంబు తామసాస్పదంబు గాడె.

158

ఉ. కావున శిష్టభోజనము

కాంక్ష నొనర్చి దురాన్నభీతిచేఁ

దా విలసిల్లునట్టియతి

ధన్యుఁ డమర్త్యుఁడు గాక మర్త్యుఁడే

పావన మైనద్రోవ్యమును

బాకము భాండము నబ్జేనేని స

ద్యావన శిష్ట మా సదియు

భక్ష్య మభక్ష్య మెఱుంగఁజొప్పడు. 159

తే. వంగకాయయు మాడిసవంటకంబు

పొసఁగ నిందుగుకాయయుఁ బుచ్చకాయ

మేడి మారేడుకాయయు మెసపు నెవ్వఁ

డాతనికి దూరతడుఁ డగు నచ్యుతుండు.

160

తే. కదిసి నట్లువ యగుసారకాయ యెఱ్ఱ

మునుగయును రక్త రూపశాకినియు రక్త

మూలకంబును బచ్చలి ముదముతో భు

జించి చాంద్రాయణం బొచరించవలయు.

161

తే. తుమ్మి బలుసును గందమూలమ్ము ననటి
యుసిరికయుఁ గర్మవిధికి నత్యుత్తమములు
పులగమును బొయసమును జక్కిలములును య
వాన్నమును దేవతార్పణార్హములు తలఁప. 162

క. తల్లియుఁ బితల్లియుఁ దన
యిల్లాలుం దాను సుతుఁడు హితశిష్యుండు
జెల్లెలును మేనయత్తయు
నెల్లెడఁ బాకంబుసేయ నెంతయు నర్హుల్. 163

నీ. పాకంబుసేయ మృద్ధాండముల్ మే లవి
నిత్యనూత్నంబులై నెగడు టొప్ప
పాజ్ఞానమ్మతిఁ గాంస్యపాత్రంబున భుజింపఁ
బ్రజ్ఞాయశోబలప్రతిభ లమరు
రజతసువర్ణపాత్రంబులఁ గుడిచిన
వానికి సిరి తాన వలచి పొందు
భిన్నపాత్రంబులఁ బ్రీతిచే మెసవిన
యతఁడు దరిద్రతావాప్తిఁ గుందు

తే. తాడి తుమ్మికి రేచకిదళములందు
రావిమఱ్ఱులఁ బుట్టుపరములయందు
మొగలి జిల్లేడుతలరులఁ దగ భుజించి
మించి చాంద్రాయణంబు చరించవలయు. 164

ఆ. బ్రహ్మమేడియాకు పాలాశమును నిష్ప
యాకు తామరాకు ననఁటియాకు
నమరు కొడిసెయాకు నతిపవిత్రంబులు
వానిలోనఁ గుడిచిరేని మేలు.

165

చ. అది యటు లుండఁ దద్దివ్విజని
జాంగనదుర్భరగర్భ మిట్లు తొ
మ్మిదినెలలుం భరించెఁ దత
మేచకచూచుకపాండుగండసం
పద యుదరస్థాబకుని
భావము పుల్కనతాగ్రజన్మతా
స్పద మని తెల్పు మెల్పుమర
సారె సుఖప్రసవాప్తిఁ గోరుచున్.

166

క. పదియవమాసంబున న.

మ్మదవతి సుకుమారుఁ డగుకుమారునిఁ గని నె
మ్మది ముదము గదురఁ జెనుపఁగ
నదనున మూఁడేండ్లు పెరిఁగి యబ్బాలుండున్.

167

ఉ. చౌలము సల్పునీడున న

సంభ్రమతం బసరంపుఁబెమ్ముకల్
మాలికగా నొనర్చి గళ
మధ్యమునన్ దవీలించి మించి చం

డాలునిలీల నాశ్రమము

డగ్గట శైశవకేళిఁ దేల న

బాబులు నదల్చి తండ్రి వెనఁ

బాటఁగఁ జిమ్మి తదస్సిహారముల్. 168

తే. అతఁడు స్నానార్థమై నది కరిగె నరుగ

నంత నర్భకుఁడును దొంటియట్ల యస్థి

మాలికలు గేలఁ దాల్చి చండాలులీలఁ

గేలి సల్పె జనంబులు గేలిసేయ. 169

క. అమలమతి నప్పు డాభూ

మ్యమరుఁడు నియతుఁడయి దూర మరిగి బహిష్కా-

ర్యము దీర్చి మృత్తికాశౌ

చము సేయఁగఁ గణఁగె నంత శాస్త్రోక్తముగన్. 170

తే. ఒనర నొకపరి మేహసంబున గుదమున

మూఁడుమాటులఁ గరముల నేడుమాటు

లంఘియుగమున ముమ్మాటు నవల నెడమ

పాణిఁ బదిమాటు లొనరించె బ్రౌఢి మెఱసి. 171

క. ఇనుఁ డుదయించినపిమ్మట

ననువునఁ బలుదోము నెవ్వఁ డప్పంచజనుం

డినుఁ గబళించినదురితముఁ

గనుఁ బితృవంశమున కెల్ల ఘాతుకుఁ డగుచున్. 172

తే. నెలముఁ జిటికెసవేలంత వలము గల్గి
 కంటకక్షీరయుక్తంబు గాఁ జెలంగి
 ద్వాదశాంగుళమానియై తగినపుడుక
 దంతధావన మొనరింపఁ దనరు నండు.

173

ఆ. అట్టిసీతి యెఱింగి యమ్మహామహుఁడు శౌ
 చమును దంతధావనము నొనర్చి
 స్నానముఖ్యవిధు లనూనముగాఁ జల్పి
 సత్వరమున నరిగె సదనమునకు.

174

వ. అప్పు డెప్పటియట్ల యాశ్రమాభ్యాసంబున సస్థిమాలికా
 ధరుండై చండాళచేష్టలం గ్రీడించుకుమారునిం గాంచి
 చంచలితఱునేండును భయకంపితస్వీన్నగాతుండును
 నై భార్యం జూచి యిట్లనియె.

175

శా. బాలత్వంబున నీకుమారకుఁడు చె
 వ్పం జిట్టగా మీఱుచం
 డాలక్రీడల సస్థిమాలికలు వే
 డ్కం గంతసీమంబునం
 గ్రాలం గేలి యొనర్పఁ జొచ్చె మది శం
 కాలేశమున్ లేక యిం
 కేగా నూటలు సీదుపాపమున న

య్యెగాదె యీచందముల్.

176

క. తురగంబుగఱుక నులుమును

నిరతము వర్షంబు గురిసి నిలుచుటయును సుం

దరిమనము పురుషుభాగ్యము

సుర లెఱుంగరు నదుల కెఱుంగఁజొప్పడునె ధరన్. 177

తే. దురితనిరతంబుచేఁ గ్రూరచరితమైన

పువ్వుబోడులమానసం బెవ్వఁ డెఱుంగు

మొలకనగవులు నమృతంబు చిలుకుపలుకుఁ

గాంచి భ్రమఁ జెందుఁ బురుషుండు కామినులకు. 178

మత్త. సారె దా రపవాదభీతిఁ బొసంగి యుందురు గాని దు

ర్వారమారశరాహతిన్ వసివాడి వీడినవీడలం

దారి వారిజలోచనల్ సతతంబు డంబున మంజులా

కారపూరుషుఁ జూచి సంగమకాంక్ష సేయుదు రెంతయున్.

క. రూపవతు లై నయువతుల

నేపునఁ గామించి పురుషుఁ డిది దురితౌఘ

ప్రాప్తక మని కవయం డది

పాప మనుచుఁ దలఁప దింతి పరపురుషేచ్ఛన్. 180

క. ఆహారము ద్విగుణం బగు

నూహయొనర్పంగ బుద్ధియుఁ జతుర్గుణ మౌ .

సాహసము షడ్గుణం బగు

నాహా ! మగువలకుఁ గామ మష్టగుణ మగున్. 181

ఉ. అంతిపురంబులందుల ని

జాంగనలం దగ నుంచి ధారుణీ

కాంతులు ద్వారదేశములఁ

గావలిగా నిడి రక్షనేయ స

య్యింతులు రూపహీను లని

యెంచక కుబ్జజడాంధవామనా

ద్యంతికవర్తులం గలసి

యంగజకేళి యొనర్తు రింపుగన్. 182

చ. మన సొకచోట నుంచి నెఱ

మక్కువ యొండొకదండ నుండ వం

చన గననీయ కెంతయు స

సాధ్వసవైఖరి యుల్లసిల్లఁ దా

రెనసి ప్రియుం బ్రియోక్తి భ్రమ

యింపుదు రింపుగ నట్లు గావునన్

వనితల భక్తియుక్తులు ధ్రు

వమ్ముగ నమ్ముగఁ బోల దేరికిన్. 183

క. పతిరతిఁ గవయుచు సతి తన

మతి నెవ్వనిఁ దలఁచుఁ దత్కుమారకుఁడు తదా

కృతిఁ దాలించి తత్కర్మం

బతులితగతి నభ్యసించు నని మును వినమే. 184

- ఆ. సతియుఁ బతియుఁ బ్రేమ సమముగా రతినల్పు
తఱిఁ బరస్పరంబు దలఁచిరేని
తల్లి యాకృతియును దండ్రుగుణంబును
బూనుఁ దత్సత్తుండు పున్వబోడి. 185
- క. నుతునిగుణోన్నతిఁ గనుఁగొను
మతివా ! చండాలలీల నలవఱుచుచు ను
ద్ధతిఁ గీకసమాలాలం
కృతుఁడై యిటు లున్నవాఁడు క్రీడాపరతః. 186
- వ. అనిన విని యాసాధ్య యతని కి ట్లనియె. 187
- సీ. అనఘ ! మీ రానతిచ్చినయది నిజ మగు
నై న దుర్గుణవతు లై ననతులు
కొంద టింతియె కాని యందఱు సుందరు
లకు నట్టిదుష్టశీలంబు గలదె
సత్యవ్రతంబును సత్యశీలంబును
దమకు నిత్యంబులై తగఁ బాసంగి
ధృతి మనోవాక్కర్మరతిఁ బతిసేవ సే
యుచుఁ దదన్యసుఖంబు లుజ్జగించి
తే. యదియె నిఖిలాధికం బయి ముద మొసంగ
సర్వలక్షణవతు లయి సంవిశుద్ధ
మతుల నతులమహాకులోన్నతుల నలరు
సతతభాగ్యవతులు పతివ్రతలుఁ గలరు. 188

క. అందముగాఁ బరిసేవా

సందంబునఁ జొక్కునట్టి నారులు శయ్యా

మందిరభూషణతోషణ

సందనచందనసుఖంబునం బొడలుదురే.

189

మ. పతిపాదాంబుజసేవనాదర్శసుధా

పానప్రమోదంబుచే

సతులాసందము నొందుకాంతలకు బ్ర

హ్మనందము నుబ్బరి యాఁ

బతి దైవంబు నితంబిసీతతికిఁ ద

ద్భక్తిప్రభామారసం

శ్రితధర్మంబు శ్రమైకహేతు వగు సు

స్థేమప్రభావోన్నతా.

190

వ. ఇందుల కుదాహరణంబై యొక్కపురాతనేతిహాసంబు

పెద్దలవలన వినంబడు నది యెట్లనిన.

191

మ. ఒకవిప్రుం డతిదుర్భగుండు దురితో

ద్యోగానురక్తుండు కా

మకలాలంపటుఁ డాతతాయిజననం

భావ్యుండు దుశ్శీలుఁ డా

త్మకులాచారవిదూరుఁ డార్యగుణని

ద్యక్రూరకర్ముండు ము

న్నొకయూర స్వసియించి హేయగుణసం

యోగంబున స్వర్ధిల్లు.

192

ఉ. ఆయనభార్య యార్య యరు

ణారుణపాణి వినీలవేణి ప

ద్మాయతపత్రనేత్ర కన

కాభశుభాంచితగాత్ర దర్పణ

ప్రాయకపోల ఖండశశి

ఫాల ప్రవాళజయాతిలోహితా

మేయసుధాధరాధర సు

మేరుపయోధర యెన్ను జెన్నుగున్. 193

క. పతిసేవాహేవాక

వ్రతవతియై సుగుణశీలవతియై ధృతి న

ప్పతిదేవత మెలంగుం దన

పతి పతితుం డనక కినుక బదరక నియతి. 194

ఆ. అతనివిధివశాన ననిలరుగార్తిచే

జరణములకు గమనశక్తి దలుగ

సిరియుఁ దొలఁగె నట్లు చెడినదురాత్ముని

దొలఁగ కేల నిలుచు జలజనిలయ. 195

ఆ. శీలవంతుఁ జేరు సిరి శీలవంతుని

గాంచి జనత ప్రీతిఁ గారవించు

శీలహీనుఁ జేర్చ జెప్ప రోగంబులు

బలయుఁ జనము దినము పరిభవించు.

196

వ. అప్పు డప్పల్లవాధరి వల్లభు నెల్లిదంబుసేయక యుల్లంబు

రంజిల్ల దేవభావంబున సేవించుచు లేవడి గావున సతని

నిజస్కంధంబుపై నిడికొని భిక్షార్థం బన్నగరంబునఁ

గుమ్మరుచున్న నొక్కయెడ.

197

చ. అలరుమొగంబు కై వగయు

నబనిరూఢిఁ బొసంగ లోచనం

బులు నవలగ్న సీమయును

బుష్కరవైఖరి మీఱ నోషమున్

వలనగునంఘ్రియుగ్మముఁ బ్ర

వాళరుచి న్నిరసింప నయ్యెడం

జెలు వమరంగ నొక్కవెల

చేడియ యిడితకాంతి నొప్పుచున్. 198

సీ. పంచమషడ్జవిపంచీస్వరంబులు

పికమయూరములకుఁ బ్రీతిఁ బెనుప

మోవి బింబభ్రాంతి ముసరి కీరంబు ల

య్యారవోదారత నభ్యసింపఁ

గుచలటనికటసంగుప్త మా సారకాయఁ

గని పెఱతుంబి యాఘనతఁ గోర

నాలాపతనికి వనాగముల్ నాగముల్

దలిరిచి కరఁగి యందముగఁ జొక్క

తే. నాగవాసంబులో మదనాగయాన

నాగకన్యానిరూఢి నందముగఁ బాడి

వీణ వాయిం చె సిబ్బితి వీడనాడి

పల్లవులు మొల్లముగఁ జేరి యుల్లసిలఁగ.

199

మ. అపు డ్దాపైదలిఁ గాంచి మోహవివశం

డై భూసురాభాసుఁ డా

చపలాక్షిం దలపోయుచుం బొరలి య

స్వస్థాత్ముఁ డయ్యెం దమిం

గృహంబు యాచకు వ్యాధిబాధితకరాం

క్రిం దీనునిం బూని ని

ష్కృపచే నేచు మరుండు తన్మహిమలుం

జిత్రంబు ధాత్రీస్థలిన్.

200

మత్త. సారె దిక్కులు చూచు నూరుపు సారెసారె విడిర్చు వే

సారె గన్నుల నీరు నొంచుచు సారె నీరము గ్రోలుఁ బ

ల్మాలు వారవిలాసనీనుకుమారభావము లెంచు వే

మాలు మారునిధాక విప్రకుమారుఁ డెంతయుఁ జింతిలున్.

తే. ధరణి గామాంధునకును నిదురయు సుఖము

తృప్తయు మఱి బరలోకచింతనము గలదే

యస్మిచర్మావశీష్టాని నన్నహీన

కాయునై నను గాయండు కాయజుండు.

202

క. మరునికిఁ గృపయు దరిదుగ్గిన

కురుతరసౌఖ్యానులబ్ధి యొనరుటయు దిగఁ

బరునకు లజ్జయు విధనా

తరుణికి సురతమును లేదు తథ్యం బరయఁ.

203

వ. అంతః గంతువ్యథ సత్యంతచింతాకాంతస్వాంతుండైన
కాంతుం జూచి యతనికులకాంత యంతరంగంబు గలంగ
భీతయై యత్తైటం గతని నడిగి తెలిసి తత్తటంబున
నబ్బితై యున్నయెడకుం జని ప్రియోక్తిం దేల్చి నిజ
ప్రియుండు రతిప్రియునిములుకులకు నులుకుటయుఁ దన్నో
హంబును నవ్వరాహోహకుండెల్చి యభీష్టం బగుధనంబు
మనంబు దనియ నొసంగి యొడంబటిచి పురబహి
రంగణగోత్రశాలాప్రదేశంబునకు రాత్రి నేతెంచు నది
యని సంకేతం బొనర్చి యక్కార్యంబు సంఘటించి
యచ్చందం బందంబుగాఁ గాంతున కేకాంతంబునఁ
దెలుప సతండు దుస్తరపారావారనిర్మగ్నునకుఁ దరణి
కరణిఁ దగినయత్త రుణివచనంబు లాకర్ణించి సంభ్రమో
జ్ఞాంభణంబునఁ బొదలి యథావిధి బ్రవర్తిల్లుచు
సూర్యాస్తమయంబు గోరి యిట్లని వితరించె.

204

కవిరాజవిరాజితము.

అరుదుగ నేకరథాంగశతాంగము

సశ్వము లాఱును నొక్కటిపై

నురగసమూహము లొప్పుగు పగ్గము

లూరుపిహీనుఁడు సారథి య

ప్పరుసదినంగునఁ బాటిలె మాంద్యము

భవ్యసువస్తువు లబ్ధినచోఁ

జరనుగిరింద్రముచాయకు జాటఁడె

చాయమగం డతివేగమునన్.

205

చ. ఇతనితనూభవుండు యముఁ

డెంతయు దుష్కృతవంతు నొంచు నా

కృతియు సమంజసం బతని;

కీతఁడు దారుణలీల ద్వాదశా

కృతులు సహస్రపాదము ల

కృత్రిమలీల వహించి లోకసం

హతి నుడికించుఁగాడె తప

నాహ్వయుఁడై యితఁ డెల్లకాలమున్. 206

తే. తరణి యన నేల వహ్నికి నరణి గాఁడె

మిత్రుఁ డన నేల కువలయామిత్రుని తని

లోకబంధుఁడె యీతఁడు కోకబంధుఁ

డినుఁ డనఁగ నేల గ్రహమైనఘనుఁడు గాక.

207

క. మందేహు లితని నొంచుచు

గగ్గిందున విప్రార్ఘ్యతోయకణహతు లైనా

మందగుఁ డయ్యెనొ మును వా

రందలు తనుఁ జుట్టుముట్టి యలఁచుటకతనా.

208

క. ఈరీతి నల్ల నల్లన

నీరవి చరియించుపొంటె నితనికుమారుం

డొర శనై శ్చరుఁ డయ్యెం

గూరిమికొమరునకుఁ దండ్రుగణ మెఱుగదొకో.

209

క. రాకామధ్యగతుండై

యాకువలయహితుఁడు సూర్యుఁ డను నాహ్వాయముం

గై కొని విరహుల నేఁచుఁ ద

దాకృతి సూర్యాభిధాన మది యెట్టిదయో.

210

తే. తా వికర్తననామంబు దాల్చి జగము

లదన నిర్దయుండై త్రుంచు నదియుఁగాక

దాదశాష్టమజన్మసంస్థానముల వ

సించి జనముల నెల్లఁ గుందించు మరల.

211

ఉ. అంతఁ దదీయమైన విధ

హంబు గనంగొన లేనిరీతి భా

స్వంతుఁడు గ్రుంకెఁ దత్పురత

సంభ్రమసంఘటనేచ్చచేబలె

ధావౌతము గప్పె దద్రతివి

ధంబు గనుంగొనుమాడ్కిఁ జుక్క ల

చ్చెంతఁ బొసంగె దద్రతి హ

సింఁచె ననన్ వికసింఁచె గల్వలుక్. 212

వ. అయ్యవసరంబున.

213

శా. త్రాసం బింతయు లేక పొకటతమి

సౌం బ్రస్ఫురద్దైర్యయై

యాసాధ్వీమణి ప్రాణనాయకు నిజాం

సారూఢుఁ గావించి వే

శ్యాసీమంతిని మున్ను రమ్మనిన యా

సాంకేతికాగార మ

త్యాసక్తి వెనఁ జేరఁబోవఁగఁ దద

భ్యాసానుదేశంబునన్.

214

క. కొఱుతపయి నొక్కచోరుం

డఱిముఱి బ్రాణావశిష్టఁ డైయుండఁగ న

త్తైటవ యెఱుంగక చనున

త్తఱి దత్పతిశిరము వానిఁ దాఁకెం బెలుచన్.

215

ఉ. వేదనఁ జెంది తస్కరుఁడు

వే నను నొంచినవాఁడు రేపు నూ

ర్యోదయ మైనఁ జచ్చు నని

యుగ్రతమం బగుశాప మిచ్చె నా

పైదలి యాయవాచ్యతర

భాషణముల్ విని యోర్వలేక ఛా

యాదయితోదయం బవధి

యాత్మవరాయువు కంచు నెంచుచున్. 216

తే. సిరతరధ్వంతవార్ధికే దరణియైన

తరణి యుదయింపకుండ నత్తరుణి యుగ్ర

శాప మొనఁగూర్చి దోయిట జలము లెత్తి

చల్లె వై ధవ్యమునకుఁ దా నుల్ల మెరియ.

217

సీ. సతి యిత్రైటంగున శాపం బొసంగ న

హస్కరుం డుదయింపఁ డయ్యె సంత

సంతమసవ్యాప్తి జగ మాకులం బయ్యె

స్నానసంధ్యాదులు హీన మయ్యె

స్వాహాస్వధాదివషట్కర్మములు హవ్య

కవ్యతంత్రములు యాగములు నడఁగె

బాకశాసనపాశిపాచకయమసోమ

యక్షరక్షఃపక్షితక్షకాహి

తే. వాలఖిల్యాపురోమరుద్వసుగణంబు

జంగమస్థానరచనచంబు నవ్వు

డప్పతివ్రతతేజోమహత్త్వమునకు

నచ్చెరువు నొంది యందంద యభినుతించె.

218

ఆ. అయ్యుదంత మంత నఖిలామరగణంబు
 లజన కెఱుంగఁజేసి యతఁడు తాము
 హరిఁ బురస్కరించి హరునకుఁ దెలుపఁగ
 నర్చి రపుడు రజతగిరికిఁ బ్రీతి.

219

వ. అందు.

220

సీ. స్ఫటికాభశుభగాతు శశిసూర్యశిఖినేత్రుఁ
 జంద్రకిరీటుఁ బశ్యల్లలాటు
 నగకన్యకావిభు నరుణకోటిప్రభు
 హాలాహాలాహారు నహిపహారు
 సర్వలోకశరణ్యు సన్నతకారుణ్య
 ధరణీశతాంగు సాగరనిషంగుఁ
 ధాయజసంహరుఁ గరటిచర్మాంబరుఁ
 గలుషవినాశు నాకాశకేశు

తే. నఖిలలోకై కరక్షణవ్యగ్రు నుగ్గు
 సురమునీశ్వరగురుతరస్తుత్య నిత్య
 సతతరజతమహీధనిశాంతు శాంతు
 దారితక్పూర్ణదై తేయదంభు శంభు.

221

ఆ కాంచి నతులు నుతులు గావించి వచ్చిన
 తెఱుగు భక్తియుక్తిఁ దెలుపుటయును
 ననియె వారితోడ ననుకంపపెంపున
 గంకరుండు లోకశంకరుండు.

222

సీ. పాతివ్రతంబైన భవ్యతేజముఁ గన
 సర్వతేజంబులు సంచలించు
 వలనుమీఱఁగఁ బతివ్రతలు గావించిన
 పని యన్యుచేఁ జక్కఁబడునె యెట్లుఁ
 గావున నప్పతిదేవతసన్నిధి
 కరిగి పార్థింపుఁ డీ రనుచుఁ బలుక
 నపుడు సావిత్రియు ననసూయ శచియు భా
 రతియు నరుంధతి రమయు నుమయు

తే. వేల్పుఁబెద్దయు వెన్నుఁడు వేల్పుగమియు
 నప్పతివ్రత యున్నెడ కరుగుదెంచి
 ప్రస్తుతి యొనర్చి పేర్చి యప్పదృశనయన
 వరుఁ జిరాయురుపేతుఁగా పర మొసంగి.

223

ఆ. లోక మంతయును నిరాకులగతేఁ జెంద
 సూర్యు నుదితుఁ జేయు మార్గ యనిన
 సతియు నర్ఘ్య మొసంగి శౌపంబు మరలింప
 నరుణకిరణుఁ డుదయ మయ్యె నంత.

224

మహాగణనికరము.

వరము లొసంగి సురవరు లరిగిన భూ
 సురుఁడు సుకృతమున సురుచరగతియున్
 దరుణతయును సిరితరి గని చని య
 త్తరుణిఁ గలసి చిరతరముగ మనియె.

225

వ. అని కథ చెప్పి యాబ్రాహ్మాణి యిట్లనియె. 226

సీ. ఈరీతి ధారుణీధారణకారణ

మతిమతులగు పతివ్రతలు గలరు

వారలచరణసేవకురాల నాథ ! మీ

యంఘ్రిభక్తియ కాని యన్యమెఱుంగ

సత్యంబు పలికితి నిత్యంబు నిర్దంభ

విప్రసంభయోగ్యనై వెలయుదానఁ

గావున దోషస్వభావంబుతెఱుంగు మీ

వలన నై నదియె కావలయు నిపుడు

అ. ధీయుతులకు నై నఁ బాయక మోసంబు

గలుగు నాకుఁ గొడిమె గట్టదగునె

మీరు ధీరవృత్తి మీఱ విచారింప

వలయు దురితసరణివలను మిగుల.

227

క. ఏరీతి నిజముఁ బల్కియు

నారులు విశ్వాసకారణత మెలఁగుదురే ?

వారక సూన్యతగతిఁ జె

ల్వారినయగసాలి పుణ్యఁ డని నమ్ముదురే ?

229

వ. అని యిప్పగిది సప్తతివ్రత పల్కుపల్కులు విని యప్పు

డప్పుడమివేల్పు సత్యం బని యత్యంతత్వరితంబున నిశాం

తాభ్యంతరంబున కరిగి శుచియై వార్చి షోడశోపచా

రంబుల రామదేవుం బూజించి తదనంతరంబ పద్మాసన

గతుండును సమకాయశిరోధరుండునునై పాణాయామ-
త్రేయం బాచరించి యల్లనల్లన రామనామంబు జపియిం-
చుచు ఘనఘనాఘనశ్యామగాత్ముండును పుండరీకదళ-
నేత్రుండును బీతాంబరధరుండును శంఖచక్రగదాధను
ర్భాణకరుండును దారహారకేయూరసారసనకీరీటకుండల-
వలయాగుళీయకాదిభూషణుండును (నిజాశ్రితజనతోష్ణ-
ణుండును) పసిష్ఠచామదేవసనకసనందననారదహనూమ-
త్ప్రేముఖార్చితుండును దివ్యచందనచర్చితుండును వన-
మాలికావిరాజితవక్షుండును జగదుత్పత్తిసంహారకారణ-
దక్షుండును రాకానిశాకరప్రతీకాశముఖుండును లక్ష్మణ-
సఖుండును సీతాలింగితాంగుండును రణరంగభంగుం-
డును సగు కరుణాసముద్ర శ్రీరామభద్రుం దనహృద-
యారవిందంబున నందంబుగా నిల్చి యాభిధ్యాసమా-
ర్గంబున నవ్వీశ్వరూపునియందు నిలానిలానలజలమహా-
బలాది పంచమహాభూతంబుల శింశుమారచక్రచంద్ర-
సూర్యాదిగ్రహసక్షత్రధ్రువారుంధతుల వాలఖిల్యగౌత-
మాది మహర్షుల గంధర్వయక్షరక్షపక్షితక్షకానంత-
కర్ణోటకాదు లయినపాతాళనివాసుల బలిప్రభృతిరాక్ష-
సులఁ గపిలాదిక్షునీంద్రుల మేరుమండరహిమవద్వింధ్య-
హోకాలోకాదికులపర్వతంబుల సప్తద్వీపంబుల సముద్ర-
సంతత తాకంబుల దిగ్గజంబుల రంభాద్యప్సరసల న్యర్లోక

బ్రహ్మలోకమై కుంతకై లాసాదిలోకంబుల నగ్నిష్యాత్మాది
 పితృగణంబులఁ గళాకాష్ఠాలవక్షణముహూర్తప్రహర
 హోరాత్రపక్షమాసర్త్యయనసంవత్సరాత్మకంబు లయిన
 కాలంబుల దర్శపూర్ణమాసయజమాసయాజకయాప
 పశుస్వాహోస్వధాకార ఐషట్కూర వేదికాప్రస్తర హవిః
 పురోడాశదర్శసాత్రాదియోగయాగంబుల శ్రుతిస్మృతి
 పురాణేతిహాసాగమ ధర్మశాస్త్రాద్యఖిలవిద్యల భూర్భు
 వాదిచతుర్దశభువనంబులస్థావరంబులజంగమంబుల భూత
 భవిష్యద్యర్తమానవర్తనంబులం గాంచి నెండియు నిజా
 శ్రమప్రదేశంబును దన్నును బట్టనంబును జండాలవై శ్వ
 సంబంధంబును వై శ్వప్రార్థనంబును వై శాఖమాసంబునఁ
 జండాదత్తపాకవస్తుప్రతిగ్రహంబును దదన్నభోజనరేత
 స్సంగతంబైన నిజాంగనాగర్భసంభవంబును సంశమాత్ర
 ప్రవేశంబునఁ గుమారుండు చండాంచేష్టలం గ్రీడించుట
 యును నిఖిలంబును నిరవశేషంబుగా జ్ఞానసమాధిం గనుం
 గొని ధ్యానావసానంబున నేత్రోన్మీలనం బాచరించి
 భార్యకు నయ్యార్యుం డిట్లనియె.

229

సీ. అతివ ! నీకతమున నై నదుష్కృతము గా

దది నావలన వచ్చినదియెకాని

యతివదాన్యుం డై నయంత్యజన్ముండు ధర్మ

మొనరింపు మని ధనమొసఁగి పనుపఁ

దద్యశవర్తియై దనరువై శ్మశ్రుడు దెచ్చి
 మన కిచ్చె పాకసామగ్రి విసవె
 యది యంది నీవు బ్రహ్మాసందమును బొంది
 యెలమిఁ బాక మొనర్చి తెఱుఁగుదుగద

తే. ఆరగించితి మదియు యుధాగ్ని యార
 మనముఁ గన్నులుఁ దనియంగ మనము మును త
 దన్న రేతోంశభవుఁ డైన యాత్మజుండు
 మించి చండాళచేష్టఁ గ్రీడించె నిట్లు. 230

తే. అప్రమత్తతఁ జరియించు చలరు నెవ్వఁ
 డతఁడు సకలసుఖావాప్తి నతిశయిల్లు
 దుఃఖభాజనుఁ డగుఁ బ్రమత్తుండు దలంపఁ
 దరుణి ! యశ్రాంతమును మనకరణి ధరణి. 231

సీ. తతదుర్వసీతిచేఁ దనరు సాధువుతోడ
 భువిఁ జంచలుం డైన బుధునితోడ
 మాయావి యైన సంబంధబాంధవుతోడఁ
 గృతపాపుఁ డైన పండితునితోడ
 స్వార్థపరుం డైన యత్యంతవృద్ధుతో
 నతిదురాచారుఁ డౌ నధముతోడ
 సర్థానానక్తి నలరు యతీంద్రుతో
 మతిహీనుఁ డగు బహుశ్చితునితోడ

తే. సర్వవంచనశీలురై జగము తెల్ల
వేషభాషల భ్రమయించు విప్రరాజ
వరులతో సఖ్య మొనరింప వలవ దెపుడు
వారి దవ్వగఁ దొలఁగఁగ వలయు పాలతి ! 232

క. నీరముఁ గోలి వనావని
నీరములం గనవు మెనవు మృగముల మృగయుల్
గారించి యవిరతము ని
మ్మారణవైరమున హింస గావించు రిలన్. 233

ఆ. ఆత్మజీవనార్థ మై సాధువృత్తుల
హింససేయుదురు విహీనబుద్ధు
లట్లు గాన సాధు లప్రమత్తతఁ జరి
యింపవలయు నెట్టియెడల నైన. 234

సీ. ఈకల్మషమునకు హేతుభూతుండైన
యన్నీచవై శ్శుని యన్వయంబు
శాపం బొసంగి భస్మంబు గావించెద
నని కోధతామ్రాక్షుఁ డగుచు లేచి
యపుడు విధూమకాలాగ్ని చందంబున
నెలకొని కనుఁగవ నిప్పు లురుల
మృత్యుభీషణుడై యమేయరయంబునఁ
బరువడి యవ్వైశ్యభవనమునకు.

ఆ. నరుగుడెంచుటయు లయాంతకప్రతిము న
 య్యసఘ్నుఁ జూచి వాఁడు నతిభయార్తి
 వడఁకి మేనఁ జెమట వడియంగ సుతసతి
 ప్రతితిఁ గాంచి యొయ్యఁ బలికె నిట్లు. 235

ఉత్సా. స్వాపతేయలోభమున నిపాదధనముఁ దెచ్చి నే
 బాప మనక యొనఁగినాఁడ బ్రాహ్మణునకు వస్తుదా
 నాపరాధకారణమున నతఁడు భీషణాకృతిం
 గోపమున శపింపఁ బూనఁ గులము నీటుసేయఁగన్. 236

తే. ఇతనికోధంబు వారింప నెవ్వఁ డోపు
 నహివిషంబును మఱి బడబాసలంబు
 నొక్కరుని నొంచు విప్రులయుగ్గోప
 మవల నిశ్శేషముగఁ జేయు నన్వయంబు. 237

సీ. అనుచు వారలుఁ దాను నవ్విప్రవదజల
 జాతంబులకుఁ జక్కఁ జాఁగి మొక్కి
 గడగడ వడఁకుచు గద్గదస్వరమున
 వినుతించి క్షమియింపు మనువు ! మనుచుఁ
 గ్రూరచిత్తుఁడ దుర్వికారవంతుఁడ నని
 యంఘ్రులు విడువక యభినుతింప
 దీనులై సంతస్యమానులౌ తత్కుల
 పాలికాబాలికాపాళిఁ గాంచి

తే. యతికృపాభుంధు గావున సయ్యవార్య
రోష ముపసంహరించి నిర్దోషవృత్తి
శాప మొసఁగెద ననినవిచార మెడలి
యమ్మహీనురు డాత్మ నిట్లని తలంచె. 238

తే. ఎంచ నపరాధియైపట్టి పంచజనునిఁ
గరుణ రక్షించునతఁడె రక్షకుఁడు గాక
ననపరాధుల రక్షించు టరుదె యట్లు,
! గాన కోపోపశమనంబు కార్య మిపుడు. 239

సీ. అపరాధి యగువాని ననుకంపఁ గాచిన
యతఁడె మునీశ్వరుం డదియె తపము
కోపంబు తపమునకును హాని యగుఁ గోప
వశుఁడు కృతాంతునివశుఁడు దలఁపఁ
గోపవశంబునఁ బాపంబు మిగులుఁ ద
త్పాపంబు నారకపథముఁ జేర్చు
క్షమయె దానంబును సత్యంబు విద్యయు
ధర్మంబు సర్థంబుఁ దపసులకును

తే. క్షమయె తపమును బరభోకసంగ్రహంబు
క్షమయె బంధులు మిత్రులు క్షమయె తొడవు
లనుచుఁ జింతించి యుపు డమ్మహామహుండు
పలికె నిట్లని యూరుసంభవునితోడ. 240

నృగధర. ఔరా క్రూరాత్మ మున్నొక్కవసరమునఁ బా

కార్హ సద్వస్తువారం

బాహుఢార్హవిధానోద్యమత నొసఁగి త

య్యర్థ మెవ్వారిదో వి

స్తారోదారోక్తిచేఁ దధ్యముగఁ దెలుపు మి

ధ్యావచోపక్త వేనిఁ

గోరూపవ్యాఘ్రమా ! నీకుల మకులతచేఁ

గుల శాపింతుఁ జమ్మి.

241

మ. అనినఁ గోమటి వేపమానతనుఁడై

యత్యంతదైన్యాత్ముఁ డై

యనఘా! మాలనిసొమ్ము నీ కొసఁగి నే

నన్యాయముం జేసితిఁ

ధనలోభంబునఁ గన్నుఁ గానక దురం

తద్రోహచిత్తుండనై

యనుకంపామతిఁ దప్పు గావు మనుచుఁ

బ్రార్థించుచుఁ మ్రొక్కినఁ.

242

సీ. వారుణీపాని కుదారసత్యంబును

గోద్రవంబులయందు గురురసంబు

నామిషా హారున కమలకారుణ్యంబు

పాపకర్మునకును బహుళధర్మ

మోక్షేన సలసినయతని కభక్ష్యంబు.

శమవంతునకు నసహ్యమగుతలపు

మహిఁ గాముకునకు నమందమందాక్షంబు

నాశ్రయానికి నదాహ్యార్థసమితి

తే. ద్రవ్యలోలుపునకు మిత్రతాగుణంబుఁ
బతితుఁ డగువాని కతులసన్నతియు గతియు
దుర్జనానికి సుగుణగణార్జవంబు
వెదకి చూచిన లేవుగా విశ్వమునను.

243

మ. లలిఁ బ్రార్థనభమునన్ సుఖం బొదవు తా

శచ్చాయచందంబునన్

నలఁపన్ దుర్జనమైతి యంతమున సం

తాపంబు గావించు సా

ధులకుం గావున రూపయావనమదాం

ధు న్నంచకున్ లోలుపుం

గలుపోద్యోగిని రాజు నైన విడువం

గాఁ బాడియా దవ్యులన్.

244

తే. ఆశ ధర్మవినాశంబు నాచరించుఁ

దృష్ట భోగనికాయంబు దీలుపఱుచు

లోభ మన్నిటఁ బోకార్చుఁ బ్రాభవమును

వీని మూఁడింటి నార్దులు విడువవలయు.

245

మ. సరసంబైనను నీరసంబయిన భ

క్ష్యం బౌ క్షుధాశాంతి కా

దర మొప్పారఁ గుటీర మైన మఱిసా

ధం బైన మే లున్నికీ

ధర యైన శయనీయమైనఁ దగు ని

ద్రం జెంద దుష్టాంశుకో

త్కర మైన వరచేలమైనఁ దగు శీ

తంబు న్నివారింపఁగన్.

246

ఆ. దుర్జయుండు వీడు దురితాత్మకుండు దయా

స్నేహవర్జితుండు సిద్ధ మరయ

రామ రామ యనుచు నామహీసురుండు ని

జాశ్రమమున కరిగె సశ్రమమున.

247

ఉ. కోమటిదుష్టచేష్ట నొనఁ

గూడినవంతకుఁ జింత నొందుచున్

ధామముఁ జేరి సూరిజన

తావినుతప్రతతప్రభావుడై

యామృదుమాససుండు విగ

తాఘునిఁ గా నొనరించెఁ బుత్రకున్

రామమనూపదేశము తి

రంబుగఁ జేసి గరిష్ఠనిష్ఠతోన్.

248

శా. పాపారణ్యహుతాశనంబు శుభసం
 పద్మాజబీజంబు స
 ర్వాపద్ధావంతవిభాకరోదము మశే
 పామ్నాయవంద్యంబు సం
 తాపాంభోనిధికుంభసంభవ మవి
 ద్యామత్ర మాతంగబీ
 ధీపంచాననవిక్రమక్రమము గా
 దే రామనామం బిలఁ.

249

క. సుర ద్రావుటయును ధరణీ
 సురహాసనము గురునితరుణిసురతంబును భా
 సురకార్తస్వరచౌర్యము
 నరయఁగ నివి నాలుగును మహాపాతకములే .

250

తే. అంత్యజన్మునిఁ గాంచుట యంటుటయుఁ ద
 దన్నభోజనవేషభాషాభిరతియుఁ
 బుష్పిణీగణికామైచ్చపుల్కసాది
 భామినులఁ గలయుట యుపపాతకములు.

251

తే. ఆననాంచన్మరుద్ధమితాన్నభోజ
 నంబు లశునంబుపెలుచుశాకంబు లశున
 సహితశాకము గోమాంససమ్మితములు
 ప్రకటితం బగు యుద్రపాతకము లవియు.

252

క. వెన నొకచే జలపానము

నసమానసశబ్దమైనయాపోశనమున్

బసఁ ద్రామపాత్రమున గో

రస మానుట యనఁగ నివి సురాసదృశంబుల్. 253

తే. అంబువులఁ గ్రుంకి కట్టిన యార్ద్రచేల

కమున సమ్మార్జనము సేయఁగాదు మేను

పూని యవ్వీధిఁ గావించిరేని మఱియుఁ

దాన మొనరింపకున్నఁ బాతకముచెందు. 254

వ. ఇట్టిమహాపాతకోపపాతకక్షుద్రపాతకంబులు రామగామ

జాపకునియందు సాగరంబున మహానదులు నామరూపం

బులు విడిచి యడంగుచందంబు నొంది డిందు నని కథ

చెప్పినఁ జండాలభూమికాధారుం డైన యంతకునకు

బలాంతకుం డిట్లనియె. 255

క. నీకంటెఁ గష్టతరుఁడై

లోకంబున నిందఁ బొందు లోలాత్మకుఁ డీ

లోకమునఁ గలుగేనియు

నాకుమతిం దెల్పు తెలియ నగు విక్రముగన్. 256

వ. అనిన నతం డిట్లనియె.

257

సీ. బ్రాహ్మణద్వేషియై పరగి తద్వీత్యాప

హారుండ్లై క్రూరుండ్లై నట్టివాఁడు

దేవభూదేవతాదికదూషణాసక్తి

సన్మతుఁడై పిశునుఁడై నట్టివాఁడు

భూసురారాధనపుణ్యంబునకు నంత

రాయంబు గావించుమాయలాఁడు

శాంతుఁడై దాంతుఁడై సత్కర్మనిష్ఠచే

మించువిప్రుని నుపేక్షించువాఁడు

తే. వేదవిరహితుఁ డై నట్టి విప్రకులుఁడు

సమరమున భీతిఁ జెందిన క్షత్రియుండు

స్త్రీఘ్నగోఘ్నాపదేశంబు నేయునతఁడు

ధరణి నాకంటె ఘనకష్టతరులు వీరు.

258

తే. కర్మచండాలు రీవిధుల్ గలుగునరులు

సర్వకర్మబహిష్కృతు లుర్వి నరయ

విద్యఁ గులమున వయసున విత్తమునను

వృద్ధు లైనను మత్సముల్ వీరు గారు.

259

వ. అనిన.

260

ఉత్సా. వారివాహవాహుఁ డనియె వాహ్మవై రివాహుతో

నార యార వారుణీరసార్ద్రశౌనకామిషా

హరి వీవు నీ కభివ్యుమైన షోకటి గల్గినన్

వేరు లేక దానిఁ దెల్పు విసంగ వేడు కయ్యెడిన్.

261

వ. అనిన నతం డిట్లనియె.

262

క. నాకంటెఁ గప్తతరుఁ డని

నీ కిప్పు డే జెప్పినట్టిసీచులయన్న

స్త్రీకార మనర్హం బగు

మా కాపద్వేళ నయిన మరుదారాధ్యాయ.

263

తే. క్షత్రియుఁ డహరహంబు దోషము లొనర్చు

నతనియన్నంబు శోణితప్రతికృతి యగు

నవనిసురులకు నది యభోజ్యముగఁ బలికి

రనుపమితధర్మమర్మజ్ఞులై నమునులు.

264

క. యజమానుం డొనరించిన

వృజినము లన్నమున నాశ్రయించుట నది దు

ష్టజనము లయిన భుజింపరు

ద్వీజులు భుజింపంగరామి తెలుపఁగ నేలా.

265

వ. అనిన విని యింద్రుండు పరాన్నంబు భుజియించినవారల

కట్టిగతి గలుగు నీ వెటింగినతెఱంగునఁ డెల్పు మనిన

నతం డిట్లనియె.

266

సీ. అన్నంబు బహువిధం బగు నభోజ్యంబును

భోజ్యంబు నను భేదములఁ జెలంగి

సొంది క్షత్రియవై శ్యశూద్రుల యన్నంబు

పరిహరణీయమై పరగు నందు

శాస్త్రార్థవిదులై న క్షత్రియవై శ్యుల

యన్నంబు దిన నర్హముగఁ పలుకవ

శూద్రాన్న మాపద చొప్పడు తటి దక్క.

నితరవేళల భుజియింపఁదగదు

తే. వెలయ భుజియించెనేనిఁ బవిత్రమాన

సంఘన దినత్రయోపవాసంబు సల్పి

యంతమీఁదట గోదాన మాచరించి

శుద్ధతరుఁ డగు ధారుణీసురవరుండు.

267

ఆ. వాంఛ నేతదితరవర్ణాన్న మనిశంబుఁ

గుడువ నిహపరముల గొడవ యొదవు*

నిందు నిందఁ జెందు నందుల యాతన

లందుఁ గంధు ష్ఠీతిసురాస్వయుండు.

268

సీ. ఈనియమం బనుష్ఠానహీనులకును

బారదారకదుర్విహారులకును

ద్యక్తసంధ్యాజపాధ్వరతపోధనుల క

భక్ష్యభక్షణరతిప్రాభవులకుఁ

గణినాశయులకు దీర్ఘకోఠులకు నిరం

తరశూద్రసంపర్కతత్పరులకు

దుష్టమార్గులకు వ్రాత్యులకు లేఖకులకు

వరవేషభాషావివర్జితులకుఁ

తే. బావనేతరసేవోపజీవులకును

గాదు పతితులకును; బాతకములు గలవె

శిష్టమతులై న సద్విజశేఖరులకుఁ

దెలుపు మహిమంబు గాని సుధీనమేత.

269

వ. శిష్ట లెట్టివార లనిన.

270

సృగ్ధర. సాయుపాత్రర్థుతాగ్నుల్ సమధికసుకృతుల్

శాస్త్రనిష్ఠాగరిష్ఠుల్

స్థాయత్సన్మార్గవృత్తప్రకటగుణమణుల్

పంచయజ్ఞప్రవీణుల్

శ్రేయోహేతుప్రచారోజ్జితమతు లనఘుల్

శీలశాలుల్ సమగ్రా

మూయామేయార్థవేదుల్ మధితమదులు ని

ర్మాయు లత్యంతశుద్ధుల్.

271

తే. అతిథిపూజాపరాయణు లగుచు శమము

దమము నాహారనియమంబు దయయు క్షమయుఁ

దమకు నైజంబు లయినవృత్తములు గాఁగఁ

బూని మెలఁగుచు నుండు రప్పురుషవరులు.

272

తే. వృత్తవిద్యాతపఃక్రియావృత్తి మనిన

వాఁడు శోక్రియుఁ డనఁ జనువాఁడు పుడమి

నవ్విశిష్టండు శిష్టాన్న మారగించి

యనఘతరుఁ డగుఁ గలుషంబు లంట వతని.

273

చ. అన విని యింద్రుఁ డిట్లనియె

నట్టివిశిష్టులు శిష్టభోజులై

యనఘతః జెంచి రేనియుఁ బ

రాన్ననివృత్తులు వార లెట్టు లా

ఘనులకుఁ బంచయజ్ఞముఖ

కర్మము లేగతః జెల్లుఁ దత్కృమం

బనుపుగఁ దెల్పు మా కనిన

నయ్యముఁ డిట్లనియెం చ్చియంబునన్. 274

చ. లనఘ విశిష్టదత్త మగు

నన్నము మున్నుగ వై శ్వదేవ మిం

పున నొనరింపఁగావలయుఁ

బొందుగ మాతులునింట మామయి

టను గురునింట బొంధవగ

ణంబులనిండుల శిష్యునింట న

జనములయిండ్ల భోజనము

సల్పఁ బరాన్నము గాదా మేదినిన్. 275

మ. బలిమిం బెట్టిన నేనియు న్మఱి మహా

పద్వ్యేశలం జోరబా

ధల నానామయసంకటంబులఁ బరా

ర్థంబై పరాన్నంబు తా

నలవోకన్ భుజియించి భూసురుఁడు పు

ణ్యావాప్తిఁ జెన్నొందు ని

చ్చలు నారీతి భుజించెనేని యఘసం

సద్భాసి యశా వాసవా !

276

ఉ. శ్రీకరవేదశాస్త్రపరి

శీలురు నధ్వరకర్మకర్తలున్

బ్రాకటసత్పురాణచయ

పారగులు న్నియతవృతుల్ స్వయం

పాకమొనర్చుకోదగిన

భవ్యులు భీషుడు బ్రహ్మచారియున్

బాక మొనర్చుకోదగరు

పాతకవృత్తులు మున్నగా ధర్మ.

277

తే. యతికి నతిధికి నొసంగక యతులగతి భు

జించి చాంద్రాయణంబు జరించవలయు

నతిధి భగ్నాశుడై గృహపతిసుకృతము

కొని తనదుదుష్కృతం బిడి చను నిజంబు.

278

ఆ. మునుపు వైశ్వదేవమునకుఁ దెచ్చినయన్న

మతిధి కిడినఁ గర్మహాని గదుర

దతని కిడక సేయుఘృతకుంభశతసమి

ద్రాచితహోమవిధి నిరర్థకంబు.

279

తే. అన్న సుస్కారకారణం బనంగవలయు

వైశ్వదేవము నప్పు డావశ్యకముగ

నాత్మసంస్కారకారణం బనఁగవలయు

నతిథి కొనఁగెడువేళ గృహభివేత.

280

సీ. వేసర కతిథికి గ్రాసమాత్రంబైనఁ

గబళమైనను హంతకారమయినఁ

దతి నిడఁదగు గృహపతి మయూరాండప్ర

మాణమై తగి గ్రాసమాత్ర మమరుఁ

దచ్చతుర్గుణమైనఁ దగుఁ గబళం బయి

దానినాల్గంత లై తనరి హంత

కారంబు చెల్వారు మీఱు నాథ్యత గల్గె

నేని పూర్ణాహార మిడఁగవలయు

తే. నన్న జలఫలమూలశాకాదికంబు

లడిగి కుడువఁగ నగు శ్రోత్రియాలయముల

శ్రోత్రియాన్నము హోమవిశుద్ధశేష

మతిభిభక్తాన్న శేషము సఘహరములు.

281

వ. అనిన.

282

క. ఎవ్వఁడు శ్రోత్రియుఁ డనఁ జను

నెవ్వనిఁ బూజించి నరుఁడు వృజిసప్రజముఁ

నెవ్వపటచు నని యడిగిన

సవ్వాసపునిం గుఱించి యముఁ డిట్లనియె.

283

ఉ. మాసము దంభవేషమును

మాటలు శ్రోత్రియతాగుణంబులే ?

జ్ఞానము హోమముం దపము
 ణ్ణ

సాత్వికభావము గల్గి సర్వవి

ద్యానిధి యైన భూమిసురు

నార్యులు శ్రోత్రియుఁ డందు రట్టి న

స్మానితకర్మకర్మకుఁ గ్ర

మంబునఁ జూజ యొసర్ప మే లగున్. 284

శా. ఆలీలం దగుశ్రోత్రియోత్తముని బి

హ్యలోకనాసక్తునిఁ

సాలగ్రామముఁ బూజనేయఁ దగు ని

చ్చుల్ ధర్మకర్మాప్తికై

సాలగ్రామనివాసితావసథ ము

చ్చులై నిరస్తాఘమై

శ్రీలక్ష్మ రంజిలుఁ దన్మహామహిమ చ

ర్చింపన్ ధరన్ శక్యమే ?

285

శ. సమసంఖ్య యుత్తమంబు వి

షమసాలగ్రామచయము చను నధమంబై

సమమున రెండుఁ మఱియు వి

షమమున మూడం ద్యజింపఁ జను నర్చ కీలక్. 286

సీ. పండ్రెండు గండకీప్రభవశిలల్ పూజ

నేయు నతండ్రి నారాయణుండు

*సరి నవి పుష్కరసమ మాటఁ బుష్కర
 సలిలావగాహనఫలముఁ జెందుఁ
 దన్నూర్తి వితతి నీతారామనంజ చే
 జెన్నొండెనేని పూజించునరుఁడు
 శ్రీరామసామీప్యసారూప్యసాయుజ్య
 ములు గాంచి యానందమునఁ జెలంగు

తే. వెండి యవి నూటయిరువదియుండునట్టి
 యాలయం బది వై కుంత మదియె కాళి
 హరిహరహిరణ్యగర్భాదు లచట నిల్చు
 రతులపుణ్యాత్ముఁ డాగృహపతి నిజంబు.

287

సీ. అర్థి సాలగ్రామతీర్థపానమున సం
 తతజన్మకృతదురితములు దొలఁగు
 వఱలు సాలగ్రామవారికణావాప్తి
 గంగాదినదుల మునుంగుఫలము
 భవ్యసాలగ్రామపాదోదకంబు సం
 సారసంతాపనివారకంబు
 తివిరి సాలగ్రామతీర్థపానజలం
 బిల సర్వసంపత్సమృద్ధిదంబు
 తే. నలువ మును తారతమ్యంబు దెలియఁ గోరి
 సర్వతీర్థాఘజలఫలసంగతమున

నెనయఁ దులఁ దూన్ప ములుచూపె నసఘవృత్తి
స్థిరతరముగ సాలగ్రామతీర్థఫలము.

288

శా. సాలగ్రామవిలాంబుబిందుతులసీ

సమ్మిశ్ర నైవేద్య మి
చ్ఛాలీలఁ భుజియించుమానవుఁడు శ
శ్వేద్యాగముఖ్యక్రియా
జాలస్ఫారఫలాప్తిచే బాదలి వి
శ్వస్తుత్యచారిత్రుఁడై
శ్రీలక్ష్మీశసమానుఁడై గుణగణ

శ్రీనిత్యుఁడై భాసిలుక.

289

క. ముక్తాబిందుసమపృ

వ్యక్తం బగు గండకీప్రవంతీగ్రామా
సక్తజలం బీజాలదె

ముక్తులు బాహ్యోదకముల మునుఁగఁగ నేలా,

290

క. మే లగుగంగాజలమును

సాలగ్రామాభిషేకజలమును శ్రీల

క్ష్మీలలనేశార్చనముక

హాళిం దత్కీర్తనంబు సతిపావనముల్.

291

క. మును సాలగ్రామోదక

మున శుచియై నిత్యకర్మముం జలుపఁదగుక

విను మతీ రము సోమము

ఘనముగ హస్తమునఁ గోలిలఁ గా దంఢ్రు బుధుల్. 292

సృగ్ధర. ధరసాలగ్రామతీర్థోదక మను దినముం

ద్రావణగా సోమపానం

బరుదారం జేయుపుణ్యం బగు వపురవభో

గ్రామయాధివ్యథాదు

స్తరసంతాపంబు దీటుక జముభటతతి వి

సృస్తచింతానురక్తి

జరగుక జేరంగలేకక జడియుచును బున

ర్జన్మదోషంబు జాటుక.

293

శా. మాలూరచ్ఛదనంబులం దులసేచే

మల్లప్రసూనావళిక

సాలగ్రామముఁ బూన్చువానిఁ గని స్వ

స్థానగ్రహశంకచే

సాలేఖర్షభముఖ్యనిర్జరులు చిం

త్రాకాంతులై యుందు ర

ట్లాలీలం గృతకృత్యుడైన నరుభా

గ్యం బెన్న సామాన్యమే.

294

శా. లాలిత్యం బగు ప్రాజ్యపూజ్యనుతసా

లగ్రామతీర్థప్రసా

దాళిప్రాభవ మెన్నఁగాఁ దరమె య

ల్పాయుర్నరశ్రేణికి

హాళి న్మున్నొకభూసురుండు పతితుం

డై తన్మహత్త్వంబుచే

సౌలభ్యస్థితి ముక్తిఁ జెందె నది యెం

చక్ష జిత్ర మిద్ధాత్రిలోక.

295

వ. అక్కఱ యెట్లనిన.

296

ఉ. అక్షయపుణ్యశీలుఁ డఖి

లాగమశాస్త్రవిశారదుండు భా

లాక్షసదృక్షలక్షణుఁ డ

హమ్మతిదూరుండు నిర్జితేంద్రియుం

డక్షతసూన్యతప్రతప

రాయణుఁ డింగితవేది మేదిని

సాక్షరనామధేయుండు ధ

రామరుఁ డొక్కరుఁ డుండు నొక్కట.

మాలిని. అతఁడు పురము క్రంతక హాళిగా నేఁగి యంతక

శ్రుతిహితగతిఁ బొడం జూచెఁ దా నొక్కవాడక

శతదళదళనేత్రక జాతరూపాభగాత్రన్

వ్రతిసుకృతవిరామన్ వారకన్యాలలామక.

298

శా. ఆలోలేక్షణఁ జూచి సాక్షరుండు కా

మాయత్తుండై యత్తటిక

జాలం దత్తర మంది చిత్తము రికం
 సావృత్తి వర్తిల్లఁగాఁ
 దాళంజాలక యావిలాసవతిసౌం
 దర్యంబుఁ దక్కిడలుం
 దా లో నెంచుచు సంత నిట్లని మదిన్
 దర్శించె నుద్యస్మత్తిన్.

299

క. పామినుకు లెల్లఁ జదివితీ
 గామించెద నిపుడూ హరకామిని నకటా
 నేమమున నేమి చదివినఁ
 గామాంధున కది విశేషకారణ మగునే.

300

మ. బలవత్ప్రభవ మింద్రియశాఘ మది నీ
 ర్బంధించుచో ధీరచి
 తులనేనిన్ మఱిఁ గూఁతుతోడనయినం
 దోఁబుట్టుతోనై న ని
 చ్చలు నేకాంతమునన్ వసింపఁ గడు మో
 సం బన్నుచో నన్యకాం
 తలసాన్నిధ్యమున న్వసించు టఘసాం
 తత్యంబు వాటిల్లదే.

301

క. పరనారీసంగమమున
 నరయ నసూచానుకులము నాచారంబున్

జరలోకము దూరము లగు

నిరతము న న్నార్థవిరతినిండ యొనర్చున్.

302

మ. అని చింతించుచుఁ జిత్త సంభవధను

జ్ఞాముక్తసూనాస్త్రవే

దనచే నోర్వక యానితంజినిపద

• ద్వంద్వార్పితానర్థర

త్సనికాయాంచితసూపురంబు లనిశ

• స్నానార్ద్రభావాతిపా

వనతాత్మీయశిరోరుభాషణతచే

వర్తిల్లఁగా మ్రొక్కుచున్.

303

క. భూసురుఁడ వేదవిద్యా

భ్యాసం బొనరించినాఁడఁ బండితజనతా

గ్రేసరుఁడ నన్ను మనుపుము

సీసేవ యొనర్తు నింత నిజ మలివేణి.

304

ఉ. ఓమదిరాక్షి ! యోసుముఖ !

యోయరుణాంబుజశోణపాణి ! నన్

గాముఁడు నిర్దయుండయి ని

కామశరాహతి నొంచె వంచనన్

సీమధురాధరామృతము

నెమ్మి నొసంగి పొసంగి కామకే

భీమహనీయతాండవము

తెన్నగఁ జూపి ముదాత్ముఁ జేయవే. 305

మ. అని పార్థింపఁగ నానితంబిని నితాం

తాశ్చర్యమై పల్కె నో

యనఘా ! విష్ణుపదానురక్తిఁ జెల్లువై

యత్యంతసంశుద్ధిజీ

వనసద్రూఢి రజోవిఖండనగుణ

వ్యక్తాచ్ఛభావుండవై

ఘనతక్ మూఱిన నీకుఁ జెల్లునె తమః

కాండోదత్తిక్ వర్తిక్.

306

సీ. ధారుణీసురుఁడ వధ్యయనపూర్ణుఁడవు కు

త్సితకార్య మిది యని తెలియలేవె

యేవంకఁ జదువఁగ నిడితివి సన్మతి

విద్యాతపోధర్మవృత్తవృత్తి

విను మైహికము క్లేశమునకుఁ దా వగు నది

గాన యాముష్మికకారక్ష యొదవు

క్షణికసుఖంబైన గణికామణీరతి

సదృతి కెవ్వధిఁ జనియె దీవు

తే. పరనతీసంగమాసక్తిఁ బరగె నేని

ధనము నాచారమును మానధనముఁ గులముఁ

ద్రవయుఁ బాలివోవు లోకనిందయుఁ జూసంగు
భవని నింతకు మిగులంగ నవలఁ గలదె.

307

చ. కిమికులసంకులాఢ్య మయి

క్షేవలఘూతృపురీషపాతృమై

యమరుచుఁ బూతిగంధయుత

మై శుచి లేక యనిత్యమైన గా

త్రము మలినాలయం బనుచుఁ

బ్రాజులు రోయుదు రజ్జు లెప్పుడున్

భృమఁగొని సౌఖ్యహేతు వని

పాయఁగలేక రమింతు రెంతయున్. 308

మ. పరనారీరత మాయుధరసుగతి

ప్రజల్ దొలంగించు శుం

దరతన్ మీటు తదీయకక్షకటిసే

త్రస్కూర్తులుం దత్పయో

ధరముల్ మాంసనికానజంబులు ముగిసి

దర్శించి యూహేయతా

కరదుష్కర్మము మానుమా శుభపమి

క్షా భూసుతగ్రాహకీ.

309

క. అని యాగణికామణి యి

ట్లానరంగ భోధిభుటము దమ్మాత్మమనర

స్వనరామణీయసంపద

తనవీనులఁ జొచ్చి హృదయతాపము వేఁచన్.

310

శా. మానంజాలక నీతి వో విడిచి ప్రే

మ గ్లామమోహరథుఁడై

దీనారంబులు వే యొసంగి యతఁ డిం

తిం గూడి కేళీరతిఁ

సూనాస్త్రిం జరితార్థుఁ జేసె నపు డ

చోచ్చి నివ్విధిం గ్రొవ్వి తా

నాపందాంబుధిఁ దేలఁ గొన్నిదినముల్

హాసాస్పదీభూతుఁడై.

311

సీ. ఆభూసురాభాసుఁ డట క్రమక్రమమున

వారవిలాసినివలలఁ జిక్కి

యెనసి సర్వధనంబు నిచ్చి దరిదుఁడై

పూని యర్థార్థయై పురములోనఁ

జౌర్యకార్య మొనర్పఁ జాగిన నయ్యారె

ప్రజ లెల్ల నతని దుర్మార్గుఁ డనుచుఁ

గళలచేఁ దోలినఁ గ్రమ్మట వెత నొంది

యవ్వెలవెలఁదుక నాశ్రయించి

తే. పాదసంవాహనాదిసేవాదరమునఁ

దద్దుహోచ్చిషభోజయై దానియిల్లు

కన్న పెట్టంగ నదియు నాగ్రహముతోడ
నీడుమఁ గాంచి వాని నీ ల్వేడల నడచె.

312

నీ. పడపడి యాబ్రహ్మబంధుండు చండాళ

పుల్కనాంగనలతోఁ బొందు మరగి
యతీజగుస్సితమతి నఖిలవర్ణాలయ
నికరంబులకు నేఁగి బికిర మెత్తి
పలలకలంజాద్యభక్ష్యభక్షణమున

నలరి యాసవపాన మాచరించి
రే లెల్ల జోరుడై ప్రౌలు గుమ్మరి మఱి
పవ లెల్ల నిధువనభ్రాంతుఁ డగుచు

తే. పతితుఁ డైన గనుంగొని పౌరజనత
నీడు వెడలంగనడపిన వెడలి యొక్క
కాననంబున వెలివాడచానఁ దగిలి

యందు మృగముల శధియించి యమునిఁ బోలి.

313

లయగ్రాహి.

అక్షయధనంబున కచేక్ష యొనరించి నిశి
శత్రురిక కేలఁ గొని రాక్షసుఁడువోలె
దక్షు లగు పాంథులఁ బరీక్షఁ గొని నిర్దయత
రూక్షతరఘోరవిషమేక్షణము లొప్పక
శిక్ష యొనరించుచు వనక్షితిఁ జరించుమృగ
పక్షివరమాంసము లలక్షగతితోడక

భక్షణ మొనర్చి సుకృతక్షయకరుం డగుచు

సాక్షుడు వర్తిలె నిరక్షుడునితీన్. 314

తే. అంత శతవృద్ధుడై యతఁ డనిలపైత్త్య

కఫవికారాదిరోగసంకలితుఁ డగుచుఁ

గంతఘ్నురశబ్దంబు గడలుకొనఁగ

మేను గంపింపఁ గన్నులు గాన కపుడు.

315

ఆ. ఆవ్వనంబు వెడలి యల్లనఁ జనిచని

సరసమైన యొక్కసరసిఁ దఱిసి

నిలిచి దూపటిల్లి నీరానఁ జాలక

పడియెఁ దత్తటమున బడలి యడలి.

316

సీ. మకరాదివాసమై మదనధ్వజమువోలె

హరిసానుగతి విహాయసమువోలె

ననిమిషరమణీయ మై నాకపురివోలె

నిష్పంకవృత్తి మానిమతివోలె

భ్రమరగీతోద్వృత్తి భాగవతమువోలె

రహి చక్రసహితమై రథమువోలె

శంబరోన్నిద్రమై చంద్రబింబమువోలెఁ

గమలాప్తి శౌరివక్షంబువోలె

తే. సత్కవిసమాగమత రాజసమితివోలె

భంగసంగతి దుర్మతిభవమువోలె

లక్ష్మణాదృతి సాకేతలక్ష్మీవోలె
యచిరగతి నెన్నఁ దగుఁ దత్సరోవరంబు.

317

సీ. అచటికి నాసమయంబున నొక్కభూ

సురుఁడు ధర్మవిదుండు శుద్ధబుద్ధి
చనుదెంచి యందుల మునిఁగి సఁధ్యాదిన
త్కర్మంబు దీర్చి పాకంబు నల్పి
నీలోత్పలంబుల నీరజాతముల బి
ల్వీదళంబులఁ దులసీదళములఁ
జేమ నీతారామనామసాలగ్రామ
పూజ యొనర్చి సంపూర్ణభక్తి

తే. ప్రబల నై వేద్య మిడి విష్ణుభక్తి విలెలి
కలర బల్కివైచి శేషాన్న మూరగిరంచి
రామనామకథాసుధారసముఁ గ్రోలి
చనియెఁ గృతకృత్యుండై యథాసరణి నంత.

318

క. వటవిటపినికటమున నా

వటముగ వసియించునట్టివాయసయుగ మ
చ్చటితీర్థానటమున నా
ర్భటిఁ బడి బలిఁ గొనుచు నెగసి పాతెం బెలుచన్.

319

తే. కాకచంచూపరిచ్యుత మై కడంగి

తత్ప్రసాదకణంబుఁ దీర్థంబుఁ బడియె

సాక్షురునినోరః బ్రాణనిర్మాణవేళ

నతఃఽదు శుద్ధాత్ముడై మృతుః డయ్యె నపుడు.

320

క. విద్యుత్పంజాభంతై

యుద్యద్గంధవహసఖశిఖోజ్జ్వల మగుచున్

బ్రద్యోతనశుభ్రాంశుమ

హేద్యుతి గల యొకవిమాన మరుదెంచె వెనక.

321

ఉ. నీలబలాహకాభకమ

నీయశరీరముఁ జంచలప్రభా

జాలపిశంగచేలమును

శంఖసుదర్శనకౌస్తుభంబులున్

బోలఁ జతుర్భుజంబులుఁ బ్ర

భుస్థితిఁ దాలించి సాక్షరాఖ్యుఁ డ

వ్యేళ సరూపముక్తిఁ గని

వేడుక నెక్కిను వ్యోమయానమున్. 322

తే. అతఁడు మును ఖలుఁడయ్యుఁ దీర్థాంబుకణవి

శుద్ధుడై యచ్చరలు దనచుట్టుఁ గొలువ

రత్న భూషణకాంతివిభ్రాజమాన

గాతుఁడై యంత విష్ణులోకమున కరిగె.

323

వ. అ ట్లరిగి రంగత్తుంగతరంగకులసంకులంబు లై సుధారస

ధారాపూరవిరజాఖ్యతరంగిణీ పరివేష్టితంబు లై న సీమా

ప్రదేశంబులవలనను నిరపేక్షిత కమలమిత్రకుముదమిత్ర

వాయుమిత్రతేజస్సమాజనబులై విశ్వతోవ్యాప్తాయ
 నై సర్గకప్రభావంబుల నద్భుతంబు నాసాదించు గోపురం
 బులవలసను ముక్తావితానవితానాలంకృతంబులై హీర
 కవాటస్ఫాటికరాజరాజిత భిత్తి కార్పణదర్పణ భాసురంబు
 లైన నూత్నరత్నస్తంభకనత్కనకసుందరమందిరంబుల
 వలసను భద్రవిద్రుమావక్రశక్రసీలజాలప్రముఖమణిగణ
 బద్ధశుద్ధసోపానంబుల రంజిల్లి యమృతమాధురీధురీణ
 పావనజీవనంబుల సారసౌరభంబులు వెదచల్లు విమల
 కమలకైరవకల్పారంబుల విహారంబులు సలుపు చంచ
 చ్చంచరికః కాదంబ కదంబ సారసరథాంగవిహంగ మీనా
 నూనధ్వానంబుల ముఖరితకటబంతంబు లయున యనంత
 వాహికాకాసారంబులవలసను సుగంధబంధురఫలభరనమ్ర
 కమ్రశాఖాశిఖాసుమనోమనోహరంబులై కాయమాన
 మానమానెతకల్పకుజకల్పంబు, లంబన యనల్పరంభా
 రసాలసాలపూగవనసఖహారనాగిశిఖాద్యఖండ వనమండం
 బులవలసను వాసుదేవానుభావరబునం శొక్తి తద్దర్శనా
 నందమహాత్మవంబునఁ జింత యావంతయు లేక ప్రాజ్ఞ
 లై నిఖిలభోగంబు అనుభవించును మహాభాగులైన
 భాగవతవతంసంబులవలసను గరంబలరు నై కుంతపురంబు
 సొచ్చి యందు మెఱుపులకు నొఱుపులు గఱుపు నెమ్మీను
 లలరగరగరికలు దొడరలకుం దొడవులై యుల్లసిల్ల మరు

నురులసితుల పటలి నల్లమొగుళ్లు పెల్లునఁ గొప్పంగొప్పల
 నెఱులు తాపులక్రొవు లగు సంపంగివిరులనరు లనయం
 బునుం బూని వానికి నలికి యులికిన తేటిదాటల
 నూటాడింపఁ గమ్మడనమ్మ గుమ్మరించు తమ్ములఁ
 దమ్ము లనం దగి యండమ్మ లయిన నెమ్మొగంబులు
 జిగికందునం గుండు నిండుజాబిల్లి నెల్లిదమ్మునేయ నెలఁ
 బ్రాయపుడుగకొదమలయెదలఁ దూఱునేరుపున వలరాజు
 తోపులకుం బొపు లయిన చూపులు చీకటి నాకట
 నేకటం బడు వెన్నెలపులుగుల సిలుగుల్గబెట్టఁ బగడం
 బుడంబునఁ జక్కెరదీవు లగుమోవుల శేవలు వలరాయని
 తత్తడిమొత్తంబులకు దొండపండు లను నిచ్చ నెచ్చరింప
 నగివు వెన్నెలలు వెల్లివిరియించు మోముచందురులచెంతం
 బంతంబున నిలిచిన కతంబున వీరియకయున్న తమ్మి
 మొగ్గల యుద్దిక కొద్దిక లయిన గుబ్బగుబ్బులు శేయుఁ
 బాయు జక్క వ క పుల నెక్కనక్కియంబు లాడఁ
 బిటుందులవేగున. సింగంపుంగొనులు వడ్డంక నల్లనల్లన
 నడచు నడపులు మావంతు లిడు వంతలం జక్కి సింగం
 బులదండ నుండక పటచు నేనికకొదమలనడలఁ ద్రుస్తరి
 యొనర్ప నెన్నికగన్న యన్ను లెన్నికకు మిగిలి కలిమి
 కొమ్మయెమ్మె నెఱపఁ గన్తుంగొనుచుం జని చని శంఖ
 చక్రగదాహస్తలును బాస్తుభవసమాలికాదీతకా శేఖరాది

శుభవిభవప్రశస్తులును నై సారూప్యంబునఁ దేజరిల్లుచుఁ
దమకుం జక్రకే జహ్నుంబులు నిహ్నువంబు లేక సమం
బయ్యు శ్రీవత్సరహితవత్సంబుల కతంబున భేదంబు
గానుపింపఁ బెంపుమీఱు పార్షదు లనేకవిమానంబు
లారోహించి నెంట నంటి రా గరుడారోహణుండు లక్ష్మీ
పత్మలక్షీసమేతుండై యెదురుకొని బహూకరింప నప్ప
రమపదంబున నతండు నుఖం బుండె నని చెప్పిన విని
యిందుగ్రిండు వెండియు నిట్లనియె. 324

క. గుణదోషవిశేషజ్ఞత

గుణఖని యనఁ దగినవిప్రకులుఁ డెయ్యది గా
రణముగ దుర్గుణుండై గ

ర్హణ మొందె నెఱుంగఁ దెలుపుమా వినవలయున్. 325

తే. అనిన వై వన్వతుండు వల్కె నతనితోడ

నధరామరుఁ డాది నత్యంతశుద్ధుఁ

డయ్యు దురనుతోడ సఖ్యం బొనర్చి

దుర్జనుం డయ్యెఁ బిదప నద్భుతనిరూఢి.

326

వ. కావున.

327

తే. దురనునిమైత్రి ధర్మంబు దొలఁగు దురిత

మెక్కు డగు సాక్షురుం డై న హీనమనుజుఁ

బన్న గాళితమణి దుష్టభావుపాండుఁ

బరిహరింపఁగ మే లగుఁ బంచజనుండు.

328

అ. అవని బండి నైదుహస్తముల్ వీతి నీ
రైదుహస్తములును హస్తి నూలు
హస్తములుఁ దొలంగ నగు దుష్టమానవు
దవ్వఁగాఁ దొలంగఁ దగు నరుండు.

329

క. అవమతి యగు రాజు నుప

ద్రవసహితం బైన వృత్తి రహి నిర్జఙ్గ
దవిలిగ విధవఁ దుర్జనుఁ
గవగూడక దవులఁ దొలంగఁగా వలయు బుధుల్.

330

చ. అనిశము వృత్తి హీనుఁ డయి

యాఁకటఁ గ్రుస్సియు విత్తకాంక్ష దు
ర్జనములతోడఁ బొందమరఁ
జల్పగఁ బోలదు భూతధాత్రి దు
ర్జనుఁడును గృష్ణసర్పమును
సామజముం దటి యైనఁ జంపు నె
మ్మనమున సౌహృదోదయము
మాని యమానితమానసంపదఁ.

331

వ. దుర్జను లెట్టివా రనిన.

332

సీ. దేవపూజానై శ్వదేవరిహితుఁడై

కొనరి పరాస్థంబు మెనవుపాడు
వేదశాస్త్రవిరుద్ధవృత్తిచే న్నానసం
ధ్యాదివిదూరుఁ డై నట్టివాఁడు

కదిసి యభక్ష్యభక్షణ మొనరించి న
 దాచారహీనుఁ డై నట్టివాఁడు
 రూపరూపనధనతూఢేచే గ్రూబ్వి వి
 ద్యామదోన్మత్తుఁ డై నట్టివాఁడు

తే. అగ్నిదుండును గరదుండు నస్త్రపాణి
 యన్యవిత్రాపహర్తయు నన్యవనితఁ
 గోరువాఁడును తేత్రాపహరకుండు
 ద్విజులలో దుష్టజనములు త్రిదశవర్య.

333

సీ. జాఘ్రుఁడు చోరుఁడు షండుఁడు సమయభే
 దకుఁడు భూమీసురద్రవిణహర్త
 విప్రవిద్యేషియు విప్రనిందకుఁడును
 గుండుఁడు బహ్వశి గోళకుండు
 అవిజితేంద్రియుఁడు బ్రహ్మఘ్నుఁడు నీచక
 రాభిరతుండు విప్రాధికారి
 హింసకుండును గర్భహీనుఁడు ధర్మక
 రాంతరాయకరుండు నాశతాఢి

తే. జ్ఞానహీనుఁడు నవకీర్ణ యౌన బర్ణి
 గ్రామనైఘ్నితఘనవిసప్రసత్తియు
 సంగనాధనలోలాత్ముఁడై నయ్యతియు
 దుర్జనులు పీఠ అమరేత దుశీలనాశ.

౩౩౩

- తే. దుర్జనుని లేఖకుని ఫణిఁ దులను నిల్పి
యజుఁడు సరిపడఁ దూన్చి మున్నట్లు గాన
నేయుపాయంబుచే నైనఁ బాయవలయు
వారి మనుజులు సౌఖ్యంబు గోరిరేని. 335
- వ. అనిన నిదుర్ని డిట్లనియె. 336
- క. చండాలుఁడు ధర నీదృగ
ఖండితపాండిత్యసత్యకలితుఁడె ? మాయా
చండాలుండవు నీ వె
వ్వండవు కలరూపుఁ డెలుపవలయున్ మాకున్. 337
- తే. అనిన విని యాతఁ డిట్లను నంతకుండ
నేను సంయమనీపురం బేలువాఁడ
ధీరమతి ధర్మజ్ఞానఁ దిరుగునీకు
ధర్మ మెఱుంగింప వచ్చితి దనుజమథన. 338
- క. అని కొంతదడవు రవినం
దనసంక్రందను లొగిన్ మిథస్సల్లాపం
బానరించి సురలు గొలువఁగ
ననువుగ నిజలోకములకు సరిగిరి వేడ్కన్. 339
- క. మును లివ్వధిఁ గథ చెల్పిన
విని చోరుఁడు హర్షవనధి వెలివిరియ వసి
ష్ఠుని మంత్రం బుపడేశం
బానరింపు మటంచు వేఁడె నురుతరథక్తిన్. 340

ప. అనిన నైమిశారణ్యవాసులటమీఁదటి కథావృత్తాంతం
బెల్లయ్యెం దెలుపు మని యడుగుటయు. 341

చ. మరుదరవింద వైరియజమానవియత్నలిలాబ్ధిమేఖలా
హరితహరిప్రభంజనసఖాష్టవిశిష్టతనూవిలాసవి
స్ఫురితజగన్మయత్వవరిశోభిత వైభవ వైభవాఢ్య ది
గ్వరవరమిత్ర మిత్రశశివహ్నిసమీక్షణ లోకరక్షణ. 342

క. *శుక్రత్యంతవచోవిధి
నిత్యాధ్వగసూరిజనవినిర్మలఫణితి
స్తుత్య శిలాదమునీంద్రా
పత్యాచలపుణ్యతమతవఃఫలరూపా. 343

మాలిని. సకలసుజనరక్షా సమ్యగున్నిద్రాప్రీతా
ప్రకటితగుణవారా భక్తచేతోవిహారా
యకుటిలతరభావా యప్రమేయప్రభావా
శకలశశికలాపా శశ్వజానందరూపా. 344

గద్య. ఇది శ్రీమద్గురుకరుణాతిశయలబ్ధకవితావైభవ
యీఁదులవల్లి శంకరమంత్రితనూభవ సుధీజన
విధేయ భవానీశనామధేయప్రణీతంబైన
స్కందపురాణంబున ధర్మఖండం
బను ప్రబంధంబునందు
ద్వితీయాశ్వాసము.

శుభవస్తు
అశుభవస్తు

ధర్మ ఖండము

తృతీయాశ్వాసము

శ్రీ తతవక్షఃకలితవి

ధాతృశిరోహార త్రిపురదనుజలిమః ||

ద్యోతన శాశ్వరకేతన

శీతాద్రిసుతాహృదీశ శ్రీశైలేశా.

1

వ. అవధరింపుము వివిధపురాణకథాకథనప్రఖ్యాతం డగు
సూతుండు శౌనకాదిమునిముఖ్యుల కిట్లనియె నట్లు
ప్రార్థితుండై మునిశ్రేష్ఠుం డగువసిష్ఠుం డమ్మునిముచ్చున
కీటనియె.

2

క. చోరత్వం బాసరించుచు

గూరొత్తుడ వై పులిందకులజన్ముడ వై

కారుణ్యరహితుఁ డగు నీ

కారయ మంత్రోపదేశ మర్హమై చెపుమా.

3

- తే. ఆస్తికత గల్గి శ్రద్ధచే నతిశయిల్లి
నిత్యకర్మాభినిరతి వినీతవృత్తి
నలరి శుచి యయి విద్వాంసుఁడైన యవని
దివిజుఁ డర్హుఁడు మంత్రోపదేశమునకు. 4
- క. పరహింసయును బరాన్నము
నరుదుగ దుస్సంగతియు దురాభాషము ను*
ద్ధరదుష్ప్రతిగ్రహంబును .
పరుసక మంత్రార్థి విడువవల్లయు సుఖాపన. 5
- ఆ. సదయహృదయుఁ డగుచు శమదమవంతుఁ డె
యనఘమూర్తి యగు మహాత్మునకును
నిర్జితేంద్రియునకు నియతి మంత్రోపదేశ
శంబు సేయఁదగు నయంబు మీఱ. 6
- తే. సారహీనుండు గుటిలుండు బడఁ డశుచియు
ననవిపున శుపదేశ మాచరింప
కచలమతి నన్ను రక్షింపు మనుచుఁ దొల్లి
ఛాగ్మాణునిగూర్చి నావిత్రి వల్కెఁగాడె. 7
- క. ధర మద్యమాంసరతిచే
నిరతము పెంపొందునట్టి నీచాత్ములకుఁ
వారిహారులు మూర్ఖులుగదురు
తిరముగ వారికి మనూపదేశము తొలునే. 8

* కను, దురతరప్రతిగ్రహంబును, దుష్ప్రతిగ్రహంబునందేహాప్రేమ.

తే. భూసురుఁ గుటిలమతి యని పోవవిడిచి

పొసఁగ శూద్రున కుపదేశ మొసఁగఁదగునె

పాలు పితికెడు నైచికి బాటఁద్రోలి

రాసభికి నాసపడుదురే వాసి దొఱఁగి.

9

తే. భూసురుఁడు కుత్సితుండైన బూజ్యతముఁడు

నియతుఁ డైనను శూద్రుఁడు సీచజన్ముఁ

డాతనికి మంత్ర మొసఁగిన యవనిదివిజఁ

డధమగతిఁ జెందుఁ బదపడి యాత్మఁ గుండు.

10

వ. ఈయర్థంబున కుపోద్ఘాతంబైన యొక్కయితిహాసంబు నిఖిలదురితహరంబును గీర్తికరంబును శ్రోతృజనమనోహరంబును నైనయది గల దది యెట్లునిన వేదవేదాంగ పారగుండును సకలశాస్త్రసారగుండును ధర్మఘండును గర్మానుష్ఠాననిష్ఠుండును సత్యవాదియు నిత్యమోదియు దీర్ఘయాగియు మహాయోగియు శుద్ధాంతరంగుండును సంత్యక్తసంగుండును జీర్ణపర్ణసమీరసీరసీహారభక్షుండును నిర్జితాక్షుండును రామార్చనవరుండును సుకృతకరుండును నై భాసురుండైన యొక్కభూసురుం డొక్కనదీ తీరంబునఁ బుణ్యాశ్రమంబున వసియించు నదియును ఫలితలలితసారసహకారనారికేళద్రాక్షేక్షు కదళీఖర్జూర ప్రముఖ వనపండ మండితంబును సర్వర్తుకుసుమితచంపక వకుళ మల్లీ తులసీ లసిత ప్రసూనారామాభిరామంబును

గూజల్పితశుకకులసంకులంబును నీరసజాతీవై రోపరస్వ
 రానురాగసమోసక హరి కేరి హరిణ తరక్షు ముఖ్యజంతే
 సంతతిసమాక్రాంతకేంతంబును నై నీలకంఠవాసంబు
 గావునఁ గైలాసంబున కనుప్రాసంబై సుమనోమనోజ్ఞం
 బగుకలంబున నాకలోకప్రకాశంబై హరివిహారయోగ్యం
 బగుట వైకుంఠపురంబునకుం దిరంబై గాలవశాంషీల్య
 కాశికవ్యాసాధిపానంబు గావున సత్యలోకంబునకు జోక
 యై భుజంగవిహారక్షమం బయ్యుఁ గామసంచరణహరిణ
 ప్రాప్తంబై పుణ్యజనాకీర్ణంబయ్యుఁ గారుణ్యశరణ్యంబై
 యుల్లసితధూమకేతుశతావృతం బయ్యుఁ బ్రశాంతోప
 ద్రివంబై యొప్పు నందు సమద్వంద్వలును జితేంద్రియు
 లును జితాహారులును నియమవ్రతకర్మితులును పదక్రమ
 స్వరసంధివిశేషవేదవిదులును వల్కలాంజనవసనులునునై న
 తపస్వులు పరివేష్టింప నక్కలవతి కృపాభుండై
 యవ్వనంబు పరిపాలించుచు నుండు నంత.

11

చ. సుచరితవృత్తి యైన యొక

శూద్రుఁ డుదారత వీరరాగుండై

యచటికి వచ్చి యయ్యసఘు

నాశ్రమవాటికపెంపు నందు న

త్యచలతపఃప్రభావు లగు

నమ్మునిముఖ్యులసొంపు గాంచి త

ద్వచననిరూఢి నచ్చట ని

పాసము సత్సంగఁ గోరె ధీరతఁ.

12

ఉ. ఎచ్చట విద్యయుఁ ధనము

నెచ్చట నాత్మసుఖాగమంబు లే

దచ్చట నొక్కనాఁ డయిన

నర్హము గాదు పసింప; బాధ లే

కెచ్చొటు రమ్యమై పరగి

యచ్చకు పచ్చ నివాసయోగ్య మా

నచ్చొటు మానవాపఖికి

సవ్యయసౌఖ్యవిధానదక్షమై.

13

శా. క్రూరుండైన శతాత్ముండైన నతిమూఁ

ర్థుండైన సత్సంగతో

సారాచారవిశారదుం డగు జన

శ్లాఘ్యుం డగున్ వృత్తిహీ

నారంభంబున నాధిఁ జెందియును శా

కాహారుఁ డయ్యున్ సుదు

ర్వారప్రాధి పసింపఁగాఁ దగుఁ ద్యజిం

పం గాదు సత్సంగమున్.

14

క. హరిభజనంబును భారత

ధరణిం బుట్టవు మనుష్యతయు సత్సేవా

దరనిరతియు ససవరతము

సరయ సకృతసుకృతపరుల కతిదుర్లభముల్.

15

మ. అని యాతండు దదాశ్రమాంతికమునం

దాహాఢిచేఁ బర్ణశా

ల నితాంతత్వరఁ గట్టి యందు సథికా

హ్లాదంబుతో నుండె న

మ్మునిసేవాపరుడై స్వధర్మనిరతిఁ

మోదంబుచే నంతఁ బా

వనుడై పాతకజాత మంతయును భో

గ్రద్రోలి మే లొందుచున్.

16

ఉ. అమ్ముని యొక్కనాఁ డచటి

యాశ్రమవాసులు గానుపింపఁ బా

దమ్ములమీఁద వ్రాలిన ము

దమ్మున సమ్మహితాత్మకుండు మో

క్షమ్మున కంతరాయ మని

కానక వానిఁ బరిగ్రహించెఁ ద

ధ్యమ్ముగ భ్రాంతి సెందు మఱి

డై వవశంబున నెట్టివారలన్.

17

సీ. తలవివేకులు ప్రియత్నత యుజ్జగింపుదు

రదికార్యమునకు విఘ్నద మటంచు

నది గాన కాధరాత్రిదశుఁడు మత్తుఁడై
 యాశూద్రుతోడ సఖ్యం బొసర్చె
 నది హేతువుగ మలినాదర్శనన్నిభుఁ
 డగుచు నిస్తేజస్కుఁ డయ్యె నపుడు
 నీచవర్తనునితో నెయ్యంబు సల్పిన
 యతఁడు తేజోహీనుఁ డగుట యరుదె

తే. స్నానసంధ్యాద్యనుష్ఠానహీనజాతి,
 మాత్రవిప్రప్రధమునితో దిశత్రయంబు
 చెలిమిసేయుట గీ డనఁ జెనఁటిశూద్రు
 చెలిమి గడు మోస మా నని తెలుప నేల. 18

ఆ. నీచసఖ్యములను నిందితకర్మంబు
 లాచరించు నెవ్వఁ డాతఁ డవని
 నెంతశాంతుఁ డయ్యు నెంతమహామతి
 యయ్యు నధమగతులయందుఁ జెందు. 19

ఆ. అంటఁగానిదాని నంటు టభక్ష్యభ
 షణము సేయుటయు ససభ్యవితతి
 తోడఁ గూడి మాట లాడు టపేయపా
 నంబు నిరయకారణములు గావె. 20

తే. మొససి దుర్గంధవస్తువు మూరుకొనుట
 నిందితధనార్జనంబును నీచసేవ

తతవణిగ్భావమును దురితంబు లితియు
గంగలో గౌతమిని మునుంగంగఁ జొలఁగు.

21

ఉ. వీరమమండు నిర్మలుఁడు

విశ్రుతవేదవిదుండు నయ్య ము
న్నాతఁడు భావిదుర్వ్యథల
కంకురలీల ఘటించు నట్లు శూ

దాతతసఖ్యభావనని

యంత్రుఁ డయ్యెఁ దలంప నట్ల యా
నేతటి నెంతబ్రహ్మవిదుఁ

డేనియుఁ గర్మముఁ దోయినేర్చునే. 22

చ. అతులితభక్తియుక్తి మెయి

నంఘ్రిజాఁ డమ్మునితాజసేవ సం
తతమును నల్పుచుండె నతి
ధార్మికుండై యట కొన్నినాళ్ళకుం

చిత్పదిన మేగుదెంచుటయుఁ

బ్రీతి దలిర్పఁగ నన్యవస్తువుల్

హితమతిఁ గూర్చి విప్రులకు

నియ్యఁగఁ జూనె నసంభ్రమంబునకా. 23

తే. అమ్మహీసురుఁ డహభికి నరుగుదెంచి

యపుడు విధ్యుక్తముగఁ దక్కిఁగ్రహకలాప

మంతయును జేయ నియమించి యాదరమున
సతనిఁ గృతకృత్యుఁ గావించి యంత మఱియు.

24

తే. మంత్ర ముపదేశ మొనరించి తంత్రవిధియుఁ
గఱపె నిరుపమకారుణ్యగరిమ నాతఁ
డట్ల యగుఁగాదె యాత్మార్థ మైన విడిచి
పరులకార్యంబు లొనరించుఁ బండితుండు.

25

క. ఆశూద్రుం డది మొదలుగ
దేశికుఁ డుపదేశ మిచ్చుతెఱఁగున నపవ
ర్గాశక్ సప్తధర్మపరుడై
ధీశుద్ధిం బ్రబలి కొన్నిదినముల కంతన్.

26

తే. అంతమును జెంది రాజన్యుఁ డై జనించి
నేల నాలుగుచెఱఁగులు నేలుచుండె
ధర్మమర్మానుసరణ; స్వకర్మనిరతు
లైనవారల కొన్నత్య మబ్బు టరుదె.

27

సీ. శూద్రుండు ద్విజసేవ భద్రము ల్గనుఁ దపో
ధ్యానదానక్రియల్ పూన నేల
సతులకుఁ బతియును సచ్చాద్రీతతికి ధ
రామరుండును దైవ మర్హ సరణి
నేతదన్యం బైన హీనభర్తులకును
భూమిఁ దత్సల్పంబులు పొందు నెట్లు

స్వస్వధర్మావాప్తి వర్ణాశ్రమములకు
స్వార్థాభివర్ధముల్ సవదరించు

తీ. పాదజం డేడఁ జతురంగబలసమృద్ధ
రాజముఖ్యాన్వవాయసంప్రభవ మేడ
సీచతరులు ద్విజాశ్రయనిష్ఠకలిమిఁ
గాంతితరు లయి సన్నుతిఁ గాంతు రిట్లు. 28

ఆ. అమ్మహీసురుండు సవకార్యకరణత
వేదశాస్త్రవృత్తి వీటివోవఁ
దపము నిష్ఫలముగఁ దత్పురోహితుఁ డయి
పుట్టె సంత మందబుద్ధి యగుచు. 29

ఉ. ఎవ్వఁడు జన్మసన్మహిమ
నిద్రతపంబునఁ జెన్నుమీఱుఁ దా
నెవ్వఁడు ధర్మకర్మముల
నింపగు నారఁడు సీచసేవచే
సవ్వల ముక్తిఁ జెందఁగ న
నర్హుఁ డగున్ మఱి సందియంబు లే
దివ్వసుధామరుండె గుఱి
యీదృగసర్థఫలానుభిక్తిన్. 30

సీ. ఇత్తైఱంగునఁ బురోహితుఁ డై జనించి య
ఖర్చవిద్యావిచక్షణత మెలఁగ

భూవిభండును నిజపుణ్యవశంబున
జాతిస్మరత్వవిఖ్యాతి గలిగి
యావిపు) నొక్కనాఁ డభివీక్ష యొనరించి
తమమిథోజన్మవ ర్తనము లరసె
యితని తేజస్సమున్నతియు విజ్ఞానరంబు
మత్సంగ దోషసామగ్రికతనఁ

తే. బోయెఁ బ్రద్యోతనోదయస్ఫురణవలన
తుహిన మణఁగి నకై వడి నహహ యిట్టి
యవనిసురసత్తములకు నీచానుసేవ
యవనిఁ బాతిత్యకారణం బగుఁ దలంప.

31

చ. అని మది నెంచి దానసమ
యంబున మంత్రవిధిజ్ఞ నాతనిం
గనుఁగొని నవ్వె నవ్వుటయుఁ
గాంచి యవాఙ్ముఖుడై యపత్రపా
వనధి మునింగి యింటికి న
వారణమైఁ జనుదెంచి రాజున
వ్వునకు నిదాన మారయఁగ
నోప కతండు వగం గృశించుచున్.

32

ఉ. అమ్మఱునాఁడు రాజనిల
యంబున కెప్పటి యట్ల యేఁగి దా

నమ్ము ప్రతిగ్రహించుతటి

నవ్వేనతం డది శారణంబుగాఁ

గ్రమ్మట లజ్జతుం డగుచు

గౌరవహీనతఁ జెంది శుంది గే

హమ్మున కేగి నిద్దురయు

సన్నము మున్నగు మాని దీనతఁ. 33

క. ఇవ్విధమున దినదినమున్

నవ్వంగ రాజన్యసత్త్వనకు హేతువు తా

నెవ్వలన నరసి కానక

యవ్విప్రుం డొకవివిక్త మగునమయమునఁ. 34

వ. అమ్మహిపాలున కిట్లనియె.

35

నీ. అఖిలజనస్తుత్య మైనయనూచాన

వంశసంభవుడనై పలుల ననియె

ఘనతరశ్రేయఃప్రకారణం బగుపురో

హితకృత్య మంతయు నెఱుంగ ననియె

వేదవేదాంగాదివిద్యారజాతంబు

ధీవిశారదుడ నై తెలియ ననియె

బాల్యచాపల్యంబుపన మంత్రోత్తంత్రవి

స్ఫురణంబు తడఁబాటు వొరయు ననియె

తే. స్నానసంధ్యాదికర్మముల్ నలుప ననియె

బేలతన మేఘ గాచియో గేలిచేసి

నవ్వుడువు రాజకుంజర నన్నుఁ జూచి
తెలుపు మక్కారణంబు సందియము దీఱు.

36

చ. అనుడు నృపాలుఁ డిట్లనియె
నన్నిటఁ బూజ్యాఁడ వీవు నీకు నా
కును గిరిసర్పాంతరము
గోరి యొనర్చితి మున్ను నీపదా
ర్చన మిటు పూర్వజన్మమున
సంస్మృతి దాన జనించె నాదున
స్వనకును గారణం బదియెఁ
బో వచియించెదఁ జిత్తగింపుమా.

37

తే. నేను మును శూద్రకులుఁడనై నెవ్వఁ జెంది
వృత్తిహీనతఁ గుంది దుర్వృత్తి కోర్చి
బికిర మెత్తఁగ నదియును బెట్ట శఫుడు
నాగరులు నిర్దయాత్ములై ననుగుఱించి.

38

క. వడి గలిగినవాఁడవు లే
వడి వందఁగ నేల భారవహ మొనరింపం
గడి మాడనేయు భోజన
మిడుదుము భిక్షాటనం బి దేలా నీకుఁ.

39

సీ. అని యుల్లసము లాడి హాసం బొనర్చిన
నాఁకట నలఁగుచు నడవి కరిగి

యందు ఫలంబుల నాహార మొనరించి
 వసచరసాహాయ్యమున వసించి
 యల జుగుప్సితమైన యాటవిక స్లేచ్ఛ
 శబరదుస్సంగతిఁ జాల రోసి
 సత్సంగముఁ గోరి చని యొక్కమునిపతి
 యాశ్రమావనిఁ గని యచట రుచిర

తే. కిసలకోరకసత్ఫలకుసుమవిసర
 భరనమితపాదపాంచితోఽపవనవాటి
 యఖిలజంతుమనోహరం బగుటఁ గాంచి
 యది నివాసార్థ మగు నని యాత్మ నెంచి. 40

తే. ఇదియు దేవగణప్రార్థ్య మీష్యమహిమ
 నహహ ననుభోటిదురితాత్ము లై నయట్టి
 హీనజన్ములు చొరఁబోల దేమొ యనుచుఁ
 గొంకి యల్లనఁ జొచ్చితిఁ గోరి కలర. 41

క. ఫలమూలజీర్ణపక్వా
 నిలఖరకరకీరణజాలసీహారాహ
 రులు శాంతిదాంతినిష్ఠులు
 జ్వలనాధికతేజు లందు వసియంచుమునుల్. 42

శా. ఆమానీంద్రులదర్శనంబున మనం
 బానందవిస్ఫూర్తి చే

గామక్రోధవివర్జితం బగుడు ను
 త్కంఠం దదీయాంతిక
 శ్రీమత్పుణ్యతరంగిణిన్ మునిఁగి సు
 స్నిగ్ధదుగ్ధమచ్ఛాయలన్
 సామోదంబున నున్న నన్ను ఋషిక
 న్యై గాంచి కారుణ్యతన్.

43

తే. భిక్ష మారసి యొనఁగ సంప్రీతి మెసవి
 యంతఁ దత్రిత్యమానిజనాంఘ్రిసేవ
 యాచరించుచు వారలయనుమతమున
 నధివసించితిఁ గొన్నినా శృలఘుచరిత.

44

క. ఆసౌఖ్యము వాసవునా
 వాసంబున నచ్యుతునినివాసంబునఁ గై
 లాసంబునఁ బరమేష్ఠిని
 వాసంబున లేదు విప్రవర యూహింపన్.

45

తే. అంతఁ గ్రమమున నయ్యాశ్రమాధినేత
 యైన కులపతిదర్శనం బాచరించి
 సేవ నలుపఁ గృపాఘ్నఁడై చేసె నతఁడు
 మంత్రితంత్రోపదేశంబు మహితలీల.

46

క. దీనుు గృహణ దర్శిద్రుం
 బూన్ది సుహృద్భావ మెలయఁ బురుషప్రవరుల్

- ధీనిధులఁ జేయుదురు స
 న్మానించి దయారసార్ద్రమానసు లగుటన్. 47
- తే. అతనినన్నిధి సన్నిధి యగుచు నన్ను
 నిట్లు క్షీతిపతిఁ గావించె నేమి చెప్ప
 నమ్మునీందుఁడు నీవె సు మృనఘ ! మనకు
 నిట్టిపుట్టువు లొనగూడె నిరువురకును. 48
- క. భావింప సేవ్యసేవక
 భావము దుష్కర్మమున విపర్యయ మొందుం
 గావున నకర్మకరణత
 భూవిబుధుం డధమగతులఁ బొందుట యరుదే. 49
- క. విను మాపదతఱిసై నన్
 మనుజుఁ డకృత్యంబు సేయమాని యనిశముఁ
 వినుతశ్శ్రుతిహితకర్మముఁ
 బనుపడి యొనరింపవలయు భద్రాపేక్ష. 50
- వ. అనిన విని పురోహితుం డాపత్కాలం బెయ్యది
 యదియును ధర్మాధర్మంబులును నీ వెఱుంగుడేని యెఱిం
 గింపు మనిన నమ్మహీపతి యిట్లనియె. 51
- సీ. తనతండ్రిగూర్చిన ధనము భూమియుఁ చోట
 ప్రభునన్నిధియు నిరుపద్రవములు
 నింద్యకర్మము సేయు నీచాత్మకుఁడు రాజ
 డండనార్హుం డగుఁ దలఁచి చూడ

ధన మొనగూర్చు విద్యయుఁ దపంబును పోన
మైన నాపత్కాల మదియె చువ్వె
యవకార్యకరణత నర్థ మాజించిన
నదియు నాపత్కాల మనఁగఁ జెల్లుఁ

తే. బ్రభువు దుర్మార్గవ ర్తియై బాంధవులు వి
రర్థకరు లయి ష్టేత్రధనాదికము వి
నాశమునఁ జెందె నేని యదేశవసతి
యనఘ యావద్దశాహ్వానం బగు నిజంబు. 52

తే. అన్యధర్మపరిత్యాగ మాచరించి
నై జధర్మజ్ఞుఁ డై పరాన్నంబు గొనక
శాస్త్రనిష్ఠాగరిష్ఠుఁ డై సత్యసంఘఁ
డై నవిపుని నుతియింతు రమరవరులు. 53

మ. సమరక్షోణులఁ గొంకులేక యునల
స్థావోగ్రశాతాస్త్రవ
ర్షముచే వైరుల నోడ్చభూపతి ప్రశం
సాఘోష్యుఁ డాయుత్తమో
త్తముఁ డింపార నసింహుడేశము పవి
త్రం బాతఁ డాత్మీయధ
ర్మమునక విష్ణుపురాధివాసుఁ డగుఁ బో
తుక సాన్వయుండు తగక. 54

క. ధరణీవిబుధుఁడు శూద్రుని

కురుతరమంత్రోపదేశ మొనఁగవలవ దు

ర్వర నిట్లు చేసేనేనియుఁ

బరలోకము దూర మగు విపదశ చెందున్.

55

మ. అని పల్క నివ్విని యాపురోహితుఁడు భూ

పాత్రేసరుం జూచి యి

ట్లనియెన్ శూద్రుఁడ వీవు కర్మతతి నే

యంగాదు నీ కవిధం

బున రాజత్వము గల్గెఁ దెల్పు మనఘా

ము శ్చన్యకర్మాప్తిచే

జనముల్ తామసయోనిఁ బుట్టుదురు సం

సారవ్యధాఖిన్నులై.

56

నీ. అనిన భూపాలకుం డతని కిట్లను విను

వినుపింతు నట్ల యవిధము దెలియ

సంఘ్రిజన్ములకు ధరామరశుశ్రూష

పరమధర్మం బగు భవ్యచరిత

యతఁడు తదన్యకర్మానురక్తి మెలంగఁ

జాతిత్య మగు నని పల్కు విందు

నది గాన నిజధర్మ మై విలసిల్లిన

విప్రసేవాదిసత్ప్రీతికరన

తే. రాజ నై పుట్టి జాతిస్మరత్వమహిమఁ
దేజరిల్లితి శూద్రోపదేశకలన
వలనఁ బౌనర్యవప్రాప్తి గలిగె నీకు
నియతిఁ గై వల్యమును జెందనేర నైతి. 57

క. భూవిబుధుఁ డన్యకర్మం
బావిలమతి నాచరించి యశుచి యగు న్ము
న్నీ వకలంకుడ వయ్యును
ధీవర మానిస్య మొందితి వక్రత్యక్తున్. 58

క. అని నరపాలుఁడు దెల్పిన
విని విప్రుఁడు పూర్వజస్మన్మత్తము సకలం
బును బ్రత్యక్షముగాఁ గని
ఘనతరచింతాల్చి మునిఁగి కళవళపడుచున్. 59

క. మును దననిశ్చేష్ఠార్థము
గసరానితెఱంగు దెలియఁగా నిశ్వాసం
బానరించుచు రాజన్యుని
గనుఁగొని యిట్లనియె దైన్యకలితాననుజ్ఞై. 60

తే. ఆశ్రమస్థుండనై యున్న యతులన్మ
యడఁగి నరపాల స్వప్నభ్రమైంద్రజాల
మాయతెఱఁ గయ్యె నీసఖ్యమహిమవలన
నెద్ది గతి యేమిసేయుదు నెఁదుఁ జాతు. 61

వ. అని యివ్వధంబునఁ దన్ను నిందించుకొను పురోహితం
 గని రాజిట్లునియె నీశ్వరునిసంకల్పంబు బలీవత్తరం బజ్జాన
 వంతుం డగు జీవుండు స్వతంత్రుండు గాఁడు, అజ్ఞానం
 బున నహమ్మతి యేదయించు నందుఁ బదునాల్గులోకం
 బులు భ్రమఁజెందు సాగరంబునఁ గులకుధరంబులు
 నణఁగు రేణువులుం దరతమభావంబు లేక మునుంగు
 తెఱంగున నమ్మాయాసాగరంబున బ్రహ్మాదిపిపీలికాంత
 జంతుసంతానంబులు మునుంగు స్వేచ్ఛాకల్పితశరీరుండై
 పరమాత్మ యగు రాఘవుండు బాలుండు బొమ్మల
 నాడించు కైవడి స్థావరజంగమంబుల నిజేచ్ఛంగ్రీడాపరత
 నాడించు బ్రహ్మాదివై భవంబు లతనిమాయావినిర్మితంబు
 లై తారతమ్యకర్మంబుల విలసిల్లు జీవాదృష్టనహాయం
 బున జగంబు సృజించి స్వయంప్రకాశుండైన
 యయ్యాశ్వరుం డందుఁ బ్రవేశించి రర్తయుం గార
 యితయు నగు జీవాదృష్టంబు సుకృతదుష్కృతసంజ్ఞల
 నిరుతెఱంగై యొప్పు నందు సుకృతంబున దేవత్వంబును
 దుష్కృతంబున నీచజన్మంబును దదుభయకర్మంబుల
 మనుష్యత్వంబునం గల్గి భోగసంవత్తియు నిరయవాసం
 బును జెందును రామమాయామోహితులై పుణ్యంబు
 సేయక యేతత్ఫలం బపేక్షించియుఁ బాపంబునేయునుఁ
 దత్ఫలంబు గోరకయు నిట్లుండు రనిన విప్రం డిట్లనియె. 62

తే. ఈశ్వరుడె కర్త యేనియు నేల నేయు
 నొకనిఁ బాపాత్ము నొక్కని సుకృతమతిగఁ
 బక్షపాతంబుగలదె యాప్రభుని కెందు
 జనకునకుఁ బుత్రు లందఱు సములు గారె. 63

వ. అనిన నరపాలుం డిట్లనియె. 64

సీ. అత్తెఱం గెఱిఁగింతు నవనీసురోత్తమ
 తెలియంగ వినుము సందియము దీఱ
 నిగమంబు లీశ్వరనిశ్చయములు త
 ద్వచనముల్ విధినిషేధములు డెల్పుఁ
 దత్ప్రవర్తనవివర్తనవిభానంబున
 నిఖిలలోకంబులు నివ్వటిల్లి
 యొనరుఁ గావున సకలోపాధిపతిత్వం
 డయి సాక్షి యగు పరమాత్మ యంద

తే. రూఢ మై యుండుఁ గర్తృతారోపణంబు
 నిజముఖవినిస్సృతంబులై నెఱయు శ్రుతులు
 కర్త లగుట నతండు దాఁ గర్త గాఁడె
 సై న్యముజయంబు భూపాలుజయము గాఁడె. 65

తే. అనిన భూసురుఁ డిట్లను నతనితోడ
 నట్లు సకలజగత్సాక్షి యొనశీవుఁడు
 వేదములు లేక కర్తయై వెలయరాదె
 తా న్యతంత్రుండు గాఁడె యుత్తమచరిత్ర. 66

వ. అని యడిగిన నతనికి భూపాలుం డిట్లనియె వేదంబులు
 నిర్మింపక యున్న మర్యాదాతిక్రమంబై జగం బంధుం
 డైనపాంధుం డడుగడుగునఁ బడురీతి నడవనేరక యడంగు
 వేదోక్తమార్గంబునఁ జతుర్ముఖుండు చరాచరం బైన
 జగంబు సృజించు లోకపాలకమనుషసుగ్రహతార
 కంబులును వసిష్ఠవాలఖిల్యపరాశరరోమశమార్కండేయ
 పర్వతనారదప్రభృతు లయినమహర్షులును పృథుభగీరథ
 యయాతి దిలీప నహుష రఘు కల్మాషపాద భరతాదు
 లయినరాజులును వేదజ్ఞానంబునం బుణ్యాంబు లొనరిం
 చుచుఁ గౌపంబుల నివర్తింపుదురు గావున నప్రమత్తుండై
 వేదవిహితపుణ్యకర్మంబులు సేయునతండు కృతకృత్యుం
 డగు వేదంబు నాదరింపక ప్రమత్తుం డగు నతండు దుర్గతిం
 జెందు భగవంతునకు సుకృతిదుష్కృతప్రేరకత్వంబు
 సమానంబు పుణ్యపాపంబులకు వేదజ్ఞానంబై కారణం బని
 యెఱుంగు మనినం బురోహితుం డిట్లనియె.

66

క. ఏ నిక నెద్ది యొనర్చిన
 భూనుతగతి బ్రహ్మభూయమును జెంది యజ
 స్రానందంబునఁ బొదలుదు
 భూనాయక యవ్విధానముం దెలుపు దయన్.

67

సీ. అనిన ధరిత్రీశుఁ డతనికి నిట్లను

బ్రాహ్మణ్య మతిదుర్లభంబు సువ్వె

నరులు విప్రీత్వంబు తరులు యూపత్వంబు

పశువులు గోత్వంబుఁ బడయఁగోరుఁ
బదిజన్మముల వేదభాసురుం డగు వేద

విదుఁ డగు శతజన్మవిలసనమున
నాథాని యగును సాహస్రజన్మంబుల
మఖి యగు లక్షజన్మముల నంత

తే. నుత్తమబ్రాహ్మణత్వసంయుక్తిఁ దనరు
భూసురుఁడు దాన విజ్ఞానపుణ్యకలన
బ్రహ్మభూయంబు జెందునే భవ్యచరిత
వేదశాస్త్రపురాణసద్వృత్తి దొఱఁగి.

68

ఆ. ఇతైఽటంగుఁ డెల్పు నితిహాస మొక్కటి
గలదు వినుము నిఖిలకలుషహరము
మును మతంగుఁ డనఁగ మునితుల్యుఁ డొక్కభూ
సురవరుండు గలఁడు శుద్ధబుద్ధి.

69

శా. ఆతం డధ్వరకర్మకర్తలకుఁ దా
నార్త్విజ్యముం జేయుచు
శ్రౌతస్మార విధిజ్ఞుడై నిఖిలదే
శస్త్రత్యసదీర్ష్యుఁ డై
ధూతాఘండు వినిర్జితేంద్రియుఁడు సం
తుష్టాంతరంగుండు నై

ఖ్యాతి స్సర్వమహీసుపర్వస్మపహ్

కాచార్యుడై వర్తిల్లుక.

70

తే. సతత మార్యానురంజనచతురుఁ డగుచు

మఱియు ద్విజరాజశేఖరమహిమ గాంచి

యలరి సర్వజ్ఞతాఖ్యాతి నతిశయిల్లె

నతఁడు కేవలమనుజుడై హరుఁడు గాక.

71

తే. మఖము సేయుమ నొక్కచో మౌనివరులు

యాజకత్వం బపేక్షించి యతనిఁ బిలువఁ

బనుపుటయు దూతజనులసంప్రార్థనమున

నపుడు గమనోత్సుకుం డయ్యె నచటి కంత.

72

క. ఖరికిని హరికిని బుట్టిన

యురుతర మగు వేసడముల నొగిఁ గట్టినయై

క్కరదంబు నెక్కి యతిప

త్వరమున రొప్పుచును సమ్మతంగుఁడు చనఁగక.

73

తే. అందు నొకవేసడంబు నిజాత్మజునకు

స్తన్య మొసఁగుచు నిల్వ నతండు కోవ

తామ్రముఖుఁ డయి కళఁ గొని దాని నేయ

నదియు ననిలజవంబున నరుగఁజొచ్చె.

74

వ. అప్పు డప్పిల్లయు నాఁకట నలది నడువనేరక నిజజన్మ

యగువామిం జూచి గడ్గదస్వరంబున నిట్లనియె.

75

శా. తల్లీ ! యాఁకటిఁ జెంది దూపటిలి సఁ
తాపంబునఁ గుందు నన్
జెల్లంబో యిటు లుజ్జగించి చన మె
చ్చే యన్యకార్యత్వరో
ద్యల్లీలన్ సుతమోహముం దొఱఁగ నా
యంబే దయాహైన్యచి
త్తోల్లాసంబున రామరామ దురితో
ద్యక్తిం బ్రవర్తిల్లుదే.

76

మ. అనినన్ గర్దభి వాని కిట్లనియె వ
త్సా ! నేఁ బరాధీననై
చనుదుష్కర్మ మొనర్చితిన్ మొదల నీ
చండాలుఁ డింపొంద నె
క్కినయానంబు వహించి నిల్వనగునే
క్రీడానురక్తిన్ గవా
శనచండాలురఁ గొల్చువారలకు నై
జంబుల్ గదా దుర్వ్యథల్.

77

ఆ. ఇట్లు వెతలఁ గుంది తే మన మనతొలు
బామునందు ఘోరపాపవితతి
సలిపినార మగుటఁ జండాలుఁ డెక్కిన
రథము తిగియఁదగియెరా కుమార.

78

వ. అని యూరార్చినయవసశంబున మతంగుండు సర్వజీవ
భాషాభిజ్ఞుండు గావున నవ్వచనంబులు విని విస్మితుండై
యరదంబు డిగ్గ నుటికి యిది దేవతాస్వరూపం బగు నని
యగ్గర్దభికిం బ్రదక్షిణంబుచేసి యిట్లనియె. 79

చ. పొదలి విశిష్టవిప్రజన
పూజ్యమహాకులసంభవుండనై
చదివితి వేదశాస్త్రములు
శ్రౌతము సర్వము నభ్యసించితిన్
నదమలనిత్యకర్మములు
సల్పుదు మత్సము నెందుఁ గాన నే
ర్పొదవె సమస్త విద్యల న
యో నను నీగతిఁ బల్కుఁబాడియె. 80

సీ. సంధ్యాదినత్కర్మసమితి యుద్వాసింప
శాస్త్రా రవిదుల దూషణము నేయ
నవనీశసభ విప్రు నాశ్లేప మొనరింప
నారామవిచ్ఛేద మాచరింప
యతిధుల కొసంగక యాలోగిణమునేయ
నవనీసుతద్రవిష్య మవహరింపఁ
దతపాపమతి గృహాడాహంబు గావింప
స్త్రీగోద్విజులఁ దిరస్కృతి యొనర్ప

తే. నగ్నిగురుయతిశుశ్రూష యాదమఱవ
నొనర నాత్మీయకర్మబు టుజ్జగింప
సన్యజాతీయ మగుకర్మ మాచరింప
నేల చండాలుఁ డనియె దీవేల నన్ను.

81

మ. అనినఁ గర్దభి పల్కె నీ వనుట త
ధ్యం బీవు శాస్త్రార్థచిం
తను గర్మం బొనరింతు గాని విను మం
తస్సారహీనుండ వె
ట్లనినఁ భూసురకాంత మంగలికి నె
య్యంబొర ని న్నాంచె గా
వునఁ జండాలుండ వొదు సందియము లే
దూహింప నిష్పట్టునఁ.

82

తే. అనినఁ గటకటఁబడి యిట్లు లనియె నతఁడు
జాతిచండాళి వీ వంటఁజనునె నిన్ను
నవని గర్దభకాకగృధ్రాదికముల
నంటి తానంబు గావింప సర్వమండ్రు.

83

ఆ. దేవదారుయూపదేవలచండాళ
చర్మకారదురితకర్మలోహ
కారరజకమంభ కారకుపిందుల
ముట్టెరేని నీర మునుఁగవలయు.

84

క. అగ్రజనకన్న మును పా

ణిగ్రహణం బాచరించునీచు వికణ్ఠో

దగ్రం గృతఘ్ను దూషకు

సగ్రమునం గాంచి జలము లాడఁగవలయున్.

85

ఆ. నీచజాతి వయ్య నింద యొనర్చెద

వకట నన్ను వంటియార్యజనుల

నెరయు వై రబుద్ధి నీ వనుమాటలు

పాటిసేయఁదగునె పలుకు లేల.

86

వ. అనిన గర్దభి యతని కిట్లనియె.

87

క. నిను నిందసేయుదునె యే

నొసరఁగ నీపట్ల నాకు నొంటిమి తగ దే

లినవానిం దూషించి శ

మనపురియాతనలఁ గుందుమనుజులఁ గనమే.

88

సీ. సీక్రూరవృత్తిచే నిర్ణయించితి సీదు

హేయదుర్జన్మం బ దెట్టు లనినఁ

బేరెండఁబడి దగ నోరెండునాచిన్ని

కొమరునకును జనుగుడువనీయ

కదలించి నొంచితి వదయత బాలెంత

యక్కట దుర్బల యనక కీనుక

వృథశక్తి గలిగినతెఱవల కయిన రూ

పలు బలంబు ప్రసూతి యగుటకతనఁ

తే. బుత్త్రవతు లై న సతు లెల్లఁ బురుషులకును
దయకుఁ బాత్రము లగుటఁ దద్రక్షణంబు
సేయవారలు నాకంబు చేరి నిఖిల
సౌఖ్యములు గాంతు రందు నిస్సంశయంబు. 89

క. హృదయం బదయం బయి నీ
కొదవెఁ గళాఘాతముల నయో నొంచితి వీ
విధి మృత్యువుగతి నిట్లా
పదఁ జెందితి నడువ నెట్లు పదమాలు వచ్చున్. 90

తే. ఇట్లు కష్టంబు నొందితి మేమి చెప్ప
నోయి నీకతమునఁ దనయుండు నేను
నట్లు గావునఁ గ్రూరకర్మాభిరతుఁడ
వీవు చండాళజన్మఁడ విడి నిజంబు. 91

క. అన విని భగ్నోత్సాహం
బునఁ గ్రమ్మితి యాత్మనిలయమునకు సరిగె నొ
య్యన సతఁ డయ్యెడ జనకుం
డనఘా కుశలంబె నీకు నని యడుగుటయున్. 92

ఆ. అప్పు డవనతాస్యఁ డై కుశలంబు నా
కిట్టితల్లి గలుగ నేమి బ్రాంతి
యనుచుఁ బల్కి యొకరహఃప్రదేశమునకు
నాపెఁ జీటి యిట్లు లనియె సతఁడు. 93

- క. అనులోమంబునఁ బుట్టిన
తనయులకున్ ముఖ్యజాతి దగుఁ బ్రతిలోమం
బునఁ గలిగినతనయులకున్
వినుమీ చండాళజాతి విస్వప్న మగున్. 94
- తే. క్షత్రియాంగన విప్రునిసంగమమునఁ
గనిన యాత్మజుఁ డుత్తమక్షత్రియుండు
భూసురాంగన క్షత్రియుపొందువలనఁ
గనినతనయుండు మానవాఖ్యాతి నమరు. 95
- క. నీడలనం బుట్టిన నా
కేవలజండాళజన్మ మేగతిఁ గలిగెన్
నీ వడఁచిన నాజన్మం
బావల గర్దభి ప్రకాశ మగునటు చేసెన్. 96
- తే. ఎవ్వనికులంబు జన్మంబు నెఱుంగఁబడవు
వానినడవడి నెఱుంగంగవలయు నవయు
దనదుచెయ్యలు దాఁపఁగ ననువు గాదు
యతికి నై నను భారుణీపతికినై న. 97
- క. ఆచారంబున జాతియు
నాచేష్టల శీలమును విహారాదీలన
త్ప్రచుర్యంబుప జన్మము
ధీచతురతఁ దెలియ నగును ధీపరులు తగన్. 98

చ. జనని యెఱుంగు నాత్మజుని

జన్మముచందము నట్లుగాన నా
జననివి దుష్టచారిణివి

సత్యము డెల్పుము నాదుజన్మ మే
యనువున నయ్యె మిథ్యఁ దగ
నాడితి వేనియు సంతకాలయం
బున వసియించి యాతనలఁ

బొందెదుసూ యిదె చాటిచెప్పెదన్. 99

క. అని తను నిర్బంధించిన

తనయునిఁ గని జనని గొంతడడపునకుఁ ద్రోపా
వనతాననయై గర్దభి

యనినతెఱఁగు నిక్క మనుచు వల్లనఁ బల్కెన్. 100

క. ఆపలుకులు విని యంత

స్తాపము గదురంగ నమ్మతంగుఁడు ధైర్యం
బేపట బ్రాహ్మణ్యమునకు

నై పూనెం ధపమునలుప నటవి దిటముగన్. 101

మ. చలికాలంబున నీరమధ్యమున వ

ర్నావేశ జైల న్నము
జ్వలితోషాగమవేశ నగ్ని నడుమన్

జా నొందఁగా నిల్చి ని

శ్చలనిష్ఠం దప మాచరింప దివిష
 త్సంఘంబుతో నిందుఁ డి
 మ్ముల నేతెంచి ప్రసన్నుడై పలికె స
 మ్మోదంబు సంధిల్లఁగన్. 102

క. ఘోరతపం బొనరించితి
 మౌరా యిఁకఁ జాలు వత్స యతులితగతి బృం
 దారకలోకానందం
 బారూఢిగ ననుభవింప నరుదెమ్ము తగన్. 103

తే. అనిన నాతండు పల్కె నోయమరవర్య
 నాతపంబున కీవు సంప్రీతి నొందె
 దేని బ్రాహ్మణ్య మొసఁగుము తిరిదవసౌఖ్య
 మేటి కేనొల్ల ననుడు దేవేశ్వరుండు. 104

క. త్రిదశులకై నను దుర్లభ
 మది యెవ్విధి నొసఁగఁబొసఁగు నని పనివినియెం
 బదసడి యతండు నలువన్
 మది నిల్చి తపం బొనర్చె మహితసమాధిన్. 105

క. ఒకమాస ముపవసించియు
 నొకమాసము నీరుగోలి యొకమాసమునం
 దొకయాకుఁ దినియు నీగతి
 నకుటిలమతేఁ దపముచేసె నమరు లరు దనన్. 106

చ. అపుడు వ్రాసెనుఁడై జలరు

హాసముఁ డెంతయు ఘోరమైన నీ

తప మింకఁ జాలు నామది ము

దం బొడవేన్ భవదిప్తభోగముల్

గృప సెలఁగన్ సమగ్రిముగ

నిచ్చెద వేఁడు మనంగ నంత న

త్తపసి ధరామరత్వ ముచి

తంబుగ నిమ్మని మొక్కి మొక్కినన్.

సీ. అప్పరోవనితలు నతులభూషణములు

మానాధికవ్యోమయానములును

సర్వభోగములు సర్వజ్ఞతయు వార్ధి

పర్యంతరాజ్యాధిపత్య మైన

నిచ్చెద బ్రాహ్మణ్య మీఁజాల నతిదుర్ల

భము దేవదానవప్రతి కై న

సర్వజన్మములకుఁ జరమంబు బ్రాహ్మణ

జన్మంబు దేవతాశ్రయఁ డతండు

తే. వేదశాస్త్రాదివిద్యల వేలయునతఁడు

న్నానదానాదికక్రియల్ సలుపు నతఁడు

తత్ప్రభావంబు వర్ణింపఁ దరమె యంచుఁ

గమలసంభవుఁ డాత్మలోకమీస కరిగె.

వ. వెండియు నమ్మతంగుం డుడుగక యొక్కనంవత్సరం
 బుపవసించి యొక్కదినంబున నాహారంబు గొనుచుఁ
 ద్రిషవణన్నానంబు గావించుచు మానవృత్తంబు పూని
 విష్ణుపూజాపరాయణుం డయి యనేకనహస్రీవర్షంబు
 లద్దేవునింగూర్చి పరమదుష్కరం బగుతపం బాచరించు
 చుండె నిట్లుండఁ బెద్దకాలం బరిగినయనంతరంబ. 109

సీ. మేలిమిబ్బులచాలు నేలఁజాలినడాలు

గలిగిననెమ్మేనిచెలువ మమర

సందుఁ బాయక పొందు నిందుకందువఁ జెందు

మెఱి పన సిరు లిచ్చు తెఱవ దనర

మట్టుగా నట గట్టుచట్టువల్ దెగఁగొట్టు

సామివి ల్లనఁ గేల శౌర్య మమర

దాన మాననిసోనవానమానమున

సనూనకృపారస ముల్లసిల్ల

ఆ. నెమ్మి గొమ్మి చెలఁగు నెమ్మిదాఁ టన జడ

దారిగములు గేరి దారి నడవ

వచ్చెఁ బ్రాప్తవృద్ధవై భవంబున శుభ

లక్షణుండు నీరజేక్షణుండు.

110

తే. ఇట్లు ప్రత్యక్షమై విష్ణుఁ డిష్ట మడుగు

మిచ్చెడ ననంగ బ్రాహ్మణ్య మిమ్ము నాకు

నిచ్చేదేనియు నాకోర్కె యిదియె యనిన
వానితో నిట్లు లనియె శ్రీవల్లభండు.

111

సీ. జన్మపరంపరాసంప్రాప్త మగుచుండు
బ్రాహ్మణ్య మది దుర్లభంబునువ్వె
యన్నియు విప్రుండు నమరగణంబుల
యాస్యంబు లగుటచే ననఘవృత్తి
నతనిఁ బూజించిన నఖిలసుపర్వులు
దృష్టిఁ జెందుటకు సందియము లేదు
హరుండు నేను నజుండు నంబికాంబాసర
స్వతులు బ్రాహ్మణపూజ నల్పికాదె

తే. యింతమహిమంబు నొందితి మేమి చెప్ప
నతఁడు వెలిగాఁ జలింపక యణఁగు జగము
నిట్టిబ్రాహ్మణ్య మొనఁగ నే నితరవరము
లడుగు మిచ్చెద వలసిన ననుచుఁ బలికి.

112

క. హరి యరిగె నంత వెండియు
హరుఁగూర్చి తపం బొనర్చె నతఁ డొకసంవ
త్సర మనిలాశియు నొకవ
త్సరము జలాశియును నై యుదంచితనిష్ఠన్.

113

క. తులసీదళముల బిల్వీ
దళముల సుమములఁ దిలొక్షతములన్ ధూపా

- దుల నై వేద్యముల న్ని
స్ఫులు శివుఁ బూజించె నతఁ డచంఘలభక్తిన్. 114
- ఈ. ఈలీలన్ బహుళాబ్దముల్ దప మతం
డేవారఁ గావింప న
న్నీలగీపుఁ డుమాసహాయుఁ డయి ని
ర్నిద్రాప్రభావోన్నతిన్
శ్రీలక్ష్మీశవిధాతృముఖ్యదివిజ
శ్రేణుల్ డనుం గొల్చి రా
నాలో వచ్చి ప్రసన్నుఁడై పలికె ను
ద్యత్ప్రితి పంథిల్లఁగన్. 115
- తే. అలసితివి వత్స ! దుష్కరం బయినతపము
నలిపి నామది కెక్కె నీయలఘునిష్ఠ
వాంఛితం బెద్ది యొసఁగెద వరము గోర్పు
మనుడు విస్మితుఁడై నతు లాచరించి. 116
- తే. దేవదేవ ! మహాదేవ ! దివిజవంధ్య
చంద్రశేఖర ! కోర్ము లొసంగుదేవి
యభిలషించితి వివ్రత్య మది యొప్పుగు
మనిన నద్దేవుఁ డిట్లని యానతిచ్చె. 117
- ఆ. సకలయోనులందు జనియించి నియత్తుఁడై
నట్టివానికర్మ ఘోరసి యుదసి

యటఁ గ్రమక్రమమున సతనికి విప్రత్వ
మిత్తు మకృమమున నియ్య మదియ.

118

చ. ఎనుఁబదిలక్షలై పరగి

యేచినజీవులయందుఁ బుట్టి తా

ననుపమపుణ్యముల్ సలిపి

యంతఁ గ్రమంబున బ్రాహ్మణత్వముగా

గను నరుఁ డందు శుద్ధుఁడయి

కర్మము లొప్పుగ నాచరించెనే

జననము నొందఁ డెంతయు న

జన్మము మోక్షముఁ బొందుఁ బొందుగన్.

సీ. అతిదుర్లభం బైనక్షితిసురత్వము గాంచి

దుర్మార్గవృత్తికిఁ దొలఁగవలయు

వేదశాస్త్రాదిసద్విద్యాప్రవీణుడై

నిత్యకర్మ మొనర్చి నెగఱవలయు

వ్యర్థకర్మంబులవలనఁ గాలక్షేప

మొనరింపక సువృత్తి నొనరవలయు

ధర్మ మించుకయైనఁ దప్పక నైమిత్తి

కాదినత్కియలచే నలరవలయు

తే. నిట్లు వర్తించువానికి నేమి చెప్ప

మోక్ష ముచ్చేతిదై యుండు ముఖ్యలీల

నవ్వితానంబు సలుపనియాత్మవంచ

కుండు నిరయాధివాసియై కుందు నిజము.

120

తే. అతిథిపూజాపరాయణుం డగుచు న్యాయ

ధన ముపార్జించి సత్యంబు దప్పద్రోక్క

కతులితజ్ఞానమతుండై యలరుచున్న

యట్టిగృహియైన ముక్తికి నరుగుఁగాదె.

121

ఉ. కావున విప్రకామినికి

గల్గినమాత్రనే నీకు నబ్బునే

పావనమైన భూసురత

బాలిశ ! యీమెయితోడ? బాలకుం

డావిలబుద్ధి జందురుని

యందు వసించుసుధారసం బాగిన్

ద్రావఁగఁ గోరున ట్లనుచి

తంబుగఁ గోరితి విట్టు లజ్జతన్.

122

చ. ఇతరవరంబు లీ వడుగు

మిచ్చెద నావుడు వాంఛితంబుపై

నతఁడు నిరాశఁ జెంది ఫణి

హార ! క్రమంబున నట్ల యిమ్ము వి

ప్రత ధరణీసురోత్తములఁ

బాయక నేవ యొనర్చునట్టి న

ద్వితీః గలిగింపు మిష్ప దది

కారణమై తగు నిష్పసిద్ధికి.

123

తోటకవృత్తము. అని కోరంగ నాతని నాదరత

గని యట్ల యొసంగి జగంబులు ద

విసుతింప హరుం డజవిష్ణులు దో

జనుదేరంగ నేగె నసంభ్రమత.

124

చ. అని కథఁ జెప్పి యాన్యపతి

యాత్మపురోహితుఁ గాంచి పల్కె ని

ట్లనితరదుర్లభం బగుధ

రామరజన్మము నీకుఁ గల్గె నిం

దనుచితవృత్తి నల్పిన మ

హానిలసంవృతదీప మెవ్విధం

ఋనఁ జనుఁ దేజలే కటుల

పోయెద వీ వనుమాన మేటికి.

125

చ. మును ముని వయ్య శూద్రకుల

ముఖ్యునిసఖ్య మొనర్చి నీతపో

ధన మఱ విప్రజన్మమున

ధారుణీ బుట్టితి పట్టుగాన యి

త్తనువున మోక్ష మబ్బ దుచి

తంబుగఁ దొంటిమునిత్వలభి కై

- యను వగుకర్మముల్ సలుపు
మా యపవర్గము గాంతు వజ్రనిఱ్ఱ. 126
- ఆ. అనుడు నతఁడు ఎల్లె సవసీప ! మునిజన్మ
మధికపుణ్యలభ్య మచగ వింటి
మదియు విత్తసాధ్య మర్థహీనుండ నే
నెట్లు సంభవించు నితైఱంగు. 127
- క. అన విని జనపతి యపు డా
యనవైఁ గారుణ్య మొలయ హరులుం గరులున్
ధనధాన్యనూత్నరత్నా
ద్యనుపమసంపదల నొసఁగె నధికప్రీతిన్. 128
- తే. అతఁడు జన్మంబు లొనరించి యంతఃకార
తపము గావించి యట మునిత్వంబుఁ బడసి
యనఘతరుఁ డయ్యెఁ దపముచే నందఱుని
వస్తు వెయ్యది యిద్ధరావలయమునను. 129
- వ. అని చెప్పిన వసిష్ఠుం డిట్లునియె. 130
- క. క్షురధారఁ బోలు విప్రత
గరిమం గర్మ మనుసానఁ గడు హఁడి యగున్
ధర నట్లు గాక మలినతఁ
బొరయుఁ బనికిమాలి మొక్కపోవు *ధుతంబై. 131

వ. వెండియు దేవవిప్రుండును మునివిప్రుండును ద్విజవిప్రుం
డును రాజవిప్రుండును వైశ్యవిప్రుండును శూద్ర
విప్రుండును మాన్దాలవిప్రుండును బశువిప్రుండును
క్షేచ్ఛవిప్రుండును జండావిప్రుండును ననఁ బదితెఱం
గులవిప్రులు గలరు తల్లక్షణంబు లెట్టి వనిన. 132

సీ. వేదశాస్త్రజ్ఞుడై విజ్ఞానవంతుడై
పాదలు నెప్పుడు వేదభూసురుండు
వనవాస మొనరించి వన్యాశనుం డయి
పుణ్యాత్ముఁ డగు మునిభూసురుండు
ఇరుప్రాదు వేల్చి తా నేకభుక్తము చేసి
పాలుపాండు నాద్విజభూసురుండు
శస్త్రాస్త్రములు వట్టి సంగ్రామనిరతుడై
భువిఁ గూరుఁ డగు రాజభూసురుండు

తే. కృషియు వాణిజ్యమును జేసి కృపణవృత్తిఁ
బొంది పశుపాలుఁ డగు వైశ్యభూసురుండు
తైలమధుదధిలాక్షాఘృతమ్ము లమ్మి
బుధవినిందితుఁ డగు శూద్రభూసురుండు. 133

సీ. ఆత్మార్థమునకుఁ బరాధంబు వోఁజేయు
బుద్ధిపాండు బిడావిభూసురుండు
తగ నగమ్యాగామి యగుచు భక్త్యాభివృద్ధి
భుక్తిఁ జెన్నగు పశుభూసురుండు

ఆరామగృహతటాకాశ్వులు నిశ్శంకఁ
 బోకోర్పుఁ దెగి మ్లేచ్ఛభూసురుండు
 సురగురుద్విజధనహరఁ డై నిర్దయా
 వాసుఁడౌఁ జండాలభూసురుండు

తే. సారిది నీరీతి మెలఁగు భూసురులలోన
 మ్లేచ్ఛచండాలభూసురుల్ మిగులఁ గీడు
 యవనసేవాదివేషభాషాభినిరతుఁ
 డై నవిప్రుఁ డధోగతియందు డిందు. 134

తే. యవనసంసర్గ మొనరించు నట్టివాని
 తపముఁ గీర్తియుఁ గర్మము ధర్మ మడఁగు
 యవనునకు మించు నీచుఁ డెందైనఁ గలఁడె
 వేదబాహ్యుఁ డతండు పృథ్వీతలమున. 135

సీ. ఋతుకాలమున నిజసతిఁ బొంది సత్కర్మ
 పరత వర్తిలుగృహి బ్రహ్మచారి
 పరుల నెంచక మనఃకరచరణంబుల
 నియమించువాఁ డొందు నిత్యసుఖము
 లాపదఁ బాపి బ్రాహ్మణుల సంరక్షించు
 నాతఁడు బ్రహ్మణ్యుఁ డనఁగఁ జెల్లు
 సద్విప్రతతిపూజ నల్పువాఁ డై హిక
 భోగముల్ గని నాకమున వసించు

తే. విప్రపూజావిహీనుడై వెలయునతని
జన్మ మదియు నజాగళస్తనమువోలె
గడు నిరర్థక మగు నాత్మకర్మనిరతు
లయినవిప్రులకడ నుండు రమరవరులు.

136

సీ. విప్రవర్యులసభ విష్ణురూపము దానిఁ
బూని మొక్కుట దేవపూజనంబు
తత్పూజ నాపద దలఁగుఁ బద్మాస్తుని
కరములచే సంధికారమట్ల
ప్రత్యక్షదేవతల్ బ్రాహ్మణుల్ వారి న
ర్చింపంగ మలినంబు చేర వెఱచుఁ
గామధేనువుఁ బోలి గలిగించుఁ గోర్కి పా
పంబు లడంచుఁ దత్పాదభక్తి

తే. యజ్ఞనాథనిరూపంబు లమ్మహాత్ము
లతని జపించుచుండుదు రనఘవృత్తిఁ
దత్తహాభాషణంబు తద్దర్శనంబు
గలుగువా రచ్యుతపదంబు గాంతు రెందు.

137

చ. ఎలమిఁ బతివ్రతామణుల
హేమవృషంబుల గోవు ధార్మికుల్
జ్వలనుని శ్రోత్రియోత్తము న
జనము ప్రోద్దీనఁ గాంచ మే లగున్

మలిను ననంగు దుర్భగుని,

మత్తుని ముక్తిఁదీ బాపకర్మనిం

గలయఁ బ్రభాతకాలమునఁ

గాంచిన నాపదఁ బొందు ముందరన్. 133

క. సితచేలమాలికాలం

కృతు, భుజియించినమహాత్ముఁ గృతకృత్యుని నం

చితమతి నెదుటం గన నీ

స్థితి మబ్బుఁ బ్రయాణవేళఁ సేద్దం జరయన్.

139

సీ. బ్రాహ్మణవచనంబు రాముబాణముగతిఁ

దతి శుభాశుభములు దప్ప కొనఁగు

ధర నసద్వృత్తి యై తనరువిప్పుని నైన

నిందనేయక భక్తి నెఱవలయుఁ

దనపాపసంఘంబు దలఁగింపఁగోరిన

వానిదోషము తెన్న వలక దెప్పుడు

తద్గుణావళు తెన్నఁ దగు మనుజుండు శ్రే

యాపరంపర వాంఛ యథ్యై నేని

ఆ. యఖలయుగములందు నధమవిధిజ్ఞు లై

నట్టి ద్విజులనిరద యనుచితంబు

పూజ నేయఁదగుఁ బ్రబుద్ధమనస్కుఁడై

యందుఁ బారతన్య మధన తెలిసి.

140

వ. అని తెల్పి వసిష్ఠుం డీయర్థంబునకు నుపాఖ్యానంబొక్కటి
గలదు డాని వచియించెద నని యిట్లనియెఁ దొల్లి సప్త
కల్పానుజీవి యగు మార్కండేయుఁ డొక్కనాఁడు
చతురాననుం దర్శించుతలంపున నరిగి స్వర్గాదిలోకంబు
లతిక్రమించి సకలలోకంబులకు నుపరిభాగంబున మేరు
శిఖరంబున ద్వాదశలక్షయోజనవిస్తృతం బై యొప్పు
సత్యలోకంబుఁ గాంచి యందు.

141

చ. మణిమయభరత్మహర్మ్యములు

మంజులహీరకవాటజాలముల్

కృణితవిపంచికామధుర

గానవిలోలవిలాసిసీగృహం

గణములు రత్న వేదికలు

గాంచనరాజతచిత్రకుడ్యముల్

గణనకు నెక్కుడై పరగఁ

గన్గొని యమ్ముని విస్మితాత్ముడై . 142

సీ. ఒకరుండు మెలఁగిన ముకురకుడ్యంబుల

కతనఁ బెక్కుండ్రుగాఁ గానవచ్చు

నొకపాదపంబున సకల భూరుహముల

కుసుమగుచ్ఛంబులు గోయవచ్చు

నొకరుండు పల్కిన శుకపికనికరంబు

జలసిఁ తేనియగుల్కుఁ బల్కు పచ్చు

నొకకొలంకుజలంబు లొగి నై క్షవక్షీర
లాంగలిజలరుచుల్ చెంగలించు

తే. నొక్కమందిర మఖిలరత్నోరుదీప్తి
యగుట సితపీతసీలరక్తాదివర్ణ
దీధితులు గానఁగావచ్చు దివ్యమహిమ
నలమిఁ దల్లొకసౌభాగ్య మెంచఁదరమె.

143

సీ. పద్మరాగాంచితసద్గుంబు లొకచోటఁ
దగసాంధ్యరాగంబు దాపుకొల్పు
సీలమణీమయనిరుపమనిలయంబు
లొకదారిఁ జీకట్ల నొదవఁజేయు
ముక్తావితాససంయుక్త మందిరము లొం
డొకయోరఁ దారకాయోగ మెనయు
పజ్రనిర్మితగృహవర్గంబు లొకయోరఁ
బ్రభ సాంద్రచంద్రాతపంబు గాయు

తే. సాంధ్యరాగంబు దమము నక్షత్రసమితి
చంద్రకయుఁ గాన మని పౌరజనత గోర
విధియె నిర్మించెఁగాఁబోలు వీని నిట్టు
లనఁగఁ జెలువొందు రత్న గేహంబు లచట.

144

తే. అస్పరము కాంచనాంచిత మగుచు నుండు
కతమున నజుండు కాంచనగర్భుఁ డయ్యె

నమితరత్నమయం బగు నది శిరమునఁ
బూనుకొని మేరుగిరిరత్న సాను వయ్యె. 145

క. కాంచనమణిసోపానా
భ్యంచితసౌవర్ణవాలుకాఢ్యములై ని
శ్చంచలమధుమధురాంబు
ప్రాంచత్పద్మాకరము లపారము లచటన్. 146

క. అందములై కదలీమా
కందద్రాక్షకపితఖర్జూరము లిం
పొందున్ ఫలబృందముచే
నందుకొనం దనరి తద్గహరామములన్. 147

మాలిని. అసమకుసుమశోభాహాస మొప్పన్ వనంబుల్
కిసలయకరసంజ్ఞం గ్రేటుపాంథాళి జీఱున్
భసలసరసకీరస్ఫారసారారవోక్తిం
బ్రసవఫలశలాటూపాయనం బిచ్చు వేడ్కన్. 148

చ. నలువున నల్లిబిల్లిగ ఫ
ణాధరవల్లులు చుట్ట నిట్టలై
పాలించి తదంతికొపవన
పూగమహీరుహషంధముల్ కరం
బలరు నిరంతరంబును బి
యాపరిరంభణసంభ్రమంబుచే

మొలచినకూర్మి నాకసము

ముట్టిన కాముకసంఘమో యనన్. 149

ఉ. నారికెడంబు లెక్కి యరు

ణద్యుతిఁ జెన్నగు బొండముల్ శుకీ

వారము త్రోటిఁ జీరి యని

వారణతద్విఫలత్వ మెంచి య

చ్చేరువఁ గేరి చేరి నగు

చెల్వలమోవుల దొండపండ్లచె

ల్వారిని చేరఁగాఁ జకితు

లై చనుదెంతురు వార లిండ్లకున్. 150

మహాస్యగ్ర.

చెలువల్ సత్వర్తుపుష్పాందితభవనవని

జేరి క్రీడించులేటుల్

దలమై నై జాంగకామోదముపసిబడి మో

డంబునం జేరి రా న

వ్వెలఁదుల్ తద్భీతి నేఁగన్ విడి ధులుములు వె

స్వంతుఁ జొత్తెంచు భృంగా

వభియో నాఁ జెల్వ మిటున్ వసుధఁ శప్రులన

ధ్వర్ణనాణాప్తి నింపె.

151

ఉ. చందురుకాంతియున్ సలిల

భంబువికాసము గుండనంబులో

నందిన తేటయుఁ విరుల

నాఁగివతావియుఁ గూర్చి పద్మజం
డందు సుఖారసంబు గల

య నిలికించి యొనర్చె నేమొ కా
కందలినుండరీమణుల

యందముచందము లింతయొప్పునే. 152

సీ. అంధకారమునకు నంబుజాహితనకుఁ

బగ లొనర్చినయట్టి పరుసఁదనము
చంచరీకములకుఁ జాంపేయకభికకు

నొంటమి చేసిన గొంటుతనము
కీర్తములకుఁ జెలువారు బింబములకు

వేరంబు గావించు వెఱ్ఱితనము
కరికుంభములకుఁ గేసరిశాబకములకుఁ

గైలాట మొనరించు నాలితనముఁ

తే. బాపుకొనఁ బోలు నచ్చటిపద్మముఖుల

నెఱులు మోములు చూపులు నిడుదనాన

లలరుపలుకులు మోపులు గులుకుగుబ్బ

లలఁతికొనులు గావించి యబ్జభవుఁడు.

153

తే. నిఖిలవిధ్యాప్రదీప్తిలై నిత్యతృప్తు

లగుచు బలరూపగుణయుక్తి నతిశయిల్లి

పద్మజనితోడ ముక్తికిఁ బాలువడిన
పురుషులు ఋషుల తైఱఁగునఁ బాలుతు రచట. 154

క. ఆనియతులు మఱిఖచితవి

తానాంచితపటకుటీవితానములఁ బయః

ఫేననిభశయనములఁ దమ

మేనుల సుఖ మెలయ విశ్రమింపుదురు దగన్. 155

వ. ఇత్తైఱఁగున నిరుపమానసంపదలసాంపునఁ బొంపిరి
వోవుచు నితరజనదురవాపంబై పునరావృత్తిరహితం
బైన సత్యలోకంబుఁ జొచ్చి యందు జ్యోతిర్మయం
బైన సభాస్థలంబున మరుద్వసుగణంబులును వాలఖిల్య
భృగుసనకాదితపోధనులును దిక్పాలకులును సురాసురు
లును శుక్రబృహస్పతులును రంభాద్యప్సరోనివహంబును
సేవింప నిలింపగఁగొదినదులును గులశైలంబులును
వేదశాస్త్రస్మృతీతిహాసపురాణనాటకాలంకారంబులును
జతుర్దశవిద్యలును ద్వాత్రింశద్భాగంబులును మూర్తి
మంతంబులై కొలువ సరస్వతీసమేతుండై సింహాస
నాసీనుండై మునీంద్రులకు బ్రహ్మజ్ఞానం బుపదేశించు
చునున్న యరవిందభవుని గని నమస్కరించిన నాదరించి
భ్రూసంజ్ఞం గూర్చుండ నియమించి కుశలప్రశ్నంబుచేసి
యాగమనవ్రాయోజనం బెఱింగింపు మనిన సమ్మార్కం
డేయు డిట్లనియె.

తే. అంబురుహజన్మ ! సప్తకల్పాంత మగుచు
నాకు నాయుష్య మమరె నిరాకులగతి
సంతరంగమునం దసహ్యత జనించె
నదియుఁ గడుఁ దడ వగుకాల మగుటఁజేసి. 157

వ. ఇది మదాగమనకార్యం బనిన సతనియాశయం బరసి
ప్రితామహుం డిట్లనియె. 158

క. కీకటదేశమునకు న
వ్యాకులగతి నరిగి తీర్థయాత్రనెపముచే
నాకడ విప్పులఁ గనిర
మ్మి కోరిక సఫల మగు మునీంద్రప్రసరా ! 159

తే. రహిఁ గళింగాంగవంగసౌరాష్ట్రమగధ
దేశముల కగ్రిజన్ముఁడు తీర్థయాత్ర
వెలిగ నరుగంగఁ జన దట్లు వెడలెనేని
మగుడ సంస్కారమున కర్హుఁ డగు నిజంబు. 160

తే. వెంపున యుగంధరంబునఁ బెరుఁగు ద్రావి
యచ్యుతస్థలి నొక్కనాఁ డధివసించి
భూత లయమున నట్ల యంబువులఁ గ్రుంకి
మగుడ సంస్కారమున కర్హుఁ డగు ద్విజుండు. 161

క. అని పనుప నజునియనుమతిఁ
జని కీకటవనతిఁ జొచ్చి సంయమి యచటన్

గనుఁగొనియె దురాచారం

బున మ్లేచ్ఛప్రాయులైన భూసురవితతికా. 162

మత్త. దానధర్మవివర్జితుల్ పరదారజారులు గూర్తులున్
 స్నానహోమజపాదిహీనులు చండవిక్రమణక్రముల్
 మానమత్సరశాలు లవృత్తిమానశౌర్యధురంధరుల్
 పూని యందు వసించి మించిన భూసురాధము లందఱున్.

పంచ. విరుద్ధవేషభాషణుల్ సువిప్రచిహ్నవర్జితుల్
 పరార్థవంచకుల్ పుణ్యిందబర్హిరోపజీవకుల్
 దురంతనిర్దయుల్ త్రిపావిదూరు లార్యబాధకుల్
 నిరంతరాపవిత్రుల్-లందు నిల్పుధారుణీమతుల్. 164

ఉ. గొందఱు పుణ్యవిక్రీయులు

గొంద అనారతభారవాహకుల్

గొందఱు పుచ్చకచ్చులును

గొంద అధర్ములు గొంద అఘ్నులు

గొందఱు నీచనేవకులు

గొందఱు శుద్ధివిహీనకాయు ల

య్యందఱు వారలం గనఁగ

వంట ననర్హము శిష్టకోటికికా. 165

వ. ఇవ్విధంబున.

166

మ. తూమ్మెనక నియమసితిం బరగ కి

చ్చావృత్తి మత్తు వి

ఘృణులం గాంచి తదీయదుశ్చరితముల్
 గీర్తించుటల్ మాని యం
 దణమాత్రంబు గుణంబు గన్గొనిన ను
 ద్యస్తీప్రితి గొండంతగా
 గణుతించుం బ్రణుతించుఁ జిత్తమున మా
 ర్కండేయుఁ డెంతేవియున్.

167

ఆ. ఇత్తెఱంగుద్విజుల నీక్షించి వెండియు
 నమ్మహాత్ముఁ డరిగి యవలఁ గొండ
 టవనిసురులఁ గాంచె హాలికవృత్తుల
 దుష్టతముల వేత్రతోత్రకరుల.

168

ఉ. అమవస నొక్కభూసురకు

లాధముఁ వొక్కట నేరు దున్న న
 క్కమలహితాభుఁ డత్తెఱంగు
 గన్గొని చిహ్నముఁ జూచి వానిభూ
 మ్యమరునిఁ గాఁ దలంచి యక
 టా పీతృవాసరయోగ్యకర్మముతో
 గ్రామమున మాని వీడు హల

కర్మము నెల్వఁగఁ జొచ్చేఁ గ్రచ్చుటన్. 169

వ. ఇటమీఁద నెత్తెఱంగువృత్తిం బ్రవర్తిల్లం గలండో
 నిరీక్షించెదంగాక యని తలంచి యటమున్నె యుపసాన్నన్
 వాది నీత్యకృత్యంబుల నాచరించినహేడు గావునఁ

గేదారసేతుస్థలంబునఁ గూర్చుండి యుండె నయ్యవన
రంబున. 170

తే. ఓరగోచియు వలకేల నొక్కకోల
యెడమహస్తంబునందిట నిడిన జన్ని
దంబు వీడినసిగ పదత్రాణములును
దనకు నందముగా ద్విజాధముఁడు దనరి. 171

క. బల మఱినబలీవర్దం
బులఁ గాఁడిం గట్టి హలము పూంచెయు వానిం
బలుమఱు దుర్భాషణములు
వలుకుచుఁ బ్రహరించుచుం గృపావిరహితుఁడై. 172

తే. లాంగలం బీడ్వలేక కలంగఁబడిన
యుక్షములఁ దిట్టి కొట్టి నిట్టూర్పు లెసఁగ
నాఁకట నలంగి దప్పిచే నలసి సొలసి
వేసరఁగ నుత నపరాహణ్యే యగుడు. 173

సీ. మలినాంగమునకు నెచ్చెలివోలెఁగడుమాసి
పరుసనై తగు జీర్ణపటము గట్టి
యిలుపిచ్చుకలగూళ్ళ నెక్కనక్కియమాడు
కురులు చెంపల వేలుకొప్పు మఱిమి
మరకతచ్చవిఁ బ్రాచి మలయు దంతముల మే
లంబుగాఁ జేలాంచలంబు గఱచి

వదరులగతిఁ గూలి వ్రాలినపాలిండ్ల
నడుముగాఁ బయ్యెద నాటుకొల్పి

తే. యవని నిది విప్రకామిని యగునొ కాదొ
యనిన విచికిత్స చూపట కావహిల్లఁ
బక్ష్వాశాకాన్నపరిపూర్ణపాత్రహస్త
యగుచు నరుదెంచె నచటికి నతనిగృహిణి.

174

శా. దారం గాంచి యతండు లాంగలము దొ
దొదవ్వల నివ్వి కే
దారాంతంబునఁ గూరుచుండి చరణ
త్రాణంబు లంఘిద్వయిన్
జాటంజేతుక కాంస్యపాత్రమున న
చ్చంబైనయన్నంబు చె
ల్వారం జూచి కరంబునం గబళ మ
త్యాసక్తిచే నంటుచున్.

175

తే. కాంతఁ బల్కె నతం డనుకంప వెలయ
నంబ భుజియించినదొ లేదొ యంబుజాక్షి
తథ్యముగ దెల్పు మీవు మిథ్యాప్రగల్భ
వేని తెగఁజూతు ననవుడు నింతి యపుడు.

176

ఉ. జాలము గాదు వల్లభ ని
జాలకుఁ జెప్పెదఁ జిత్తగింపుమా

హాలికవృత్తి నానల మ

హానిలబాధలఁ జిక్కునీకు డు

ద్యేష యతిక్రిమించె నని

వేగమె వచ్చితి నింకఁ బోయి నే

హాళిగ నామెఁ జీటి సర

సాన్నముఁ బెట్టెద నారగింపుమా. 177

మ. అనినన్ రోషకషాయితాడఁ డయి య

య్యన్నంబు వోఁజల్లి పె

ల్చిన రామస్మరణంబు చేసి మునిగో

లన్ తోలఁగాఁ జొచ్చెఁ ద

త్తునువెల్లన్ రుధిరంబు గ్రమ్మ నతఁ డం

తం గాంత నోజంత ! నా

జనయిత్రిన్ భుజియింపఁబెట్టక భుజిం

చంగాదు నా కిమ్ములన్. 178

తే. మున్నె కన్నులఁ గానదు ఘూఁడుదాల్ల

ముసలి యింతకు డుధ నెంత కసరె నొక్కొ

తల్లి హర ! హర ! యెంతపాతకము గదిరె

ననుచుఁ గన్నీరు వించి యయ్యతివఁ జూచి. 179

తే. వేగ నీ వేఁగి యన్నంబు వెట్టి రమ్ము

పొమ్మునుదు నది యేఁగి సంపూర్ణభక్తి

- సత్త నాహారకలనచే నలరఁజేసి
మరలి విభునకుఁ దెల్పె సమగ్రగరిమ. 180
- తే. తల్లి భుజియించె ననుటకు నుల్లసిల్లి
యంత నాతఁడు పక్వాన్న మారగించె
నితైఱంగులు కని విని యిచ్చ మెచ్చి
యామృకుండుతనూజుఁ డత్యాదరమున. 181
- క. ఇది యుత్తమధర్మం బీ
సదయునకు నమస్కరింపఁ జను నా కనుచు
మదిఁ దలఁచి లేచి యతనికిఁ
బ్రదక్షిణము సల్పి భక్తిఁ బ్రణతి యొనర్చెన్. 182
- వ. అట్ల కాదె. 183
- క. ఆచారహీనుడై తగు
నీచాత్మునియందు గుణము నిల్పు న్నుజనుం
డాచరిత్రవతుఁ డైన న
దాచారికి ఖలుఁడు దోష మాపాదించున్. 184
- క. కీకటదేశవిహారం
బీకరణిం జేసి యమ్మునీంద్రుఁడు తద్వా
ర్తాకథనార్థము గ్రొమ్మఱ
నాకమలజనభకు నరిగె నతిహర్షమునన్. 185
- చ. అజుఁడును నమ్మునీంద్రు నన
లాధికతేజునిఁ గాంచి పల్కె నో

ద్విజవర ! కీకటాఖ్య మగు

దేశముఁ జూచితె యందు నున్నయా

ద్విజులతపంబు శీలమును

ధీచతురత్వము నెవ్విధం బగున్

నిజముగఁ దెల్పుమా యన ము

నిప్పవరుండు విరించి కిట్లనున్.

186

ఉ. అందఱు నిత్యసత్యరతు

అందఱు సద్గుణశీలశాలు ల

య్యందఱు సద్వ్రతాచరణ

అందఱు వేదవిధిజ్ఞు లై నవా

రందు వసించువిప్రులు మ

హర్షి సమానులు వారిఁ జూచి నే

నంద మెలర్ప మ్రొక్కి కొని

యాడితి నిర్మలకర్మధర్ములన్.

187

ఆ. అనఘు లయిన యమ్మహాత్ములఁ గనుగొంచు

నందుఁ గొన్నిదినము లధివసించి

పచ్చినాడఁ జేయవలసినపని యింక

నెద్ది తెలియఁ బల్కు మిద్ధచరిత.

188

వ. అనిన సతం డిట్లనియె.

189

క. నిందార్హు లయినవిప్రుల

నిందించెద వనుచు నెఱిగి నిన్నుఁ బనిచినన్

నిందింపక పొగడితి వీ

వందుకతన ద్విగుణ మయ్యె నాయవు సీకుళ. 190

౪. అనిన మార్కండేయుం డద్దేశంబునకుఁ గీకటత్వం బెట్లు
సిద్ధించె నందు ద్విజన్ములకు నివాసంబు నేయరాకుండ
దూష్యం బేల యయ్యె నెఱింగింపు మనిన నచ్చతురా
ననుం డిట్లనియె. 191

తే. అలవసిష్ఠుని కినుమన్నఁ డనఁగ శక్తి
మరుమఁ డనఁగఁ బరాశరతనయుఁ డనఁగ
శుకునితండ్రి యనంగఁ బ్రస్తుతికి నెక్కి
తనరు వ్యాసుండు శ్రీశావతార మగుచు. 192

క. ఆవేదవ్యాసులరో
పావేశత నింద్య మయ్యె నద్దేశము నీ
కావిధ మెఱింగించెద న
స్నానసమతి మున్ను కాశిఁ బ్రతిపసియించుక. 193

౪. అక్కాశీప్రభావం బెట్టి దనిన. 194

క. అవిముక్తమహాక్షేత్రము
శివునకుఁ బరమాస్పదంబు చిరతరమహిమన్
దివిషన్మోహనకర మది
యవివాదము ముక్తు లగుదు రందఱు నచటక. 195

సీ. శుండాల్మైనను యుద్రాక్షిటం బైన
శశక మైనను సీచమశక మైన

భూమీసురుండైనఁ బుల్కసాధముఁ డైనఁ
 బృథివీశ్వరుం డైన భృత్యుఁ డైన
 సప్రసిద్ధుం డైన సుప్రసిద్ధుం డైన
 యతియైన నిష్కరుణాత్ముఁ డైన
 ముండుకపతి యైన మత్స్యసంతతి యైన
 ఋక్షంబు లయినను బత్తులైనఁ

తే. గాశిలోఁ బెద్దనిద్దురఁ గన్ను మొగిచి
 శివునిసాహువ్యము వహించి చెప్పకొందు
 రందఱుఁ బరస్పరంబు నిజాదిజన్మ
 వర్తనంబులు ము న్నిట్టి వార మనుచు.

196

తే. అద్భుతముగాదె కాశి నున్నట్టిజనులు
 వంతఁ జెందరు మృతికి నావంతయైన
 మది ముదంబున నతిథికి నెదురుచూచు
 కరణి మృత్యుపురాకకుఁ గాచియుండు.

197

చ. అగవిశిఖాసదివ్యవపు

రర్థనివాసిని గౌరి కాశిలో
 నగణితసత్కృప న్నిజకు
 చాంచలలోలపటాంచలంబుచే
 మృగమదగంధబంధురస

వీరహతిన్ మృతిఘ్నర్మ మార్పు విం

తగఁ బ్రణవోపదేశనము

దంచితవేళల జంతుకోటికిన్.

198

క. వారణసిమహిమయో భా

గీరధిమహిమంబూ కాని గెడసి నర్థం డం.

దారూఢి మరల యోషి

త్పూరుషమయమైనరూపమున నుదయించున్.

199

ఉ. ఆమరగంగ కిమ్ముగ హృ

దంభుజకర్ణిక నాఁ బొసంగి గా

రీముఖతీర్థతామరన

రేఖకుఁ గర్ణిక నాఁ బొసంగి తా

నీమహి మోక్షలక్ష్మి చెవి

కింపగు కర్ణిక నాఁ బొసంగు నా

శ్రీమణికర్ణిక మునుఁగఁ

జేరు నిరంతరసౌఖ్యసంపదల్.

200

తే. ఊర్ధ్వగతి నిచ్చుఁ గ్రిందుగా నోపి మునుఁగ

నస్థలు పూసిన్ల నై ర్మల్య మావహించు

నంబునల సంసరణభూరుహంబుఁ దొలఁచు

నట్టిమణికర్ణికకు నతు లాచరింతు.

201

క. కాశీశ్చేత్రిము పంచ

క్రోశం బగు నందు దివిజకోట్టులు నిధనం

బాళింప నితరమానవు

లాళాపరవశత నొందు టది యద్భుతమే.

202

ఉత్సా. వారణాసియందు మేను వైవలయు వైవఁ ద
త్కారణమున మగుడ మేను గాంచ రట్లు గాంచినం
దారు నొసలఁ గన్న విషము దాల్చుగళము మాళిపై
వారిజారికళయుఁ గల్గి వలలియుందు రందఱున్. 203

క. వారాణసీనివాసుల

బేరం బద్భుతము గాదె పృథుమహిమ నొకం

డారయఁ బంచత్వము గని

మీఱుచు నేనిమిది తెఱంగు మిగులుం దిరమై.

204

చ. దళముగ రామనామసుధఁ

ద్రావుచుఁ ద్రావుచుఁ దారకాఖ్యచేఁ

జెలఁగినబ్రహ్మమున్ దలఁపుఁ

జేర్చుచుఁ జేర్చుచు జంతుకోటికిం

బ్రళయమువేళఁ గర్ణములఁ

బల్కుచుఁ బల్కుచుఁ గాళిలోపలన్

వలనుగ నొక్కతాననుఁ డ

వారణఁ ద్రిమ్మరు వీధివీధులన్. 205

ఉత్సా. భైరవుఁడు త్రిశూలధారఁ బట్టి కుట్టి గడియలో
నూలుకోట్లకల్పములకు నోరఁ గొఱకరానిదు

ర్వాంకకర్మముల్ హరించివై వ నంత శీవుఁడు చె
ల్వారుమంత్ర మొసఁగు ముక్తు లగుదు రందు జంతువుల్.

క. వివిధాజాండప్రకరము

జవమఱి ప్రళయమునఁ గూలుసమయమునం ద
య్యవిముక్త మహాక్షేత్రము
శీవుఁడు త్రిశూలాగ్రధారఁ జేరిచి మనుచున్.

207

క. కదిసి మణికర్ణికాంత

స్పదమలసలీలముల మునుఁగఁ జను సురగణముల్
పదునాల్గులోకములుఁ గా
మదమగు తీర్థావళియును మధ్యాహ్నమునన్.

208

ఉ. తత్తట మింతలేక ప్రమ

దంబున డంబగువారణాసిలో
సుత్తరవాహినిన్ మునుఁగ
సుద్యతుఁడై తగువానిమేనిలో
సత్తి నపాపసంఘము ర
యంబున రూపఱి నిర్గమించి య
య్యుత్తలపాటుచే నెగయు
నొయ్య నిరాశ్రయవృత్తిఁ గూయుచున్.

తే. పాపకర్మలకున్ దురావాప మైన

యమ్మహాక్షేత్రమునకు సాయాహ్న వేళ

హరుని విశ్వేశు వీక్షింప నరుగుడెంతో

రమరగంధర్వరాక్షసయక్షవరులు.

210

వ. మఱియును.

211

క. నరులుం గిన్నరులుం గిం

పురుషులు ఋషులు సమస్తభోగులు యోగుల్

దరులుం దిగ్విరులుం ఖర

కరహిమకరసారతారకానికరములున్.

212

మ. పితృసంఘంబును సిద్ధసాధ్యు లమరీ

బృందంబు తీర్థాదిదే

వతలు ద్వివ్యమునీంద్రుల్ యతివరుల్

వైకుంఠసంవాసులుం

బ్రతిభన్ వత్తురు వేయు నేల నిఖిల

బ్రహ్మాండభాండోదర

సితదేవౌఘము కాశికానగరికిన్

జేరున్ దినాంతంబునన్.

213

వ. ఇట్లు పరమేశ్వరనివాసంబు చేరనరిగి యందు సౌవిదల్లు

లగు నందీశ్వరభృంగీశ్వరాదులు వేత్రిప్రహారంబుల

నలంకరింపం ద్వారదేశంబున నివారితులై యమ్మంది

రాంగణంబున నిలిచి యవసరంబు ప్రతీక్షించుచు. 214

మహాప్ర. కటకంతుం జూడ నేనుం గమలనయనుఁజున్

గోక్షతో నేగ మూయు

ద్దట వెంటం బొగ్గిమై కొందఱు చొర నితరుల్
తండుభృంగీశు ల క్లుప్త
మఱి యుండం బొచ్చి యొక్కు-మ్మడిఁ జన జనన
మ్మర్దభీతిఁ మఱిం గొం
దఱు దూరం బేఁగి గంగాధర ! హర ! యనుచుం
దారు నాట్యంబు సల్పున్.

215

శా. కొందఱు వీరశాంభవులఁ

గోయనిఁ కంచుకు లేఁగి తోడితేఁ
గొందఱు వారివెంబడి న
కుంతితమైత్రిఁ బొసంగి పోవఁగాఁ
గొందఱు ద్వారపాలు రను
కూలతచేఁ జననీయ నేఁగి యి
ట్లందఱుఁ గాంతు రయ్యభవు
నవ్యయు నిర్మలు నిర్వికారునిన్.

216

వ. వెండియు.

217

సరసిజమణిగణనికరనవాక్షరవృత్త గర్భితకందద్వయము.

క. చారూదారుణ ధీరవి

చారుణ సరసిజభవముఖసకలసురనుతుణ్
శారీకాంతుం బారద
గౌరుం గరిదనుజదమాను ఘనవృషగమనున్

218

గారుణ్యాత్ముక్ వీరవి

కారుక్ ఖరకిరణతుహినకరశిఖనయనున్

హారిక్ ష్వేభాహారిఁ బు

రారిక్ హరు సుమశరమదహరు హరిణకరున్. 219

తే. హరికుండలమకుటకేయూరకంక

ణాంగుళీయకమేఖిలాద్యఖిలభూష

ణాభిశోభితుడై దుకూలాంబరంబు

దాల్చి మోహనమూర్తియై తనరువాని. 220

వ. కాంచి తదీయవామభాగంబున.

221

మ. ఘనసీలాలకఁ బూర్ణచంద్రీవదనం

గిగ్గాతవిశ్రాంతలో

చన మాద్యత్కలహంసయాన బిసహ

స్తం జక్రవాకస్తనిం

దనుమధ్యం గిసలారుణద్యుతిపద

ద్వంద్వం జివాళోష్ఠిఁ గాం

చనవిద్యుల్లలితాంగి లోకజననిక

శర్వాణి వీక్షించుచున్.

222

తే. అట్టియాదిమదంపతు లగునుమామ

హేశ్వరులఁ గాంచి యానంద మెనకమెనఁగ

జయజయేతిప్రవాదులై సకలసురలు

నతులు నుతు లొనరింపుదు రతులభక్తి.

223

చ. హరుఁడు ప్రదోషవేళఁ జెలు

వారఁగఁ దాండవమాచరించుచో

సురగణముల్ తదీయనవ

సుందరవేషము గాంచి మోహనం

భరితమనస్కులై యచటఁ

బాయఁగఁజాలక కొల్చియుందు ర

వ్వరున నిజాధికారముల

వాంఛలు మాని యనూనహర్వత్ . 224

క. సరసిజనయనుఁడు నేనుం

బురహరు శృంగారవేషముం గని మోహి

తురితం బొక్కఁగ నిక నా

హరిహయముఖసురలు భ్రాంతు లగు టబ్బురమే. 225

సీ. ఇట్లు మోహితులైన యింద్రాదులమనంబు

గాంచి యిట్లైన లోకములు డిందు

నని చిత్రకాయాజినాంబరావృతము భ

స్మాంగరాగంబు ఖట్వాంగహస్త

మహిపభూషితము జటాకలితంబును

నగువిరుద్ధపువేష ములవరించు

హరుఁ గాంచి సురలు లాస్యావసరంబున

నేరూపము వహించి తీర్పు మరల

తే. నట్టిరూపము చూపుమో యభవ యనుడు
నిత్యమును నిర్వికల్పంబు నిష్కలంక
మద్వయంబు చిదానంద మగు మదీయ
మైనరూపంబు వీక్షింప నగునె మీకు. 226

ఆ. అట్టిశుద్ధవిగ్రహము గౌరి వీక్షింప
నర్హమయ్యె నంతరరీతమున
నెలయు మీకుఁ గాంచ నెట్లగు నిప్పుడు
గనినయదియె చాలుఁ గలుష మణఁవ. 227

క. తరియించినారు మీ రింక
నరుగుఁడు మీలోకములకు నను నప్పరమే
శ్వరునానతి దలమోచుక
యరుగుదురు నిజాలయముల కమరులు మునుల్క. 228

క. కావునఁ బ్రదోషములఁ గా
శీవిభు విశ్వేశుఁ గాంచి శివతాదాత్మ్యం
బావలనఁ జెందుదురు నరు
లావిధి బహుసుకృతకరుల కయినం గలదే. 229

ఆ. సారహీనమయిన సంసారమున సార
మమరు నెప్పుడు నాలుగంశములను
గంగ నాడుటయును గాశి కేఁగుట యందు
నిలుచుటయును హరునిఁ గొలుచుటయును. 230

క. పంచమహాపాతకముల

వంచించుం గాశిఁ జేరువాఁ డచ్చోటం

బంచత్వము పొపించిన

పంచజనోత్తమునితపముఫల మల్పించే.

231

తే. శివునియానతి లేక భైరవుఁడు చొరఁగ

నియ్యఁ డక్కాశిలోనికి నిందుఁనయిన

ననినచోఁ గర్మసంభరితాంగు లయిన

నరులకుఁ దదాజ్ఞ లే కెట్లు చొరగఁదరము.

232

ఉ. ఇష్టము పూర్తము వృత్తము

లిడతపంబును దీర్ఘనూత్ర లు

తృప్తపరోపకారములు

నిమ్ముగఁ జేసినవాఁ డగు న్నిజా

దృష్టతఁ గాశి కేఁగి నిట

లేక్షణు నీశ్వరు విశ్వనాథు భ

కేషదుఁ జంద్రశేఖరు మ

హేశ్వరుఁ జూచినవాఁడు పోఁడిమి. 233

తే. నీలకంఠ విరూపాక్షు శూలహస్త

భుక్తిముక్తిఫలప్రదు భవనవంద్యుఁ

గాశికాధీశు విశ్వేశుఁ గాంచు నాతఁ

డెవ్వఁ డయినను ముక్తుఁ డౌ నిది నిజంబు.

234

క. భక్తిం గాళికిఁ జన ను

ద్యుక్తుం డగుహనిపితృసముత్కర మత్యా

సక్తిం బాడుచు నాడుచు

సక్తిం దివమును ముదంబునం బాదలు మదిన్.

235

సీ. అప్రయాసంబున సపవర్గ మాశించు

సరుఁడు కాళి వసింప నరుగవలయు

సంసారభారదుస్సంగతిఁ జనలేక

జవమఱినట్టియశక్తుఁ డైన

నిత్యంబు తద్ధ్యాననియతిచే వారణా

నీనివాసఫలంబుఁ జెందుఁ బిదపఁ

గాళి కాళి యటంచుఁ గాళి నెప్పుడు జపి

యించునతండు భజించు ముక్తి

తే. కాళి కరుగుదు నచ్చటఁ గదిసియుండు

ననుచు నశాంతమును బల్కునట్టివాఁడు

చెలఁగి కాళిని వసియించుఫలముఁ గాంచు

నింట వసియించియేనియు నిద్ధచరిత.

236

వ. అని చెప్పిన మార్కండేయుం డిట్లనియె.

237

శా. ఆలాస్యావసరంబునకా భవునిభ

వ్యాకార మింద్రాదిది

క్వాలశ్రేణికి మోహసంజనకమై

పాటిలై నా నింటిఁ గ

రాలంకారము గాఁగ నింక గిరిక

న్యాయపసాందర్యల

క్షీలీల ల్విస వేడుకయ్యె నవి నె

మిథుం దెల్పవే వాక్పతీ !

238

వ. అనినం బరమేష్ఠి యతని కిట్లనియె.

239

శా. ధీరుండై విషయాతిదూరుఁ డయి దీ

ప్తిప్రాభవుండై చిదా

కారుండై తగుమారవైరి. మదిఁ జొ

క్కంజేయు నగ్గారి యా

కారశ్రీవిభవాభిరామత* లశ

క్యం బెన్న నిస్తుల్యమై

మీఱుం దద్గరిమంబు లోకములఁ బే

ర్మిక్ సంయమిగ్రామణీ.

240

చ. నలుమొగముల్ పటూక్తులు ఘ

నంబుగఁ గల్గినవాఁడ నిట్టినా

కలవియె శైలజాతరుచి

రాకృతి నెంచఁగ నర్థవాదతం

బలుక మృషార్థసంగతిగఁ

బల్కుఁ దదీయసురూఫలక్ష్యిలోఁ

దిలవరిమాణమైన గణు

తించి నులించఁగ నోప రెవ్వరు.

241

ఉ. ఆనగకన్యకాపరిణ

యంబున నేను పురోహితత్వముం
బూనితి నిర్జితేంద్రియత
బుద్ధిబలంబున వృద్ధ నౌట నీ
శానవివాహయాజకత
సల్పఁగ నాసముఁడైన యొక్కప్ర
జ్ఞానిధి లేమిఁ జేసియు భృ
శం బగువేడుక చెంగలింపఁగన్. 242

సీ. శక్రాదిసుర లుపచారము ల్లావింప

మునులు దత్తతత్కర్మములఁ జెలంగ
వందిమాగధులు గైవారంబు సేయంగ
సనకాదిమహానులు జయజయ యన
తుంజురునారదాదులు గాన మొనరింప
నప్పరోవితతినాట్యంబు సల్ప
మీటి రక్కసులు సంభారముల్ మోవంగ
జీవాదివిప్రు లాశీర్వదింపఁ

ఆ. జెలఁగి విశ్వకర్మ శిల్పికర్మము సేయఁ

బ్రహ్మధగణము లన్నివసులు నరయఁ
జిత్రమహిమ నమరె శివుఁడనిపీడనం
బధికవై భవాధ్య మొగుచుఁ వొల్లి.

తే. చెయ్యి లొనరిండు జెన్నుఁడు శివునియాస
ననినచో సురవరులు విద్యాధరులును
యక్షకిన్నరగంధర్వరాక్షసులును
సిద్ధసాధ్యులుఁ జేయుట చెప్ప నేల. 244

తే. పౌఢిమిఱ రత్నాకరరత్నసాను
రత్నగర్భాధరంబులు రత్నములును
గాంచనము దెచ్చి రానులు గాఁగ నింప
దశదిశల ధాగధగ్యంబు దారుకొనియె. 245

తే. పుడుకుఁదొడుకును గల్పకంబును బ్రశస్త
వస్తువులు గొల కెక్కుడై వజల నించె
లలితమాక్తికతోరణాలంకృతంబు
లై నమణిగణమయకాయమానములును. 246

క. మణికుండ్యంబులు ముక్తా
మణిరచితతిరస్కరణులు మణివేదికలున్
మణిదీపంబులుఁ గలగృహ
మణు లచ్చటఁ జూపఱన్ భ్రమం గొల్పుఁ దగఁ. 247

సీ. ఘనసారకాశ్మీరకస్తూరికాగరు
లేవంకఁ జూచిన నిచ్చువారు
జాంబూనదాంబరతాంబూలజాలంబు
లెచ్చటఁ జూచిన నిచ్చువారు

సుమహితమూణి క్యసుమదామసందోహ

మేజాడఁ జూచిన నిచ్చువారు

భక్త్యభోజ్యాదిసంభరితదర్వాహార

మేదారఁ జూచిన నిచ్చువారు

తే. నైరి విసయంబు భక్తియు నతిశయిల్లఁ

జంద్రీపదనలుఁ బూరుషచంద్రములును

దద్వివాహమహామహోత్సవదిదృక్ష

నరుగుదెంచినవారల కందఱకును.

248

మ. ఘృతదధ్యాసవసూపగౌడజలగో

క్షీరప్రవాహంబులుం

దతశాల్యోదనశాకజాలగీరులుం

దద్వైభవాలోకనా

గతనారీనరతాద్భుతావహములై

కానంగ నయ్యె న్యథే

స్పృతలీలఁ భుజియించినం దఱుగ క

చ్చిద్రీప్రభావంబునన్.

249

చ. అణపరిమాణమధ్య లుప

యామవిత్తేర్దికచుట్టు నుల్లస

స్థానిమయపూర్ణ కుంభములు

మంజులలాజసుమాక్షతాచ్ఛద

ర్పణగణరత్నదీపములు

పాలికలున్ నెలకొల్పి శంతఁ గం

కణరవ ముప్పతిల్లఁ గనుఁ

గల్వలకాంతులు చొకభింపఁగన్. 250

చ. గురుతరకేశపాశకుచ

కుంభనితంబభరంబునంబలెన్

గగ మరుదై న మందగమ

నంబులు చూపఱ కీంపు నింప నం

బురుహదశాయతేక్షణలు

పొందుగ ధౌతదుకూలజాలకా

స్తరితసువర్ణపీఠములు

దార్చిరి షెండ్లియరంగుమీఁదటన్. 251

క. వాణియు నింద్రాణియు హరి

ర్వాణియు మేనక వసిష్ఠురాణియునుం గీ

ర్వాణుల పికవాణులు శ

ర్వాణిం గై నేసి రమృతవాణిశ్రేణి. 252

క. సురతరులు విరులు గురియఁగ

సురదుందుభినినదగరిమ శోభిలఁగ వధూ

వరు లిరువురుఁ దెరమఱువుల

నురుతరశుభవేదమీఁద నుండిరి వేడ్కన్. 253

మ. వెన నన్యోన్యముఖావలోకముల కు

వ్యిష్టారుచుం జిత్త సా

రిసముల్ వేడుక లెచ్చరింప సుముహూ

ర్తం బెంతయుం జెంతగా

బసమీఱుం దెరదీయ నొండొరులు చె

ప్పం జిట్టతా కోరికల్

గొసరం జూచుచు దంపతు లైరసి ర

క్కొండంతసంతోషమున్.

254

క. మంగళకర మిది యనుచున్

మంగళసూత్రంబు సర్వమంగళమెడ సా

రంగాంకధరుడు గట్టె గు

రంగాక్షులు మంగళంబు రంగుగఁ బాడన్.

255

ఉ. ఆనగకన్య ధన్య తన

యంజలి రంజిలు క్రొత్త ముత్తెముల్

మానుగఁ గెంపులంచు నను

మానమునం దలఁబోలు నించి యా

శానునిమేను పోకి తెలి

చాయఁ జెలుగిన వానిఁ గాంచి లో

నానఁగరానినాన నగి

యొండల జెండియు వింతఁ జొండుచున్.

చ. స్మరహరపాణిముక్తనవ

శోక్తికమాక్తికజాల మింతిన్

శిరమున నేత్రకంఠకుచ

సీమల నారున జూటిజూటి య

గురుఘనమీసకంబుగజ

కుంభభుజంగమలీలఁ జెందె ని

ట్లరుదె సువృత్తశాలి యధి

కాశ్రయతన్ ధర నుల్లసిల్లుటల్.

257

ఆ. ఆయహీనభూషణాఘ్య లగ్నారాంగు

లాసితాబ్జనేత్రు లాశివాఖ్య

లితైఱంగువిధులఁ గృతకృత్యులై వల

గొనిరి పవనసఖునకును ముదమున.

258

వ. లంత.

259

చ. మణిమయనూపురారచితము

మంజులయావరసార్ద్రము న్మరు

ద్గణవినుతంబు నై పరగు

గ్రాహసుతారుణపాదకంజ మా

త్రిణయనుఁ డాత్మహస్తమునఁ

డేలఁగఁ బట్టిన విప్రలంభఘో

రణికిఁ గలంబువోలె దగి

రంజిత సాస్త్రవదక్రమాంగతిన్.

260

ఉ. అప్పుడు చూచినాఁడ జగ

దంబఘనం బగురూపవైభవం

బిస్సడు తత్ప్రతీక మొక

తేనియు నెంచఁ దరంబుగాదు నా

యొప్పుగునల్మాగంబులకు

నూహకు నా మఱి యేర్కె న నా

యొప్పులవచ్చుచక్కఁదన

మోపి వచింపఁ దలంప శక్యమే.

261

వ. అయినను.

262

మ. అనఘం బై నతదీయవర్ణనము మ

ర్యశ్రేణికి న్ధాత్రివా

గనిసాఫల్య మొనర్చుఁ గావున యథా

శక్తిన్ రచింపందగున్

వినతానందనుఁ డై న నొక్కపరి ను

ద్వేగంబునన్ మింటఁ బో

వునె దా నట్ల క్రమక్రమపరిభవే

నొప్పారు వర్ణింపఁగన్.

263

ళా. ఆలోకేశ్వరి నాజగజ్జనని ని

త్యంబు నిష్కంధాత్ముడై

యాలోకం బొనరించు నెమ్మది నెవం

డాతండ్రై కైవల్యల

శ్రీలోలుండు కులీనుఁ డాద్యుఁ డతుల
శ్రీమంతుఁ డత్యంతపు
ణ్యాల్లీఘం డఖిలార్థవేది వ్రతచ
ర్యానిష్ఠుఁడు న్యోగియున్.

264

తే. పార్వతీపరమేశ్వరప్రాథితోడ
ననఘ బ్రహ్మాంబు రూపద్వయంబు దాలెచ్చె
సర్వమంగళయును బురశాసనండు
జగములకుఁ దల్లిదండ్రులు సంయమింద్రీ.

265

ఆ. సిరియు హరియు శివయు శివుఁడు నీనల్వర
యందు భేద మించుకై నఁ గలుగ
దాగిరింద్రతనయ యానందరూపిణి
సకలలోకములకు జననిసుమ్ము.

266

క. ఆదేవిసుప్రసాదం
బాదరమున నిశ్చయింతు రజహరిహరశ
క్రాదు లిక మానవులు త
త్పదాబ్జము గొల్చునట్టిపని యద్భుతమే.

267

తే. ఆచిదానందరూపిణి యగజ తనక
టాక్ష మెవ్వనిపై నుంచు నతఁడె బ్రహ్మ
యాతఁడె శివుండు విష్ణుండు నతఁడె కాఁడె
వాని కఖిలార్థసిద్ధులు తోన గలుగు.

268

తే. అన్నపూర్ణ భవానియు నఖిలలోక
భర్త విశ్వేశ్వరుండును భైరవుండు
బిందుమాధవదేవుండుఁ బ్రయముతోడ
మనువుదురుఁగాత శుభ మిచ్చి మనల నెపుడు. 269

కాశిక నేఁగి యందు మణి

శక్తిక మజ్జన మాచరించి వి

శ్వేశు నుమాసహాయుఁ బర

మేశ్వరు నిమ్ముగఁ బూజచేసి వెఱా

తాశతఁ బ్రస్తుతించిన మ

హాత్ముండు ముక్తిరమామనోహరుం

డై శివలోకవాసమున

నవ్యయశాఖ్యముఁ గాంచు నిచ్చలుఁ. 270

అని తెల్పిన విని మృకండనందనుండు శివపూజాప్రభా

వంబు వినవలతు తచ్చ్యవణం బఖిలదురితహారం బని

విందు నెఱింగింపవే యని యడిగింప బితామహుం

డిట్లనియె.

271

తే. అఖిలలోకైకనాయకుం డయినత్రిపుర

హరున కంజలి ఘటించి యమ్మహేశు

పూజ యొనర్చించుమహిమ మింపుగ నచింత

మానిపుంగవ విను మనధానమునను.

272

నీ. అవిముక్తమున భూసురాభాసుఁ డొక్కరుఁ
 డతిదుర్వినీతుఁ డై యధివసించు
 సకలపాపములకు జన్మభూమి యనంగ
 నాతఁడు పశుకర్ముఁ డై మెలఁగుచు
 నొకవారినాఁతొ నొనగూడి కవగూడి
 వలచి తత్పాదసంవాహనాది
 నీచకృత్యంబులు నిత్యంబు సల్పుచు
 నుండు నిట్లుండి తా నొక్కనాఁడు

తే. దాని కలరులు దెచ్చునుత్కంఠ మదిని
 బూని యారామనీమకుఁ బోయి యొక్క
 చంపకానోకహం బెక్కి సొంపుమీఱు
 కుసుమవిసరంబు బిసబిసఁ గోయుచుండె. 273

వ. అప్పు డప్పడంతిం దలంపునంజేర్చి యిట్లని తలంచె. 274

క. ఇవి పాలిండ్లను జేర్చుదు
 నివి సరములు గూర్చి కబరి నిరవుగ నిడుదున్
 శ్రీవణావతంసములుగా
 సవరించెద నివియు వికచసారసముఖికిన్. 275

చ. అనుపమసారభాంచితము
 లై కనకప్రభ నొప్పు నివ్విరుల్
 గనుఁగొని కామినీమణి ని
 కామనిరర్గళహర్షసంపదం

దనరదే దాని నెమ్మది ము

దం బొదవింతుట గలెనేని నా

జననము సార్థకం బగు ని

జంబు కృతార్థుడ నేన యిమ్మహిళ. 276

తే. ఈసువర్ణప్రసూనంబు లాసువర్ణ

గాత్రసన్నిధి నిడి మొక్కి గారవించి

చరణయుగళము గడిగి ప్రసన్న జేసి

కదిసి యంత నల్లకృతగా నొసర్తు.

277

క. ఈచంపకసుమమాలిక

లాచంపకగంధికుచయుగ్మము సోకక

నై చి తదీయాధరసుధ

వాచవిగొని కౌగిలింతు వదలనిప్రేమన్.

278

తే. చెలంగి మున్నివి దముఁ జెంత జేరసీని

పగ మనంబున నిడి యభిప్రక్తి పిండు,

గూడి చిక్కించుకొనునట్టి కొమరు నొండుఁ

గలికేవేసలి సీచంపకములు దుఱుమ.

279

ప. అని.

280

క. ఉవిదకు నన లొసగు మహా

త్సవ మెన్నుచు నిట్లతండు సారెకుఁ బల్కెన్

శివమాయామోహితులై

యవమతిఁ గామాంధు తెట్టు లని పల్కఁ రిలక.

281

ఉ. అంత నతండు పుష్పనిచ

యాపచయాంతమునం గరాహతిక్

వృంతము వీడి జాటి పృథి

విం బడుకొన్నన గాంచి యందు న

త్యంతనిరాశుడై యది శి

వార్పణ మస్తని పల్కి యేగి తా

నెంతయు వేడ్క నిచ్చె దర

శేషణకు స్సమనఃపరంపరల్.

282

క. ఇవిధమున దుర్వర్తన

జవ్వనమునఁ దిరిగి యంత శతవృద్ధుండై

గొప్పరి గతభోగుండై

యవిప్రుడు మరణకాంక్షి యై యుండంగన్.

283

ఆ. అపుడు క్షేత్రపాలుఁ డఖిలధర్మాధర్మ

నయవిదుం డజాండనాయకుండు

వారణాసికా నివాసి పాతకిజన

భైరవుండు కాలభైరవుండు.

284

వ. వెండియు నతండు భావాతీతనిజప్రభావనిర్జ్ఞాన్

ర్తాండతేజోమండలుండై నీలలాంఛనయుతంబును సాంద్ర

చంద్రికాకలితంబును నగు పూర్ణిమాశశాంకబింబంబు

డంబు నెనయుచు మకుటతటకుంచితాంచితసీలాలకజాల

పరివృతంబై మందహాసభానురంజన సుందరవ దనార

విందంబును సౌవర్ణకర్ణకుండలమండితనూత్నరత్నావిచ్ఛి
 న్నచ్చవిచ్ఛన్నంబై ముక్తికామిని యోజగై సేయు
 తటి దర్శించునాదర్శయుగళంబుగతి నొప్పారు విప్పారు
 గండమండలంబులును నాత్మీయారుణారుణరుచిర రుచి
 నిచయంబున నచ్చచ్చామలకీఫలస్థూలతరముక్తాహారం
 బులం దోరంబుగాఁ గంజరాగంబు లనుశంక యంకు
 రింపంజేయువక్షస్సలంబును శోణమాణిక్యాంగుళీయాం
 గదకంకణాద్యలంకారవారంబులకు నిజావయవరక్తిమ
 నామ్రేడితదీధితి నెలకొల్పి సంధ్యారాగం బెప్పుడు
 గుప్పించు నిరర్గళబాహారగళంబులును ముగ్ధవలగ్నస్నిగ్ధ
 కాంచీవలయసలయరణస్మణికింకిణీగణప్రభాశోభితం బై
 వరివలయితఫణిఫణారత్న శోభావిభవస్థగితంబై న మందర
 ధరాధరనితంబస్థలంబు చెలువంబు ననుకరించు కటీరం
 బును మంజులతరమంజీరరంజితం బయి భక్తజనశరణం
 బైన చరణయుగళంబును విలసిల్ల జపాప్రసూనవర్ణం
 డును దాండవాసందసంపూర్ణండును దిగంబరుండును
 గపాలశూలధరుండును గరుణాకరుండును నై హరిహరు
 లకుఁ దుల్యప్రియుండై యుండి శివాత్మకుండై కాశీ
 పురనివాసు లయినసర్వప్రాణులం బాలించుచు నిగ్ర
 హనుగ్రహదక్షుండై యచ్చట దుర్వృత్తిం బ్రవర్తించి
 రేని యక్షగంధర్వసిద్ధసాధ్యదేవదానవమానవుల నైనఁ

బంచక్రోశబహిర్దేశంబునం బడవైచుచుఁ దేజిల్లు
గావున నద్దురాచారుం డగు విపు) నందుండనీయక
యచ్చాటనం బొసరించె వాఁడును మందదృష్టియై
యప్తి యవలంబించి యల్లనల్లన నడచుచు భిక్షాశనుం
డై సర్వామయసంపూర్ణం బైనకాయంబు నిర్వహింపఁ
జాలక పంచత్వంబునొండె ననిచెప్పి బ్రహ్మ యిట్లనియె. 285

౩. కుపథవర్తులకును గుజనాప్తులకుఁ గృత
కల్మషులకుఁ గాశికాపురమున
నెట్లు గలుగు మరణ మిరవొంద నవ్వెధి
పుణ్యపర్తనులకుఁ బొసఁగుఁగాక. 286

ప. ఆనమయంబున. 287

సీ. యమరాజకింకరు లసితాద్రినన్నిభ
గాత్రములును రక్త నేత్రములును
భల్లముద్గరశూలపరశుపాశాంచిత
హస్తంబులును ఘోరమస్తములును
వజ్రదంష్ట్రారుచివ్యక్తకజ్జలమషీ
వర్ణంబులును దోణకర్ణములును
బంచాస్యశార్దూలభల్లూకనిభవకృ
తుండంబులును గర్తగండములును

తే. దనరఁ గరిహరిముఖ్యవాహనము లెక్కి
వానిఁ గొనిపోవ నచటికి వచ్చి రపుడు

పగములఁ గట్టి కొట్టి అంపములఁ జీర
వలయు నని పల్కుచును గోధవంతు లగుచు. 288

క. లేక్కకు నెక్కుడు దురితము
లిక్కుజనుఁ డొసర్చె వీని నినజనిపురిలో
నుక్కుట వెతపటుపం దగు
నిక్కం బిరువదియనాల్గు నిరయములందున్. 289

క. అని పలుకుశమనదూతలఁ
గనుఁగొని భీతిల్లి యతఁడు కాశీపురిఁ జే
సినతనకలుషతఁ దలఁచెన్
ఘనతరదైన్యమున శుష్కకంఠుం డగుచున్. 290

తే. స్థూల మయినను మఱి యతిసూక్ష్మ మయినఁ
దొలుతఁ దా నొనరించిన దుష్కృతంబు
గాంచుఁ బ్రత్యక్షసిద్ధముగా నరుండు
యాతనలఁ గుందువేళ నిజాత్మయందు. 291

ఉ. ఆతఱి నీలకంఠ లలి
కాంచితనేత్రిలు శుద్ధవిగ్రహుల్
భూతివిభూషణుల్ సుగుణ
పూర్ణులు ధర్మహితు ల్మహాబలుల్
ఖ్యాతచరిత్రు లార్యు లమృ
తాప్లుతకాయులు శంభుకింకరుల్

చేతుల శూలము తెచ్చెయఁ

జేరఁగ వచ్చిరి వాని నయ్యెడన్.

292

శా. వారిం గన్గాని భీతి వోపవిడిచె

న్వఁడంతట న్వానికై

పోరం జొచ్చిరి కాలకింకరులతో

భూరిత్రిశూలంబులన్

ఘోరాసివ్రజచక్రతోమరగదా

కుంతంబులన్ వ్రేసి య

గ్గోరిశానుచరుల్ ధరితిరజ మా

కౌశంబునం బర్వఁగన్.

293

క. యమదూతలు ప్రమథులచే

సమితాయుధహతుల నొచ్చి యఖిలాంగములుం

దుమురై రక్తము గారఁగ

సమరమునకు విముఖు లగుచుఁ జని చని మరలన్.

294

శా. వారిన్ శంకరకింకరావళిగ భా

వప్రోధి నూహించుచున్

వీరల్ శౌర్యసమగ్రు లార్దులు జగ

ద్విఖ్యాతచారితుల్ లీ

సారాచారులతోడఁ జోరఁడగునే

సామాన్యులే యంచు స

తామరం బొప్పగ మొక్కి యిట్లనిరి భీ
తస్వంతులై శాంతులై .

295

చ. ఇతనికి ధర్మకర్మ మొక

యించుక యైనను లేదు పాపనం
హతి యొనరింపఁ జొచ్చె జని
యాదిగ దుష్టతరుండు మీదనం
గతి వసియింప నర్హుడె స
కల్మషనన్నిధి నుండువాఁడు దు
ష్కృతుఁ డగు వీనిచెంత వసి
యింపఁగ మీకును గూడ దారయన్. 296

ఉ. క్రూరునిఁ గాంచ నంటఁ గెడఁ

గూడఁగఁ గూడునె యట్లు గాన మీ
రూరక వీని డింది చనుఁ
దున్నతసౌఖ్యము లానచేసినన్
మీరలు సూక్ష్మదర్శను ల
మేయగుణాధ్యులు శంభుదాసు లి
వ్వీటిఁడి సేయపుణ్య మర
వీసము గల్గిన నానతీఁడగున్. 297

మ. అనినన్ వారలు పల్కి రీద్విజుఁడు పు
ణ్యాచారవంతుండు తా

ననఘుండై శివపూజ సల్పె నిమిషం
 బైనన్ శివుం బూజచే
 సినధన్యుం డఘసంఘముల్ చొటంగి యా
 శ్రీకంఠసాయుజ్యముం
 జన వొప్పం గనుఁ దత్ఫలంబు దెలుపన్
 శక్యంబె యానల్వకున్.

298

తే. కోటిజన్మార్జితము లైన ఘోరపాత
 కములఁ బోకార్ప నివి యొకొక్కటియె చాలు
 నిమిష మైనను మఱి యర్థనిమిష మైన
 స్మరహరునిపూజసధ్యానసంస్తవములు.

299

అ. భక్తి నైన మిగులఁ బరిహాసమున నైన
 మాయ నైనఁ జౌర్య మహిమ నైనఁ
 బ్రత్రపుష్పచుభుకపరిమితజలములు
 శివున కొసంగి ముక్తిఁ జెందు నరుఁడు.

300

క. శివపూజకు సభిముఖ మగు
 నవసరమునఁ దొలఁగు విప్రహత్యాయుతమున్
 వివిధాగమ్యాగమసం
 భవ మగు వృజినవ్రజంబు మానవతతికిన్.

301

క. ఈపుణ్యుడు కాశి నేర్వ
 శ్యాపరతంతుఁ డయి పూని చంపకతరుసూ

నాపచయం బొనరించుచు

నాపు వ్యలఁ బడఁగ నది శివార్హా మనియెన్.

302

ఆ. కొమ్మనుండి దిగువకును జాఱునంతలో

సుమహితముగ నట్టిసుమముచేతఁ

దరుణచంద్రధరుఁడు హరుఁ డర్చితం డయ్యె

నితనిదురిత మందుకతన డిందె.

303

మ. ప్రకటించత్సితభూతి ఫాలమున నొ

ష్టం దాల్చి రుద్రాక్షమా

లిక గంతంబునఁ బూను ధన్యతరు హా

భిన్ శంభులింగంబుఁ బా

యక పూజించి నుతించుపుణ్యతముఁ ద

ద్ధ్యానైకపాఠీణు మీ

రకలంకస్థితఁ జేర కేగుడు మహే

శాశావిధిప్రాజ్ఞులై.

304

తే. భువిఁ బరబ్రహ్మ మొకటియు భూతి యొకటి

ఘోరసంసారతారణకారణములు

కదిసి యీరెంటిలోన నొక్కటి భజింప

వలయు నపవర్గకాంక్షచే వఱలువారు.

305

మ. అతులైశ్వర్యసమగ్గిరాజ్య మిడు మో

మోవాప్తి గావించు దు

ష్కృతభూతౌఘపిశాచరాక్షసగణ

ప్రేతాదులం దోలు మా

రితసౌఖ్యప్రదమై యరిష్ట మణఁచుం

జేకూర్చుఁ దేజంబు సం

తతముం గావున భూతి దాల్పవలయున్

ద్రాఘిష్ఠనిష్ఠ స్మరుల్.

306

తే. ఊర్ధ్వరేఖ ఋగ్వేదమై యొప్పుమీఱు

మధ్యరేఖ యజుర్వేదమహిమ నమరుఁ

దతి నధోరేఖ సామవేద మయి తనరుఁ

గాన ధరియింపవలయు రేఖాత్రయంబు.

307

క. గురుపత్నిఁ గలసి విప్రుం

బారిగొని సురఁ ద్రావి కనకము హరించియుఁ దా

నరుదుగ భసిత మలందుచుఁ

బారి రుద్రాధ్యాయి యెనఁ బూతాత్ముఁ డగున్.

308

క. రుద్రాక్షమాలి యగు ని

ర్షిద్రప్రతిభాతియోగ్యు నెఱిఁ గనుఁగొని య

క్షుద్రమతి నెఱిఁగి యరుగుఁడు

భద్రం బగు మీఱు శమనభటవరులారా !

309

క. రుద్రాక్షసహస్రముచే

ముద్రతుఁ డయి భూతిఁ దాల్చి మోడంబున శ్రీ

రుదుర్ భజియించుసుగుణస

ముదుర్నకుం గేలుమొగిచి మొక్కుడు మీరల్. 310

ఉత్సా. అనుచుఁ డెలిపి శమనభటుల ననిచి యమ్మహామహుల్

కనదనేకనూత్నరత్నకల్పితాభయాన మా

యనఘు నెక్కఁజేసి లాసికాప్సరోవిలాసినుల్

మొనసి కొలువ శంభులోకమునకు నరిగి రింపుగఁ. 311

సీ. అదియు ననేకసహస్రసహస్రగ

భస్తిప్రశస్తభాభాసురంబు

మాణిక్యమందిరమహానీయబహుయోజ

నానాహపరిణాహమానితంబు

ఫలభరవినమితపనసరంభాదుర్భి

గూరప్రముఖవనశోభితంబు

చక్రవాళాచలసన్నిభాభ్రంశప

ప్రాకటమణివజ్రపరివృతంబు

తే. నగుచు శశధరమకుటనీలగళనిటల

నయనసితనుముఖ్యచిహ్నములతోడ

శివునిసారూప్యముక్తితోఁ జెలఁగునట్టి

ప్రమథులకు నాటపట్టయి పరగుచుండు.

812

అచ్చతెనుఁగుసీ. జిగివెల్లి జలయించు మగరాలతలుపులు

పాపమేపరిపచ్చపలకగడప

లింపులు నింపు బల్ గెంపులగోడలు
 బంగారుమెఱుఁగుటశంగుగములు
 డంబుమీఱిన పవడంపుఁగంబములును
 వేలుపురాతాలదూలములును
 గ్రొత్తముతైపుగుత్తు లత్తుదోరణములు
 తలఁపుతామానికమ్ములగవనులు

తే. మిసిమిక్కిమ్మించులను మించు పసిఁడియిసుము
 కలువనెచ్చెలితాతితాకట్టనములు
 గలుగు నందలియిండ్ల సింగార మెన్నఁ
 గలరె చిలువలదొర యైన నలుష యైన.

313

సీ. కందుకుందును లేని యిందుబింబంబులో
 నెమ్మి నిక్కిమ్మలనెమ్మెగములు
 వలలఁ జిక్కక పూతివలువనిమీనులో
 గరిమ నీయన్నులకన్నుఁగవలు
 మెత్తనై తేనియ లత్తి నకెంపుతో
 తతి నీసుదతుల రదచ్చదములు
 రెక్క లెత్తక యొక్కరేయును బాయని
 జక్కపకవలొ యీసతులచనులు

తే. మెఱచి పఱవని యొఱపులమెఱపులొక్కొక్క
 యీనెలంతలమేనులఁ బూనురంగు

లనఁగ నగకన్యకాన్యకాపానురూప
సుందరీబృంద మెలమి నింపొందు నందు.

314

ఉత్సా. కల్పతరువు లిరువు మీఱ గంధసారకుంకుమా
నల్పదివ్యసవ్యభూషణాంబరంబులు స్ఫుర
కల్పభక్త్యభోజ్యముఖ్యకమ్రోవస్తుతతయు నం
కల్పమునకు మిగుల నిండ్ల గలయ నించు నచ్చటన్. 315

సీ. హరిహరివృణితోరణగణము లా

ఖండలకోదండఖండములుగ

రామాలలామాభిరాఘాంగకాంతు లు

ద్దామసాదామనీడామములుగ

పణవవీణావేణపటహభేరినస్మృ

దంగరంగధ్వనుల్ స్తనితములుగ

గంధర్వసదనూనగానప్రవ్రదత్తు

బృందాంబువులు వృష్టిబిందువులుగ

తే. సాధవీధి ఘనాఘనసమితిఁ భోలి

వజ్రముఖ్యామరమయూరవారములకు

వామదేవాదిచాతకప్రాణములకు

ముద మొదవఁ జేయు నింపులు గదుర నచట.

316

సీ. అచటివీధులనిడు పస్తోడయాస్తోక

కుధరదూరంబులకొలఁడు లభయు

నచటిరత్నాంచిత హైమవిమానముల్

సురగిరిరోహణగిరుల శప్త్య

నచటినిష్కుటకుసుమామోద మామర

భూరుహసుమములఁ బ్రోదిసేయు

నచటిపూరుషులు దివ్యజ్ఞానసంపత్తి

సనకాదిమునులకుఁ జాటుచుందు

ఆ. రచటిపుష్పః(బోండ్ల హావభావములకు

మునిసమాహామ మైస మోము లోతు

నచటు సుకృతరహితు లగువారలకు దుర

పాప మగు దలంపువలన నైన.

317

దోదక. ఈసరణిం గడు నింపగు నక్కె

లాసమున న్నువిలాసతరంబై

భాసురరత్నవిభాకలితంబై

వాసుకిభూషునివాసము వొల్పు.

318

వ. అదియును నరుణమణికిరణజ్యోతిరింగణాయమానఖర

కిరణవింబంబును బరస్పరప్రతిఫలితలలితతోరణజేహళీ

వ్యత్యస్తప్రశస్తతరారుణమణిహరితమణి ఘృణిసంతానం

బును ననేకరత్నస్తంభసంభృతంబును రత్నవిత్తర్ది కాసమ

న్వితంబును చంద్రదినేంద్రప్రభానిభరత్నదీపదీపితవిశాల

సభాశాలావిరాజితంబును రత్నకల్పితానల్పతల్పాద్యుప

కరణసంయతంబును నిజాకారానుకారిముక్తాసముల్లస
దుల్లాభ సుహృల్లాభ విభవ ముదిత తారకావారంబును
మందిరైందవ ముకుర ప్రాకారాయమాన హీరకవాట
హాటకద్వారబంధురంబును మందరధరాధరసమున్నత
సుందరమందిరసహస్రాభిశోభితంబును శివసంచారయో
గ్యభాగ్యరత్నరచితకుట్టిమసలంబును గిసలకుసుమఫల
భరితసురతరువంచకాంచితంబును బ్రమధగణరక్షితంబు
నై యవాజ్ఞానసగోచరవైభవంబున నుల్లసిల్లు నందు
సుషమాసదనంబు లగువదనంబులచెలువంబుల రిక్త
రాయని వెలవెల్లంజేసినకతంబున నతనిధాకకుం దాళక
యోడివచ్చి నిలువ నెల వెలుంగక తిరుగుచుఁ బగతు
పగతురగుటంజేసి బంధుభావంబున వాని నాశ్రయించి
వెనుచొచ్చినధ్వంతపంతతులకుం దగి యందుఁ జెటివిన
చంపకదామంబులు మెఱపులయొఱపు నెఱవం బఱపగు
ధారాధరంబులయందంబుల నొప్పు కప్పుంగొప్పులును
ద్రిజగద్విజయసిద్ధిఁ బ్రసిద్ధిఁ జెందిన యనమబాణబాణం
బులయవతారంబులై ప్రాగ్వాసనావశంబున యువజన
మత్మనిర్మథనంబులై కర్ణాభ్యర్థనంబునకుం జాఁగి వలపుల
తేని చివురుటరిగలపాలుపుఁ డెలుపు రత్నతాటంకంబు
లంచులుమించకయుండ నానయిడి యాఁగిన నచ్చట
నిల్చినతెఱఁగున రంగమరు కనుంగవలును హీరద్యుతి

పూరంబులం దోరంబు లయిన రదంబులును గుండం
బుల కందంబులుగా నిలిచిన చివురుసవురు నెఱపు
కెమ్మోపులఁ గఱవం బఱతెంచుపికనికరంబు చెంతఁ
గపోలతలంబుల నున్న మృగమదకుంకుమపత్త్రంబులం
బొంకంబు లయిన మదనుఁజెక్కియంబు లగు మకరం
బులం గాంచి ముట్టనోడి చుట్టంబులై కంఠలక్ష్మీకి నిజ
స్వానంబులం గానుకఁమొసంగె ననందగి శ్రోతృజనంబు
లఁ గర్ణికారవంబులగతి నలరంజేయు కులుకుఁజెలుఁగు
లును బయోధరధరాధరభరంబున ఖన్నంబులై వడవడ
వడంకు బడుగునడుముల విన్నదనంబు గాంచి యాద
రించి పొప్పై నిలిచిన మేఖలాదామంబుల కీర్తిస్ఫూర్తి
ప్రదానంబు లనఁ గట్టినవిశదాంశుకంబులు బాలాతప
మిశఁచ్ఛరచ్ఛరదశకలంబులరూపంబున నేపుచూప నరుణ
కాంతులు వెలికింజిమ్ము నితంబుబింబంబులును బ్రణయ
కలహంబునం బాగులు మగువలకు నొంటమిమాన్చి
సీటుఁదనంబు నెలకొలుపుపరిచయంబునఁ బ్రసవశరవిరిం
చుండు రంభాస్తంభంబు లూరుదంభంబున నిల్చి తదైవ్వి
రంబునం బరగు పారణయానంబు అందు నొనగూర్చె
ననం దనరు మందగమనంబులకుం గారణంబులై కంద
ర్పునియఘటనఘటనాపాటవంబును గొనియాడు వంది
బృందంబుచందంబు నొంది మొరయు నందియలసందడి

నందంబు లయిన చరణారవిందంబులుం గలిగి మవ్వం
 బగు జవ్వశంబునం గ్రొవ్వి కంజకింజల్కసువర్ణవర్ణరంజి
 తంబులై న మంజుపరాగంబులుం దశయోజనపర్యంతంబు
 కై రవసారససారిసారభంబులు వెడచల్ల నృత్యగీతవాద్య
 హృద్యానవద్యవిద్యాప్రవీణలై వీణలు వాయించు
 శివకన్యాగౌరీకన్యాకోట్ల బలసికోలువఁ దన్మధ్యంబున
 వరస్మితకౌముదీముదితంబై చంద్రబింబంబునుం బోలు
 మొగంబును బౌహుమృణాలసంజాతంబు లగు కంజాతం
 బులంబోలు కరతలంబులును శ్రోత్రపుటకూపవతనో
 న్ముఖంబులై న మీసంబులం బోలు నాయతనేత్రంబు
 లును ఫాలబాలచంద్రరుద్రవై రాహువదోహలంబున
 పూహంబయిన సంతమసనంతలిం బోలు నీలకుంచిత
 కుంతలవ్రాతంబులును విశదదశనహీరసంగతం బయిన
 యరుణమణింబోలు సధరంబును ముక్తాకంచుకజాల
 కీలితం బైన చక్రవాకమిథునంబులుంబోలు కుచయుగం
 బును లోకత్రయాత్రితయసౌండర్యధుర్యతకు సభిజ్ఞాన
 సంజ్ఞ యనం దగు పభిత్రయంబును దార్పణ్యప్రవాహ
 తటస్థితం బగు సైకతంబుంబోలు కటిసలంబును నూరు
 కాండప్రకాండశుంహాదండవిలసితం బైన వేడండయానం
 బుంబోలు నడపులును నరుణపదసంఖ్యాకాగయోగం
 బునఁ జూటలవర్ణంబు లయిన లారకంబులంబోలు నఖం

బులును దనకు నందంబులై తనర మంజీరకాంచీవలయ
హారకేయూరమకుటతాటంకకంకణాంగుళీయకూడిసర్వా
భరణభూషితయును ముక్తాధవళారబరాలంకృతయు నుద్య
త్ప్రభాకరనిభాకృతియును నై శామాంకస్థిత యగు
సర్వమంగళతో సరససల్లాపంబు లాడుచు మునిదేవతా
సంస్తూయమౌనుండును బ్రమథగణసంసేవ్యమౌనుండును
రత్నసింహాసనాసీనుండును నైన పరమేశ్వరుండు సకల
లోకపాలనం బొనరించుచునుండ నవ్విప్రుం డచ్చటికిం
జని యమ్మహాదేవునకు నమస్కరించి తత్సమీపంబున
వసియించె మునీంద్రోత్తమా! యిట్టిదినుమీ శివపూజా
విధానంబునకు ఫలం బని చెప్పి శతానందుం డిట్లనియె. 319

క. శివపూజ సేయుభాగ్యము

భవకోటులనయిన దుర్లభము మనుజులకున్

భువి నిది ప్రదోషముల సం

భవ మగు టత్యంతదుర్లభమును మృనళూ.

320

క. స్మరహరచరణాబ్జనుతి

పరులకుఁ దద్ధ్యానయోగపరిచయులకు శ్రీ

కరభూతిభూషితులకుం

గరతలమున నమరినదియకౌ మోక్ష మిలన్.

321

క. శివ శివ శివ యని యైనను

భవ భవ భవ యనియు నై నఁ బలుమారు గోరీ

ధవ హర హర యని యైనన్

శివుని స్ఫుజియింపఁగదవె చిత్తమ యెపుడున్.

322

తే. హీనకులజన్ముడై పరహింససేయు

శబరుఁ డైనను వేటాడుసమయమునను

బ్రహ్మ హర హర యని పల్కెనేని

కలుషములఁ దోలి పుణ్యలోకములు గాంచు.

323

అ. అని యజుండు చెప్పె నని వసిష్ఠుఁడు చోర

పుంగవునకుఁ దెల్పు పుణ్యగాథ

లాలకించి మాను లవ్వలికథ యెట్లు

లయ్యెఁ దెలుపు మనుచు నడుగుటయును.

324

ఉ. వారిచరాంకదుర్మదని

వారణ వారణదైత్యకృత్యదు

స్తూరభయార్తలోకచయ

తారక తారకమేదిసీధరో

దారనివాస వాసవము

ఖామరమాఖిలతాంతమాలికా

వారిరసాభిషిక్తపద

వారిజ వారిజగర్భసన్నతా.

325

క. కందర్పదర్పమర్దన

మందరకుధరధరకాండ మఘవముఖమరు

ద్వందితపదసీరేరుహ

బృందారకవై రివీరబృందవిదారా.

326

మాలినీ. వాసుకీకంకణ వహ్నిశశాంకది

వాకరనేత్ర శివప్రద కై

లాసనివాస వలక్షశరీర సు

లక్షణచంద్రకళామకుటా

కాసరవాహనగర్వనిషూదన

గాంగర్పురాంచితగౌరజటా

భాసుర సంతతభక్తవశంకర

భాస్కరకోటివిభాకలితా.

327

గద్య. ఇది శ్రీమద్గురుకరుణాతిశయలబ్ధకవితావై భవ

యీందులపల్లి శంకరమంత్రితనూభవ సుధీజన

విధేయ భవానీశనామధేయప్రణీంబైన

స్కందపురాణంబున ధర్మఖండం

బను ప్రబంధంబునందుఁ

దృతీయాశ్వాసము.



శుభము
అభిషేకము

ధర్మపంచము



చతుర్థాశ్వాసము



శ్రీరమ్యదారువనముని

దారమనశ్చర్యభూర్యై నందినసం

ధ్యారంభరచితతాండవ

క్షీరాంఖోనిధినిషంగ శ్రీగిరిలింగా.

1

వ. అవధరింపుము వివిధపురాణకథాకథనప్రఖ్యాతం డగు

సూతుండు శౌనకాదిమునిముఖ్యుల కీట్లని చెప్పె న

ట్లంభోజసంభవుండు మార్కండేయున కీట్లనియె.

2

మ. అలవారాణసిలోఁ బరాశరసుతుం

దామున్న భిక్షార్థి యై

కలయం గుమ్మటి విప్రపాటికల భి

క్షాలభి లేకున్న నాఁ

కలిచేఁ జిక్కియు నెండఁ జొక్కియును ద

త్కాశీపురావాసులం

జలమొప్పక శపియింపఁగాఁ దలఁచి రో
 3 పప్రస్ఫురన్మూరి యె.

గీ. అపుడు విశ్వేశ్వరునిమందిరాజిరథః
 నిలిచి కోపంబు తాపంబు నివ్వటిల్ల
 గటము లదరంగ మేనఁజెమ్మటలు వడియఁ
 బలికె నిట్లని సోత్పాసఫణితి చెబఁగ. 4

గీ. సత్య మగు నిది వెండియు సత్య మరయ
 సత్యముగ వచ్చియుండు భుజంబు లెత్తి
 వేదశాస్త్రంబులను మించ విద్య తేదు
 కేశవుని మించ లేదు దేవేక్షుఁ డొకఁడు. 5

సీ. అని చేతు లెత్తి రోహణేశమునఁ బల్కు
 సత్యవతీతనూజాతుఁ గాంచి
 పురశాసనునిపార్శ్వచరవరు లైన భృం
 గీశ్వరుండును నందికేశ్వరుండు
 నాయనభుజయుగ్మ మట్ల నిల్పుటయు ము
 ధాసురగంధర్వయక్షపతులు
 మునిజనంబులు చతుర్ముఖుని కీవృత్తాంత
 మంతయు వివరించి యతఁడుఁ దారు

తే. రభసగతిఁ గాశికానగరమున కరిగి
 విశ్వభర్తకు పాష్టాంగవినతిఁ జేసి

సంస్తుతించిరి తద్భుజాస్తంభశాంతిః
గోరి గంభీరవాచానిగుంభనముల.

6

సీ. ఖరకరసీహరకరధనంజయనేత్ర)
తారశరచ్చంద్రశారగాత్ర)
ప్రిజగజ్జనాత్యయస్థితిజనికారణ
యహినాయకాంగదహరిచరణ
శయశతదళతలసలలితసారంగ
సరసిజహితనిశాకరరథాంగ
చిత్రకాయాజనాంచితనత్కటిదేశ
ధననాథసఖ పురదైత్యనాశ

తే. శిఖరికన్యాకళత్ర రాజతచరిత్ర)
నీలకంధర నిర్ఘోషధర హర
కాశికాధీశ యీశ యాకాశకేశ
నిర్జితానంగ జయ ధరణీశతాంగ.

7

చ. అని కొనియాడి దేవగణ
మాహరునానతి మానియొద్దకుం
జని శివనింద సేయుదురె
సంయమి కాశి వసించి యిట్లు లీ
ఘనతరనిందకున్ ఫలముఁ
గాంచితి వింక నిజంబు పల్కుమా

నినుఁ బరమేశ్వరుండు గరు

ణించు నటంచు హితోక్తిఁ బల్కినన్. 8

వ. అప్పుడు సత్యవతీనందనుండు. 9

గీ. సత్య మగు నిది వెండియు సత్య మరయ

సత్యముగ వచియింతు భుజంబు లెత్తి

వేదశాస్త్రంబులను మించ విద్య లేదు

శంకరుని మించఁ బరతత్త్వ మింక లేదు. 10

మ. అని పల్కన్ సురదుందుభుల్ మొరయ రం

భాద్యప్పరోలాస్యముల్

గననయ్యెం ననవాన పెల్లు గురియం

గంధర్వగానంబు పె

ల్చన వీతేర ముసీంద్రచంద్రుని భుజా

స్తంభంబు శాంతించె నం

త నిజస్థానము లొయ్యఁ జేరి నితాం

తప్రీతులై నిర్జరుల్. 11

వ. వెండియుఁ గృష్ణదైవపాయనుండు వారాణసీపురంబున

భిక్ష గానక ట్టుత్పిపాసావరవశుండై శపియించుతలంపున. 12

చ. ఇది మొద లెవ్వఁడేని నరుఁ

డీయవిముక్తధరిత్రి నీర్లినం

దుదఁ గను గర్దభత్వ భుతి

దూరతరుం డగు మోక్షలక్ష్మీ కీ

యదనున నేను సత్యముగ

నాడితి నంచు జలంబు దోయిటం

గదియఁగఁ బట్టి చల్లఁ గడఁ

కం గనుఁదమ్ములఁ గెంపు ముంపఁగ్గ. 13

శా. ఆశాపాంబు లిలాస్థలిం బడఁగ నీ

కంతం గపాలంబుచేఁ

గాశీపాలకుఁ డైన భైరవుఁడు చి

క్కంబట్టి వేవేగ య

క్కాశీదేశము కీకటాఖ్య నెనయం

గాసిం బడంజేయు పా

రాశర్యార్యకృతాపరాధ మనలా

రం దెల్పె విశ్వేశుతోఁ.

14

మ. శితికంఠం డపు డజలంబు పరణా

నీదేశదూరక్షితిఁ

ధృతిమైఁ జల్లు మనంగ నట్ల యతఁ డెం

తే వేగ మేపారఁగా

నతివేలోద్ధతిఁ జల్లె నాఁడుతుదగా

నదేశరాజ్యంబు దూ

వ్యతమం బై తగఁ గీకటాహ్వయతఁ దిగ్రిం

శద్యోజనాయాతమై.

15

క. అందు మృతులైనవారల

కందఱకును గర్దభత్వ మగు సత్యవతీ

నందనుశాపోదక మా

చందమునకై ధైర్యుండు చల్లుటకతనన్.

16

ఉత్సా. కాశి నుండవలవ దమఱుఁ గాసిఁ బెట్టి ధైర్యుం

డాశివాజ్ఞఁ బూని పెడల నడిచె నపుడు వ్యాసమా

నీశు నత్తెఱంగు వినయ మెనయఁ జెల్పికొనిన వా

కాశకేశుఁ డిట్టు లనియెఁ గనలు గదుర నతనికీ.

17

ఆ. కోధ మంగకలితమై ధర్మము హరించు

రవి నిదాఘవేశ రసముఁబోలి

కోధవహ్ని యన్నిగుణములఁ బోకార్చుఁ

గ్రోధవంతుఁ డఖిలబాధకుండు.

18

క. కోధి యొరుం దను నెఱుంగఁడు

కోధము బలవద్విరోధి కోధి యకార్యా

రాధనపరుఁ డగుఁ గావునఁ

గోధము విడువఁదగు శుభము గోరు జనంబుల్.

19

చ. అరుగుము సంయమిశ్వర ని

జాశితపాతకజాతమేదినీ

ధరశతకోటికి జనవి

తానమనోరథదాసనిర్జితా

మరుతరువాటికి నివ్విబుధ

మానితపుష్కలతీర్థకోటికిన్

నిరతసమస్తసద్గుణము

ణిగణపేటికి దక్షవాటికిన్.

20

సీ. అఖలముఖ్యస్థాన మై వింధ్యదక్షిణ

ధాత్రీ గోదావరీతటమునందుఁ

బాదగయాక్షేత్రపరిశరంబున నొప్పు

నదియు రెండవకాశి యనఁగఁ బరగుఁ

బ్రాజ్ఞకోటికి మఖప్రముఖకర్మములు ని

రంతరాయకీయ నమరు నందు

నధిపసియింతు నే నచట నిత్యము శైల

కన్యతోఁ బ్రేమధనంఘములు గొల్వ

తే. సిద్ధచారణగంధర్వసేవితంబు

సన్మునీశ్వరదేవతాసంకులంబు

నగుచుఁ దనుఁ గాంచ దురితసంహతులఁ దొలఁచు

ధరణిచరణతులాకోటిదక్షవాటి.

21

ఉ. శ్రీ విలసిల్లు నన్నగరి

చేరువధారుణి గంగ లేడునుం

బ్రో పయి యొక్కపుణ్యనది

భూసుతలీలఁ దనర్చు నప్తగో

దావరి నాఁగ నందు నుచి

తస్థితిఁ దాన మొనర్చి సప్తగో

దావరుల స్మనుంగు సుకృ

తంబు గను న్మనుజుండు సంయమి. 22

శ్లో. సప్తగోదావరీస్నానం । భీమనాథస్య దర్శనం
ఏకరాత్రీనివాస శ్చ । నాల్పస్య తపసఃఫలం ॥
సప్తగోదావరీస్నానం । మణిక్యకయా సమం
దర్శనం భీమనాథస్య । కాశీవిశ్వేశదర్శనం॥

ఆ. ఈరసముననై న నిల మాయచేనై న
వారనారిఁ గలయువాంఛనై న
దక్షవాటిలోనఁ దగ నొక్కరేయి వ
సింఁచెనేని ముక్తిఁ జెందు నడుఁడు. 23

క. చులుకజల మయిన బదరీ
ఫలమాత్రం బైన బిల్వపత్రం బయినం
జెలు వమర దక్షవాటి
స్థలి నొసఁగిన మోక్షలక్ష్మీ దక్కు నతనికిన్. 24

ఉ. అవ్యయసౌఖ్యసిద్ధి యగు
నచ్చట నిల్చినఁ గాశికావియో
గవ్యథ యింఁచుకేనియును
గల్గుదు నీ కతులప్రభావం

భావ్యమనీష నేగు మని

పల్కివ నయ్యవిముక్తదేశవా

స్తవ్యనియానతిం జనియె

సాత్యవతేయుడు దక్షవాటికిన్.

25

అ. అమ్మహానుభావుఁ డపు డత్తైఱంగునఁ

గతిపయప్రియాణగతుల నరిగి

కనియె నంతఁ బీఠికాపురపరిసర

క్షమఁ దనర్చుఁ బాదగయఁ బ్రియమున.

26

ఉ. శ్రీపరిపూర్ణై భవవి

శ్చేషవినిర్జితగోపురంబు క్షో

ణీపదసీరజాతరమ

ణీయరణస్మణినూపురంబు చం

ద్రోపలజాలసీలమణి

యోజితరాజతథర్మనిర్మితో

ద్దీపితగోపురంబు నయి

శ్రేజనఁ బీఠపురంబు డం బగున్.

27

సీ. చరధరాధరసముత్కరలీల నొప్పు న

భంగురతుంగమతంగజములు

నలగంధవాహవాహవ్యూహగతి మించు

దయసదూంచితసితహయచయంబు

మఘవసన్నానవిమానసన్నానతః

గర మరు దగు శతాంగములగములు

నరివనవనసఖాకృతి ధృతిః దగు

సమరమదోత్కృటుల్ చటులభటులు

ఆ. గణన మిగుల నమలగుణమణిగణముల

గరిమకతనఁ గాంచికాపురంబు

చెలియ లనఁగఁ దనరుఁ గలుములజవరాలి

కాపురంబు పీఠికాపురంబు.

28

సీ. సత్యభామానురంజనపూరుషోత్తమ

కమనీయ మగు ద్వారకాపురంబా

శత్రుఘ్నరామలక్ష్మణముఖ్యస్థపలోక

దీపితం బగు నయోధ్యాపురంబా

విబుధశతకృతువిభవసమృద్ధిచేఁ

జూపట్టు నమరావతీపురంబా

హయముఖసేనాసమాక్రాంతలీలలఁ

గాంతమై తగు నలకాపురంబా

తే. ధర జగత్ప్రాణవిఖ్యాతిఁ దనర నొనరి

తేటఁ జెన్నగు గంధవతీపురంబా

యీపురం బని భువనంబు లెన్న నెగడి

చూపఱకు నింపొనఁగుఁ బీఠికాపురంబు.

29

ఉ. అందలిసుందరీమణుల

యచ్చతనుద్యుతిఁ గాంచి మించు ల
య్యందము నొందలే కతిర

యంబున సిబ్బితి నేగుటంజుమీ
యందె ఓణప్రభాఖ్య యెఱు

పై నఘనాశ్రయ మజ్ఞేనేనియుం
బొందునె చంచలాత్ములకుఁ

బూర్ణచిరప్రభ ధారుణీస్థలిన్.

౩౦

చ. జలరుహగంధు లందు మణి

సాధము లెక్కి నఖాంకురంబులం
దిలకము దీర్చి కేవల వి

దిర్చినకన్తురి చెంత నేగు వె
న్నెలదొరమేన నంటుకొను

నీలిమఁ గాంచి కళంకి యందు ర
య్యలఘుగుణోత్తరుం గువల

యాప్తున కెందుఁ గళంక మబ్బునే.

౩౧

ఉ. అచ్చము గాఁగఁ శేలనవ

టాంచలచంచలపాణిసంజలం
గ్రచ్చట హీరసారమణి

కాంతిలనద్దరహాస మొప్ప వై

యచ్చరపట్టనప్రకట

హర్మ్యములం గలహింపఁ జీటు నా

నచ్చటిచంద్రశాలికల

హర్మ్యసమున్నతి యొప్పు నెప్పుడు. 32

ఉ. అమ్మహి నింపు నింపుచు ధ

రాధిపవై భవగౌరవంబుచేఁ

గొమ్మలమీఁద వేలుపుల

కొమ్మలు ఖేయమునందుఁ దేలి నా

గమ్మలకొమ్మలుం గొలుపు

గాఁ గొలుపుందుఁ పసిండికోట నె

య్య మ్మిగురొత్త విష్ణుపద

మంటినఁ గల్గవె భూరిసౌఖ్యముల్. 33

చ. జగములు నిల్పఁగాఁ దలఁచి

చక్రధరుండు త్రివిక్రమాకృతిన్

జగము నుతింపఁగాఁ బెరుగు

చందము నొందుచు నచ్యుతప్రభా

గగనతలంబు ముట్టెఁ గడఁ

కన్ వరణంబు పురంబుచెంగటం

దగియె నగడ్త యాయనవ

దద్వయిబుట్టిన గంగపోలిక. 34

చ. హరికరివారశూరసుభ

టార్ఫటి సంగరకాయ్ పూని దు
స్తరగతి వచ్చు వైరుల క
సాధ్యగతిం *దదభేద్యవృత్తియై
యరు దగువీరకు స్వరణ
మంఘ్రితలంబున హీరనూపురం
బురుబిరుదంబుగాఁ దొడిగె

నో యన నొప్పగు భేయ మవ్వరిక. 35

చ. కనఁదగి యందుఁ గల్పతరు

కల్పతరుప్రకరాన్వితంబులై
ననిచిననందనంబునకు

నందనరాజి యనంగ లోకపా
వనము లగు స్వనంబు లభి
వాంఛితసత్ఫలదానవైఖరిక
ఘనత శుకాదినద్విజశి

భామణుల న్నిరతంబుఁ బ్రోచుచుక. 36

మ. పురసౌభాగ్యదిదృక్షచేబలెఁ బరి

స్ఫూర్తిం బటిరక్షమా
ధరము న్నే పిగి యంతరాంతరసరి
త్పద్మాకరాళీసము

త్రరణప్రక్రియ డస్సి యల్లఁ జని కం
దర్పహవవ్యస్తత
త్పరనారీశ్రీమ మార్పుచుఁ మెలఁగు నం
దు న్వాతపోతౌఘముల్.

37

చ. అతివ ! సుమమ్ము లమ్మెదవె
యమ్మెదనే మరుబేరసూటి నీ
గతిఁ గను మోపిన న్వలపు
గల్గినకొన్న న లిమ్ము కొమ్మ య
ట్లిత వగునేని మాఁపటికి
నిచ్చెద సౌ మ్మిపు డిమ్మటంచుఁ దా
రతులమృదూక్తులఁ విటుల
నాడుదు రప్పరిపుష్పలావికల్.

38

మ. క్రమ మొప్పుం జతురాననత్వమును వా
క్కాంతత్వముం దుల్యమై
యమరు స్ఫృహ్మాకు నందు విప్రులకు న
వ్యప్రోధిచే నైన దా
రమితానందసమగ్రపూతమతు ల
య్యార్యుల్ శతానందుఁ డ
క్కమలప్రోద్భవుఁ డంచు నెన్నుదురు వే
డ్కం దారతమ్యంబులన్.

39

మ. నిరతావక్రపరాక్రమప్రకటనో
 న్నిద్రాప్రభావోదయుల్
 పురిరాజన్యులు సద్వశానుగతిచేఁ
 బొల్పొంది సామోద్భవ
 స్థిరవిఖ్యాతియు దానవై భవము ను
 దీప్తిప నిశ్శేషభూ
 భరణప్రక్రియఁ దేజరిల్లుదురు చె
 ప్పక సార్వభౌమాంకులై.

40

చ. అనవనవాంకశేషధన
 మగ్గిత నెచ్చెలి యైన కృత్తివా
 నుని ధనిఁ జేయలేఁ డనుచుఁ
 జూచి హసించు ధనాధినాథునిన్
 సునవనవాంకశేషధులఁ
 జొప్పడి మిత్రుల కంశుకానులే
 పనధనసంపదల్ నినిచి
 వట్టనహట్టకిరాటసంతతుల్.

41

చ. సిరి నుటనైన హాలికులు
 చేసినధాన్యపురాను లందు భూ
 ధరసముద్రగ్రత న్నభముఁ
 దాఁక సభోమణితేరిగుట్టముల్

ఖరముల డిగ్గి యందులఁ ద

గుల్కొన నెత్తుచుఁ బోవుటజమీ
యరుదుగ సుత్తరాయణము
సందుఁ దిరంబుగఁ బొద్దు నిల్చుటల్. 42

చ. పలుకు వినంగ నాసగొని

పాంథులు మార్గము వేడ వారికిం
దెలుపు మృదూక్తికీరముల
తేకువ సిగ్గున ముంపఁ బయ్యెదల్
తొలఁగి చనుంగవల్ వెలికి
దోపఁగ మవ్వపుఁగ్రొవ్వెదల్ విడం
బులుఁగుల రొప్పుచుండుదురు
పొందుగ నందులశాలిపాలికల్. 43

మ. యత్నినై నన్వీటుఁ జేయ నేరుతురు న

ర్మాలాపవాగ్వైఖరిన్
యత్నినై నం దలవంపఁ జేయుదురు న
ద్రమ్యాకృతి భారతీ
పత్నినై నం దతగీతలాస్యకలనా
ప్రాగల్భ్యసంపత్తి న
దృఢపాఠోధి మునుంగఁజేయఁగల రం
దు న్వారకన్యామణిల్.

వ. ఇట్లు సమస్త వస్తువిభవశోభితం బగు వీతికాపురసమీపం
 బునం గరం బలరు పాదగయాత్మేత్రంబున నప్పారాశర్యం
 దుచితవిధులు దీర్చి యుండునంత. 45

తా. ఆమాసీంద్రునిఁ జూడ కశ్యపపుల
 స్వాగస్త్యమైత్రేయవి
 శ్వమిత్రక్రతుతుల్యమంకణభర
 ద్వజాత్రిభుగ్వంగిరో
 రామాత్రేయవసిష్ఠకణ్వబకదూ
 ర్వాసోజరద్గోతమ
 శ్రీమద్గోతమరోమశాదిమును ల
 ధీ స్వచ్ఛి రచ్ఛోటికిన్. 46

క. వచ్చి మనంబునఁ గదిరిన
 యచ్చెరువున నతనిఁ గని తదాగమనవిధం
 బచ్చుపడ నడిగి తమలో
 నుచ్చావచవచనరచన లొనరఁగ నంతన్. 47

చ. అరిగిరి యమ్మహాత్ము లపు
 డమ్మునిఁ దోడ్కొని శక్రీదత్తభా
 సురవిభవాప్సరోగణవి
 శుద్ధతరాన్వయజాతనూతన
 స్ఫురద్గురురూపయావనసు
 శోభితవారవధూటికిం జర

స్థిరసముపాశ్రయాభిమత

దిక్పయశాటికి దక్షవాటికి.

48

ఉ. ఆవిధి నేగి యందు నిఖ

లాఘునివారణకారణంబులై

పావనజీవనోదయద

భంగతరంగఘటాఘముంఘుమా

రావవచోవిలాసముల

రమ్మని పిల్వంగః జేరి నప్తగో

దావరః గ్రుంకి చల్పి రుచి

తక్రియ లమ్మనిరాజు లందఱున్.

49

లయగ్రా. ఈనది శివాగమపథానుచరణప్రవణ

షకానివరసీతలసమానసితతోయం

బీనది మనోజ్ఞ పవమానసుఖితోభయత

టానుగతనిర్రరవిమానరమణీయం

బీనది కుశేశయరసానుభవలోలదలి

గానకుతుకప్రణతిమానితగుణౌఘం

బీనది నినర్దజకృపానిధిగదా శుభవి

తాన మొనఁగుం గడఁగి తాన మొనరింపన్.

మ. అని ద్వైపాయనముఖ్యమానికరం

జానప్తగోదావరిం

జనమౌష్ఠ నివసించి దేవమకుటాః
 చత్వద్మరాగాదిర
 త్ననికాయద్యుతిశోభమానచరణ
 ద్వంద్వార్పితాహీననూ
 తనమంజీరుని భీమనాయకుని సం
 త న్నాంచి మోదంబునన్.

51

హయగతిరగడ.

జయ జయ సర్వసుపర్వకిరీటల
 సస్మణిఘ్నణిరాజితపదపల్లవ
 జయ జయ వక్షస్సగితశిఖరిజా
 స్తసఘనమకరిదళసంపల్లవ
 జగదభిరక్షణదక్షిణతాళి
 జ్ఞాపకగళసంభృతహాలాహల
 యగణితనిజగుణగణపరిగణనా
 యత్త శ్రుతిసన్నుతికోలాహల
 శతదళబాంధవ జీవంజీవక
 సత్సఖైశ్చాన్వనరవరలోచన
 హేతనిజచరణాంబుజయుగసేవా
 హేవాకాశ్రితబంధవిమోచన
 శరధిసుతాకుచలికుచమృగమద
 స్థాసకరచనాకర్మతసా యక

నిరుపమితాత్మధ్యానశ్రద్ధా
 నిధ్యానపరాభీష్టవిధాయక
 దారువనాంతస్థి నైతవాచంయమి
 దారస్సారమనోధనతస్కర
 సారాచారవిశారదనారద
 సంయమిమానససారసభాస్కర
 యనిలాసలవసుధాంబరశంబర
 హరిశశియజమానాత్మకవిగ్రహ
 సనకసనందననందనకరణ
 స్వాంతనిరంతరజాగ్రదనుగ్రహ
 *దాససముత్కరతారక తారక
 ధరణీధరసంకేతనికేతన
 *దాస†గణాధిపతావాహనతా
 దావారికతాకేతనకేతన
 వారిజసంభవముఖసురదరకర
 వారణదాసవమాననివారణ
 ధారావాహికభువనావనసం
 ధాసంజననవిదారణకారణ
 రంగదభంగురమధురమధురసా
 రసభాసురహృదయంగమభాషణ

* దాస † గుణాధిక దావానావాదావాలికదా కేతనకేతన—ప్రా. ప్ర.

యంగజసితభసితాలంకృతవిశే

దాంగవిభాసీభుజంగవిభూషణ

యినశశిచక్రాంచితరథసమలం

కృతకృతకేతరవచనతురంగమ

యనయపుతాసురజీవానిలపా

నామితపీవరబాహుభుజంగమ

సప్తవ్యసనాభ్యసనవినిందిత

సంవిజ్ఞనతాఘనతామర్దన

సప్తమునీశ్వరసీతస్రోత

స్సలిలసలీలానందితకుర్దన

దక్షుంమన్యప్రేక్షాదీక్షిత

దక్షవిధాతృవితానవిభంజన

యక్షవిజయనియమాక్షయయోగా

ధ్యతౌభిమతవ్యంజనరంజన

ప్రతిదినరజనీముఖనిర్వర్తిత

పటుతరనర్తనముఖరితదిబ్బుఖ

ప్రతతేరమ్మదవారకతారక

పర్దకీరీతితనవకువలయసఖ

జయ జయ మృత్యుంజయ భీమేశ్వర

శాశ్వతభక్తశివంకర శంకర

దయయాస్మానవ దక్షిణకాశీ

ధవ శివ భవ భవభావభయంకర.

52

మ. జనిసంరక్షణ*కారణక్షమమిథ

స్సంగ్రామరంగాజిరా

వచినంలక్షితధూమధామమహిమా

వర్ణోరులింగాఖ్యసం

హసనాదృష్టశిరోఽంఘ్రిహంసకిటిరూ

పాఙ్గాసనశ్రీశన

ద్విసుతప్రాభవభావ మమ్ముః గరుణాన్

వీక్షింపు భీమేశ్వరా.

53

చ. అని కొనియాడి వేడుకల

నందలితీర్థము లెల్ల నాడి పా

వనమతు లైన యబ్భవన

వంద్యులు సప్తమునీశ్వరాపగా

కనకసహస్రపత్రిమ్మదు

గంధధురంధరగంధవాహముల్

మనముల కిం పొనర్ప గరి

మ న్వసియించి కథాప్రసంగతిన్.

54

వ. ఇట్లనిరి.

55

తే. ఇహ్మహోక్షేత్ర మవిముక్త మిద్ధమహిమ
 నిఖిలతీర్థాస్వదం బయి నివ్వటిల్లు
 సహహ యిచ్చటిస్నానదానాదికము ల
 సంతఫలదము లగుగదా సంతతంబు.

53

మ. అవిముక్తం బిది యిందు నిల్చుమనుజుం
 డానందకందాత్ముడై
 శివసారూప్యముఁ గాంచు సంతతము రా
 జీవాసనాదుల్ మదిన్
 శీవు భీమేశ్వరు నర్థచంద్రమకుటున్
 శ్రీకంఠ విశ్వేశ్వరున్
 భవబంధచ్ఛిదు ముక్తికాంక్షు లగుచున్
 భావింతు రెంతేనియున్.

57

తే. శక్రముఖహోకపాలకసముదయంబు
 యక్షగంధర్వపన్నగరాక్షసులును
 నారదాదిమునుల్ భీమనాథు నభవుఁ
 గాంచి భజింపుదురు ముక్తికాంక్షుఁ బూని.

58

మ. మును మాతంగపతంగపుంగవతతుల్
 మోదంబుచే నిచ్చటన్
 ద్వనపు లేవ దిగనాడి దీప్తతరగా
 త్రీస్ఫూర్తిఁ బెంపొంది సాం

పునః కైలాసనివాసతః జైలఃగై నాః
 బాల్పొందుమర్త్యాభికిన్
 జనునే యిందుల సస్తి నాస్తి విచికి
 తానదృష్టి మోక్షాప్తి కిన్?

59

ఉ. ఇచ్చట నీలి మాసపు ల
 హీనవిమానము లెక్కి యేగి తా
 రచ్చుగ దివ్యగంధకుసు
 మాభరణాంశుకభూషితాంగు లై
 యచ్చరలు నివృయచ్చరులు
 సచ్చెరువారగఁ జేరి కొల్వఁగా
 నిచ్చలు శంభులోకమహా
 నీయసుఖస్థితిఁ గాంతు రెంతయున్.

60

క. అని యాక్షేప్రమహత్త్వము
 ననువుగ వర్ణించుకొనుచు ననిశంబును శం
 భుని భీమేశ్వరుఁ గొల్చుచు
 మునివర్యులు నిల్చి రందు మోక్షాపేక్షన్.

61

క. అని యజుఁడు దెల్పు నిక్కథ
 విని మార్కండేయమునియు వినయం బెనయం
 గొనియాడుచు నానందాం
 బునిధి దేలుచును ముగిసిపోయె నిజేచ్ఛన్.

62

క. ఈకథ వినినం జదివిన

పాకటముగ శుభము లొదవుఁ బాపము లణఁగున్
శ్రీకంఠునిసత్కృపచే
నాకల్పము సౌఖ్యసిద్ధి యగు మనుజులకున్.

63

తే. ఇమ్మహాకథ యెవ్వనియింట నుండు

సకలకల్యాణముల కది జన్మభూమి
యచటఁ బితృదేవతాగణం బధివసించు
నతులపుణ్యాత్మకుఁడు తద్గృహధినేత.

64

వ. అని చెప్పి వసిష్ఠుండు చోరున కిట్లనియె.

65

తే. గతజననకృతసుకృతసంగతికతమునఁ

గనినయుత్తమబ్రాహ్మణ్యగౌరవంబు
వమ్ముగాఁ జేయుదునె ప్రాభవమ్ము దఱుగఁ
దివిరి భవదుపదేశాపదేశమునను.

66

వ. అనినఁ జోరుం డి ట్లనియె.

67

తే. బ్రదుకఁ దలఁచితి రేని సమ్మదముతో మ

నూపజేశంబు నేయుఁ డట్లొపరేని
నేఁడు మత్కరకరవాలనిశితధార
మీపలలభక్షణమున సంప్రీతి నొందు.

68

అ. సామదానభేదసన్నతినతులచేఁ

గతినమతులు మృదుతఁ గాంచఁగలరె

తలలు నఱికినై తుఁ దలఁకక మీ కెందుఁ
బోవఁదరము మందబుద్ధులార.

69

ఉ. ఎవ్వఁడు నిర్దయాత్ముఁ డగు
నెవ్వఁ డకార్యము కార్యముం గనం
డెవ్వఁడు కోర్ధవంతుఁ డగు
నెప్పడు; నాపదముట్టిసట్టిచో
నెవ్వఁ డుపాయశూన్యమతి
నిద్రమదోద్రతి నుండు నట్టివాఁ
డెవ్వఁ డి సౌఖ్యసిద్ధిఁ గను
నెట్లు సమంజసవృత్తియై చనున్.

70

చ. తనకును దాన మిత్తుఁ డగు
దాన యమిత్తుఁ డగుం దలంపఁగా
దనుఁ దరియింపఁజేయ నగుఁ
దాన విచక్షణుఁ డేయుపాయవ
ర్తనమున నైనఁ గావునఁ ది
రంబుగ నా కుపదేశ మిచ్చి మీ
రెనయఁగ నివ్వపత్తిఁ దరి
యింపుఁడు భూసురులార పెంపునన్.

71

క. అని చోరుఁ డిట్లు వలికిన
విని వృద్ధతరుండు సర్వవిద్యానిధి యీ

- యన మహల మనుపగలఁ డని
మును లతిభీతి న్యసిషమునివేనుకఁ జొరఁ. 72
- వ. అప్పుడు మునిశ్రేష్ఠుఁ డగువసిష్ఠుం డొక్కనూత్ముబుద్ధి
యవలంబించి మెడియుఁ జోరున కి ట్లనియె. 73
- క. చేసెద నుపదేశము నీ
కానద్గతి జాటవిడిచి యట మెడియు నీ
వాసురగతిఁ జోరత్వము
చేసిన నయ్యఘము నన్నుఁ జెందుం బిదపఁ. 74
- క. క్షీతిజనకృతదురితము భూ
పతిఁ జెందున్ నృపతిచేయుపాతకము పురో
హితుఁ జెందుఁ సతికలుషము
పతిఁ జెందుం జెందు శిష్యపాపము గురునిఁ. 75
- క. పర మిచ్చయించుమనుజుఁడు
పొరి సత్యవ్రతముఁ బూని భూతదయాభా
సురశాంతిదాంతియుతుఁ డై
పరహింస యొనర్ప మాని ప్రౌఢి మనఁదగుఁ. 76
- క. క్రూరత్వము దుర్వత్త్రియు
నారయఁ బరహింస కోప మత్యాశయు దు
ర్వారపిశునత్వదుష్టా
చారంబులు విడువవలయు జాపకులు ధరఁ. 77

తే. దమము శమమును భూతహితంబు గల్గు
నట్టివారలు మంత్రసేవాధికారు
లీవు తస్కరుడవు దయాహీనమతివి
వంచకతఁ బెట్టి మంత్ర మివలయు నీకు.

78

ఉ. నా విని వాఁడు పల్కె ముని
నాయక చోరుడ నంచు న స్పర్శి
భావ మొనర్చి యిక్కరిణి
బల్కుఁగ నేటికిఁ జిత్తగింపు నా
భావ మచంచలత్వమునఁ
బాటిలె భక్తియు నుద్భవించె నీ
సేవ యొనర్చువాడ నను
శిష్యునిఁగాఁగఁ బరిగ్రహింపవే.

79

క. చోరులకుం జూరులకుం
గూరులకు శరారులకును గురుతరమహిమన్
వై రాగ్య మజ్ఞేనేనియు
వారలకు స్మరల విషయవాంఛ యొదవునే.

80

క. వై రాగ్యం బుదయింపని
వారలు కై వల్యధర్మవర్తను లైనన్
నూతేఁడుల కేనియు నని
వారణఁ దత్కార్యసిద్ధి వఱలంగలదే.

81

ఉ. తద్దయ వీతరాగుఁ డగు

ధార్మికశిష్యుఁడు ధేక్షి కేందుఁ డు
ద్యద్దయ నిచ్చుమంత్రమున

కర్తుఁ డగుం ధలపోయ నంత న
య్యిద్దఱయోగ్యతాఫలన

మృద్ధికతంబున నమ్మనూత్తమం
బుద్ధవిడి న్మనోరథము

లూప్తితలీల ఘటించుఁ జౌఢిమై. 82

క. తలఁపులఁ గోరిక లూరం

బలుకుల వైరాగ్య మెలయఁ బలుకుఁచుఁ బరులం
బలుములు బోధింపుదు రె

వ్వలనన్ దుర్మార్గనృత్తి వంచకులు ధర్మ. 83

క. లో విషయలంపటత వా

చావిధి నిష్కహత బెరయ సారెకు మాయా
ప్రావీణ్యుఁ డగుచు నొరుల ధ

నావళి నొడిచికొను నధమహర్తృఁడెందున్. 84

తే. వేదశాస్త్రపురాణార్థవిదుఁడు గాక

యనయవర్తన తుద్రోవిధ్యాబలమున

మెలఁగు దాంభికువేషభాషలక్తుఁ జొక్కి

పూజ నొనరించు ననయంబు భువి జపంబు. 85

క. కావున మంత్ర మొసంగి ననుఁ
గావు మహిదేవ దుఃఖకరభీకఁ డరీపై
నీ విత్తతీఁ గరుణామతీ
నా విని యమ్మాని చోరునకు నిట్లనియెన్.

86

నీ. మంత్రజాపకు లైనమహితాత్ము లనిశంబు
వలనొప్ప నియమంబు వలయుఁ జేయ
ధర నుపాసకుల కందఱకును నియమంబు
వెలిగ శ్రేయఃప్రాప్తి వెలయఁగలదె
నిజవర్ణసముచితనియమంబు సలుపక
యన్యకర్మావాప్తి నలరునట్టి
యవసీసురక్షత్రియార్యవర్యులకుఁ ద
త్ఫలసిద్ధి యొనర దేపట్ట నయిన

తే. నిత్యకర్మఫలంబున నిఖిలకర్మ
సిద్ధి యగు సర్వసంపత్సమ్పాద్ధి యొదవు
నట్లు గావున సత్కర్మ మోచరింప
వలయు వారభిలషిద్ధి గావలయునేని.

87

తే. ఆయురారోగ్యకీర్తుల సతిశయిల్లు
జగతి నాచారవంతుఁ డాచారదురుఁ
డఖిలజననిందితుం డగు నాయు వేణఁగీ
నిరయసంవాసి యగు నిదా నిక్కువంబు.

88

- అ. గురునియాజ్ఞ దాటకుమతికి నిష్క్రమి
లేదు గాని యోమలిష్టుచాఢ్య
యెట్టిదురితచరితుఁ డేని సదాచార
గరిమకతనఁ దొలఁచుఁ గలుషసమితి. 89
- క. నీచాత్మకుఁ డేనియును స
మీచీనశృద్ధ గలిగి మెలఁగుచు ననసూ
యాచాతుర నెలకొనఁగ స
దాచారము సల్పి మను శతాబ్దము లుర్విన్. 90
- వ. అనినఁ జోరుం డిట్లనియె. 91
- ఆ. నీయధీను లగుచు నీదిక్కుఁ జూచుచు
నున్న యిమ్మునీందుఁ డోపి మంత్ర
మొసఁగలేరు నీవహో మహాబుద్ధివి
ననుఁ గటాక్షదృష్టిఁ గనఁగరాదె. 92
- సీ. విద్యాప్రవీణులై వెలయు విప్రులకైన
నాపదతఱిని మర్యాద గలదె
ధనతపోవ్యయమునఁ దారు ప్రాణము నిల్పి
వెనుక ధర్మ మొనర్చు టనువుగాదె
నిత్యసత్యవ్రతనిష్ఠ యైనను మాని
ప్రాణంబు రక్షించు టర్హసరణి
యటుగాక దుర్మరణావస్థ ఘటియిల్ల
నిరయసంవాసంబు నివ్వటిల్లు

తే. నాపదలఁ బండితుఁడు భీతి యపనయించి
విధినిపే ధాదితర్కముల్ విడువవలయుఁ
గాన నీకాన నాపద గదిరె మీకు
నెట్లయినఁ గడచనుఁడు ముసీందులార. 93

క. సారెఁ దనయూరఁ బూర్ణ
చారము పొరుగుర నందు సగముం బురిలో
నారయ నందు సగంబును
దారిన్ శూద్రుగతి నడవఁ దగు ధీరాత్ముల్. 94

తే. పాణసంశయవేళల బ్రాహ్మణుండు
మీటి దుర్వృత్తిచే దురాచారసరణి
నింద్యకర్మంబు చేసియు నిందఁ బొందఁ
డంత నిష్క్రూతిఁ బూతాత్ముఁ డగుఁ దలంప. 95

క. ఈయడవి నిమ్రుఁ గావఁగ
నాయతదోస్సత్వశాలి యగునరుఁ డొకరుం
డీయెడఁ గల్గునె యిదె మీ
యాయువు నాచేతఁ జిక్కె నని కోర్కెమునన్. 96

ఆ. దండ మెత్తి వ్రేయఁ దమకించుటయు మునుల్
శత్రుమిత్రతికి సములు గాన
నవ్వుకొనుచు నప్పు డవ్వెస్థిష్టునిఁ గని
పలికి దుచితఫణితి వెలయ నిట్లు. 97

క. పులితెఱంగునఁ గనలేడు నీ

ఖలుబారికిఁ దొలఁగి మనము గడచునుపాయం

బిల నెద్దియెదియొ యడి కౌ

శలమున నొనరింపు మిపుడు సంయమివర్యా.

98

వ. అనిన విని వసిష్ఠముని తనమనంబున.

99

తే. చోరశార్దూలసంకులఘోరవసుల

నార్తివేళల రిఘురాము నాత్మఁ దలఁప

వలయుఁ బో డాన నాపదల్ దలఁగిపోవుఁ

గమలబంధునిరాకఁ జీకటులువోలె.

100

క. హరి నాత్మన్ భజించిన

కరి బంధవిముక్తిఁ గని సుఖస్థితి నొందె

నరులు హరిఁ దలఁచి యాపద

తరియించుట యద్భుతంబె ధర నూహింపన్.

101

క్రొంచపద. వారిదగ్గఱు న్వాంఛనేత్రుఁ

వనజజముఖసురవరనుతిపాతున్

దారితవైరిన్ సైవీరవిహారిన్

దశముఖముఖఖిలదనుజవిదారిన్

సారసధామున్ శ్రీరఘురామున్

సరసిజహితకులజలనధిసామున్

సారె నుతింపం గ్రూరుల కేన్దిన్

మధిక స్మృతి నతతము నబ్బున్. 102

అని తలంచి.

103

సంధకము. శ్రీరామపాదాదవిందద్యయిభ్యాన నిభ్యానసం
 ధానసంధావిధాదక్షిణాక్షీణసాధిష్ఠమిహగరిష్ఠాత్ముః ధై
 యవ్యసిష్ఠుండు మందారకమ్మరుహంరామసీమప్రదేశం
 బునన్ నూత్నరత్నావళి* కల్పితైషాకముక్తావితాన
 ప్రతానస్ఫురత్తోరణోదార కృష్ణాగరూద్బద్ధసంశుద్ధభూ
 పాదినంవాసనాయోగసాభోగనన్మంటపాంతస్సలిం జోక
 యై కైకయీపుత్ర శత్రుఘ్ను లత్యంత సాంతత్య
 సాభాగ్య సాభాతృ సాహర్ద్ర మొప్పార చామీకర
 చ్ఛత్రముం జామరంబుం గరంబింపుమై దాల్చి కోల్వన్
 దశగ్రీవుతమ్ముండు నుగ్రీవుండున్ సాగ్రీహవ్యగ్రనై జా
 గ్రీజోదగ్రతానిగ్రీహస్ఫుర్తియుం బ్రాజ్యతత్పూజ్య
 సామ్రాజ్యదానోల్లసత్కిర్తియుం గీర నల్చేసి నేవిండు
 బాహువేషవ్యభాఞ్న మహానీంద్రసత్తోపనాశాపసంతాప
 నిర్వాపణప్రాథమశ్రీపదాభోజమంభోజసంభూతజంభారి
 ముఖ్యామరశ్రేణు లాత్మీయకోటిరకోటితటిశోణమాణి
 క్యరేఖామయూఖాళిచే హంలిమీట నివాళింప సింహాస
 నాసీనుఁ డై యున్న రామున్ హరిద్రత్న దూర్వాంబు
 దేందీవరశ్యాము మందారదామాభిరామున్ మహీభృ

ల్లలామున్ ధనుర్బాణతూణీగదాశంఖచక్రాది నిర్వకృ
 దివ్యాయుధశ్రీకరు న్నాకవిద్యేషిహృద్భీకరుఁ హీర
 మంజీర కేయూర కోటిం హారాది భూషావిశేషాన్వితున్
 జ్ఞానముద్రాయతు స్థారికాశ్మీరనీహారపాథోమిళచ్ఛారు
 పాటీరచర్పించితాంగున్ రణాభంగు సామిత్రిసేవ్యున్
 జగద్భావ్య సామీరిహస్తద్వయన్యస్తస్తపాదున్ నదా
 మోము నిశ్చరేజపత్తోల్లసల్లోచనున్ బంధనిర్మోచనుం
 గోసలేంద్రాశ్రీత్రజాగర్భశుక్తి ప్రభూతోరుముక్తామణిఁ
 భక్తచింతామణిం బీతకాశేయవాసు న్మహోద్యద్విలా
 సుం జిదానందకందుం బ్రభు స్సర్వగుం కేవలుం జిన్మ
 యుం జిత్స్వరూపి నిజస్వాంతవీధి నివ్లోకించి కించిద్భవి
 న్నగరకారుణ్యవిస్తారధారా సుధాపూర సంపూరితాపార
 నత్సింధవే పారికాంక్షీ శవిస్ఫారహృత్సారసోదారమోద
 ప్రదోద్యజ్జగద్బంధవే విశ్వసంహారనిర్మాణరక్షాకళా
 హేతవే ధర్మకర్మావళీసేతవే వైరిజైత్రాయ వారాణి
 కాంచీతనూజాకళత్రాయ నిత్యాయ సత్యాయ నిశ్చే
 యసానందసందోహసంధాయినే స్వాశ్రితవ్రతహృత్తామి
 తార్థాళిసంస్థాయినే ఘోరపాపచ్ఛిదాదక్షకల్యాణనామ్న
 సహస్రాంశుసాహస్రమాంగళ్యధామ్న రమాకామినీ
 కామితాకారిణే దండకారణ్యసంచారిణే తే నమస్తే
 నమస్తే నమో యంచుఁ గీర్తించుచు దన్మయత్వంబునం

జొక్కి రోమాంచసంఘన్న గాతుండు నానందబాహ్మం
బుసంసిక్తనేత్రుండు నై యంత నారాఘవానుగ్రహ
ప్రాధిమం జూరవర్యోపదేశాదికర్ణేజపంబై మరాయంచు
వీతెంచుశబ్దంబు తూర్ణంబ కర్ణద్వయాగోచరం బైన
సమ్మోదవారాన్నిధిం దేలి యోలాడి యమ్మాని ధ్యా
నోపరామస్థితీ బాహ్యలోకంబు వీక్షించి తానత్తత్తన్. 104

జే. మునులఁ గని యిట్టు లనియె నోయనఘులార
రాఘవానుగ్రహమున మరా యటంచు
మంత్ర మొక్కటి విననయ్యె మనకు నింక
నెద్ది కర్తవ్య మగుపని యెఱుంగఁ జెప్పుడ. 105

న. అనిన వార లిట్లనిరి. 106

మత్త. నీ వెఱుంగనియర్థ మెయ్యది నిర్మలాత్మక యాత్మసం
జీవనార్థ మకృత్య మైనను జేయఁగా నగు నిట్టినం
భావితాత్మునియందుఁ జెందదు ప్రత్యవాయము మానవుం
డేవిధంబుననేనియుం దఱియింపఁగాఁ దగు నాపదల్. 107

ప. కావున మనకు నిర్యాపద దలంగునట్లుగా రామానుగ్ర
హంబున నీచే శ్రుతంబైన మరా యను నక్షరద్వయంబు
వీనికి నుపదేశంపుము దానం బాపంబు లేదు వీడును
ముక్తుం డగు నని పల్కిన సమ్మతించి వసిష్ఠమునీం
ద్రుండు ఛోరునిం గరుణించి. 108

- ఆ. చోర చోర రార నుగుణోత్తరుండవు
మంత్ర మొసఁగువాఁడ మసల కెపుడు
జపము చేసెదేని యపవర్గ మొదవు నీ
కనిన వాఁడు ప్రముదితాత్ముఁ డగుచు. 109
- వ. సమస్కరించి యిట్లనియె. 110
- తే. మానిపుంగవ మీకృపామహిమకతన
ననుఁ గృతార్థుఁ గావించితి రనఘ యిట్లు
హీనజాతుల నైన నహీనమతులు
కరుణ మనువుడు రెపుడు నాగ్రహము లేక. 111
- క. హిమకరుఁడు నహిమకరుఁడుం
దమకిరణప్రసరణమునఁ దమ మడఁపుదు రా
క్రమమున నజ్జనబృందము
విమలత లోకత్రయము పవిత్ర మొనర్చుక. 112
- సీ. ఋషివరేణ్యులు మీర లే బుళిందకులుండ
నిట్లు న న్నేలితి రేమి చెప్ప
జని సఖలం బయ్యె సకలకల్మషములు
దలఁగె భవాంబుధి దాఁటఁ గంట
నాకల్పమును యశం బలమి జగత్త్రయి
వఱలెద మీదయావై భవమున
కెయ్యది వలయు మీ కే నది యిచ్చెద
సాధించి నాకు నసాధ్య మెద్ది

తే. నాదుతనువును ధనువుఁ బ్రాణంబు నీయ
 ధీనములు నీపదాంబుజధ్యానకలన
 నెలకొనియెఁ జిత్తవృత్తి వినిర్మలత్వ
 గరిమఁ గాంచితిఁ దిర మొప్ప గురులలామ.

113

సీ. గురుదర్శనంబును గురుసమస్కృతియును
 దురితసంఘంబులఁ దొలఁగఁజేయు
 గురువాక్యకరణంబు గురుభక్తియుక్తియు
 నల్పతపఃఫలం బనఁగరాదు
 గురుపాదతరణిచేఁ దరియింపుదురు తత్త్వ
 సంవిదుల్ సంసారసాగరంబు
 గురుపదధ్యానంబు గురుపూజనమును సం
 పద లొనర్చుచును నాపద లడంచు

తే. గురుఁడె బ్రహ్మంబు విత్తంబు గురుఁడె తత్త్వ
 మతని మించిన పరతత్త్వ మవలఁ గలదె
 యట్లు గావున గురుపూజ యాచరింప
 నర్హ మగు నందు రేయుపాయముననైన.

114

క. గురువర నీనత్కరుణా
 గరిమఁ భవసాగరంబు గడచెద మును సా
 గరతరణం బొనరించిన
 హరిసేవకుఁ డైనహనుమ యను కపిరీతి.

115

ప. అనిన విని వసీష్ఠుండు తనమనంబున నిట్లని వితర్కించె. 116

చ. ధనహరణార్థబుద్ధి యగు

తస్మైరుఁ డీగతిఁ బల్కువాడె సొం

పున మునిరీతి వీనిమదిఁ

బూని విరక్తిఁ జనింపఁబోలు నె

మృతమున నున్న చందములు

మాటలచే నెఱుంగంగఁ బొడి యీ

ఘనుఁ డుపదేశపాత్రుఁ డగుఁ

గామితసిద్ధియు నబ్బు వీనికే.

117

క. పాపాత్ములకుం బశ్చ

త్రాపం బుదయించేనేని తత్పాపంబుల్

రూపఱుఁ జిత్తము విమలతఁ

బ్రాపించు ననారతంబు భద్రము లొడవున్.

118

వ. అని వెండియు.

119

తే. ఇదియు మాయావిరక్తి యొ యెఱుంగరాదు

ప్రాణిహింసకులకు దుస్స్వభావులకును

వంచకులకును దుర్మార్గవర్తులకును

గార్వ్యసంసిద్ధిచే మాయ గలుగు నండుగ్.

120

క. ధర దుష్టజనులశిష్టత

యొరులకు నొప్పమియ సేయ నొనరుం బులి దా

నిరవొంద నువచించుట

స్థితతరపశుహింసనంబు సేయన కాదే.

121

వ. అయినను వీనికి నుపదేశంబు నేయుదు నని తలంచునమ
యంబున.

122

చ. అలరుచు నీరఁ గుంకి శుచి

యై జలపాత్రము కేలఁబట్టి వ
ల్కలములు గట్టి తస్కరుఁ డ

ఖండవిరక్తి దలిర్పఁగా నచం
చలమతిమంతుఁడై పరగి

సద్గురుచందుని కయ్యెడఁగ సమి
త్ఫలకుశముఖ్యవస్తువు లు

పాయన మిచ్చె సభక్తి కంబుగఁగ. 123

వ. అప్పు డవ్వసిష్టమునీందుండు ము న్నాకర్ణితంబైన
యక్షరద్వయంబు విధ్యుక్తంబుగా నచ్చోరున కుపదే
శించుటయు సతండును మహానందంబున నర్తనంబు
సల్పుచు నల్కలంబులును సువర్ణకలశంబులును పతాక్తి
కాహంబులును సూక్ష్మద్రాక్షమాలికలును బట్టు
వస్త్రంబులును ముక్తాప్రవాళసమ్మిశ్రితాక్షమాలికలు
నారకూటతామ్రలోహమయాదిపాత్రంబులును వ్యాఘ్ర
జనకృష్ణాజినంబులును స్వర్ణయజ్ఞోపవీతంబులును మణి
భూషణంబులును నమూల్యనవరత్నంబులును దప్తకాం
చసచీనాంబరంబులును శతసహస్రకోటిసంఖ్యాకంబులు
గాఁ దెచ్చి గురుదక్షిణ లిచ్చి కృతకృత్యం డయ్యె

సతని మనోనైర్మల్యంబును వైరాగ్యంబును వివేకం
బును నౌదార్యంబును దాక్షిణ్యంబును సర్వసంపత్సం
గ్రహణంబును జూచి విస్మితులై యమ్మహర్షులు హర్షం
బునం దమలో నిట్లనిరి. 124

క. ధనయావనగర్వితం లగు

మనుజులచే ధనము లేశమాత్రం బయినన్

గొన నర్హము గా దార్జవ

మును శ్రీధయు శమము వలయు భువి దాతలకున్. 125

ఆ. శ్రద్ధవలనఁ జెందుఁ జతురాసనావాస

మార్జవమున నొందు హరిపదంబు

శమముకతనఁ జేరు శంకరస్థానంబు

దాత యీగుణములఁ దనరునేని. 126

ఉ. అన్న మొసంగఁ బాడి యగు

నాకట నేకటఁ జెందువానికిం

జెన్నుగ శీతభీతునకుఁ

జేల మొసంగఁడుగూ జలంబు ల

త్యున్నతభక్తిఁ బోయఁదగు

నోర్చి పిపాసఁ గలంగువానికిన్

వన్నియు నాతపత్రము ప్రి

వాసికి నియ్య నగున్ సుధీజనుల్. 127

వ. మఱియు నాపదం బ్రాపించినయతం డెవ్వం డైనను

దాతలకు నుత్తమపాత్రం బగు నదియుఁగాక. 128

చ. వినయము భావశుద్ధియు వి
వేకము ఔంతియు శ్రద్ధ యార్జవం
బును ధృతి వీతరాగతయుఁ
బొందుగ మానసతీర్థముల్ జగం
బున మఱి జాహ్నువీప్రముఖ
పుణ్యసరిత్తులు బాహ్యతీర్థముల్
ఘనమతి వీనఁ గ్రుంకిన న
కల్మషతాప్తి పొసంగు నిచ్చులున్. 129

తే. అట్లు గావున వీఁడు శ్రద్ధాదిగుణన
మగ్రుఁ డితఁ డిచ్చునది గొన నగు నటంచుఁ
దలఁచి యానందమిప్రభుల్ తద్ధనంబు
పెట్టియలఁ జెట్టి కట్టి సంప్రీతి నెలఁగ. 130

క. ఆత్మేడదుగులు చని చని
చోరునిదెస తిరిగి తిరిగి చూచిరి భీతిన్
వైరాగ్యయుతుల కేనియు
ధారుణి ధనసంగ్రహంబు దరకర మగుటన్. 131

క. చతురుల వృద్ధుల బాలుర
సశులన్ క్షితివతుల యతుల పండుల ధనసం
తతి మోహపటచుఁ దతి న
స్మృతియుతుఁ డగు దాతయైన మనుజునిదక్కన్. 132

సీ. ధనమును సుర పరతరుణియు జూదంబు

గలినివాసస్థానములు దలంప

మదభయశోధదుర్మానలోభాతిమ

త్సరములు ధనమున సంభవించు

ధనసంగ్రహముతటి దద్రీక్షణవ్యయా

ద్యవసరంబుల దుఃఖ మావహిల్లు

సకలసౌఖ్యంబులు సమకూర్చి పదపడి

ధనము దుర్గతిఁ జేర్చుఁ దరతరంబు

తీ. ధనము తృణకణముగఁ జూచు ధన్యమతికి

జగము తృణ మగు మఱి ధనసంగ్రహంబు

సలుపువాఁ డందఱకు సేవ సలుపవలయు

జగతిఁ గావున దుఃఖభాజనము ధనము.

133

వ. సమార్జితంబైన ధనంబు పరలోకహితార్థంబుగా సత్పా
త్రవినియోగంబు సేయవలయు దానికి నెక్కు డగుధర్మం
బెయ్యదియు లే దది యట్లుండె నట్లు భయార్తు లగుచు
సమ్మనీంద్రు లిల్లనల్ల నడచి యక్కాననంబు గడచి
రామధ్యానంబు సలుపుచు నచ్చోరునిమహత్త్వంబునకు
వెఱుగఁందుచు ముహుర్ముహుఃప్రశంసాపరులగుచుఁ జని
చని గంగాస్నానం బొనరించి పవిత్రితగాత్రులై హిమ
శైలంబున కరిగి రని చెప్పి సూతుం డిట్లనియె.

134

క. పరలోకబంధు లగుమును

లరిగిన నస్వస్థచిత్తుఁ డయ్యెం జోరుం

దురుబంధువియోగాదుల

నరుదుగ సంతప్తచిత్తుఁ డగునరుమాడ్కిన్.

135

చ. మునిజనమైతిఁ జోరుఁడు స

మున్నతసన్నతమార్ద్రవస్థితఁ

మనఁగ ధరామరాదులకు

మార్ద్రవ మబ్బదె యట్లుగాన స

జనములమైతి) సంసరణ

సాగరతారణకారణంబు న్రా

గనికృతధర్మకర్మగుణ

సంజనితం బదియున్ వసుంధరన్.

136

మ. మును సత్సంగతిఁబాపముల్ దొలఁగుఁ ద

స్మృలంబునన్ రామభ

దుఃఖిపాదాంబుజభక్తి గల్గు మఱి యం

దున్నట్టు విజ్ఞాన మా

ఘనవిజ్ఞానము కర్మబంధముల వే

గ న్నీటుఁ దత్కారణం

బునఁ గై వల్యముఁ జెందు మానవుఁడు సం

పూర్ణప్రభావోన్నతిన్.

137

ఉ. క్షూరుఁడు మిత్రవంచకుఁడు

కుత్సితుఁడుం బిశనుండునుం బర

ద్వారియు మేచ్ఛపట్టనని

వాసియు విప్రజనాధికారి యా

చారవిదూరుఁడున్ వ్యసన

సక్తుఁడు సన్యధనాపహర్తయున్

వీరలు సాధుసంగతిఁ బ

విత్రిగుణాధ్యతఁ బాలు రెంతయున్. 238

ఆ. ధర్మకర్మపరులు నిర్మత్సరులు సదా

చారవంతు లలఘుసత్యరతులు

బ్రహ్మసమ్మితులు పురాణార్థవిదులు స

త్పురుషు లనంగ జగతిఁ బరగువారు.

139

సీ. రహి నుషస్నానపురాణశ్రివణములఁ

జిత్తుంబు నైర్మల్యసిద్ధిఁ గాంచు

సకలశ్రుతిస్మృతిసముదితధర్మముల్

గ్రహ మొప్పఁగాఁ బురాణములు నొడువు

నాపురాణవిహీను లక్షి హీనులగతిఁ

గామితార్థంబులు గాంచలేరు

సవిఁ బురాణార్థజ్ఞమున మౌనపులకు

బ్రహ్మహత్యాదిపాపములఁ దొలఁచుఁ

తే. దారతమ్యంబు దెలియ వీధాత నిఖిల

తీర్థజలఫలసంగతి నర్థిఁ దూన్ప
సమధికముగఁ బురాణ సంశ్రివణఫలము
భారమై తోఁచె నిఁక వేత్ర పలుక నేల.

140

తే. ఎవ్వఁడు పురాణసుశ్రివణచృవలన
నేమటక మేలుకొనియుండు నిర్ధబుద్ధి
నతనివిజ్ఞానధననాశ మగునె తలఁప
దురితతస్కరవీరులు దొలఁగి పటవ.

141

క. ఎచ్చట నచ్యుతకథ దగు

నచ్చట గౌతమియు గంగ యమున మొదలుగా
నుచ్చావచతీర్థంబులు
నిచ్చలు వసియించు ధర్మనిర్మలగరిమఁ.

142

తే. శ్రివణయుగమున హరికథాశ్రివణనియతి

రామనామంబు మది నభిరామసరణి
రసన మాధవపాదసారసవిభాసి
జీవనము గల్గు వానిది జీవనంబు.

143

క. పాపారణ్యకుతారం

బై పరగు పురాణసంహితార్థావళి ను
దీప్తింపఁ జేయుదురు బుధు
లావుణ్యులనేవఁ జేయ నగు భువి జనముల్.

144

శా. చోరుం డీగతి మంత్రలబ్ధిఁ గని సం
 శుద్ధాత్ముడై యత్తటికా
 వైరాగ్యంబున నర్వజన్తువిత్తుల్
 వర్జించి నిస్సంగుడై
 పారబ్రాహ్మభక్తకర్మసంహతులఁ బా
 య నీటి నిర్దంభతం
 బ్రారంభించెఁ దపంబునల్ప సుజన
 వ్రాతంబు లోహో యనకా.

145

ప. బ్రాహ్మముహూర్తంబున లేచి మహానదీస్నానంబు
 గావించి శుచియై వల్కలాజినఫణిధానుండును రుద్రాక్ష
 మాలికాధరుండునుగుశపాణియునై గురూపదేశక్రమంబు
 నఁ జతురస్రసమస్తలంబును గ్రిమికిటమశకాదివర్జితంబును
 నిష్పంకంబును నిర్బాధంబును నగువృక్షమూలంబుఁ జేరి
 వేణు పల్లవ భూమి దారు తృణ పర్ణాసనంబులు జపవేశ
 ననర్థంబు లగుట విసర్జించి వ్యాఘ్రాజినంబున మోక్ష
 సిద్ధియుఁ గంబళంబున శోకనాశనంబును గుళాసనంబున
 యశోవృద్ధియు వస్త్రాసనంబున నారోగ్యంబును గృష్ణాజి
 సంబున జ్ఞానసిద్ధియు సగుటఁ గృష్ణాజినాసనంబున నాసీనుం
 డై గురుధ్యానంబును బ్రాణాయామంబును గావించి
 త్రికాముండు పద్మబీజంబులఁ బుత్రికాముండు పుత్రి
 జీవీబీజంబుల మోక్షకాముండు రుద్రాక్షంబుల నక్ష

మాలికలు సేయవలయుట రుద్రాక్షమాలికాధరుడై
 గుహాక్తమంత్రంబు ధారావాహికంబుగా జపియింప
 నదియె నిశ్శేషాఘహరం బగు రామనామంబై విలసిల్లె
 నివ్వధంబున ననుదినంబును ద్విషవణస్నాయయు యుత
 వాక్కాయమానసుండును సర్వభూతదయాయుక్తుండు
 నధశ్శాయయు జితేంద్రియుండును నగుచు ఫలమూల
 జలపర్ణానిలశాకభక్షణంబు లొనరింపుచు నియతాహా
 రుండై యింద్రియంబుల మరల్చి మనంబు నాఁగి భేదంబు
 నుభ్రమయును బరాఙ్ముఖతఁ జెంద మనోవాక్క్లర్మంబు
 లేకప్రకారంబునం జెన్నొంద బాహ్యంబు మఱచి పవనం
 బు బంధించి తపంబు సలుపుచుండె నయ్యవసరంబున. 146

ఆ. భ్రాతృపుత్రమిత్రానాంధనదారాదు

లితఁడు రాక మసలె నేమి యొక్కొ

యనుచు సందియమున నందఱుఁ జింతచేఁ

గలఁగి పలుదెఱఁగులఁ బలికి రిట్లు.

147

సీ. తస్కరగ్రామిణి ధన ముపార్జింపంగ

నహరహంబును బూని యరుగుచుండు

కాసు వీసం బైనఁ గలుగ దయ్యెనొ నేఁడు

కాకున్న నితఁ డేల రాక తక్కు

యతులకు వైరాగ్యయుతులకు ధనకాంక్ష

మలయు పనంగఁ శోరులకు లేదె

యర్థంబునకు యత్న మాచరించునతండు

ప్రాణంబు లైనను బరిహరించు

తే. జగము భ్రమయింపఁ దలఁచి యజ్జలజభవుఁడు

కామినీమణులను గనకము సృజించె

వీని రెంటిఁగై గోర్కులు మాను నన్న

రుండు రెండవపరమేశ్వరుండు గాఁడె.

248

చ. కనకము చౌర్యకార్యమునఁ

గాని పొసంగదు, చోరభర్త క

కయ్యనుపమవిత్తలాభము, మ

హాత్ముల, నొంచక, కాని, చెంద ద

య్యనఘుల నొంచినన్ సిరియు

నాయువుఁ గీర్తియుఁ బోవుఁ గావునన్

ధనఘనకాంక్షఁ గీడగు జ

నంబుల కిదర నెల్లభంగులన్.

149

క. అన్యాయార్జితవిత్తము

మాన్యుల నేనియును నిరయమగున్లఁ జేయున్

సన్యాయార్జితవిత్తము

ధన్యులఁ గావించు భవి నధన్యులనేనిన్.

150

తే. తనకు మూఁడేడులకుఁ జాలుధనము గూర్చ

స్వర్గ మంతకు మిగుల ధనాశ వలవ

దదియు సత్ప్రాత్ర్వినియోగ మాచరింప
వలయుఁ బరలోకసుఖము కావలయునేని.

151

తే. మఱియు సన్న్యాసులసంపదభివృద్ధి
నిలువ కప్పడ యణఁగు సందియము లేదు
తగ నవశ్యాయసిక్త గాత్రములఁ జెందు
నివము వై శాఖసూర్యుచే నింకునట్లు.

152

ఉ. జీవుల నొంచుపాతకము

చే మనుజుండు వినాశ మొందు న
య్యావిలచిత్తుఁ గాంచుయముఁ
డైనను భీతి వహించుఁ దద్భటుల్
వావిరి రోయుచుండుదురు

వానిభయానకలీల నొంచుచోఁ
గావున ధర్మవర్తన న

కల్మషవృత్తి మనంగ మే లగున్.

153

సీ. ఎవ్వఁడు చోరుల కెల్లను జోరుఁ డె

వ్వఁడు వంచకులకెల్ల వంచకుండు
సింగంబు గనుగొన్న జింకలగతి నృపుల్
పాటుదు రెవ్వనిపేరు వినిన
మూర్ఖులగోపల మొదలిమూర్ఖు డెవం డె
వండుహింసకులకు దండధరుఁడు.

సిరిమీట నాత్మసంజ్ఞవనార్థంబుగాఁ

జోరు లెవ్వనియాన మీటలేరు

తే. గహనమున నిర్భయాత్ముడై యహరహంబు

జాగరూకత నెవ్వఁడు సంచరించు

సట్టిచోరుండు నిఖిలధనాశ విడిచి

యగ్రతప మాచరించుచు నుండెనొక్కొ.

154

చ. కనకముమీఁద రోసినను

గాంతలమీఁద విరక్తి గల్గునే

మునివరుమాన మైనను స

మున్నతయావనమత్త కామినీ

జనముఖదర్శనాంతముగ

సాగు యతీశ్వరులైన నొక్కచో

మనసిజుబారిఁ జిక్కుదురు

మానవతీతతిఁ గాంచిరేనియున్.

155

క. మున్ను రతిసౌఖ్య మెఱుంగని

యన్నువవాడైన మోహితాత్ముం డగుచో

నన్నులఁ గనుఁగొనినంతనె

ము న్నైఁగినపూరుషులకు మోహము లేదే.

156

తే. రూపయావనసంపద నేపుమీఱు

కాంతయును మగవాఁడు నేకాంతసీమ

నిలుచు నత్తటిఁ జత్తము ల్నిలువలేదు
నిలిపిరేనియు వారువో నియతమతులు.

157

క. అని తలపోయుచు బాంధవ

జనములు చింతాబ్ధి మునిఁగి సత్వరగతి నా
తని సరయ విప్రీసమునకుం

జని రందలు నొక్కటఁ ససంభ్రము లగుచున్. 158

వ. అప్పు డాశబరులు కబదుల వన్యకుసుమంబు లలంకరిం
చుకొని బర్హి బర్హగుంజాభూషణులై తనుత్రాణశిరస్త్రా
ణంబులు దోడిగి బాణభాణాసనముద్గరపట్టసాద్యాయుధ
పాణు లయి మృగయావ్యాపారదక్షింబులై న సాళువ
ప్రముఖుడుద్రౌపదీగణంబులఁ గరంబులం దాల్చియుఁ
బదత్రాణంబులు మెట్టియు భక్త్యభోజ్యంబులముడియలు
వింటికొప్పలం గట్టియు శీతలజలాసవపూరితంబు లగు
సలాబూకీచకప్రముఖపాత్రంబులు వట్టియు నడచి కేసరి
హరి కరి హరిణ శ్వాపద ఝిల్లీ కోలాహలముఖరితంబును
నానాదుర్మగుల్మలతాభిశోభితంబును నయిన ఘోర
కాననంబుఁ జొచ్చి వెదకుచు నెడనెడం బుళిందులు
తమ్ము నెదుర్కొని తోడ్కొని పోవం జని వక్కణం
బుల విశ్రమించుచుఁ దదుపదేశమార్గంబున సరిగి య
వ్వసం బంతయుఁ గ్రమ్మఱుం గ్రమ్మఱుచు విన్వరస్వర
సంపద వెలయుఁ టరస్వరంబు నిజకులోచితభాషావిశే

మంబుల సల్లాపంబు లాడుచుఁ బాడుచు శృంగంబులఁ
 బూరించుచు సింగంబులగతి లంఘించుచు సారంగంబుల
 తెఱంగున దాటుచు భల్లూకంబులపెల్లనఁ ద్రుళ్లుచుఁ
 గొమ్మమెకంబులరీతిఁ గొమ్మకొమ్మలకు గంతు లిడుచు
 నతిదూరం బరిగి బుభుక్షాపిపానల నలసి సాలసి యంత
 నొక్కపుణ్యనదీతీరంబున వివిధతరుషండమండితం బయి
 మనోహరంబైన వనంబుఁ జొచ్చి పథశ్రాంతి యపన
 యించి యనంతరంబ విమర్శించునెడ నచ్చేరువ ముని
 వేషధరుండును గుశాసనసమాసీనుండును నై గురూక్త
 క్రమంబునఁ దారకమంత్రంబు జపించుచు నన్యచింత
 లుజ్జగించి మనోబుద్ధులు పరమాత్ముం డగు రాఘవు
 నందుఁ జేర్చి జ్వలజ్వలనసంకాశుండై యున్నయచ్చోర
 భూవతిం గని శబరవేషభీషణభాషణంబులు లేమింజేసి
 యగుం గాఁ డనుచింతం గొంతసేపు నిల్చి పెద్దయుం
 బ్రోద్దనకు నగు నగు నని నిశ్చయించి తత్సమీపంబు
 నకుం జేరి నమస్కృతియును స్తుతియునుం గావించి
 యతనితో నిట్లనిరి.

159

చ. కొమరులు నన్నదమ్ములును

గూతులు గోతులు బంధుమిత్రవ

ర్గములును నీపదాబ్జములు

గానఁగవచ్చిరి వీరి నందఱన్

సుమహితలీలచేఁ గరుణఁ

జూడుము దీనుల నీయధీనులన్

మముఁ బనిగొమ్ము తెమ్ము గరి

మం దప మేటికి నీకుఁ గానలన్. 160

క. బహుజనరక్షణదక్షుఁడ

వహహ తపమాచరింప నగునే నీకున్

మహితమహీసురవరు లి

మ్మహిఁ జేయుతెఱంగునేయ మనకుం దగునే. 161

తే. దానధర్మము లొనరింప ధనము లేక

వ్రతములను దీర్థయాత్రోపవాసములను

గాత్రము కృశింప స్వర్గసౌఖ్యంబు గోరి

తపము సేయు దరిదుర్గిం డుదారనియతి. 162

క. షీతి జనతతి నిరసించుట

నతులగతి న్మాటలాడ నర్హత లేమిన్

మృతునకు దరిదుర్గినకు సం

తతమతి గణుతింపఁ దారతమ్యము గలదే. 163

క. పరగేహములకుఁ బలుమఱుఁ

దిరుగుచు నాఁకటికి నొరులఁ దిరియుదు రెపుడున్

దురితాత్ము లగుట శునకము

దరిదుర్గిండును నొక్కరూప ధర నూహింపన్. 164

చ. చెలఁగి యపాత్రీదానములు
 చేసి దరిదుర్గిఁ డగుం జగంబులన్
 బలియుదరిద్రాభావమునఁ
 బాపము లెప్పుడు నాచరించు న
 క్కలుషదశార్తచే నిరయ
 గామి యగు న్నరుఁ డిట్ల వెండియున్
 వెలయు దరిద్రుడై పరగు
 వెండియుఁ బాప మొనర్చు నెంతయున్.

తే. వృత్తశీలతపఃక్రియాశ్రీవిభాసి
 యై దరిదుర్గిఁ డవంతసౌఖ్యంబుఁ గాంచు
 నట్లు సేయక దుర్వృత్తుఁ డయ్యెనేని
 నాపదలఁ గుందు జన్మజన్మాంతరముల.

166

మ. ధనవంతుండు తపంబు సేయఁదగునే
 దాసరిబు గావించి న
 ద్వినుతిం జెందఁగరాదె తత్క్రియకు ను
 ర్విం దీర్ఘయాత్రల్ దపం
 బును శీలంబును దేవపూజయు పమం
 బుల్ గావు ముక్తుండు డా
 ననవద్యసితిఁ బాత్రీదానమునఁ బు
 జ్యాత్మాప్తిఁ గాంచుం దగన్.

167

చ. సురుచిరపాత్రదానమునఁ

జూవె ధనాధ్యుఁ డగు స్థనాధ్యవి
స్ఫురణ నొసర్చుఁ బుణ్యములు

పుణ్యమునఁ దిద్దివంబుఁ జెందు న
ప్సరుషుఁడు విత్త వంతుఁడును

భోగియు నై జనియించుఁ గ్రమ్మటన్
సరసధనాధ్యు లిచ్చటనె

స్వర్గసుఖంబులు గాంతు రున్నతిన్. 168

చ. అరుదుగఁ ద్యాగభోగముల

కర్థము రూపసి యైనయాలు నీ
శ్వరచరణాబ్జభక్తియును

సజనసంగతియుం గులీనతా
గరిమయు సత్కవిత్వమును

గాత్రపటుత్వము గల్గువారికే
వరుస మనోజ్ఞభోజనవి

వరితమార్గము స్వర్గ మేటికిన్. 169

చ. ఒడమె *గడించి యుంచితి వ

యో యథి దాన మొనర్పరాదె యి
క్కడిఁదితపంబు లోకమునఁ

గల్గుకొఱులు సేయువారలే

తొడిబడ వేటలాడియును

దొంగిలియును న్మనువారుగాక యె
క్కడితప మేటిసత్యగుణ

గౌరవముల్ మనజాతి కియ్యెడన్. 170

తరల. సవిత్వతేజులు నీతనూజులు సాధువృత్త సమన్వితుల్
దివిజసమ్మితు లార్యవర్యులు దీప్తమూర్తులు వారిచే
భువి దివిఁ సుఖ మబ్బు నీకుఁ దపోవిధిం గృహియించినన్
భువనమోహనసౌఖ్య మబ్బునె బుద్ధి లోనఁ దలంపుమా.

క. సుతహీనుఁడు గతిహీనుఁడు

సుతవంతునిఁ బూజనేయు సురగణ మెపుడున్

సుతవంతుఁ డుత్తముఁడు స

త్సుతవంతుం డుభయలోకసుఖములు గాంచున్. 172

తే. పుత్త్రైరక్షణ మొనరించుమాత్ర మెవ్వఁ

డధమవిధుల నుపాజించు నర్థ మవని

నతనిఁ గల్మషనికరంబు లంట వెపుడు

నంబుకణములు పద్మపత్రంబుఁ బోలి. 173

సీ. నుతియింపుదురు గృహపతి మునిప్రవరులు

దేవతలును చిత్రదేవతలును

బధిరపంగ్వంధకబ్రహ్మచారుల కెల్ల

గృహమేధి కెలనితంకేటిజన్ము

ధారుణీశ్వరులై నఁ దస్కరవరులై న
నాశింపుదురున్ గృహాధినేత
గృహివృద్ధిఁ గోరుదు రెల్లవేళలయందు
నతిథులు యతులు దిగంబరులును

తే. నాశ్రమంబులలో గృహస్థాశ్రమంబు
మేటి యందు విరక్తులై మెలఁగుయతుల
వర్తనము శాతతరతరవారిధార
మీఁద నటియించు చందమై మెలయుఁగాదె. 174

క. రుంద్రగతి తురగములగతి
నింద్రియములు పరువు లిడ నిరీహతతి ని
స్తంద్రమతి వాని నాఁగని
సాంద్రయశుం డైనయతియుఁ జను దుర్గతికిన్. 175

ఉ. కావున నాలసింపక య
ఖండితసౌఖ్యరమావిలాసివై
నీ విటు లేచి రమ్ము మహా
నీయజనస్తవనీయశౌర్య మా
భావము లుల్లసిల్లఁగ న
పారకృపారసధార మీఱ సం
భావనచేసి యేలుము శు
భంబులు చేకులు నీకు నెల్లడన్. 176

వ. అని యిట్లు బోధించునప్పలుకులు చెవిం జేర్పక యతండు

- బధిరుని తెలుగున నుండుటయుఁ జింతాకాశ్రంతస్వాంత
లై వారలు వెండియు నిట్లనిరి. 177
- తే. చోర బాధానివృత్తికై క్రూరబుద్ధి
నెవ్వఁడో మందుఁ బెట్టి నిన్నిట్లు వెట్టి
వానిఁ గావించె నక్కటా వానిఁ గనిన
నేము గురుపూజ సేయమే యిందఱమును. 178
- తే. అతఁ డిక్కొన వెడలి యెం దరిగనొక్కొ
యింక నెఱుంగంగరా దయ్యె నెఱుంగఁబడినఁ
దనువుగల యంతకాలముఁ దలఁచుకొనఁగ
నొసర సంభావన యొసంగి యనుపలేమె. 179
- వ. అని పల్కి తమలో నిట్లని యూహించిరి. 180
- ఉ. మందులు మంత్రోత్తములు
మందులుగా నొసరించుఁగాక ని
ష్పందతరోపలక్రియ న
భాషితభావులుగా నొసర్చునే
యెందును మున్ను విన్నయది
యేనియుఁ గన్నది యేనిఁ గా ది కే
మందు మమందరోగగుణ
మయ్యెనొకో యిది వీని కయ్యెడక. 181
- తే. తెవులుతవులై నఁ బడియుండి నవయకున్న
భంగసంగతనిజజరదంగయప్టి

బాలభానుప్రభాజాలభాసి యగుచు

నుండఁ బద్మాసనమునఁ గూర్చున్నవాఁడు.

182

వ. ఇట్టినిశ్చలత్వంబు భూతసంజాతవికారప్రకారంబు గాదు
గదా సర్వసుపర్వగణసమాశ్రయం బైన తుషారధరాధర
శిఖర ప్రాంతకాంతారాంతరంబున భూతంబులు చొరం
జాలునే యెట్లయినం బిశాఙ్గాన్మృద మద విధారణచణ
మంత్రప్రవణ్ణులయిన వైద్యులం దెచ్చి వీనివికారంబు
డిందం జేయుదము మఱియును.

ఉ. కొందల మంద సందడిగఁ

గూఁత లిడుక ముఱి యిత్రైజింగునక

సందెజపంబు వేమమునఁ

భల్పనె యొండుగవంబు లైవఁ నీ

చందము చూడ భావనపి

సానఘ్న వీనిని సోకఁబోలు ము

ష్టందఱిలోన నెక్కు డని

యందురు పోదలు నేలవేలుపుట్. 184

క. దయ్యములకు నొడయండవు

కుయ్యడ ముచ్చులను మున్నెగొనఁ జొచ్చితి వీ

వియ్యడవిలోన బాఁతున

దయ్యమ మము నెమ్మిఁ బనుపు దండము వీఁకున్. 185

వ. అని పల్కు వారలపల్కులు రామనామామృతసంపూర్ణి

తాంతరంగుండై బాహ్యలోకంబు మఱచి పరమానం
దంబున నున్న యతనికర్ణంబులం జొరకయున్న దుఃఖితు
లై మరల నిట్లనిరి. 186

సీ. ఈమానమున ఫల మేమి గామించితి

మించి స్వర్గంబు గాంక్షించినావొ
యెట్టిదియో స్వర్గ మెఱుగుదువే దాని
నెఱిగించి నీ కెవ్వఁ డెఱుంగఁ జెప్పఁ
గాఁతరసుఖంబు గామించి యీయున్న
భోగనంపద వీటిఁబుచ్చు దగునె
యాఁకటి కొదవిన యన్నంబు మెనవక
విడిచి భిక్షకు నేఁగువెఱి గలఁడె

తే. జపము లెచట నీ వెచ్చట స్వర్గ మెచట
దురితవరులకుఁ ద్రిదివంబు దుర్లభంబు
కదిసి దుర్మార్గరతుల పల్కర్మతతియుఁ
జాటిభువి నిడుబీజముల్ సమమ కావె. 187

తే. తనదుకులవర్తనమునకుఁ దగనిధర్మ
మాచరించుచు నుండు సరాధమునకుఁ
దత్త్రియలు నిష్ఫలతఁ జెందుఁ దప్తలోహ
కాండనంగత మగు జలకణముఁ బోలి. 188

క. ధర ననుచితకర్మప్ర

స్ఫురణంబున సరులు స్వర్గముం జెందుదురే

వరిగింజల గోధూమాం

కురవితతి సముద్భవం బగునె యెందైనన్.

189

తే. నియతకర్మంబు లొనరించి నీచతముఁడు

స్వర్గసౌఖ్యంబు గాంచుట సందియంబు

చేరి మదగంధబంధురసింధురంబు

సూచిరంధ్రాంతరంబునఁ జొచ్చి చనునె.

190

వ. కాపున నీవృథాప్రయాసంబున ఫలం బేమి గలదు
వల్లలాఙ్గనంబులు గట్టి నిరాహారుండవై శీతవాతద్యోత
మశకమక్షికాదిబాధితుండ వగుచు దుష్టమృగాకీర్ణం
ఁబయిన యివ్వనంబున నవయనేల యూరక యింటికిం
జనుడెంచి యథేష్ఠితభోగంబు లనుభవింపుము చోరధర్మ
నిర్మాణాన్రప్త వగు నీవీకష్టంబునం జెందుటగారణంబుగాఁ
జోరవిరు లగుపులిందు లందఱు నిరాశ్రయభావంబునఁ
గుందుచుండుదు రని పెక్కుతెఱంగుల నతని బోధించు
క్రీంచుచెంచులం గనుంగొని యందు దేశకాలవిభావజ్ఞు
డును మహాప్రాజ్ఞుండును నగు నొక్కజరచ్చబరుండు
వారల కిట్లనియె.

191

ఆ. మీరు వచ్చుటయును మీ రనుపలుకులు

నీతఁ జెఱుంగఁ డిప్పు డిండుకయును

సంగఁగొనవృత్తి శమదమనంపత్తి

యొనరఁ దపము సల్పు చున్నవాఁడు.

192

తే. వదలె నై హింసనుఖము సర్వంబు నితఁడు
వెలి మఱచె డేవతోధ్యాయవీలసనమున
సురలనై నను గనుడేటి చూడఁ డింక
మాట లాడునె మనతోడ మాన మెడలి.

193

ఉ. ఈతఁడు ధర్మవర్మితన

మిధగురుప్రవరోద్దిష్టవి
ఖ్యాతమనూత మోదయద
ఖర్వమహామహాసీయగాతుఁడై
శ్రీతరుణీమణీరమణుఁ
జిత్త సరోరుహపీఠ నిల్పి ని
ర్ధూతరజస్త మస్త ముఁడు

దూరితకాముఁడు నయ్యెఁ గంటిరే. 194

వ. దురతకోర్మసమృద్ధవంబు లగుభోగంబులు పెద్దగాలం
బనుభవించివీరిక్తుండయ్యె వే రాగ్యవంతుఁడు ముక్తుండు
నగు నితనకతెంబున మనకులరంబు పవిత్రం బయ్యె నితం
డిట్లు తపంబు సేయుఁ గాక నిర్బంధింపవలవ పీనియమం
బున కంతరాదురంబు సల్పిసఁ బ్రత్యహాయ మగు మర
లుం డని తెల్పిన హోరుమీ బ్రహ్మతాపంబునఁ దమ్మును
పమకులంబును నిందించుకొని దుఃఖిరంచుచుఁ గ్రమ్మెల
నిజనివాపంబులకు నరిగి రుని చెప్పి సూతం డిట్లనియె.

శే. అడరి బడబొగ్గి నడులయు బృహచునట్లు
పాతకవ్రాతముల దిందు పటచుచుండు
నెట్టిమంత్రంబులును సాటియే ధర్మి
రామనామమహామంత్రరాజమునకు.

196

వ. పురబ్రహ్మహాచకర బయిన రామనామంబు స్మరణమా
త్రంబునఁ బాతకజనంబుల పాతకసంఘాతంబులవలనఁ
దరియింపంజేయు నిందులకుం బుళిందుండ ప్రమాణం
బంతియ కా వీయర్థంబు దెలుపు నొక్కయితిహాసంబు
గలదు వివరించెద వినుండు.

197

క. రామార్చితమానసులై
రామకథామృతము గోలురసికులు ధన్యుల
రామకథ చైత్రుల శేర్పని
యామర్త్యవిజని నిరర్థ మగు మర్త్యమునకా.

198

మ. సకలమ్నాయపురాణపారగుండు ని

పాశాలి విద్వజ్జన
ప్రకరానందకరుండు నత్యశవన.

ప్రపాగ్భ్యసంకున్న
త్యకలంకుండు శతేంద్రియండు శరణా

యతైకచితుండు నై
యొకవిప్రుం డొకయూర నుండు ముక్తతో
మృత్యుం బ్రవర్తిల్లుచున్.

189

తే. అతఁడు కాశీపురంబున కరుగఁ దలఁచి

యగణితం బైన స్వాపతేయంబుఁ గొనుచుఁ

జనియె నిశ్చేయసాపేక్ష కొనలుసాగ

ధర్మకర్మాభినిరతుఁ డై దారిఁబట్టి.

200

ప. ఇ ట్లాక్కరుండునుం జనిచని యమ్మార్గమధ్యంబున

నొక్కయెడ.

201

సీ .మరుక్షాపులో యివి మరుక్షాపు లగునేని

విగతరజోద్యోతి వెలయు టెట్లు

జక్కవలో యివి జక్కవ లగునేని

యభి కొంది యెగయక నిలుచు టెట్లు

శశిబింబమో యిది శశిబింబ మగునేని

నిష్కళంకస్ఫూర్తి నెగడు టెట్లు

పులిసస్థలమొ యిది పులిసస్థలం జేని

నిష్ప్రవాహతటాప్తి నెఱయు టెట్లు

తే. లనఁగఁ గన్నులు చన్నులు నాననంబు

కటిభరంబును దనరారఁ గాంతుతోడి

పొల్లయలుక నేర్పరతిఁ బోలు పొల్లతి నొకతఁ

గనియెఁ గిసలయసుకుమారగాత్రి నతఁడు.

202

ప. అదియును.

203

చ. యుపజనమర్మనిర్మథన

యుక్తికి వాడిగ నూలు భావన

భవునిశీలీముఖంబు లసఁ

బాటిలి చూపులు రత్నకుండల

ప్రవిమలశాణపాళికల

పై నొరయ న్మణిహారదీధితుల్

రవికిరణాచ్ఛదీప్తి కిఁ ది

రంబుగ మార్మలయ న్మెలంగుచున్. 204

చ. అవయవమంజులత్వమును

హరిసువర్ణసవర్ణ మూర్తియు

న్నవనవయావనోన్నతియు

నాకమృగాక్షుల కై నఁ గోరికల్

దవులఁగఁజేయు నయ్యవిద

దారసిలె స్వలఁ జిక్కి జక్కవల్

మిపులఁ బెనంగులీలఁ జను

మిట్టలఁ గంచెల పిక్కటిల్లఁగన్. 205

ఉ. వేణి కటి న్నుటింప నర

విందదళోదరిసోదరప్రథం

బొణులు చెంగలింపఁ బద

వల్లవరక్తిమ సాంధ్యరక్తిమన్

గోణి యొసర్ప నొక్కమృదు

గీతము పాడుచు సంసపీత్తిసై

వీణియఁ జేర్చి వచ్చు నలి

వేణీ దనుంగొని మోహితాత్ముడై . 206

తే. ఇట్లు మోహించి విప్పుఁ డయ్యింతితోడి

సరససల్లావసౌభాగ్యగరిమఁ గూడి

నడువ నుత్సుకుఁ డయ్యె సుందరులఁ గాంచి

యెట్టిహారును కుది నిగ్రహింపఁగలరె.

207

వ. కొన్నియడుగులు నడచి యప్పడంతి కిట్లనియె.

208

ఉ. ఇందునిభాస్య యెచ్చటికి

నేఁగెద మెందులనుండి రాక నీ

యందముఁ జూచి నాతనువు

నర్థముఁ బ్రాణములుం గృతార్థతం

జెందె నశేషరాజ్యకమ

చెందినచందము నొందె డెంద మా

నందరనార్ద్రతం బరగె

నాఁటె మనోజునిశాతబాణముల్ .

209

సీ. నీదరహాసకాంతికి సాటిగాక చం

ప్రక మధుచుఁజేరికన్నీరు నిచు

నీదంతరుచిఁ బోల నెఱి వజ్రములు శాణ

కషణతేజస నొందిఁగర్హిమఁ దొరంగు

నీలోచనయుగంబుఁ బోలఁ బుకొరికల్

వదిసి వెన్నెలఁ గొల్లి తపముసల్పు

సీ రదచ్ఛదదీప్తిః గోరి బింబంబు ప
ద్విజరాజు ననిశంబుఁ దృప్తి నూన్పు

తే. నీయలసయానదశ పూన నేర్పులేక
సమదకుంభీంద్రాడింభంబు లమితలజ్జఁ
దూలి కేళికళావ్యాజ దోహలమున
ధూళి యుద్ధూళనముసేయుఁ దోయజాషీ. 210

క. మరుఁ డోర్వఁడు పికవాణీ
నిరతము నను మనుపు నీలనీరదవేణీ
కరుణఁ గను మరుణపాణీ
పారి నీదగు నాజ్ఞఁ గడవఁ బులినశోణీ. 211

వ. అనిన నవ్వనిత తీర్థయాత్రాప్రసంగవశంబున వచ్చితి
వారణాసికి నరిగెద నని చెప్పి యతని కిట్లనియె. 212

చ. సతతనిసర్గభీరువులు
పారసగంధులు దారు సాధుసం

గతిఁ జని రేని భీతిలరు
కాంతలు శీలగుణాదిరక్షణ

స్థితి విలసిల్లఁగాపలయు
శీలవిహీనతఁ గుందునట్టి య

య్యతివలు సేయుపుణ్యము ని
రర్థ మగున్ ధరణీసురోత్తమా. 213

సీ. జారులు చోరులు నారుల సర్పంబు

హరియింపఁ దలఁపుదు రట్లు గాన
జారచోరులతోడ సహవాస మొప్పుదు
మిముబ్బొట్లసంగతి మెలగఁ జన్నె
నీపల్కుపల్కులనెఱికి చూడ నీయందు
జారత్వవిస్ఫూర్తి సహజ మయ్యె
నై రాగ్యయుతుండ నై వారణాసికిఁ జను
వాడ వింతులమీఁద వాంఛ దగునె

తే. జారులకు దూషకులకును చోరులకును

ధరణి నబ్బదు తీర్థయాత్రాఫలంబు
కృపణు దీను వ్రతస్థునిఁ గృశుని నైన
మరుఁడు బాధించుఁబో యింక మాట లేల. 214

తే. వనము నేకాంతగతియు జవ్వనము ధనము

తొలుత మదహేతువులు దల్లితోడ నైనఁ
దోడఁబుట్టువుతోఁ గూతుతోడ నైన
నెనసి యేకాంతమున వసియింపఁ దగదు. 215

తే. ఇంద్రియంబులు విద్వాంసునేనిఁ గుంచు

నవియుఁ గడు బలవంతంబు లగుటఁజేసి
యంగనాసుఖ మణుమాత్ర మై పొసంగు
నదియు నిహపరములభీతి నావహించు. 216

తే. వేశ్య హరియించు నెఱిమించు విత్త సమితి
దాసి వోకార్చు ఘనతపోధనసమృద్ధి
విధవ యాయువు సిరియును వీటిఁబుచ్చు
నన్యరామ యీయన్నియు నపహరించు.

217

క. జారునకుం బరలోకము

దూరం బగు ధనము వొలియు దుఃఖము లొడవున్
జారుం డపూజ్యవృత్తి కీ
గారణ మగుఁ డచ్చరితము గాల్పన విశ్వా.

218

సీ. జారుని భూపతి గాఢీయ నొందించు

జారుని నిందించు జనము దినము
క్షణికసుఖంబై న జారత్వమున మన
కిరుపురకును ఘల మేమి గలుగు
నై హికసౌఖ్యంబు లాసించెదేనియుఁ
బరలోకసుఖమైనఁ బరిహరింపు
మఱు బరలోకసుఖాదరమతివేని
యై హికసుఖములయాస మాను

తే. మీవు చంచలమతిని మహీసుపర్వ

వృత్తము లొనరించుచును బతివృత్తలలోన
ఖ్యాతి గాంచితి విప్రీవంశాభిజాత
నేను ని న్నెట్లు వరియింతు నెఱుంగఁ జెప్పుమ.

219

వ. అనిన విని విప్రం డిట్లనియె నోమానిని నీ వనినయట్ల
క్షణమాత్రప్రవర్తనంబునఁ బ్రత్యవాయంబు సంఘ
టిల్లుఁ బరలోకవిరోధి యగు నిది యథార్థంబ యిదియె
వివాహపూర్వకం బయ్యెనేని మనకీదృఙ్మకు నిర్భయనిరతి
శయానందంబు సెందు నీయాశయంబును నిదియ కదా
యని పల్కి యావజ్జీవంబునుం గూడి యుండుటకు
సమయంబుచేసి యొడంబడిచి విధ్యుక్తంబుగాఁ బాణిగ్ర
హణం బాచరించి దానిం గూడి సురతకేళీలోలుండై
తత్సాక్షాత్తుంబు భుజించుచు సధమజనుండు నిధిఁ
గన్నచందంబున నానందసందోహనిమగ్నమానసుండై
యుండె నిట్లు. 220

తే. అదియు నతఁడును దంపతు లగుచుఁ బ్రేమ
లిరువురకు నొక్కచందమై యింపునింపఁ
గూడి క్రీడించుచును జని వేడు కలరఁ
గానిఁ జేరిరి ధనధాన్యకలితు లగుచు. 221

ఆ. అవ్యధమునఁ జేరి యతఁ డింతియును దాను
నుల్ల మలర నొక్కయిల్లు గట్టి
యందు సధివసించి యన్నదానముచేసె
వారణాసిఁ గాశీవాసులకును. 222

తే. యతులకును మానివరులకు నతిథులకును
వ్రతపరాయణులకుఁ దీర్థవాసులకును

నతులభక్తిఁ జతుర్విధాహార మిదుచుఁ

గాఁపురముచేసె నక్కాశికాపురమున.

223

మ. అమితస్వర్ణసవర్ణసూపరుచి యా

హా సిద్ధసిద్ధార్థ

ర్దమసంమిశ్రితపాదబ్రహ్మతతి యా

రా రామతామోదవి

భ్రమసంభావితశాకసౌఖ్యము భరీ

రంజిల్లు హైయంగవీ

నముసాం పేమన నంచు మెక్కుదురు కాం

త న్మొచ్చుచుక భూసురుల్.

224

మ. కలమాన్దంబును గోస్తనీకదళికా

ఖరూరమాకందన

త్ఫలముల్ తేనియ జున్ను పానకములుం

బచ్చళ్లు నొబ్బట్లునుం

బులగంబు స్వడియంబు లప్పడములుక

బూరెల్ రసావట్లుఁ జ

క్కిలముల్ వెట్టంగ మెక్కి భూమివిబుధుల్

గీర్తింతు రత్నోయ్యలిన్.

225

మ. తగ వేటొక్కనియింట నోదనమ *యే

తత్సామగాయంబు మె

* వేదపరిభాష — ఏతత్సామగాయం నాస్త్రే” (నాస్త్రీకృష్ణము గ్రాహ్యము.)

చ్చుగ నివ్వపునియింటిభోజనము *తే

జోవా *పుణంతంచయున్

సాగసుల్మిఱ యదశ్వమేధ యని యం

చున్ వేదభాషావిశే

షగతిన్ భూమిసురప్రజంబు రసనా

చాపల్య మేపారగన్.

226

ఆ. ఇట్లు తృప్తి నొంది హృదయంబు లలరార

దానిపాకచతురతామహిమయు

సతనిశ్శ్రద్ధ తాల్మి యనుకంపయును నెంచి

పొగడు సన్వహంబు బుధజనంబు.

227

వ. ఇవ్విధంబున వార లతిథిసపర్య యొనరించుచుఁ బ్రసిద్ధు

లై యన్యోన్యానురక్తి బ్రవర్తిల్లుచుఁ గాఢపురంబునం

గాఢపురంబునేయుచు నుండి రిట్లు పెద్దగాలం బరిగిన

యనంతరంబు యతండు దానివేషభాషావిశేషంబులవల

నను మజ్జనభోజనాలంకారాదికర్మంబులవలనను రతివ్యవ

హారకథాకథనంబులవలనను విప్రకులోచితవృత్తంబు

లేకుండు టరసి సందియంబు నొందుచుఁ జింతాకాం

తుండై యొక్కనాఁ డేకాంతంబున దానితో నిట్లనియె. 228

* “తేజోవాజ్ఞః” (అజ్ఞము) * “పుణంతంచ పపురించ”(పష్టు) “యదశ్వమేధ స్పృశ్యధ్యై” (సమృద్ధి)

ఉ. సుందరి సీదువర్తనముఁ

జూచిన బ్రాహ్మణజాతిధర్మ మే
చందమునందు లే దిపుడు
సందియ మేల నిజంబు దెల్పు మీ
వెందుల నుందు ముందు కుల
మెచ్చుది నీతలిదండు) లేగతిం
బెందిరి జాతి దాచినను

చెయ్యెలు డాగునె మాట లేటికిఁ. 229

తే. ఎలయుచెయుపులచేఁ గులం బెఱుంగఁ బాడి

తెలియ నగు శీలమున జన్మవిలసనంబు
భాషణంబుల విద్య యేర్పాటు నొందు
రూపమునఁ దెల్ల మగుచుండు రుచిరమహిమ.

230

తే. అనుడు నదియును విప్రకులాభిజాతఁ

గా నని యధార్థముగఁ బల్కుఁ గని యతండు
వేడి నిట్టూర్పు నిగుడించి విన్నఁబోయి
పోయి యవ్వీధ మెఱిగించె భూసురులకు.

231

శా. ఆకాశీపురవాసు లందఱును ము

న్నాదుష్టజాత్యంగనా
పాకాన్నంబు భుజించుచుండుటను ద
త్వాపిషదుర్భాషితం

బాకర్ణించి తదీయచర్యకు నితాం

తాశ్చర్యముం జెంది హా

హాకారం బానరించుచుం బలికి రి

ట్లన్యోన్యమున్ దీనతన్.

232

సీ. కలుగు జాతిభ్రంశకరముఖ్యబహుళదో

షములు పరాన్నభక్షణముకతనఁ

గులశీల మెఱుంగక కుడుచు నన్నముకంటె

గరళమాంసాదిభక్షణము లెస్స

యన్యపాకము మాని యాత్మపాకాన్నంబ

భుజియించువారలు పూజ్యతములు

మిగులఁ బరాన్నంబు మెసపువారలకును

గామాంధులకుఁ బుణ్యగతులు గలవె

తే. యహహ శ్రీకాశి యెచటఁ బరాన్న మెచట

బ్రాహ్మణాధముఁ డెచ్చట బవిసి యెల్లఁ

దూల మనబుద్ధి బూరెలపాలుచేసి

యెఱుంగక భుజించితిమిగదా యిన్నినాళ్లు.

233

తే. వీడు మదనాగ్నిఁ జెడియెఁ గ్రొవ్వొడి దఱిగి

మనము జఠరాగ్నిఁ జెడితి మిమ్మాయ దెలియ

కేమి నేయుదు మెచటికి నేగువార

మీయఘమునకు నిష్క్రతి యెందు గలదు.

234

క. భోజననియమస్థితిచే
రాజిలుభూదేవుఁ డిహపరసుఖాఘ్యఁ డగున్
భోజనము పరీక్షించిన
యోజ పథూజనపరీక్షయుం జేయఁదగున్. 235

మ. అని కాశీనగరాధివాసు లగు వే
దాంతార్థవేదుల్ తపో
ధనులున్ శ్రోత్రియులున్ యతుల్ వ్రతపరుల్
ధర్మిష్టులున్ శాస్త్రవి
జ్ఞులున్ మానులు బ్రహ్మచారులును దు
స్తారవ్యథం గుంది యొ
య్యనఁ దత్పాపము వాయఁజేయుటకుఁ బొ
యశ్చిత్త మర్థించుచున్. 236

తే. అచట శమదమసంపన్నుఁ డైన యొక్క
యతివరునిఁ జేరి వందనం బొచరించి
స్వామి యిది యొక్కపాపంబు సంభవించె
దెలియ వినుఁ డని యిట్లని పలికి రపుడు. 237

సీ. ఈపట్టనమున మహీసురాధముఁ డొక్కఁ
డతిథిపూజారతి నన్నదాన
మొనరించుచుండ మీరును మేము వానింట
నెప్పుడు భుజియింతు మెఱుకమాలి

యాతనియాలు బ్రాహ్మణి గాదు సరసాన్న
 మార్గింపంగఁ బెట్టె నదియు మనకుఁ
 గుడిచినయన్న మప్పుడ జీర్ణ మగుఁ బాప
 వితతి యంతంతకు వృద్ధి బొందుఁ

తే. గలుగు నొకపరి చేసిన కలుషమునకుఁ
 బ్రాచితము దుష్కులాంగనాపాకశాక
 పూపసూపాన్న సంతతభుక్తిఁ జొక్కు
 మనయఘమునకు నిష్క్రతి యొనరఁగలదె. 238

క. సీచతరకర్మకరణత
 నాచారవివర్జనమున నాలస్యమునక
 సీచాన్న భోజనంబున
 నేచియుఁ జెడు భూసురుండు మృత్యువుపాలై. 239

ఆ. అఘవిశిష్ట మగుపరాన్నంబు భుజియింపఁ
 గలుషపరులకైనఁ గా దనంగ
 వృతతపోజపోపవాసాదినిర్మల
 ధర్మకర్మలకును దగునె తినఁగ. 240

మ. అని పల్క నిన్విని యమ్మహామహుఁడు హా
 హా యంచు నాదుష్టభా
 మిని ధావించి యచంచలప్రతిభ నో
 మీనాక్షి నీ వేకులం

బున జన్మించితి శీల మేకరణి నీ
 భూమిసురుం డేవిధం
 బున నినేరె నిజంబు దెల్పు మన న
 పూర్వబోడి తా నిట్లనున్.

241

తే. తగనికార్యంబు సేయంగఁ దగదు బుధుఁడు
 మొదల చేయకమానిన నదియె లెస్స
 పూని యజ్ఞానమతిఁ జేసెనేని మరల
 నది పరీక్ష యొనర్చు టనర్హ మండు.

242

తే. నన్ను నవ్విప్పుఁ డొకకాననంబుచోనఁ
 గాంచి కామించి నను మించఁ గలసిమెలసి
 యంత నాచేతిపక్వాన్న మారగించె
 నిపుడు నాజాతిఁ దడవిన నేమి గలదు.

243

సీ. ఈద్విజాధము నన్ను నిట్లు దంపతులుగా
 దై వంబు గూర్చె నింతయు నిజంబు
 రతికాంక్ష సేయుదు రతిపలు గావున
 రతిఁ జొక్కుతనకు దుష్కృతము గలదె
 సదమలద్విజజాతిసంజాతఁ గాను నే
 నితఁడు మత్సంగతిఁ బతితుఁ డయ్యె
 గదిసి తదన్న భక్షణమున వారణా
 సీవిపు లందఱుఁ జెడితి వివర

తే. దాఁ జెడుటగాక జాతి కంతకు నితండు
 చేటు గావించె నిం కేమి చెప్పఁ గలదు
 మనకు నెవ్వీధి నింకఁ బావనత గలుగు
 నవ్వీధానంబు గావింపు మనఘచరిత.

244

వ. అని పల్కిన విని దానిదుర్జాతిసంజాతఁగాఁ దెలిసి యతం
 డు చింతించుచున్న సమయంబున.

245

సీ. కాశ్య సాత్రి వసిష్ఠ గాఢేయ గౌతమ
 జమదగ్ని వృద్ధగౌతమ పులస్త్య
 శక్తి గాలవ పరాశర రోమ శాగస్త్య
 కపిల భారద్వాజ కణ్వ పులహ
 గార్గ్య విదర్భ మార్కండేయ దేవల
 నారద పర్వత త్సారపాణి
 శృంగి మేఘాతిథి బృహదగ్ని సంవత్సర
 కశ్యప వ్యాస మంకణ శమీక

తే. విజయ రుచిక విభాండక శ్వేతకేతు
 గౌరముఖ ధౌమ్య జై మిని మారకాది
 మునులు మణికర్ణి కాశీరమున మునిగి
 యందు మాధ్యాహ్నికక్రియ లాచరించి.

246

క. తత్తటి నిలువఁగ వారిం
 దత్తః పమునఁ జేర నేఁగి తద్భూదివిజుల్

చిత్తములు గలఁగఁ బ్రాయ

శ్చిత్తం బర్థించి ప్రణుతిసేయుచు భక్తిఁ. 247

ఏ. తద్వృత్తాంతం బాద్యంతంబు వివరించి యిట్లనిరి. 248

చ. సతతము వాక్తనూహృదయ

సంజనితాఘనిదాఘ మాట ని

మృతి యొనరింపఁగావలయుఁ

జేరి విచక్షణుఁ డంతఁ బ్రాయ దు

మృతతతి దాన ముక్తి యగు

సిద్ధము గావున నార్యవర్యన

మృతమునఁ గర్మ మారసి గ్ర

మంబున నిమృతిసేయ నొప్పగుఁ. 249

ఆ. పాపరహితుఁడైన నోపిక నిమృతి

కాయశుద్ధికొఱకుఁ జేయవలయు

ననిన దురితచరితుఁ డనయంబు బా నది

సేయకున్న నెట్లు చెందు శుద్ధి. 250

సీ. అజ తురంగమ మృగ గజ మహిషాదిక

ఖరవధల్ సంకలీకరణ మయ్యె

మలినీకరణ మయ్యె మద్యపానంబును

సంఘజ క్రిమి కీటకాదివధలు

వాణిజ్య శూద్రసేవా దుష్టమిత్ర

లట యపాతీకరణాఖ్యఁ బరఁగు

పుష్పైశునము దుష్టభోజనాదికము జా
తిభ్రంశకర మనఁ దేజరిల్లు

తే. నన్యదురితంబులు ప్రక్షీర్ణకాఖ్యఁ దనరుఁ
దగ రహస్యప్రకాశకృతంబు లగుచు
వటలు సీరితిఁ బాతకావళికి నెల్లఁ
గలదు నిష్కృతి దుష్కృతకర్మలకును.

251

వ. కావున జాతిభ్రష్టుం డగు సీకష్టవిప్పునింటఁ గుడిచిన
దురితంబువలన మమ్ము నందఱ నుద్ధరింప మీర కాని
యెందు శరణంబు లే దని ప్రార్థించుటయు నఖిలప్రా
యశ్చిత్తవిధిజ్ఞు లయ్యు నమ్మహామును లప్పాపంబు
వాప నుపాయంబు గానక చింతించునవసరంబున నందు
నొక్క ముసీందుగ్గిండు తత్సభామధ్యంబున లేచి యంద
ఱు విన నిట్లనియె.

252

శా. ప్రాయశ్చిత్తముఁ జెప్పెదన్ వినుఁడు పా

పస్తామనిస్తారకో

పాయం బైనది తన్మహామహిమ చె

ప్పం జిశ్రీ మె ట్లన్నఁ గా

యాయాసంబును విత్తహానియును లే

కామానయవాగ్గీడిత

స్థాయంబై భవముక్తిఁ బొల్పు నది సం

భావ్యంబు మర్త్యాభిక్ష.

253

మ. తతి శ్రీశబ్దము చెంత, నొక్క జయ శ

బ్రహ్మార్తి చెంతన్, జయ

ద్వితయాంతంబున రామనామ మతిభ

క్తిం గూర్చి య శ్లోకవిం

శతినారంబు జపంబు సేయఁదగు ని

ష్ఠం దత్త్రియాభ్యాసికిన్

క్షేతి గీర్వాణ వధించుపాపమును బ్ర

క్షణం బగున్ గొక్కునన్.

254

ఆ. దురితకర్మవితతి నిరసించుశక్తి శ్రీ

రామచంద్రాదివ్యనామమునకు

నెంతగలుగు నవని సంతపాపము సేయఁ

గలఁడె యెట్టిదురితకర్మ డైన.

255

ఆ. అఖిలకలుషములను హరియించు హరినామ

మునకు శక్తి యెక్కుఁ డనుచుఁగాడె

యపని విబుధవర్ష్య లతిరేకభీతి ని

ష్కృతులు వేటవేటఁ జెప్ప రెలమి.

256

సీ. బ్రహ్మహత్యామద్యపానగుర్వంగనా

గమనువర్ణాంత సేయకము లనంగఁ

గలుగుమహాపాతకముల దురన్నభో

జనదుష్ప్రతిగ్రహజారకర్మ

పై శున్యచోరతాప్రముఖోపపాతక
 ప్రతుల నడచు శ్రీరామనామ
 మదియునుగాక శుకాదినన్మునులును
 యతులుఁ గ్రతుక్రియారతులు నశుల

తే. ధర్మకర్మలు నొనరించు కర్మములకుఁ
 దుదిఁ బ్రమాదంబుచే లోప మొదవెనేని
 కీర్తి వెలయంగ నది హరికీర్తనంబు
 కతనఁ బరిపూర్ణ మగు నని శ్రుతులు వలుకు. 257

తే. అన్వయభ్రష్టులకును దుష్టాత్ములకును
 వ్రాత్యులకును సదాచారవర్జితులకు
 ఖలులకు నగమ్యకామినీకాముకులకు
 శరణ మగు రామనామపంస్మరణ మవని. 258

తే. ఎట్టిదుర్మార్గవర్తనునేని పూని
 పాపములఁ బాపి వైకుంఠపదముఁ జేర్చు
 సఖిలమునిముఖ్యులకుఁ బరమాస్పదంబు
 మహిత మగు రామనామాఖ్యమనుజపంబు. 259

క. రేయిటిపాపము రేయిటఁ
 బాయంగాఁ జేయుఁ బగటిపాపము పగటిం
 బాయంగాఁ జేయు నెపుడున్
 శ్రీయుత మగు రామజపము సిద్ధముసుందీ. 260

వ. అని పలికి యంత.

261

ఉ. అమ్మని యమ్మహీసురున

కమ్మదిరాక్షికి రామనామమం

త్ర మ్మపదేశ మిచ్చి సత

తంబుఁ దదన్నముఁ దిన్నవిప్రవ

ర్గమ్ములఁ జేరఁ జీటి యను

కంప దలిర్పఁగ నిమ్మనూత్తమం

బిమ్ముల మీరు నిట్ల పతి

యింపుఁడు పాపము దీటు మీ కనన్. 262

తే. కొందఱు శిరంబు లూఁచుచుఁ గొండ తిది య

సంగతం బని నవ్వెచు సంశయింప

నమితవిత్తవ్యయప్రయాసములఁ గాని

కా దనుచుఁ గొండ తెంతయుఁ గలఁకఁబడఁగ.

263

వ. అయ్యనసరంబున.

264

సీ. నీలోత్పలచ్ఛాయ నేలు మేలునఁ జెన్న

మీఱు నీలపుడాలుమేనితోడఁ

గర్జాంతవిశ్రాంతకాంతంబు లై తెలి

దభుకొత్తుపద్మనేత్రములతోడ

సంపూర్ణపూర్ణిమాసాంద్రోచంద్రప్రభ

గ్రమ్మ నిమ్మగు ఘోషముఁదమ్మితోడ

సౌదామనీదామసద్దామవై ఖరి

డంబై నకనకాంబరంబుతోడ

తే. కరతలాంచితశంఖచక్రములతోడఁ

గొన్తుభాలంకృతోరునక్షంబుతోడఁ

దేజుగల పావమేపరితేజి నెక్కి

యెలమిఁ బ్రగ్భక్తమయ్యై లక్ష్మీశ్వరుండు.

265

చ. సునియతభక్తియుక్తి బల

సూదనముఖ్యసుపర్యకోటియున్

సనకసనందనప్రముఖ

సన్మనులుం గపిలాదియోగులుం

దను వినుతింప భూషణవి

తానవిభావిభవాభిశోభియై

ననరుహలోచనుండు భగ

వంతుఁ డనంతుఁడు చెంత నిల్చినఁ. 266

వ. ఇట్లవిర్భవించిన చతుర్భుజం గాంచి సాష్టాంగప్రణామం

బు లాచరించి యమ్మునీందులు పులకాంచితాంగులును

నానందజలప్లుతాక్షులు నై యద్దేవు నిట్లని స్తుతియించిరి. 267

భుజం. యమిస్తోమసన్మానసారామచైత్రా

య మిత్రక్షపానాయకామేయనేత్రా

య మేశాయ ధారాధరాభాయ తుభ్యం

నమ స్సర్వలోకై కనాథాయ విష్ణో.

268

క. తగ జలచర సూకర నర

మృగ వామన పరశురామ మిహిరకుల బలా

ద్యగణితరూపంబుల నీ

జగములఁ బాలింతు వీవు జగదారాధ్యాయ.

269

నిరోష్ఠ్యకందగచ్ఛితమణిగణనికరము.

జనిలయరహిత యజనరత

జనరంజన జలజనయన శరనిధిశయనా

కనకనయనహర ఖరతర

హసనా యనఘ కరివరద యజర హరస్థా.

270

(గోమూర్తికాబంధము.)

క. కరివరద దివిజరక్షా

దర వనధరధామగాత్రీ దరచక్రికరా

గిరిభరణ దితిజశితా

పర దినకరసోమనేత్ర పరచక్రహరా.

271

తే. శంఖచక్రిగదాఖడ్గశారహస్త

పూరుషోత్తమ మముఁ గరుణారసార్ద్ర

దృష్టి వీక్షించి రక్షింపు దేవదేవ

యిదే సమస్కృతు లొనరింతు మిందలమును.

272

మ. అని క్షీర్తింపఁగ నంత నాహరి యనం

తాదిత్యసంకాశుఁ డి

ట్లను శేషాదిరసాతలేశ్వరులు పృ.
 హ్లాదాద్విదైత్యుల్ పసం
 దనముఖ్యర్థులు శక్రముఖ్యసురబృం
 దంబుల్ ప్రజానాథము
 ఖ్యనిలింపేంద్రులు సావధానమతి నా
 క రింపుడా చెప్పెదన్.

273

తే. రామనామంబు తారకబ్రహ్మసంజ్ఞఁ
 బరగుఁ దన్మహిమంబు శంకరుఁ డెఱుంగు
 సమ్మహాదేవునామ మహత్త్వ మర్థి
 నే నెఱుంగుదు వేటొక్కఁ డెఱుంగఁదరమె.

274

తే. విమలమతితోడ రామనామము జపింప
 వలయు వెండియు జపింపవలయు నదియు
 ప్రణవపూర్వకముగ దానిఁ బఠనసేయ
 వేదములు సాంగఫలమిచ్చు విపులకును.

275

క. తులలేనిసిరులు వటలుం
 గలుపంబులు దొలఁగు గర్వకై తవమాయా
 కలితేర్పావిముఖత ని
 శ్చలరామజపంబు సల్పు సద్దన్యులకున్.

276

తరళ. తొలుత మత్పదభక్తుడై శివదూషణం బొనరింప నే
 సరి ముక్తి యొసంగ వానికి నర్థి మత్పదసేవ దా

నలఁతి గాదు ప్రశస్తవస్తువు లైన నిచ్చెద నున్వి ని
ముల నదూషకుఁ డైనవానికి ముక్తిమార్గము చేకుఱున్.

తే. వరుసఁ బక్షికులంబులో వాయసంబు

ప్రాధి నలుకాలిజీవుల రాసభంబు

యతులలోపలఁ గ్రోధియు నధము లవని

నిందకుఁడు సర్వచండాలుఁ డెందునైన.

278

క. శివనామము మన్నామము

భవతారణకారణములు పంచజనునకున్

భవి విష్ణుఁడే శివుం డగు

శివుఁడే విష్ణుండు వశానిశేఖరులారా.

279

క. ననుఁ గొల్చుచు హరు నిందిం

చునతండును హరునిఁ గొల్చుచు న్నను దూషిం

చునతండు నిరయవాసతఁ

గను ఖరకరశిశిరకరుఱు గలయందాఁకన్.

280

వ. వెండియు హరిహరుల దూషించువారలపుణ్యం బంత

యు బలిం జేరు నబ్బలిదైత్యున్ బంధించునప్పడువాని

తో నిట్లంటి.

281

సీ. మురహర పురహర గురుతరదూషణం

బులు సల్పువారలపుణ్యఫలము

నీచసేవయును వాణిజ్యంబు సల్పుచు

యూయజూకులు సేయు యాగఫలము

వేదోక్తమార్గంబు విడిచి వేటొకదారిఁ

గర్భం బొనర్చు తద్ధర్మఫలము

శ్రీధ్రావిహీనతఁ జలుపుదానజపాది

సకలకర్మంబుల సుకృతఫలము

తే. విష్ణుకథఁ జెప్పచుండంగ వినక చనిన

ఁగూతఁ డొకయేఁడు సేయు పుణ్యంబుఫలము

నీకుఁ జేకులు నిందు సందియము లేదు

దాననిర్జితసురభూజ దనుజరాజ.

282

వ. అని వరంబొసంగితి నది గావున హరిహరహిరణ్యగర్భుల

నాక్షేపింపవలవదు విష్ణుం డన శివుండన నేన యవ్యయు

డగునన్నుఁ బేర్కొన్న సకలదురితవిముక్తి యగు సంది

యంబు లే దీదంపతులు మదీయనామస్మరణంబునఁ గృత

కృత్యులై పరిశుద్ధిం బొరసి రని యానతిచ్చి సకలలోక

నివాసులు గనుంగొన నయ్యిద్దఱను గరుడారూఢులంగా

వించుకొని యథేచ్ఛముగఁజనియెఁగాశీపురనివాసులును

డెండంబులఁ గొందలంబు మాని రని రామనామమహా

త్వంబు డెల్పిన విని సూతునిం గాంచి నైమిశులు

లపంబుసేయం దొరఁకొనిన చోరునివృత్తాంతం బే

మయ్యె నని యడుగుటయు.

283

ఉ. శ్రీవర బాణ బాణముఖ

సేవకరక్షణదక్ష దక్షయా

గావసరప్రదాంతభ

గాచ్చవిలోచనపూషదంత దం

తావశక్త్యైవలంకృతని

తంబధృతాహిఘణామణిప్రభా.

భావితకాయకాంతిజిత

పారదనారదశారదాంబుదా.

284

క. భాలానలకీలాచల

కేలీహృతమదన రజితగిరివరసదనా

హాలాహాలనీళగళా

జాలంధరగర్వదమన శక్వరగమనా.

285

స్వాగతము. అంబరాంబర కరాబ్జకురంగా

యంబుజాప్తమిహికాంశురధాంగా

యంబుజాసనశిరోచితభూషా

చుంబితాంఘ్రినఖసుందరవేషా.

286

గద్య. ఇది శ్రీమద్గురుకరుణాతిశయలబ్ధకవితావైభవ

యీఁదులపల్లి శంకరమంత్రితనూభవ సుధీజన

విధేయ భవానీశనామధేయప్రణీతంబైన

స్కందపురాణంబున ధర్మఖండం

బను ప్రబంధంబునందుఁ

జతుర్థాశ్వాసము.

శుభమస్తు
అవిఘ్నమస్తు

ధర్మ ఓడ ము

పంచమాశ్వాసము



శ్రీమద్వామానంగత
వామాంగ యనంగభసితవాసితవక్షో
ధామ గిరిధామ భువన
క్షేమంకర చిత్ప్రకాశ శివ మల్లేశా.

వ. అవధరింపుము వివిధపురాణకథాకథనప్రఖ్యాతం డగు
సూతుండు శౌనకాదిమునిముఖ్యుల కీట్లనియె నట్లు
చోరునియుగ్రితపోమహానుభావంబువలన.

సీ. కీరమయూరకోకిలశారకాకుల

మృదునినాదవినోదమేదురంబు
ప్రసవనివ్యందమరందమల్ల మిళింద
బృందగీతవ్రాతపేశలంబు

రంగదుత్తుంగచంక్రమణక్రమవిలోల
సారంగశాబకసంకులంబు
సార ససంచరత్సారసక్రీంకార
సారకాసారవిస్తారంబు

తే. సాలతాలతమాలరసాలబీజ
పూరఖర్జూరగోస్తనీనారికేర
పనసరంభాదితరువరభాసురంబు
నగుచు నతనితపోవనం బతిశయిల్లె.

3

క. కరవీరగబులు పొన్నలు
కురువకములు పొగడలు కలిగొట్లు తులసియున్
మరువకములు మొదలగు వి
స్ఫురితసుమారామకములు శోభిలె నచటన్.

4

సీ. వనముల భువనపావనముల నిర్మించి
నవని యై యవని నిశ్చలత నొండె
జీవనం బఖిలనంజీవనప్రతిభకు
ననువుగా నమృతవిఖ్యాతిఁ జెలఁగె
ఖరత చూపఁగ నోడి ఖరకరాగ్నుల చేజ
మొండవకళలతోఁ భొందునెఱపె
జనత మెచ్చఁగఁ బ్రభంజనత మాని నమీరుఁ
డత్యంతమృదుగతి నతిశయిల్లె

తే. సంబరము మధుమధురస్వనంబు వినిచేఁ

జోచీడుఁడు దుర్వారఘోరతపము

సలుపుమహిమంబుకతమున సాధులీలఁ

బరగె నిట్లు మహాభూతపంచకంబు.

5

క. ఖగములు శిరమున గూల్గిడ

మృగములు శృంగములఁ గ్రుమ్మి మేనుల నొరయన్

నగముగతి కదల కాతఁడు

జగములు భీతిల్లఁ దపము సలుపఁగఁ దొడఁగెన్.

6

తే. మశకవజ్రములు చీమలు మక్షికములు

కఱచి రక్తంబు గోలుచు నెఱచి దినఁగ

జర్జరితగాతుఁ డయ్య నిశ్చలత నతఁడు

సద్గుహాక్తకృమంబున జపమునేయు.

7

తే. ద్రుమము లనిశము కందమూలములు ఫలము

లగ్నిమున నిడి నతిసేయు నమ్మహాత్ముఁ

డెన్నఁడును భుజియింపమి యెఱిగి యెఱిగి

యంఘ్రిపంబులు జడబుద్ధు లగునొ కావొ.

8

తే. అట్లు శ్రీరామమంత్రార్పితాత్ముఁ డగుచుఁ

దపము గావింపఁ బెక్కువత్సరము లరిగెఁ

బోయెఁ బెక్కుయుగాంతరింబులు సనేక

దివ్యవర్షాయుతములు సతికృమించె.

9

వ. అంత.

10

చ. త్రిదశులు తద్గభీరతయు

ధీరతయుం గని భీతచితుల

యిది కడు నద్భుతంపుడవ

మిమ్మహితాత్మునివాంఛ యెద్దియో

యది వెన సంఘటింపు మిపు

డట్లు ఘటింపక తక్కితేని నీ

పదవికి నేత యీతఁ డని

పల్కిరి శక్రునితోడ నందఱున్. 11

క. అపు డిందుఁ డమ్మహాత్ముని

తపంబు విఘ్నంబునేయఁ దాఁ బిలిపించెం

జపలాభతనుల గానా

ద్యపరిమితకళావిదుషుల నచ్చరలఁ దగఁ. 12

వ. రంభ తిలోత్తమ యూర్వశి మేనక సుకేశి చంద్రరేఖ

మదాలస చిత్రరేఖ సునయనమునిచిత్తప్రమాధిని చిత్రాం

గద సువేష వపుష్మతి పుంజకస్థల మొదలుగాఁగల

యప్పరఃకాంత లేతెంచి పనియేమి యానతిం డనినఁ

బురుహూతుం డిట్లనియె. 13

ళా. ఆహాః నిజయాఖ్యతస్కరుఁడు నీ

హారాచలప్రాంతకాం

తారాంతస్థులఁ జేయసాగఁ దప ము

ద్యన్నిష్ఠచే దాన దు

ర్వారభ్యాంతిఁ గలంగె లోకములు మీ

రల్ దత్తపోవిఘ్న మిం

పారం జేయుఁడు మీనకేతనవసం

తాదుల్ సహాయంబుగాన్,

14

ఉ. తక్కిన సాధనాంతరవి

తానసహాయత మీర లేఁగి సొం

పెక్కఁగఁ దత్తపోబలన

మృద్ధి హరింపుఁడు నేర్పుపెంపునన్

నిక్కము దేవకార్య మిటు

నెమ్మి నొనర్చుట గారణంబుగాఁ

గ్రక్కునఁ జెందు నవ్యయసు

ఖంబు లశేషనిలింపకోటికిన్,

15

క. కోరిక నతఁ డమరత్వముఁ

గోరెనొ సురలోక మేలఁ గోరెనొ తత్తే

జోరూఢి జగము లన్నియు

సారెకు భీతిం గలంగె జవ్వనులారా,

16

ఉ. మంచివరేణ్యపుణ్యలన

మానతఫంభున కంతరాయసం

భాన మొనర్చు దైవతవి

తానము లాత్మపదావనారమై

మానుగ యక్షరాక్షసస

మాజ మకారణవైరిసంగతిన్

మానులధర్మకర్మతతి

మానుప విఘ్నముసేయు నెప్పుడున్. 17

తే. ధీరచిత్తుఁ డవిఘ్నముల్ చేరసీయఁ

డప్రమత్తతచే ధర్మ మాచరించు

నట్లు గావున నత్యంతయత్నపరత

నతనిసన్నిధికిని మీర లరుగవలయు.

18

క. అని శక్తుఁ డిట్లు పలికిన

విని హర్షం బొదవఁ ద్రిదివవేశ్యామణు ల

ప్పని కీయ్యకొనుచు నపు డ

య్యసఘనకును మొక్కి యిండ్ల కరుడెంచి వెనక. 19

చ. తమతమ భూషణాంబరవి

తానము కాపభులందుఁ గట్టి యు

త్తమతమవాజివారణర

థవ్రజముల్ దగ నెక్కి యాత్మస్మ

త్తమతమ యూఁది తాపసుల

ధైర్యము లల్లలనాడ మానిస

త్తమత మదించు చోరవరు

దండకు నేగిరి కాంత లంధఱున్.

20

క. పల్లవలఁ గూడి కొండలు

పల్లవపాణులు విమానవజ్జులు బండ్లున్

బల్లకు లెక్కి చనిరి సం

పల్లవనాసఖులువోలెఁ బటువీధవమునన్.

21

క. నడుములు నకనకమనఁ జె

న్నడర భుజంగులభుజంబు లానికగొనుచున్

నడచిరి కొండలు పణతులు

నడయాడెడులతల తెఱఁగున న్మందగతిన్.

22

వ. ఇట్లనేక దేవతాగణంబులును గంతువసంతంబును సహా

యులుగా నయ్యప్పరసలు నతిదూరం బరిగి యెడనెడం

బదశ్రమంబు దీట విశ్రమించుచుఁ జనిరంత.

23

మ. అమితశ్రీయుతు లందుఁ గొండలు విమా

నారూఢులై యేగువో

దమసంభారము తారె మోచి ఊనుపే

ద ల్వారి వీక్షించి చి

త్తములం దాదృశభాగ్యహీనతకుఁ జి

తం జెంది రాన్వర్గలో

కమునం దేనియుఁ బుణ్యహీనులకు నా

ఖ్యశ్రీలు చేకూరునే.

24

తే. ఎంతపుణ్యంబు ధరఁ జేయు నంతసుఖము

గలుగు నతునకు స్వర్గలోకమున నైన

శంకరావాసమున నై నఁ జక్రధరుని
సదనమగునట్టి వై కుంతజగతి నై న. 25

తే. పుణ్యగౌరవమున నాకమునకుఁ జనిన
నచట నరులకుఁ దారత్రమ్యమునఁ గలుగు
భోజనాంబరభూషాదిభోగసమితి
స్వర్గమున నందఱకు నొక్కసమత గలదె. 26

శా. ఆరాజీనదళాయతాక్షులు సురేం
ద్రాజ్ఞానుసారంబుచే
నారీతిం జని యంతరాంతరములం
దాహుధీమై నిల్చుచున్
సారెం దన్మునిచంద్రమాశ్రమదిదృ
క్షాకౌతుకాధీనతన్
వీరాలాపము లాడఁ జొచ్చిరి రణ
దీప్తిలోలసత్పాణు లై . 27

శా. ఆమానీశ్వరు నెట్టులైన వెనఁ గా
మాయత్తుఁ గావించెదన్
రామా మామకహావభాషములచే
రంజిల్లఁగాఁ జేసి వి
శ్వామిత్రాదుల నై న మోసపఱతుం
జర్చింప న స్టూచినం

బ్రేమం జొక్కనివాఁడునుం గలఁడె ధా

తిన్ నొమ్మిబృందంబులోఁ.

28

తే. పవనపర్ణాంబునీహారభక్షు లగుచు

బ్రహ్మచర్యవ్రతస్థులై పరగువారు

డంబుమీఱిన నాజవ్వనంబు గాంచి

సరసిజాతాక్షి నాకుఁ గింకరులు గారె.

29

వ. అని పల్కి రందు నొక్కతొయ్యలి యిట్లనియె.

30

చ. మఱానితపోహతి సల్పఁగ

నేనే చాలుదును మీర లేటికి విను మ

న్మానితరూపముఁ గని శిల

యైన స్పృడచి చనుదెంచు సంభోజముఖి.

31

చ. మునిజనవర్యధైర్యధన

ముల్ హరియింప వలంతి నేను మ

క్షనకుచకుంభవిభ్రమము

గూత్రవిలాసవిశేషముం గనుం

గొనిన సనంగుబారిఁ బడి

ఘోరతపఃక్రియ లుజ్జగించి యో

తనుతరమధ్య నాకు ఘట

దాసులుగారె మునీంద్రు లందఱున్.

32

వ. అని పల్కె సంత.

33

సీ. అవతంససుమగంధ మానుతేటులగతిఁ
 గదిసి వీనులఁ గటాక్షంబు లొరయ
 ఘనసారధృతిఁ జూపు గజనిమ్మపండ్ల డీ
 కొన నేచె నన గబ్బిగుబ్బ లుబ్బ
 నాన్యసామ్యము గోరు హరిణాంకు నలరించు
 మెలపున మృగనాభితిలక మమర
 పగడంబు నిరసించు బంధుజీవమునకుఁ
 బ్రభఁ గూర్చు నరుణాధరంబు దనర

తే. సంగకాంతులు హీరభూషాపదేశ
 కలన మించులచవలతఁ గని హసింపఁ
 బలికె నెలతుక యోర్తు నెచ్చెలులతోడ
 దశనహీరద్యుతులు దళత్తళలు గులుక.

34

చ. శుకపికశారికానికర
 శోభిత మై నిఖిలర్తుపల్లవ
 ప్రకరలతాంతసత్ఫలవి
 రాజితకల్పతరుప్రకీర్ణ మై
 యకుటిలవేదవిత్తమమ
 హామునివర్యనివాసయోగ్య మై
 యొకవన మొప్పుఁ జిత్రిమహి
 మోన్నతి జహ్నుసుతాతటంబునన్.

35

తే. నరుడు నారాయణుడు నను పరమహాను
 లఖిలలోకహితార్థమై యచట ఘోర
 తపము గావింప విబుధులు తత్తపఃక్రి
 యాంతరాయంబున కుపాయ మాత్మక దలచి.

36

సీ. వాజపేయశతంబు వలనొప్పు జేసిన
 పుణ్యుల గొంగిట బాదువువారి
 జలరుహమిత్రమండలమార్గమున వచ్చు
 ధీరుల రతికేళి దేల్పువారి
 మొససి యగ్నిప్రేమములు పెక్కుచేసిన
 ఘనుల వాతెట లిచ్చి మనువువారి
 హయక్షేధపాండరీకాదు టుంకువసేయు
 ననఘుల గుచముల నదుమువారి

తే. హీనపుణ్యుల దము జేరనీనివారి
 ననుపమానతనుచ్ఛాయ సలరువారి
 గలశజలనిధి దరువంగ గలుగువారి
 నచ్చరల బంచి రంబుజాతాక్షులార.

37

చ. పనిచిన నవ్వీలాసినులు

భావము లుల్లసిలంగ నేగి య
 య్యసఘుల యాశ్రమాంతికవ
 నాంతరకాంతలతావితాననూ

తననదనూనసూనసము

దగ్గరజ్జోవ్రజచంక్రమాతిశో

భనవిలసన్నరుత్పథుక

పాభు లెదుర్కొన నిల్చి రచ్చటకా. 38

తే. లంత సర్వోతరవ్యాపి యవ్యయుండు

సంభవస్థితిలయకర్త శంఖచక్ర

పాణి శ్రీనిష్ఠుఁ డాదితాపసవరుండు

నయిన నారాయణమునీందుఁ డది యెఱింగి. 39

తే. నిజతపోవిఘ్న మొనరింప నిగిడివచ్చు

నమరతరుణులయవలేప మణఁపఁ దలఁచి

నిఖిలలోకై కమోహననిరుపమాన

సుందరాంగుల నిర్మించె సుందరులను. 40

సీ. వారలపదపల్లవద్యుతి కోడి యా

యివ్వురు లంతంతకు నెఱుపుఁ దొఱఁగ

వారలకుచగౌరవస్ఫూర్తి కొదిఁగి యా

మేదిసీధరములు మెదల వెఱచె

వారలముఖకాంతి మీఱంగ లజ్జ న

య్యందుఁ డెంతయుఁ గృశీయింపఁదొడఁగ

వారలమెనిండువన్నియఁ గోరి యా

హేమ మగ్గిని బడి యెత్తు దఱిఁగ

తే. వారలమృదూక్తులకుఁ దనవచనరచన
 లీ డనుచుఁ గోకిలసమాజ మెంచి యందు
 వాసిఁ గగ్గొని యట వనవాసి యయ్యె
 వాఁసౌందర్య మెన్న నెవ్వారితరము.

41

ఉ. సారమృణాలచర్వణము

సల్పుచు నీటఁ దపంబుచేసినన్
 సారసగర్భఁ గొల్చినను
 సద్గతివై భవ మబ్బకున్నఁ దా
 రారముఁగీవతంసముల

యంఘ్రిలపైఁ బడి భూషణాఖ్య చె
 ల్వారునుఁ దద్గతుల్ గఱచె

హంసకముల్ భవనప్రసిద్ధిగఁ.

42

తే. చెలువలనయస్సృవంతులచెలువమునకు
 వభులు మంజులవీచికావభులు నిజము
 నాభు లావర్తమునకు ననాభు లరయ
 తతజఘనతతి పులినసంతతివిభూతి.

43

తే. సతులభవజవల్లికలతోడ సమత నొంది
 వెలయు బిసవిసరంబులవివర మరసి
 యాబిసంబులు దిను రాజహంసతతఃలు
 క్షీరనీరవిభాగనంసి ద్దమతులు.

44

చ. అవయవసూనవాసనల

యందముచండము చిత్రపత్రై
భవములరంగు లంగదవి

భావ్యవిలాసకళాసమృద్ధియన్
ధివిరి యనంగునిం ద్రిజగ
తీవిజయాధ్యునిఁ గా నొనర్చుగా
భువనమనోజ్ఞవేషములఁ

బూనుదు రానవపద్మినీమణుల్. 45

వ. ఇట్లు నారాయణమునీందుర్నిండు నిర్మించిన మించుఁజోఁ
దులు సర్వానయవసాందర్యభాసితలును నిఖిలభూషణ
భూషితలును నై కంజకీంజల్కనిభశుభతరాంగంబులఁ
గమ్మతావులుగ్రమ్మి పదియోజనంబులు వలువ నచ్చటి
మునిగణంబులకు నుపచారంబులు సేయుచు నవ్వనావళి
వెలింగింప వారలం గనుంగొని యమరనగరాయాత
లయిన యచ్చరవెలందు లమందమందాక్షాపనతపతనలై
తమయందంబులు నిందించుచు. 46

ఆ. ఇట్టిరూపవిభవ మిట్టివిలాసంబు
గన్నవిన్నయదియె యెన్నఁజైన
నింతనింత గలదె యీనెలంతలసౌబ
గెంచలేడువో విరించి యైన. 47

వ. అని పల్కుచు. 48

క. నెఱపుగ సత్తైవలమై

యొఱపులు గని దిగ్భ్రమంబు నొందిరి ప్పెలుచన్

వెఱపింపఁబోయి వెఱచిన

తెఱఁ గొదవఁగ నపుడు వేల్పుతెఱవ లరుదుగన్. 49

తే. మానినిర్మితతనుతరమధ్యలకును

వరపుడులువోలఁ బొల్చి యవ్వనజముఖులు

బాస్యగాంధర్వముఖ్యవిలాసకళలు

దూరమున నిడి లజ్జచేఁ దొట్రుపడుచు. 50

వ. అప్పుడు గూడినసురిగణంబులుఁ దారు నప్పురుషోత్తము

ని ట్లని స్తుతియించిరి. 51

చ. శతదశసంభవాదిదివి

షడ్గణపూజితపాదపద్మ సం

శ్రీతజనరక్షణక్షమ కు

శేషయలోచన బాహుసారని

రితసురజై రివార ముని

శేఖర నీకు నజస్రీము న్నమ

స్కృతు లొగి నాచరించెదము

సేవయొనర్చెద మాదరింపవే. 52

ఆ. అవనిభార ముడుప నంబుచర క్రోడ

నరమృగేంద్ర కుబ్జ పరశురామ

జలజమిత్రవంశజన్మ హలాయుధ

బుద్ధ కల్కి తనులఁ బొదలు దీశ.

53

క. శరణాగతులను మమ్ముం

గరుణారసభరితపీక్షఁ గనుఁగొనుము భవ

చ్చరణాంబురుహస్మరణా

దరణంబులు దురితవార్ధితరణంబు లిలన్.

54

వ. అని యనేకప్రకారంబులం బ్రస్తుతించిన సమ్మహాత్ముం

డి ట్లని యానతిచ్చె.

55

క. ఏమికతంబున వచ్చితి

రేమిటికిఁ బరాజయాప్తి నేపఱుకరణిన్

మీమోము లొప్పకున్నవి

తామరసదళాక్షులార తథ్యము చెప్పుడా.

56

వ. అనిన నయ్యింతు లిట్లనిరి.

57

సీ. అవధారు దేవ నీయవ్యయభవ్యత

పోహతి సల్పఁగఁ బూని యేము

నముచిశాసనుశాసనమున నివ్వనమున

కేతెంచి యిచటిపర్వేందుముఖులఁ

గని మోహితుల మైతి మెనసి వీరలఁ గాంచు

పురుషులు విభ్రాంతిఁ బొందు టరుదె

యివ్వెలందుల కేము తృణకణాకృతులమై

యోడితి మెంతయు వీడ్చె జెంది

తే. యిదే శరణుచొచ్చితిమి నిన్ను నిందఱమును

హీనమతులను మముఁ గృపాదృష్టిఁ జూచి

తప్పు సైరింపు మింక నీతపము చెఱుపఁ

దరము గా దెవ్వరికి నైనఁ బరమపురుష.

58

వ. అని పల్కి రంత దేవత లిట్లనిరి.

59

క. దేవా సీవు సృజించిన

యావెలఁదుల సమరపురవిహారార్థముగా

నీవలయు వారికతమున

దేవేశ్వరురాజ్యలక్ష్మి తిరమగుఁ దలఁవన్.

60

క. కుందనమునందు వాసన

యందినచందమున బదరికాశ్రమ మిపు డీ

సుందరులపొందుచేఁ గడు

నందంబై సర్వజనముదావహ మయ్యెన్.

61

తే. వీర లిందుల నుండుట గారణముగ

నింద వసియింపఁగోరుదు రెల్లజనము

లీలతాంగులు లేకున్న నేటితిృదివ

మింద్రుఁ డాపట్టనం బేమి యేలఁగలఁడు.*

62

ఉ. ఈరమణీశిరోమణుల

నియ్యకతక్కిన నాకలోకముం

జేరక నీపదాంబురుహ

సేవ యొనర్చుచు నుండు మీందు నీ
సారసగంధులం దొటంగఁ

జన్నె మునీశ్వర వీరిచెంతఁ జె
న్నారఁగ నుండెనేని శిల

యైనఁ గరంగదె మాట లేటికిన్. 63

వ. అని యిట్లు పార్థింపుటయు నమ్మహాత్ముండు త్రిలోక
తిలకం బగుతిలోత్తమయు రంభయు నూర్వశీయు నను
మువ్వురు జవ్వనుల నొసంగి యనుప నద్దేవగణంబులును
నితాంతప్రీతులై వారలఁ దోడుకొని యమరావతీ
నగరంబున కరిగి సుఖం బుండి రని చెప్పి యప్పడంతి
యిట్లనియె. 64

తే. ఆఖలసుందరవస్తువులందు ముందు

ప్రాధిమ్యఁ దిలప్రమాణరూపముల నేర్పి

మించువేడుక ముని వీనిర్మించినట్టి

యాతిలోత్తమఁ బోలు నేయంబుజాక్షి. 65

క. మునిమానసహారిణి యనో

ఘనవిరుదము గలుగుదానఁ గలికే విన ననుం

గనుఁగొనియెనేని యమ్ముని

తనతపముఁ దొటంగి కుంభదాసుఁ డగుఁజామీ. 66

వ. అని యిట్లెఱంగునఁ దేటగెంటితెటవలు తమలో నల్లాపంబు

లాడుచు మహానుభావుం డగు నమ్మునీంద్రునితపోవనంబు
చేరంజని యప్పుడు.

67

ఆ. అఖిలజంతుతతికి నానాసయోగ్యమై
చైత్రధముతోడ సాటి యగుచుఁ
బ్రసవఫలశలాటుభరితమై యొప్పు న
వ్వనివిలాస మరసి వనిత లంత.

68

మత్త. అత్త తీన్ సుమగంధబంధురహారధీరసమీరముల్
మొత్త మై తమనేద దీర్పఁ బ్రమోదమేదురచిత్ర లై
మత్త కోకిలశారికాశుకమంజులస్వనవైఖరుల్
చిత్తముల్ గరఁగింప నందు వసించి రుబ్బున నందఱున్.

70

వ. అంత.

చ. చెలువుగఁ గ్రమ్మఱు మరు సృ
జించువిరించి దయం బికాళికిం

బలుకులు శేర్పు నొజ్జ శుక
పంక్తులకోరిక దీరఁజేయ స

త్ఫలము లొసంగుదాత యభి
పంక్తులకు స్మధు విచ్చునెయ్యపుం

జెలి ఋతురాజు మాధవుఁడు

చేరె ననావళికిన్ వయాళిగన్.

71

చ. చలదళిరావగానమును

సారపికారవకాహళిధ్వనుల్

మలయసమీరణేరితసు

మచ్యవమానపరాగపూగన

ల్లలితవితానముల్ శుకకు

లచ్చవితోరణముల్ నెలంగి శో

భిలె వనలక్ష్మి సమ్మధుఁడు

పెండిలి యా శుభవేళ గావునన్.

72

చ. అలికుల మంబుదాళిగ శు

కావళి యైంద్రశరాసనంబుగా

నెలమి మరంధబిందువులు

వృష్టిగ నుండ సమీరణాహతిం

గలయంగ రాలు పూలు వడ

గండ్లుగ నెంచుమఁ బ్రావృడాగమో

త్కలికఁ జెలంగి కేకులు ము

దంబున లాస్య మొనర్చె నామనిన్.

73

ఉ. జాతివిహీనుఁడై మధుప

జాతులఁ బ్రీతులఁ జేయువానిచే

శాతశరంబు లంది పెలు

చ న్నిము నేచంగఁ బూని వారట

తేతనుఁ డేగుదెంచె నుద

తీకుచదుర్గము లాశ్రయింపుఁడీ

యీతటిఁ బాంథు లన్కరణి

నింపుగఁ బల్కె శుకీషికావభుల్.

74

చ, మొససి పలాశజాలలయ

ము న్సుమనోనికరాభివృద్ధియున్

ఘనతరమాధవోన్నతిఁ బ్ర

కాశితమై విలసిల్లె నెల్లెడన్

మొససి పలాశజాలలయ

మున్ సుమనోనికరాభివృద్ధియున్

ఘనతరమాధవోన్నతిఁ బ్ర

కాశిత మాటది చిత్రమే ధర్మ.

75

ఉ, ఆమనికమ్మకీడు తరు

కారుణపల్లపతల్లజాగ్ని *దా

నామునఁ జేటిబొగుగమి

నాఁగి పతత్రిపతత్త్రిమారుత

సేమముతోడఁ గాంచి నియ్య

తిం గునుమాస్త్రము లంధుఁ జేసి యు

ద్దామగతిన్ జయార్థముగ

దర్శకభూపతి కిచ్చె మక్కువన్.

76

తే, విరహిజనములపై దండువెడలు మరుని

సైన్య ధరజ మన పుష్పరజంబు దన్తరే

* నానామప—పాశాన్తి. ఉపన రచ్చ(యచ్చకీ)పుష్పరజంబు—వ్రా. ప్ర.

నెఱిఁ దదాతామృపటకుటీనికర మనఁగ
మలసఁ బల్లవితామ్రక్షమాఝములు.

77

క. పరికించి పంచబాణుడు

విరహులడెందములఁ జించి వెన నిల్పిన నె
త్తురుతోడి వంకకత్తుల
కరణి న్విలసిల్లెఁ గింశుకప్రసవంబుల్.

78

ఇంద్రవజ్రము. ఈరితిఁ బేరామని యింపు నింపన్
గీరాళి యాసాంపులు గేరుచుం గై
వారంబు సల్పన్ వనవాటిగాంచన్
వారాంగనల్ చేరిరి వన్నెమీఱన్.

79

ఉ. అందుఁ జరించి రిందుముఖు.

లందమువం గవలై మెలంగుచుం
గందలిరాకులం దిని పి
కీతఱి పెల్లటవం దొలంగుచుం
జిందుమరందబిందువుల
చే నగు చిత్తఱికి న్మలంగుచున్
మందసమీరవారము శ్రీ
మంబు ష్టారించుటకుం జెలంగుచున్.

80

క. ప్రేమదమున విరులు గోసిరి

ప్రేమదలు పయ్యెదలు దొలంగు బుర్రభస్మమునన్

సుమగుచ్ఛము లని మత్త
భృమరంబు లుఁగోజగిరులపై వ్రాలంగన్. 81

క. రమణీమణితతి యీగతి
సుమాపచయకేళిఁ దేలుచున్ మృదులోక్తిం
డమలో నిల్లని పల్కిరి
కొమరుంబ్రాయంపుసొంపు గుబ్బల నుబ్బన్. 82

తే. వెలఁది భవదీయగీతికావిలసనమున
ఘనతరంబుగ నలరెఁ బ్రేంకనపుడరువు
లకట వీనులు గలుగ నెం తలరునొక్కొ
యజుఁడు వీనికిఁ గల్పింపఁ డయ్యెఁగాక. 83

చ. పదములఁ దాఁచి పై నుమియ
భావములో నది యొక్కవిభ్రమా
స్పదముగ నెంచు దుర్విటుల
చాడ్వున నోలలనాలలామ నీ
పదములఁ దాఁచుచున్ మధువు
పై నుమియం బులకించెఁ జూచితే
పొదలి యశోకమున్ వకుళ
మున్ రసవత్ప్రసవచ్ఛలంబునన్. 84

తరళ. తరళలోచన నీవు కౌఁగిటఁ దార్చినం బులకించు నీ
కురువకంబులు మున్ను నిన్నెడఁ గూర్చువారలఁ గాంచి య

స్వరసుఖాగమలభిక్తై యపవాదభీతి మునిత్వమున్
దొరఁగుమానులు సుమ్ము పుణ్యమతుల్ సమస్త జగద్ధితుల్.

ఉ. అక్క భవత్కరాబ్జమున
నంటుటచే సుమనోమనోజ్ఞ మె
యిక్కుజ మక్కజంబుగ మ
హిన్ సురసాలసమాఖ్యఁ జెందెబో
చొక్కము నీవు గన్గొనఁ బ్ర
సూనము లిచ్చిన భాగ్యరేఖచే
గ్రక్కున నొక్క మ్రాను తిల
కంబయి పొల్చె వనదుర్లక్ష్మికిన్. 86

ఉ. ఇంపు ఘటిల్ల నీవు మొగ
మెత్తఁగ మెత్తఁగఁ బల్కరింపఁగాఁ
జంపకకర్ణి కారములు
సారెకుఁ గొన్నన లిచ్చు టొప్పె నో
చంపకగంధి తత్త్రియలు
సల్పినమాత్రఁ జెలంగి పొంగి నె
య్యంపుభుజంగు లిచ్చుకన
కాంబరసంపదసాంపు పెంపునన్. 87

తే. అనుచు నొండొరుఁ బల్కుచు ననలు చిదిమి
యిందువదనలు వావిలిక్కిండఁ జేసి

యలసి యూరుపు నిగుడింకు నదియుఁ బూచె

నవ్వుయత్న శుభావాప్తి నతిశఱుల్లి.

88

తే. పుష్పఃఖోడలనవ్వులు పుష్ప లనుచుఁ

బలుకుసరసులమాటలు పాటి యునఁగ

వన్నె గదురంగ నున్న తేబొన్నగములు

హరినవ్వులఁ బుష్పలై వలలై నపుడు.

89

తే. మధుపసంగతపున్నాగమండలంబు

వింత గనుఁగొను మని యొక్కయుంతి నగిన

మద్యపులఁ గూడు పురుషసమాజ మచటఁ

దమ్ముఁ గా నెంచి లజ్జచేఁ దలలు వంచె.

90

క. ఆరామామణు లీగతి

నారామవిహారకలన సలరారి మన

స్సారసము లచ్చతరకా

సారసలిలకేళిఁ జేల సంభ్రామపడఁగఁ.

91

హరిణీ. కనిరి హరిణీనేత్రోన్ నీరేజ్జకై రవనంచర

ద్వనరుచిరభృంగీసుగీతంబు క్రొంచబకాదిప

క్షీనికరగరుద్ధానోద్యదాద్యకీలితమై స్వజీ

వనమధురభావం జెంచె స్మిఱువన్యతేటాకమున్.

92

చ. సరసపచోవిలాసవిల

సత్కవిసంఘసమాగమంబు దా

సరసులజీవసస్థితికిఁ

జాల నలంకృతి యశాఁ దలంవఁగా

సరసవచోవిలాసవిల

సత్కవిసంఘసమాగమంబు దా

సరసులజీవసస్థితికిఁ

జాల నలంకృతి యాట చిత్రమే. 93

క. కర మొప్ప ధార్తరాష్ట్రో

త్కరమానితలీల నలరి కఠిపురి కెవయ్యె

పారి బకసంశ్రయమహిమన్

సరి యయ్యెన్ సరసి యేకచక్రనగరికిన్. 94

తే. మినకర్కటమిథునసమ్మిళితవృత్తి

నాకసమునకు నుద్దయై యతిశయిల్లి

పద్మకచ్ఛపమకరసంభరిత మగుట

నక్కొలను యక్షపతిప్రౌలి ననుకరించె. 95

తే. స్వచ్ఛతరసీరపూరవిస్తారగరిమ

నభ్రౌళిక్షృతి నిద్దంపుటద్ద మనఁగ

నలరుపద్మాకరముఁ జొచ్చి రబ్జముఖులు

వీచికాపలి వధులతో వియ్యమంద. 96

ఉత్సా. ఓలయోల యనుచుఁ బ్రళికి యోసరిల్లఁ బాయుచున్

హాళిమిఱుఁ దిరిగి యంబుజాళి శేలి వేయిచున్

మేలు మేలు బాల యనుచు మేలములకు డాయుచున్
జాలకేళి సల్పి రందు జలము కేలఁ ద్రోయుచున్. 97

క. తరుణులకుచగంధముఁ గ

స్తూరియుం గుంకుమముఁ గరఁచి సాంపాంది సరో
వర మది గంగాయమునా
సరస్వతీసంగమంబుచందము నొండెన్ 98

ఉ. అంచితకేశపాశనిచ

యంబులయందముచంద మెంచి రా
యంచలు మేఘబృంద మని
యాదటఁ బాటఁగ గుబ్బగుబ్బఘల్
గొంచుచుఁ జంపకప్రసవ
గుచ్ఛము లంచు మదాళిమాలికల్
వంచనఁ బాట నీకరణి
వారివిహారము సల్పి రంగనల్. 99

నీ. చాంపేయమంజరీస్తనియోర్తు పుష్పాడి

నెఱిపి తుమ్మెదమూఁకఁ బఱవఁజేసె
చంద్రాన్య యొక్కతె చంద్రికాస్మితరుచి
పరగ జక్కవగవఁ బాటనూఁకె
గరియాన యొక్కతె కరమునఁ బెకలించి
యంబుజాతంబులందంబు మాన్సె

ఘనసీలవేణి యొక్కతె జలంబులు సల్లి

కలహంసవిసరంబు తొలంగఁ దోలె

తే. బ్రకటతరలీల నాత్మీయచికురనికర

చకచక్రదుచికుచయుగావికలముకుళ

చకితహరిణేక్షణప్రభాప్రకరసుకర

గమనసామ్యపరిస్పర్శ గందళింప.

100

సీ. కంకణాహతులచేఁ గంకణంబులు మీఁది

కెగయింపఁ దొడఁగె నీమగువ యనుచు

నూర్మికప్రతతిపై నూర్మికల్ నటియింపఁ

జేయీత నేర్పు నీచెలువ యనుచు

నుత్పలపత్రాభి నుత్పలపత్రముల్

గదిసె నేఁ డీయిందువదన కనుచు

వేణిలోపల నదె వేణి శై వలలీల

వటలెడు నీకీరవాణి కనుచు

తే. గర్ణికఁగఁ దాల్చెఁ గర్ణికఁ గలికి యనుచు

నళికి నీకంబుకంఠి దా నళికె ననుచు

సారసాక్షులు సారకాసారసీర

కేళిఁ దేలుచుఁ బలికిరి కేలి సల్పి.

101

వ. ఇట్లు విహరించి కొలంకులు వెలువడి వచ్చి.

102

ఉ. తీరధరిత్రి నిల్చిరి ర

తిప్పభుఁ డీభువనంబు గెల్వ నిం

పారఁగ నీరఁ బు ల్గడిగి

సక్తి శతంబు లనంగ నంగనల్

వారీకచంబులం దొరఁగు

వారిశణంబులు ధంబుమీఁతె న

వ్వారిధరంబులం బొడము

వట్టివముత్తైపుఁబైత్త మో యనన్. 103

వ. యథోచితవివిధాలంకారంబుల నలంకృతలై మరలి చను

డెంచు నవసరంబున.

104

చ. తిర మగునర్థకోపములు

దీటనియోరనె తెల్లవాటుటన్

సురతమహాశచేఁ గలఁగు

సుందరులన్ వరులం బొసంగఁ దా

నిరవుగఁ గూర్చువేడ్కు నన

పీఠి జగద్దితభావ మేర్పడం

గిరణము లొయ్య నొయ్య ఘుడిఁ

గించుచు వేఁగఁ బ్రీతించెంతకున్. 105

క. జలజని గలనీన యలఱుక

మెలపారఁగఁ దీట విశ్రాంతిఁజెనొ నా ని

మ్ముల నవరాద్రి నిలిచె వెలుఁ

గులగని తడఁగోకతునుమగుచ్చముకరణిన్.

106

తే. సమదమందేహదేహముల్ సమరధరణి
నదటడఁచి రక్తస్థితాంచితాంగుఁ డగుచు
నడరి యానల్ల గడిగికో నరిగె ననఁగఁ
గమలమిత్రుఁడు పథమటికడలి మునిఁగె.

107

చ. అడరు తమోనిశాలునకు

నంజి దివాకరుఁ డేఁగె నియ్యెడం
దడసిన మోసమా నిచట
దాయలమాయల నంచు నెంచుచుం
గడుఁ గృత్యించి నెవ్వగఁ గ
కాపికలై సతులం దలంచి లో
నడలెడు క్రొకలోకవిర
హగ్ని యనం దగె సాంధ్యరాగముల్.108

క. అరిగె నినుం డిదె దోషా

కరుఁ డగు నొకరాజు వచ్చుఁ గనుఁ డనుగతిఁ బ
క్షిరవంబు చెలఁగ భీతిని
సరసీరుహములు మునింగె జలధుర్గములన్.

109

ఉ. వారక లోనఁ జొచ్చుతటి

వారిజరాజి ముడుంగ నందు వే
సారుచుఁ జిక్కు తేటిగిని
సాముశరీరము లొప్పె నయ్యెడన్

వీరుఁడు మారుఁ డధ్వగుల

వేమఱు నేమఱ కేయ నెత్తు పం

కేరుహబాణకోణపరి

కీలితలోహశలాకలో యనన్.

110

సీ. ధవసమాగమసముత్కంఠితకై రవి

ణీవిభూషితహరిసీలమణులు

విరహిభయంకరస్మరచాపనిర్గత

ఘనమృగీమదగుళికాగణములు

పద్మినీవిరహవిభ్రామనవ్యశిఖిశిఖా

బృందసంభవధూమకందళములు

* హేళిహితాన్వేషణేచ్ఛాంధకారసం

ప్రహితనిశాచరప్రణిధివితతు

తే. లమృతకరసంగవిముఖతావాప్తిరచిత

మూర్తిమత్కంజపుంజదుష్కీర్తిలతలు

సలిలలక్ష్మీకనీనికాసముదయములు

మెదలెఁ గొలఁకుల నపుడు తుమ్మెదలగుదులు.

111

ఉ. అంత నిశావిలాసిని పి

యాగమనోత్కలికానుమోదిత

స్వాంతమునం గురంగమద

చర్చితయై యట తారహారముల్

* హేధి (6?)—పాశాం.

వితగఁ దాల్చెనో యనఁగ

విన్నును మన్నును నొక్కచాయగా

ధావ్వంతము నిండఁ బర్వెఁ బయిఁ

దారకలు నివలసిల్లె నల్లసఁ.

112

చ. తిమిరము చుక్కచాలుఁ బొడ

తెంచుట గానఁగనయ్యె నయ్యెడం

గొమరుగ రాజు వచ్చు నిదె

కొల్విన కంచు వెసం బిత్తప్రసూ

సమయభుజిష్య మి న్ననుహ

జారము కస్తురిపూఁత నల్కి ము

త్రైము లను రంగవల్లికలు

దీర్చె ననం గడు రంగుమీఱుచున్. 113

సీ. దే వతాంతరభావనావిదూరద్విజ

తతికి నిష్ఠముఁ గూర్చు మతి చెలంగ

నరిసముచ్చయగర్వనిరససప్రాధిచేఁ

దళసుదర్శనదీప్తి తాండవింప

నమరావసక్రియాయత మై విలసిల్లు

ఘనకరవిభవంబు గందళింప

నిజయోగబలమున నిఖిలజగత్తమః

ప్రకటనోద్ధతి వకావకలు గాఁగఁ

తే. జంధికామందహాసంబు చౌకభింప
నిచ్చలంబుగ నురమున మచ్చ దనరఁ
గువలయానందసంధానగుణనిరూఢి
విధుఁడు పాగ్దీశఁ గనుపట్టె విధునికరణి. 114

తే. మొండుగా నబ్జజాండకరండమునకు
సారఘనఘనసారంబుచంద మొంది
పండువెన్నెల కన్నులపండు వగుచుఁ
దనరెఁ గుముదంబులకును ముదంబు గదుర. 115

క. జీవజీవచయంబుల
జీవము లలరించి చంద్రశిలలు గరఁచి రా
జీవములతోన పాంథుల
జీవంబులు గుండఁజేసె శిశిరకరరుచుల్. 116

ప. అయ్యవసరంబున నచ్చరలేమ లవ్వనంబున నొక్కసమ
స్థలంబునఁ గనకప్రాకారగోపురాదితంబును ముణిస్తంభ
సంభ్రతసుందరమందిరాన్వితంబును బ్రత్యేభివేదికాయు
తంబును నగు నొక్కపురంబు నిజమాయాబలంబున
నిర్మించి యందు నిల్చి శుభ్రావలంకారసంయుతలై పల్ల
వులం గలసి యుల్లంబు బుల్లసిల్ల యథేష్టదివ్యభోగంబు
లనుభవించుచుఁ గ్రీడించుచుండి రంత. 117

తే. కోరి సద్గణములసిరుల్ గొనుచు రాజు
చక్రపాలన మొనరింపఁ జాల కరిగెఁ

గోరి సద్గణములసిరుల్ గొనుచు రాజు

చక్రపాలన మొనరింపఁ జాలు నెట్లు.

118

ఆ. ప్రాణయకలహకుపితరమణీమణీకర

కులిశ మగుచుఁ దనరి కుక్కుటార

వంబు చెలఁగెఁ జక్రవనజాతములకు మి

త్రాగమంబు దెల్పు నదియుఁబోలె.

119

శా. అంతం బాపతరంగిణీతరణి న

వ్యాంభోజమిత్రుండు దు

ర్దాంతధ్వాంతపనీవిభావసుండు దై

త్యవ్రాతచేతస్తమో

దంతిస్తోమవికర్తనుండు ఖచర

త్ప్రఖ్యాతహంసుండు భా

స్వంతం డల్లనఁ దోచెఁ బూర్వగిరిపైఁ

జక్రావనప్రక్రియఁ.

120

వ. ఆనమయంబున నఖిలకపటకళావిశారదలును వీణావాదన

ప్రవీణులును లాస్యతాళలయాభిజ్ఞులును నైన యప్పరః

కమలాస్యలు బంగరురంగు లీనుమెఱుంగుమేనుల రవణం

బులు డంబుగాఁ దొడివి జాంబూనదాంబరంబులు గట్టి

కుంభికుంభంబుల నుల్లసంబాడు కుచకుంభంబుల గంధ

సారఘనసారకస్తూరికాద్యనులేపనంబు లలవరించి నిద్దంపు

టద్దంబులు సూచి మధురమధురఫలాహారంబునం దృప్త

లై కీరంబులకు నేరుపులు గఱపుముద్దుపల్కుల నహం
పూర్వీకాగర్వాలాపంబులు పల్కుచు మేళంబులం గూడి
చని యమ్ముసీందురీతపోవసంబుం బ్రవేశించి రంత. 121

క. కరుణాకరుండు రఘువర్ధుఁ

డరిభీకరుఁ డవనిజానహాయుం డపు డా

తరుణుల భ్రమయించుటకుం

గర మరుదుగ నొక్కమాయ గల్పించె 'వెనక'. 122

క. ఆదేవదేవు మాయా

యాదోరాశి నిమగ్ను లై యంబుజగ

ర్భాదులు చొక్కంగ నొరులకుఁ

గా దని యమ్మాయ యెట్లు గడవగవచ్చున్. 123

వ. అమ్మాయామహిమంబుకలంబున నిందీవరదశప్రభుండును
జగత్స్వభుండును గోటికందర్పవిలాసుండును బీతవాసుం
డును మందహాససుందరవదనార్విందుండును గోవిందుం
డును వనమాలికాశోభితుండును సీతాలక్ష్మణసమేతుం
డును నైన రాఘవుం డాజవ్యసుల కవ్వసంబునం బ్రీతి
దుఃఖముంబునం గనుపట్టుటయు. 124

పంచ, సురేంద్రసీలసీరదాభశోభనాంగునిక్ ధను

ర్ధరుం గృపాకరుక్ ఖరాద్విదైత్త్యరాజభీకరుక్

సరోజపత్తినేత్రు రామచంద్రుఁ గాంచి తవ్వనో

హరాంగసంగమంబుఁ గోర్చి ధంగజార్తి నంగసల్. 125

తే. ఇతనిఁ గౌఁగిటఁ గదియించి రతులఁ దేలి
యతులసౌఖ్యంబుఁ జెందుడ మని తలంచి
తరువుతరువున కరిగిరి తరుణు లపుడు
తరువుకాఁ డయి మరొకడు తత్తఱము సేయ. 126

తే. సనకముఖ్యమునీందులు గనని రామ
చంద్రు వీక్షించి రాహుర్జ్యపంద్రీవదన
లొరులకార్యార్థముగఁ బూని యరుగుదంచె
తార కాంచిరి లాభం బుదారనియుతి. 127

క. కలుములచెలువకు నై సం
గలుగని యారామదేవుకౌఁగిలి దమకుఁ
గలుగునె తరువులచెంతకు
బిలబిలలుగఁ జనినమాత్ర బింబోష్ఠులకుఁ. 128

వ. అని చెప్పి సూతుం డిట్లనియె. 129

తే. ఆవెలందులభాగ్య మే మనఁగవచ్చు
నఖిలవేదాంతసంవేద్యుఁ డయినరాముఁ
గాంచికృతకృత్య లయిరి జగంబునందు
వఱలునే యిట్టివిభవ మెవ్వరికి నైన. 130

క. లలనామనోజు రాముం
లలనామణు లాత్మలం దలంచుచు యోగీం
దులైకై నన్ దుర్లభ మగు
నలఘుసుఖాంబునిధి నోలలాడిరి వేడ్కన్. 131

చ. అపుడు నెలంత లీకరణి

నాత్మపురాతనపుణ్యభూతిచే

నపరిమితానురాగమున

నారఘవీరునిఁ జూచి యాపురా

ణపురుషు నవ్యయుం దనమ

సంబున నిల్పి గరిష్ఠనిష్ఠచేఁ

దప మొనరించుచున్నముని

తల్లజుచెంతకు నేఁగి రందఱున్.

132

వ. ఇ ట్లేగి.

133

మ. భసితోద్ధూళితగాత్రుఁ బాటలజటా

భారాంచితున్ శాంతు ధై

ర్యనమగ్రున్ నియతుం ధృతాక్షవలయుం

రామాంఘ్రిసంసిక్తమా

ననుఁ గృష్ణాజినవల్కలావృతతను

న్నాసాగ్రదృష్టి నిర

స్తసమస్తాఘు జితేంద్రియుం గనిరి య

త్తన్వంగు లాతాపసున్.

134

వ. మఱియు ననేకనియమంబులు నడపుచు సర్వభోగంబుల
యందు విరక్తుం డయినకలంబునఁ బ్రతివచ్చుండునిభంగిఁ
గృహకారుండై ఘోరతపంబు సేయుటంజేసి జ్వలజ్వల
నసంకాశుండై నివాతస్థితదీపకళికతెఱంగునఁ జలింపక

తపఃప్రభావంబునఁ జతుర్దశభువనంబులు భీతిల్ల స్వస్తికా
సనంబునం గూర్చుండి రామనామజపాసక్తుడై యున్న
యవ్విజయాఖ్యమునీంద్రునకు నంటియంటి యంజలిచేసి
యక్కంజవదన లతనిం బరివేష్టించి వేణువీణామృదంగ
తాళాద్యపూర్వవాద్యంబులు వాయించుచు సురగణం
బులు మెచ్చ నఖిలప్రాణిమనోహరంబుగా గానంబు
నేయుచుండి రగ్గానాదికళ లహస్కరునియందు సీహార
వారంబునుంబలె నమ్మహాత్మునియందు వ్యర్థంబు లగు
టయు ననంతరంబ.

135

చ. నెలఁతలు రంగమధ్యమున

నిల్చి విలాసవిశేషవైఖరుల్

వెలయ మృదంగతాళముఖ

విశ్రుతవాద్యరవంబు గీతికా

విలసనముం బ్రవర్తిలఁగ

వేడుక నాంది తగం బఱించి తా

ళలయసమన్వితప్రీతిభ

లాస్యము సల్పఁదొడంగి యధర్థి. 136

చ. షడములఁ దాళవై భవము

భావము కన్గవ మేన గానసం

పదయును దద్యరాభినయ

పద్ధతి పాణులఁ జెంగలింపఁ గం

జదళవిలోచనల్ తపసి

చక్క- నటించిరి మించి వేలుపుల్

చదలున గుంపులై భరత

శాస్త్రవిధిజ్ఞులశేష మెచ్చగఁ.

137

క. తెఱపి గనరాక యెంతయుఁ

దఱచుగ వనవై భవాంబుదవృజమున న

త్తఱి జెలువొందె దొలకరి

మెఱపులయొఱపు లయి వేల్పుమెలఁతలమేనుల్.

138

ఆ. కందుకములరీతిఁ గడువడి నెగయుచుఁ

బుడమిఁ బడుచుఁ దిరిగి ఎడి నెగయుచు

భామ లపుడు చక్రిబంధలఘుత్వస్థు

తాదిగతులు వెలయ నాడి రంత.

139

ఉ. చెక్కుల ఘర్మబిందువులుఁ

జెన్నగుభూషణమౌ క్తికంబులుం

బెక్కుతెఱంగులం గలయ

భేదము గానక భేదభావకుల్

చొక్కఁగఁ దారహారములు

చొక్కపుగుబ్బలఁ దాండవింపఁ దా

రక్కజమైనలీలఁ గమ

లాస్యలు లాస్య మొనర్చి రింపుగఁ. 140

ఉ. ఏపున నంగవైకృతియు

హెచ్చును గుండును జెంద కీగతిం
జూపఱు లెంచి యెంచి మదిఁ
జొక్క నటించి మునిన్ భ్రమింపఁగా
నోపక గీతనర్తనన
మున్నతు లెల్ల నిరర్థకంబులై
యేపఱు జూచుచుండి రపు

డెలతయుఁ జింతఁ గలంగి యంగనల్. 141

వ. పరబ్రహ్మదర్శనంబు సిద్ధింపనివానికి శుక్తియందు రజ
తంబును మరుమరీచికయందు సలిలంబును దోచునట్లు
విషయంబుల సుఖభ్రమంబు గలుగుంగాక పరబ్రహ్మ
రసాభిజ్ఞునకు మిథ్యాభూతంబులగుసుఖంబులు నిక్కంబు
లని భ్రమ గలుగనేర్చునే యితండు రామబ్రహ్మరస
జుండు విషయసుఖంబులఁదగులునే వృథాప్రయాసంబు
నొందితి మనుచుఁ దలంచుచు,
142

సీ. అంబరాభరణమాల్యానులేపనములు

లాస్యసంగీతవిలాపకళలు
భాసురతరహావ భావాదిచేష్టలు
ఫలసయానంబు ధృగ్విలసనంబుఁ
గచకుచయుగనాభికక్షవిస్ఫూర్తియు
మహనీయమృదువచోమధురతయును

మొలపులు నెలపు నెమ్మేనిబెడంగులు

మొలకనవ్వులును గెమ్మొవిరంగు

తే. లంబుజాతాక్షులకు నాయుధంబు లుర్వి
నవియు విజయాఖ్యమానీందు సలఁపలేక
కుంటువడుటయు లజ్జించి కువలయాక్షు
లొయ్య నెడగిలఁ జని నిల్చియుండి రంత. 143

వ. ఇట్లు సురసాధారణకాంతలు నృత్యంబు సల్పి చాలించి
సభయై కూర్చుండిరి తదనంతరంబ. 144

తే. మంజుఘోష సుకేశీయుఁ బుంజకస్థ
లయుఁ దిలోత్తమయును మదాలస మనోర
మయును రంభయుఁ జిత్రలేఖయును మొదలు
గల్గు నచ్చర లాటకుఁ గణఁగి రపుడు. 145

మ. వనితల్ చందనవారిసి క్తమును ది
వ్యదుప్రసూనానాచితం
బును గృష్ణాగరుధూవదీపితమునై
పొల్పొందురంగస్థలం
బునకున్ వచ్చిరి సొంపుమీఱ మధుఁడుం
బూవిల్తుఁడుం దోడ రా
ఘనతం బాదనఁజనూపురఝణ
త్కారంబు దోరంబుగఁ.

చ. అలరులతావిఁ బూని జల

జాకరముల్ తెగ నీఁది కప్పపుం

బలుకుల మెట్టి పుప్పొడులఁ

బాటఁగ నూఁకి మరందబిందువుల్

పలుమలు నాని యూత్రిదివ

పద్మదళాక్షులమీఁద సల్లనన్

నెలకొని వీచెఁ జందనవ

సీకమనీయమరుత్కిశోరముల్.

147

సీ. కాల మార్గ క్రియాంగ గ్రహ జాతి క

భా యతి ప్రస్తార లయ లసంగఁ

గలుగు దశప్రాణకలితమై తాళంబు

విలసిల్లు గాన తద్విధము దెలిసి

చంచత్పటంబును జాచపుటోదట

* పట్టితాపుత్ర కసంజ్జ లసంగ

నెనఁగెడుతాళంబు లేకోత్త రిశతంబు

దనరారఁ గుండలీదండలాస్య

తే. కందుకాహ్వయ హల్లీపకము లసంగ

వెలయు సృత్యంబులను దేశవిధముఁ గూర్చి

*వస్థితా—అని (వ్రాఁతప్రతి) సబ్బుట—పుత్రిక అనియు సంగీత శాస్త్రములందు భిన్న నామములు గానవచ్చుచున్నవి.

లాస్య మొనరించి రక్కమలాస్య లెలమి

భరతశాస్త్రప్రవీణత పరిధవిల్ల.

148

న. వెండియుఁ బతాక త్రిపతాకార్ధపతాకకర్తరీముఖ మయూ
రార్ధచంద్ర) కపిత్థ కటకాము ఖాద్యసంయుతహస్తంబు
లిరువదియేడును *బుష్పపు టాంజలీచతురశ్ర స్వస్తికాది
సంయుతహస్తంబులు పదియాఱును మెఱయించి గీతప్ర
బంధంబుల యర్థంబు లభినయించుచు షడ్జ మధ్యమ
గాంధారాది సప్త స్వరంబులఁ జెన్నొంది షాడ వాడవ
సంపూర్ణంబు లన వెలయు స్త్రీపురుషభేదంబులం బరగు
ద్వాత్రింశద్వాగంబులుం దన్మిత్రంబులును వేళాన్మిత్ర
యంబు లెఱింగి పచరించుచు స్థాయి సంచారి వ్యభిచారి
సంజ్ఞల నొనరు దృగ్విభేదంబు లభినయించుచుఁ గుంచి
తావనత కంపిత సమాఖ్యలం జెలఁగు శిరోభేదంబులును
నెఱయఁ జక్కాదిభ్రమణవిశేషంబులు గల నృత్యంబు
ద్రుత మధ్య విలంబితరీతుల నేత్రశోత్రశుభావహంబుగా
ననేకగతులం జూపి రంత.

149

క. మృగపక్షితరులతావలి

యగణితహర్షమును జెందె సయ్యాశ్రమ మిం

పుగ సమరావత్తి కెవడిఁ

బాగడొందె స్మృత్యగీతములయున్నతులఁ.

150

తే. అపుడు రంభోర్వశీప్రముఖాప్సరోవి
 లాసినులలాస్యగానవిలాసకళల
 జంతుసంతతి మోహవిభ్రాంతిఁ జెందె
 నొనర విజయాఖ్యవశానీంద్రుఁ డొక్కఁడు దక్క. 151

వ. ఇట్లు బ్రహ్మానందసందోహనిమగ్నుండై నశ్వరంబులైన
 సుఖంబులం దగులక నిశ్చలభావుండైన యమ్మునిని
 పంచింపనేరక యత్తలోదరులు దమలోన. 152

క. ధృతియుతుఁ డగు నితని తపో
 హతిఁ జేయఁగ నేరమైతి మమరావతి కే
 గతి మరలం జని యలసుర
 పతియెదుటను నిల్చి యెట్లు పల్కుదుము తగ్గ. 153

తే. ప్రియజనములపోలికి నింపుదఱిగి
 యకృతకార్యులమై యెట్లు లరుగవచ్చు
 బలనిఘాదనుఁ డెమ్మెయిఁ బలుకునొక్కొ
 యనుచు నొండొరుఁ బల్కు నయ్యవసరమున. 154

వ. మున్ను వారలచే నవమానిత యైన యొక్కమానిని
 యిట్లనియె. 155

క. గానాదికళలఁ ద్రిజగ
 న్మానితరూపమున నలరుమగువలు మీరే
 పశాని భ్రమయింపనేరక
 పూని మిగుల వగల నొగలఁ బోలునె మీకున్. 156

అ. ఇతనితపముఁ జెలుపఁ జతురత లేదె మీ

కీలఁడు కాశికాధిపతినిభుండె

ననుఁ దిరస్కరింపఁ జనుఁగాక మీ కొండు

పనుల నేర్చుగలదె వనితలార.

157

క. ధనదర్పంబున నవయౌ

ఘనదర్పంబునఁ జెలంగునార లెదిరిఁ ద

మ్ము నెటుంగక నిందింపుడు

రనిశము మీతెఱంగునన్ దురాగ్రహవృత్తిన్.

158

వ. అని యిట్లు కలవరించి కలకంఠులకలకలంబు వారించిన

నొక్కమహామతి యగు హేలావతి వారల కిట్లునియె. 159

తే. సంగయుతుఁ డయి యతి చెడు సంగఃఖీనుఁ

డగుచు విజ్ఞానసంపన్నుఁ డయ్యెనేని

కళల రేరాజు పూర్ణతఁ గాంచుకరణి

నవ్యయాసందసంపూర్ణుఁ డయి వెలుంగు.

160

వ. గృహస్థుండు దక్కఁ దక్కినయాశ్రమస్థులకు సంగంబు

వర్జింపవలయు విశేషించియు నిస్సంగవృత్తి మెలంగక

మెలంగు యతీశ్వరుండు సంగగుణంబున గృహియు

యతియుం గాక యభయభ్రష్టుండై మృత్యువాశంబును

బొందు నీయర్థంబుఁ దెలుపు నితిహాసంబు నొక్కటి

గలచు వివరించెద వినుచు.

161

తే. ఒక్కవిపుండు వై రాగ్యయుక్త చిత్తుఁ
డగుచు సంసారసుఖముపై నాత్మ కోసి
సర్వవస్తువికారాల్ని పన్న్యసించి
యరిగి భిక్షాశి యగుచు దేశాంతరంబు. 162

తే. అతఁడు డెబ్బదిరెండేడు లగుగుకతన
సకలభూషలయంబును సంచరించె
నియతభోజియు నిర్జీవేంద్రియుఁడు నై ని
జాశ్రమోచితవృత్తిచే నశ్రమమున. 163

క. ఈవిధిఁ జని భువిఁ గలతీ
ర్థావళి యఖిలంబు దిరిగి యాతం డొకచోఁ
దేవార్చనంబు సలిపెడు
దేవాభుని నొక్కధరణిదేవునిఁ గాంచెన్. 164

ఉత్సా. కాంచి యిట్లు పూజసేయఁ గల్గు మోక్షలక్ష్మి వా
కంచు వార్ధకమునఁ దిరుగ నగునె యింక నంచు లో
నెంచి యొక్కయూరఁ జేరి యెలమి పండు మఠము గా
వించి దేవపూజనల్పు వేడ్క చెంగలింపఁగఁ. 165

తరువోజ. వలను మీఱఁగఁ జల్టు వత్తునంగిహము
వాతకచేసి యపారితభక్తి
నలరు మనీషచే నయ్యతివద్యుఁ
డట నొకనాటిరే యయ్యంతుకంబు

నెలుకలు గొఱికిన నీక్షించి చింత

యెసఁగంగఁ జేష్టావిహీనతఁ గుంది

కలుషేకృతాత్ముఁడై కడు వగఁ జెంది

కర్తవ్య మేమియుఁ గానక పొరలె. 166

వ. ఇట్లు మూషకదూషితంబైన యవ్యస్త్రంబుం గాంచి
శోకించి మారజ్జువర్ధనంబున నెలుకలం బిలుకుమార్చిన
నిమ్మరంబు నిర్భయావాసం బగు నని వితర్కించి యతండు.

సీ. మూషకప్రతతిపై రోషంబు గదుర బి

జాలకీశోరంబు నోలిఁ బెనిచె

నయ్యాఖుభుక్కిశోరావనార్థము పాలు

పిదుక నిమ్మగు నొక్క మొదవుఁ గొనియె

నాసారభేయిఁ గాయఁగఁ గట్ట దక్షుని

నొక్కగోపాలకు నొనరఁ గూర్చె

నావల్లవనకు నెయ్యంబున నన్నంబు

గావింప నొకవిప్రకాంతఁ దెచ్చె

తే. వంటకట్టియల్ దేరఁగ వలను మిగుల

సారబలు నొక్కశూద్రుని సంగ్రహించె

నిందఱకుఁ బని గఱపఁగ నిధబుద్ధి

యైన భూసురు నొక్కని నలవరించె. 168

ఆ. అపుడు లబ్ధిఁజేసి పీరి నందఱ

నెట్లు మనువువాడ నే నటంచుఁ

- గుళలులైన కర్షకులఁ గూర్చి యరిగోలు
విడుచుకృషి యొనర్పఁదొడఁగె నతఁడు. 169
- తే. వీతరాగత యంతయు వీటిఁబోయె
సంగసంపదఁ దొల్లిటిచందముననె
కలిగె నొకపట్టువస్త్రంబుకారణముగ
నిరయగతుఁ డయ్యె నయ్యతి తరుణులార. 170
- తే. అర్థ మొనగూర్చుకతన మోహంబు వొడముఁ
దాన స్మృతివిగ్రహంబగు దాన బుద్ధి
తొలఁగుఁబో దాన దుర్గతి దొడరుఁ గాన
యతికి నర్థార్జనాదికృత్యములు గీడు. 171
- ప. వెండియు. 172
- చ. ధన మొనగూర్చి మానవుఁడు
త్యాగము భోగము సల్పఁడేని య
ధన మొరుపా లగుం బిదపఁ
ధానును బన్నము నొందు మక్షికల్
పనుపడ సంగ్రహించి తముఁ
బాటఁగ నూఁకిన మాక్షికంబుఁ దా
రెసయక డించి ముచ్చిరుచు
నేఁగినకై వడిఁ గాననస్థలిక్. 173
- ఆ. ధర్మ రాజ వహ్ని తస్కరుల్ నలువురు
భ్రాత లర్థమునకుఁ బాలివార

లందు సగ్రజాతు ననమాన మొనరింపఁ

గినుక వాడము మువ్వ రనుజాలకును.

174

తే. ధర్మహీనుడై గృహియును ధనము సంగ్ర

హించి యతియును జెడిపోదు రిది నిజంబు

కాన నిస్సంగులై జితకాము లగుచు

యతులు చరియింపవలయు మోక్షానురక్తి.

175

మ. అనఘం డీతఁడు రామభద్రభజనా

యలైకచిత్రాబుడై

మును తాపత్రయిఁ బోవ మీఁటి కనుడ

మ్ముట్టూపి నిస్సంగవ

ర్తనఁ జేయఁదొడఁగెం దపా బిటులు ని

ర్వాణాంగనం గోరు నీ

ఘనుఁ జాశించునె యన్యకామినులసం

గం బంగజభ్రాంతుడై.

176

క. రాముడె కర్తయు భోక్తయు

రాముడె యనుమోదకుండు ద్రష్టయు శ్రీమ

దాగ్ముడె సర్వము నని తా

సీముని గూర్చున్నవాఁ డహీనసుఖేచ్ఛఁ.

177

ష. కౌవున నితని ఖేహితుని జేయ మనతరంబు గాదు

పోవుద మని తెల్పిన నాసుందరు లందఱు నతండు

శాపం బిడునో యని వెఱచఱచి సుకనగరంబున కరిగి

- యావృత్తాంతం బంతయు విన్నవించినఁ జిత్తగించి దివ
స్పతి బృహస్పతినిం జూచి యిట్లనియె. 178
- తోటకము. ఈనియతాత్ముని నేగతి గెల్తున్
మాసుగ దేవగణంబుల కెఱ్ఱ
మానితహర్షసమగ్రిత గెల్తున్
ధీనయసంపదఁ దెల్పు మహాత్మా. 179
- వ. అనిన నశం డిట్లనియె. 180
- తే. అతనికత నీకు భయ మేల యమరరాజ
యతఁడవ వల్మీకమునఁ బుట్టి యతులతేజ
మమర వాల్మీకి యనఁగ బ్రహ్మర్షి యగుచు
నెలసి రామాయణము సేయఁగలఁడుసుమ్మి. 181
- వ. అనిన నిందుగ్రిం డిట్లనియె. 182
- అ. తనదుమేనితోడ మనుజుఁ డచ్చేరువుగ
నెల్లు పుట్టఁ బుట్టు నిదయుఁ గాక
బహుశజన్మదుర్లభం బగు విప్రోత్స
మెల్లు గలంగు నతని కెఱుంగఁజెపుమ. 183
- వ. అనిన సతనికి గురుఁ డిట్లనియె. 184
- ఉ. చీమలు పాము లీగలును
జేరఁగఁ జెందఁగ రానియట్లుగా
నామహితాత్ముమేనీపలు
సావరణంబుగ నొక్కపుట్ట శ్రీ

రాముఁ డొనర్చు భక్తజన

రక్షణదక్షుఁడు గాన వాతవ

హ్మమితబాధ నొంద కతఁ

డందు వసించు ననేకవర్షమున్.

185

తే. అతఁడు కారణదేహపర్యంత మట్ల

దిగ్ధకల్మషుఁడై యందుఁ దపము సల్పి

యూతఁ గ్రమ్మితి దివ్యదేహంబు దాల్చి

ఘృణ బ్రహ్మార్పి యగుచు సప్సట్టయందు.

186

వ. కులశీలాదిధర్మంబులును విధినిషేధంబులును స్థూలదేహం
బునందుఁ గలుగుం గాని లింగదేహంబునందుఁ గలుగ
నేరవు పరమాత్ముం డయ్యెశరీరంబులఁ బ్రవేశించి యజ్ఞా
నావృతుండయి జీవుం డనంబరగు నద్దేహాదిబంధంబులు
జ్ఞానంబునంగాని కర్మంబునం దెగ వజ్ఞానంబునం జేయు
కార్యంబులు జ్ఞానంబున నిర్వర్తింపందగు లింగశరీరభం
గంబున సర్వోపాధివర్జితుండయి జీవాత్ముండు ముక్తు
డగు సత్యానందసంయుక్తుండైన యతనికి స్వరూపసంస్థి
తియే ముక్తి యనంబడు జ్ఞానేంద్రియంబులును గర్మేం
ద్రియంబులును బ్రాణంబులును మనంబునుగూడ నీపది
యాఱును జీవోపాధి యనంబరగు మహాత్ములయిన మును
లును దివోధనులును ఒరలోకభీతులై తదుపాధిభంగంబు
నకై తపోనియమాదికర్మంబు లాచరింపుదు రయ్యు

- పాధియే సుసారకర్మదేహుల నూర్ధ్వాఘోలోకంబులఁ
ద్రిప్తచుండు నని తెల్పిన విని వానవుం డిట్లనియె. 187
- తే. అట్లు సుసారకారణంబగునుపాధి
మఱి తపోనియమాదికర్మములఁ జెడఁగ
స్వర్గమును నిరయంబును సంఘటించు
పుణ్యపాపంబు లెద్దానఁ బొలియుఁ జెపుమ. 188
- వ. అనిన గురుం డిట్లనియె. 189
- ఆ. అఖిలజన్మకృతము లయినకర్మంబులు
పొనఁగి గోడమీఁది పూతవోలె
నంటియుండు జీవు నవియు జ్ఞానంబునఁ
బోవవలయు నుల్లిపారలమాడ్కి. 190
- క. ఎప్పుడు సమ్యక్జ్ఞానం
బుప్పతిలు న్నరున కద్వయోర్జ్జితమతిచే
నెప్పుడు విడుచు న్నియమం
బప్పుడె తత్కర్మనాశ మగుఁ ద్రిదివేశా. 191
- వ. మఱియుఁ బ్రారబ్ధంబులును సంచితంబులును నాగాములు
ననఁ గర్మంబులు మూఁడువిధంబులై పరగు జ్ఞానంబు
వొడమెనేనియు దేహనాశంబునఁ బ్రారబ్ధంబును జ్ఞానా
గ్నివలన సంచితంబునం జెడు స్థూలసూక్ష్మదేహనాశం
బున నాగామికర్మంబుమొద లింక తే దని తెల్పిన విని
శమ్రం డిట్లనియె. 192

- అ. పశులకర్మనితతి జ్ఞానాగ్నిః జెడునేని
యనఘ్న జ్ఞాన మ్మొదవినట్టిజాతు
నాచరింపుదురు శుభాశుభకర్మముల్
వారి కెట్లు ముక్తి పుట్టు జెపువతి, 193
- వ. అనిన గురుం డిట్లనియె,
సీ, జ్ఞానవంతుం ధగువాని కెల్లప్పుడు
సుఖము దుఃఖములు శోకకుండు
కాలినచేలంబుకరణి నిస్సౌతమై
యప్పుకోమహునిదేహంబు దశరథ
మఱి బాలులీల నున్మత్తునిగటి విళా
చమువోలె నాతఁడు సంపదించు
సలీలకణంబులు జలజపత్రిముఁబోతె
బుణ్యపాపంబులు పొరయ వతని
తే. జ్ఞానసంపదఁ గొనియాడు మానిగణము
జ్ఞాన మెవ్విధముననైన సంగ్రహింపు
వలయు నది వెలిగా నభవర్గలక్ష్మీ
కల్పకోటిశతంబులఁ గలుగ దనని. 195
- వ. జ్ఞానంబు వేదాంతశ్రవణంబునంగాని గలుగదు కావున
వేదాంతవంతుండు పవిత్రచరిత్రుండును విగతకల్మషుం
డును భూజార్ఘ్యండును ముక్తి భాజనుండును నగు నతనికి
స్మృష్టాస్మృష్టదోషంబులు లేకయుండు మోక్షియు. 196

తే. పన్నెతక్కువ హేమంబు బహియోగ
మహిమఁ గుండన మగుగతి మహితరామ
మనుజపంబున నభుకదంబములఁ దోలి
యాపుళిందుండు ద్విజుఁ డగు సమతవర్ధి. 197

క. దురితవిపినాగ్నిశిఖ యై
పరశాదు శ్రీరామమంత్రభజనపఠం డే
ధర వసియించుం ధర్ధర
సారిదిం బదియోజనములు శుద్ధతఁ గాంచున్. 198

ఆ. రామ యనిన యక్షరద్యయం బెవుడుఁ బ
శించుజంతువితతి గాంచు ఘ్నక్తి
కలుషమానసులకుఁ గలియుగవేళలఁ
గలుగ దితరధర్మకర్మములను. 199

చ. ఇరువదియొక్కమాల్గు నర్చుఁ
డేవున రామజనంబు నల్పినన్
ధరణిసురు న్నృధించుదురి
తంబు ధౌలంగు నిశంతరంబు ను
సిరనియమోన్నతిన్ జపఘ్నఁ
ధేసి యభిప్రీతులుండు విప్రీతా
గరిమఁ జెలంగు విప్రుఁడు ను
ఖస్థితి ముక్తిఁ గన్తుం బురండరా. 200

తే. నిత్య మస్తోతరశతంబు నియతి రామ
జపము సల్పిన నరుని దోషములు డిందు
నయ్యనఘుడు జీవన్ముక్తుఁ డతని కబ్బ
రామసారూప్యము క్తి పులోమదమన. 201

వ. అనిన నిందుఁ డిట్లనియె. 202

క. రాముఁ డనఁగ నెవ్వఁడు త
న్నామవ్యత్యస్తజప మొనర్చి పుళింద
గ్రామణి ద్విజుఁడై యొనరుచు
రామాయణపుణ్యకథ తెఱిం శ్శట్టిదయో. 203

వ. ఆరామాయణపారాయణంబు చేసినవారికి నెట్టిఫలంబు
చేకూరు నిది యంతయు నివరింపు మనిన బృహస్పతి
యతని కిట్లనియె. 204

సీ. మా క్తి కతోరణమాలికాచ్ఛచ్ఛవి
ప్రకరచంద్రాతపరాజితంబు
సకలరత్ననిబద్ధసదనసమంచిత
వీధికాసాహస్రవిలసితంబు
ప్రవిమలానందవై భవశోభితశ్రీశ
సాహస్యజనలోకసంకులంబు
ననిరుద్ధసంకర్షణాహ్వయప్రద్యుమ్న
వాసుదేవవ్యాహభాసురంబు

తే. కంజరాగాదినవరత్న కనకఖచిత
సాలవిరజానదీభేయసలలితంబు
దురితకృత్ప్వంచజనవర్గదుర్గమంబు
గురుతరానందకరము వై కుంఠపురము. 205

ఆ. ఆపురంబునందు హరిభక్తులను గర్మ
మరసి శిక్షసేయు ననుదినంబు
సర్వధర్మవిదుఁడు సంకర్షణుఁడు కామ
దాయకుండు దండధారి యగుచు. 206

చ. స్థిరమతిఁ బూర్వజన్మములఁ
జేయు తపోనియమాదికర్మన
త్కరణతఁజేసి మానవు ల
ఘప్రకరంబులఁ బాట మీఁటి శ్రీ
హరిచరణాబ్జభక్తిఁ జెలు
వారుదు రమ్మహిమంబునన్ రమే
శ్వరనిలయంబుఁ జేరుదు ర
వారణదివ్యవిమానయానులై . 207

తే. అమ్మహాత్ములు లోభమోహాదికలనఁ
జేయుదురితంబు లరసి శిక్షించుచుండు
ఘనతరప్రాభవుండు సంకర్షణుండు
పుణ్యపాపంబు లెఱిగినప్రోడ గాన. 208

వ. అని తెల్పిన విని యిందున్ డిట్లనియె. 209

క. శమనుండు పాణికోటులఁ

దమియింపఁగఁ గర్త యగుచుఁ దనరాఁగఁ బొ
పములయెడ శిక్ష యిడ నే

కృమమున సంకర్షణండు గర్త యగు రహిన్. 210

వ. అనిన నతనికి గురుం డిట్లనియె. 211

క. హరిమంత్రోపాసకులు

హరిపూజారతులు నిర్మలాచాదులు శ్రీ

మోరినామపాఠకులు దం

భరహితు లనహంకృతులును బరహితమతులున్. 212

లే. మఱియు సంసారగుణతాపముగ్ను లయ్యుఁ

బూతమతులయి కుమ్మరపురుషులట్ల

తనరు నీర్వభరతులు సూర్యపదమగు

నరుగుదురు హరిపదమున కనురదమన. 213

ఉ. ఎచ్చటఁ బూరుషోత్తములు

నింతులు సంతతమున్ శుభాకృతిన్

నిచ్చలు నుండు రెచ్చట వి

నిర్మలచుండొక శర్మహేతువై

యచ్చపుఁదెల్పి నింపమకు

నట్టియుద్ధగృహ సుంహలోకముల్

గొచ్చర దాటిపోవుదురు

కంబదళాక్షునిప్రేలి కుబ్జునన్. 214

వ. ఇట్లు దివ్యవిమానంబు లారోహించి వైకుంఠంబునకుం
జని యందుఁ బుణ్యపాపపరీక్షకుం డైన సంకర్షణదేవు
చేత శిక్షితులై పరిశుద్ధిం బొరసి నిత్యానందమయం
బైన విష్ణుమందిరంబునఁ బునరావృత్తిరహితులై సుఖం
బుండుదురు వెండియు.

215

సీ. హరిహరదూషకు లఱునపాపండులు

నిజకర్మవిముఖులై నెగడుగృహాలు
దేవభూదేవతాదీనహింసకులు ని

ష్టాపూర్తకర్మముల్ సలుపుఁకునులు
దానశీలురు పరద్రవ్యంబుచే ధర్మ

మాచరింపఁ దొణంగు నట్టిసరులు
మర్యాద విడిచి కామక్రోధసంగతిఁ

దామసవర్తనఁ దనరుయతులు

తే. సంధకారావృతము ధూమబంధురంబు

నయిన దక్షిణమార్గంబు నందు సరిగి
యటఁ దమోమయలోకస్థు లనుపఁ ద్రోవ
నార్తిఁ బడి చేరుదురు సమవర్తిపురము.

216

వ. అందుఁ జిత్రగుప్తసహాయుండైన యమునిచేఁ బుణ్యపా
పంబు లేర్పరింపంబడి యంత.

217

తే. పుణ్యగౌరవమున స్వర్గమునవసించుఁ
గల్గపాధికృతలన దుర్గతులఁ జెందుఁ

బుణ్యాపావసమస్థితిః బురుషసమితి

మెడి ధూలోకమునఁ బ్రభవించుఁ జూవె. 218

వ. అనిన విని యిద్మిందు యతీంద్రు లెట్టిగతిఁ జెందుదు

రని యడిగిన నతనికిఁ గురుం డిట్లనియె. 219

తే. సర్వజీవదయాభులై శాంతిదాంతి

నిష్ఠులై వీతరాగులై నెగడుయతులు

సత్యలోకంబునకును దత్సరణి నరిగి

యంత వసియింతు రజనినభాంతరమున. 220

వ. అందు వేదాంతశ్రవణంబు సేయుచుండి యవ్వీరించితోఁ

గూడఁ గైవల్యంబుఁ జెందుదు రని చెప్పి గురుం డిట్లనియె.

క. ఆద్యవ్యాహపృథుఁడు

సద్యమ్నఁడు నయిన యాదిసంక్షర్ణుడం

షోద్యక్తిన్ శుద్ధతఁ గని

ప్రద్యమ్నవ్యాహమునకు భక్తాళి చనున్. 222

క. ప్రద్యమ్నఁడు వారలకున్

సద్యస్సారూప్య మొసఁగి సకలాగమసం

వేద్యం బగు నిజవదమున

నుద్యత్కరుణావిభూతి యొనరఁగ నునుచున్. 223

ఉ. చక్రగదాసిశంఖములు

శారము పాణులఁ జెంగలింప ని

ర్వక్రపిశంగచేలమును

ఞారిజనేత్రములున్ బలాహక

ప్రక్రమనీలగాత్రమును

భాసిలఁ గొస్తుభభూషితాంగులై

చక్రీన్వరూపముక్తిఁ గని

శక్ర వసింపుడు రిందు నాఘనుల్. 224

ఉ. ఒక్కొక్కవేళ దానవన

ముత్కరముల్ సురలం గలంచి పే

రుక్కున నొంచి తత్పదము

లొక్కమొగిం గొనఁ గాందిశీకులై

యక్కుటిలాసురాధమకృ

తామితబాధలు విష్ణుఁ డున్న బల్

దిక్కున కేఁగి దెల్పుదురు

దేవత లం దనిరుద్ధుతోడుతన్. 225

క. దివ్యలచందంబు తృతీ

యవ్యూహాధీశుఁ డై నయనిరుద్ధుం డా

క్రవ్యాదిహర్తయును లో

కవ్యాపియు నై న హరికిఁ గ్రమమునఁ దెల్పున్. 226

శ. ఆహరియానతిచేఁ బల

లాహరులఘోరదర్ప ముడఁచి చతుర్థ

- వ్యూహపతి వాసుదేవుం
డాహవమునఁ ద్రిదశవరుల నందఱ మనుపున్. 227
- తే. బలవిభేది! యావై కుంఠపట్టనమున
నంబుజాయతలోచనుఁ డనఘుఁ డజరుఁ
డమరగణపూజితుఁడు విష్ణుఁ డధిపనించు
మదిఁ జతుర్దశభువనముల్ మనుషఁగోరి. 228
- మ. వనజాతాక్షుఁడు రామరూపమున తే
పం గ్రీడ గావింప నొ
య్యనఁ జిత్రాబ్జమునం దలంపఁగఁ దదీ
యప్రేరణంజేసి పా
వనచిత్తుల్ సనకాదిసన్మునివరుల్
వైకుంఠముం జేరఁగాఁ
జని రంభోరుహజన్మమానసభవుల్
సద్వృంద్యు లిచ్ఛాగతిన్. 229
- క. వేదాంతవిదులు సూన్యత
వాదులు *నిర్మములు దీనవత్సలులు సనం
దాదిమునిప్రవరులు చని
రై దేఁడులప్రాయ మమర సనఘతరాత్ముల్. 230
- వ. ఇట్లు సనకసనందనసనత్కుమారసనత్సుజాతులు చను
దెంచుచు. 231

చ. కనుఁగొనఁగల్గె నేఁడు హరిఁ
 గొస్తుభశోభితవత్సు యోగిహృ
 ద్వనజనివానుఁ జక్రధరు
 వారిజనేత్రుని నంచుఁ బల్కుచున్
 పసరుహనాభమందిర ము
 వారణఁ జొచ్చి ప్రమోదసంపదల్
 దనుకఁగ నమ్మునీశ్వరులు
 ద్వారము లేడును దాఁటి రిమ్ములన్. 232

చ. భయదగదాధరుల్ విమత
 భంజనతీవ్రహరాక్రము ల్పరిభా
 మయు లరుణాబలోచనులు
 మందరమేరునగోపమాంగు ల
 వ్యయబలశోభిదీర్ఘభుజు
 లంబుజనాభునిద్వారపాలకుల్
 జయవిజయాఖ్యు లానియమ
 సాంద్రులఁ గన్గొని విస్మితాత్ములై. 233

మత్త. వీర లెచ్చట నుండి వచ్చిగొ విశ్వమోహనమూర్తులై
 శ్రీరమాధిపపట్టనస్థలిఁ జేరఁ గై తవలీలచే
 దారకాకృతి నేఁగుదెంచిన దైవతాసురవీరులొ
 నీరజాప్త మహామహోమహాసీయు లుగ్రతపోమయుల్. 234

ఉ. వీరలు బాలురయ్యు శత

వృద్ధులపోలిక నున్నవార లి

క్కారణ మేమియో యరయఁ

గాఁ దగు స్వామిహితంబు దప్పఁగా

నేర మటంచు నొండొరులు

నెట్టనఁ బల్కుచు దండహస్తులై

యారన మొప్ప వారిఁ జన

సీయ కదల్చుచు నాఁగి రుక్కునన్. 235

క. అమ్మాడ్కి నివారితై

యమ్మానులు రాగమత్సరాన్వితలుబలెన్

మ మ్మిపు డీవిష్ణునిగే

హమ్మునకుం జొరఁగసీయ కాఁగం దగునే. 236

వ. అని పల్కి వారలం జూచి.

237

తే. అవని మీరలు రక్కసు లై జనించి

కోపకామాదియకు లై కుటిలవృత్తి

సఖిలలోకంబులకు బాధ యాచరింపుఁ

డని శపించిరి కోధతామ్రాక్షు లగుచు. 238

క. అపగిడిఁ శాపం బిడి

యాపుణ్యులు క్రోధ ముడిగి యాదటఁ బశ్చ

త్తాపనమన్వితై చిం

తాపరవశు లగుచు నిటు దలపోసి రొగిన్. 239

మత్త. సారధీరతః జారుచర్యల జ్ఞానసంపద మీటి సు
సారసాగర ముద్ధరించిన సజ్జనాశ్రియు విష్ణుమా
యారసాబ్ధి దరింప నోప రయారె జ్ఞానసమృద్ధిఁ బెం
పారియుం దగఁ గోధవంతుల మైతి మేమిపు డక్కటా.

తే. ప్రళయమున నంబుమయము లై పరగుమాడ్కి
జగము లన్నియు హరిమయం బగుట యెఱిగి
యేల వచ్చితి మిచటికి నేల దండ
నారణం బబ్బెఁ గోధంబు వఱల నేల.

241

సీ. మానావమానముల్ మఱిపుణ్యసావముల్
సుఖదుఃఖవృత్తులు క్షుత్త్విపాస
లతులనిద్రాసంగమాహారకలనలు
తృప్తయును విధినిషేధములు భయము
భోగసంపద మూఢబుద్ధియు గురుశిష్య
భావంబులును మహాప్రాజ్ఞతయును
నీచజన్మంబును నెఱిఁ గులీనతయును
రూపవైభవముఁ గురూపతయును

తే. సకలవర్ణాశ్రమాచారసంగ్రహంబు
గలుగుచుండు నహంకారకారణమొన
వెన నవిద్యామదోన్నతి విద్యవలనఁ
బాపదగు శుద్ధబుద్ధులై పరగువారు.

242

తే. విడిచిపెట్టినపూదండ నెండి గొనిన
గతి నహంకృతిఁ గ్రమ్మట మతి వహించి
శావ మొనఁగితి మత్యంతచాపలమున
నేమి నేయుద మిఁకఁ దెరువేది మనకు.

243

మ. అని చింతింపఁగ శంఖచక్రధరుఁ డు
ద్యతీతవాసుండు స
ద్వినమాలాంచితుఁ డవ్యయుండు నిఖిలాం
తర్యామి లక్ష్మీశ్వరుం
డసఘం డచ్యుతుఁ డింద్రినీల*మణినీ
లాంగుండు శ్రీవిష్ణుఁ డా
ఘనులం గన్గొనవచ్చెఁ గౌస్తుభవిభా
క్రాంతాఖిలాశాంతుఁడై.

244

వ. అంత.

245

తే. ఎవ్వఁ డేనియు నొకవృద్ధుఁ డేగుదేర
యువజనప్రాణములు చను నూర్ధ్వమునకు
నెదురు చని వారలకు దండ మిడిన మగుడ
నవి యథాస్థానముల నిల్చు ననిరి గాన.

246

క. అపు డాశ్రీనాథుఁ బురా
ణపురుషు నీక్షించి యాసనందాదిమునుల్

విపులభయభక్తి క్షుక్తి

యపరిమితజ్ఞానవంతు లగుచు సుఖేచ్ఛన్.

247

వ. అంత వ్యూహనాథులను వైకుంఠసద్వాసులను నిజభృత్యులను విలోకించి యవ్విష్ణుం డిట్లని యానతిచ్చె. 248

సీ. అఖిలలోకములకు నవనీసురోత్తము

లాచార్యు లారాధ్యు లనఘులార

జగతి వారలఁ బూజ సల్పి యాపిమ్మట

మత్పుజ సల్పు సేమంబు గల్గు

వారలఁ దొఱఁగి యెవ్వరిఁ బూజచేసిన

నాపూజ నిష్ఫలం బగుఁ దలంప

చూసురముఖమున భుజియింతు నెపుడు నే

వారిపూజలఁ దృప్తి వఱలు నాకు

తే. విప్రవరులను ననుగ భావింపవలయు

వారలకు నాకు నెన్నఁడు వేటు లేదు

స్థాపరాదికపూజల సంతతంబు

నేను భుజియింపుడునె వారి కిడినకరణి.

249

క. అపరాధరహితులై స

త్యపరాయణు లయినయట్టి ధరణీసురులం

గృహలేక బాధ సల్పిన

కపటాత్మునివంశ మెల్ల ఖండింతు వెనక.

250

తే. ఏను గోధించి నొంపంగ నేల యందు
 వృజిన మంతంత కెక్కుడై వృద్ధి నొందు
 మాపులకును విప్రావమానవహ్ని
 యేడుకులములదాఁక దహించుఁజుండి.

251

ఆ. శాంతచిత్తుఁ డయిన సద్విపు సవమాన్యుఁ
 జేసి నిరయమున వసించు నరుఁడు
 సిరియు నాయు వణఁగుఁ జెడు ధైర్యసంపద
 మహదతిక్రమమున మాన్యులార.

252

ఉ. కాపున విప్రవర్యుల. క

ఖండితభక్తి నమస్కరింతు నే
 సీవిధి మీరు మొక్కుఁ డని
 యేర్పడ వారల కెల్లఁ దెల్పి యా
 శ్రీవరుఁ డమ్మహామునులఁ
 జేరి నమస్కరణం బొనర్చి సం
 భావన చేసి యిట్లనుచుఁ
 బల్కెను సాంత్యనసుస్వనంబునన్.

253

శా. ఈవేళ నిఖిలాగమాంతవిదులై
 యింపొందు మీరాకచే
 నీవై కుంత మకుంతపావనతచే
 నేపారె మీపాదరా

జీవాపారపరాగయోగమహిమం

జెన్నొందె మన్మందిరం

బోవాచంయములార నాయశము నే

డొప్పారె లోకంబులన్.

254

తే. ప్రాజ్ఞపాదపరాగసంప్రాప్తి కలన
సనిశపానమహిమచే నలరు నెద్ది

యదియె భవనంబు తత్ప్రాప్తి నలరదేని

యది భకారంబు దొఱంగినయదియె తలఁప.

255

తే. భవనహాసనముద్రసేతువును ఘోర

విపదనూనతమిస్రరిచ్చనియును

గోర్కు లిడుకామగవియు నై కొమరుమిగులు

విప్రపదధూళి నన్నుఁ బవిత్రుఁజేయు.

256

క. అవసీసురు నిందించుట

యవమానముసేత నన్ను హరునిన్ మిము ని

ట్లవమాన్యులఁ జేసిన య

య్యవమతితప మేల జపము లవి యేటి కిలన్.

257

వ. అని పల్కి విష్ణుండు వెండియు.

258

ఉ. నాయపరాధముల్ క్షమ యొ

నర్పుండు నాదగుభృత్యు లియ్యెడన్

మియెడఁ దప్పఁ జేసి రవ

నీసలి భృత్యులదుర్వసీతిచే

బాయక తేడు దుర్యశము

పా లగు నోయతులార యోతప

శ్రీయుతులార నన్నిపుడు

చెందనె భృత్యకృతాపరాధముల్. 259

చ. పతిహితవర్తియుం జతురు

పాయసమర్థుడు నైన భృత్యుఁ డీ

క్షీణిపయి నుత్తముండు పతి

కిం బ్రతికూలము లాచరించి ను

తతము స్వతంత్రకృత్యుఁ డగు

చారుణభృత్యుఁడు భృత్యమాత్మిఁడే

కృతమతి యైనయప్పతికి

శేవలమృత్యువు గాక యారయన్. 260

క. మిత్రుండు కళత్రింబును

బుత్త్రిఁడు భృత్యుండు సుగుణభూషితు లయినం

బాత్రిం డగు సుఖిపతికి

ధాత్రి న్నరుఁ డాపదబ్ధి దరియించు వెసన్. 261

క. శ్రమియింపందగు మీరలు

శ్రమ సత్యము శ్రమ తపంబు శ్రమ గల్గినయా

విమలుఁడు పూజ్యుం డతనికి

శ్రమయే స్వర్గంబు శ్రమయె జగములు మనుపుణ్. 262

క. ఎలప్రాయము ధనవిద్యలు
 గులమున్నిరయగతిఁ జేర్చుఁ గ్రోఢాంధుల న
 య్యెలప్రాయము ధనవిద్యలు
 గులమున్ స్వర్గంబుఁ జేర్చుఁ గ్రోధరహితులన్. 263

ఉ. పూని క్షమాయుతుల్ భువన
 పూజ్యులు వారు నసించుధారుణి
 న్నేను నజుండు శంభుఁడును
 నెమ్మి వసించుము సంతతాక్షముల్
 న్నైనము సంధ్యయుం జపము
 సల్పిననేని నిరర్థకం బగున్
 జానులకున్. ద్విజాతులకు
 ట్టాంతియె పెన్నిధి యెల్లభంగులన్. 264

వ. కావున భృత్యకృత్యం బయిన మదీయాపరాధంబు క్షమి
 యింపవలయు ననిన సనకాదు లిట్లనిరి. 265

సీ. స్వామి భవదృష్ట్యవరుల శపించిన
 యపరాధవంతుల మక్షములము
 దండసీయుల మేము త ప్పొనరించితి
 మిగతి నుతిసేయ నేల మమ్ము
 వైకుంఠనగరికే వచ్చియు నిట్లకృ
 త్యము సేయనలసెఁ గ్రోధంబుకతన

- ధర సకృత్యంబు కృత్యముగతిఁ దోఁచుఁ గృ
త్య మకృత్యరీతిచే నమరుఁ గ్రోధి
తే. కందఱుఁ గ్రోధి రక్కసునట్ల తోఁచు
నట్లు గావున నిఖిలలోకాపకారి
యైన క్రోధంబు విడువంగ నగు మనీషి
యంత్యజుని దూరముగఁ బాయునట్టికరణి. 266
- వ. అనిన వారికి భగవంతుం డిట్లనియె. 267
- తే. కలుగుఁగా కేమి క్రోధంబు గడఁక నది య
కాలకీలితముగఁ జేయఁ గాదుగాక
యచితవేశఁ బ్రయోగింప నొప్పగు నదె
దీనిఁ దెలియంగవలయుఁబో ధీరమతులు. 268
- తే. శాంతి మందుకు నైన నావంతలేక
యెవ్వనికీఁ గ్రోధ మనయంబు నివ్వటిల్లు
శమనుఁ గనుఁగొనునట్టిచందమున వానిఁ
గని జగంబులు భీతిల్లు నసఘ్నులార. 269
- వ. ఈయర్థంబునకు దృష్టాంతం బగు నొక్క యితిహాసంబు
వివరించెద వినుండు. 270
- శా. శర్వాంశప్రభవుండు పాటలజటా
జాలుండు తేజోమయుం
డార్వాగ్నిప్రతిమానకోపకలితుం
డచ్చాచ్చభస్మాచితా

ఖర్వాంగుండు త్రినేత్రభాసురుండు ది
 గ్వాసుండు నై యెప్పుడు
 దుర్వాసుండు చరించు లోకముల శా
 ద్దూలాజినాచ్ఛాదియై.

271

శా. సర్వానుగ్రహనిగ్రహప్రతిభుడై
 శశ్వత పోరాశియై
 దుర్వాసుండు చరింపఁ గాంచి బెగడొం
 దున్ శాపశంకాపి చే
 నుర్వీభృతస్థిరిదర్శవార్క-శశితా
 రోగ్రహహస్తీంద్రగం
 ధర్వాధీశసురాసురప్రభృతినా
 నాజంతుసంతానముల్.

272

క. గర్వంబు దొఱంగి నేను ను
 పర్వజ్యేష్ఠుండు హరుండు భయకలితులమై
 దుర్వాసుఁ గనినయప్పుడు
 దుర్వారవ్యథఁ గలంగుదుము మునులారా.

273

వ. వెండియు నతండు సర్వభోగంబులయందు విరక్తుడై
 తపఃప్రభావంబునఁ గామంబు గెలిచి క్రోధంబు నవలం
 బించి యఖిలతోకసంచారంబు గావించు చుండు నతని
 శాపాన్ని నజాండభాండంబులు నీ అగు నట్టిప్రభావం

బునం దేజరిల్లుచు పమ్మహాత్ముం డొక్క-నాఁ డిట్లని
చింతించె. 274

క. మునులును దివిజగణంబులు

మనుజులు నాగాధిపులును మతోక్రీడాగ్ని
మునిగిరి దీనిఁ దొఱఁగి నే
ననుపమసౌఖ్యాభిఁ దేల్పు నన్ని జగములకా. 275

ప. అని క్రోధపరిత్యాగంబునందుఁ గృతనిశ్చయుండై క్రోధా
ధిదేవత నాకర్షించిన నదియు సతనిదేహంబు వెడలి వచ్చి
యెదుట నిల్చి గడగడ వడంకుచుఁ గృతాంజలియై యి
ట్లనియె. 276

క. మునికుంజర నను నిపుడే

పనికిఁ రప్పించితిరి కృపామతిచేఁ గృ
క్కున నానతిండు మీశా
సనమున వసియింతు నే నజస్రము భీతిన్. 277

తే. భువనములు మద్వ్యశంబునఁ బాలించియుండు

సంయమీశ్వర భవదీయశాపవన

సఖిశిఖాభికి వెఱచి మీఱాయ నుంటిఁ

గాని తడ వొక్క-చో నుంట గాదు నాకు. 278

ప. అనివ నమ్మునీంద్రుండు నీవు నాదేహంబున నుండక వెడ

లిపొమ్ము నిన్ను విసర్జించి శాంతుండనై ముఖంబున

నుండెద ననినఁ గోధాధిదేవత యిట్లనియె. 279

శ్రే. నేను వసియించుకతమున నిఖిలలోక
 పూజితుఁడ వయి సుఖసిద్ధి బోదలె దీవు
 కలిగె నాకారణమునఁ బ్రఖ్యాతకీర్తి
 యేల విడిచెదు నన్ను ముసీంద్రచంద్ర. 280

వ. అనిన నతండు నిన్ను వినర్జించుటయ నాకు నత్యంతసు
 ఖావాప్తి నీవు గ్రీక్కునం జను మని పల్కిన నదియు
 నప్పుడ యంతర్ధానం బొనరించె నంత. 281

క. నిరహంకృతిచే గోధో
 ధృరతఁ దొఱఁగె శాంతుఁ డయ్యె దుర్వాసుఁడు బం
 ధురకరుణాంచితమతి యను
 నరుదగు నివ్వార్త మ్రోసె నఖిలజగములఁ. 282

వ. అంత నద్దుర్వాసుండు. 283

ఉ. ఆవిధి శాంతిదాంతియుతుఁ
 , డై యమరావతి కేగ మ్రొక్కి సం
 భావనసేయఁ డయ్యె బల
 భంజనుఁ డంతఁ దొలంగిపోయి య
 బూభవిబుధుండు వెండి యొక
 పోలికి వేగమె యేగి యచ్చటఁ
 వావిరి ద్వారపాలకని
 వారితఁ డయ్యె మహాద్భుతంబుగఁ. 284

వ. ఇట్లు క్రమక్రమంబునఁ జతుర్దశలోకంబులుం దిరిగి
యొందునుం బూజగానక యతండు చింతించుచుండె నంత.

తే. దండమొక్కరుఁ డొక్కఁడు కమండలువును
గొనిరి వల్కుల మొకరుండు గొనుచుఁ బాతెఁ
బరిహసించె నొకండు చప్పట్లు గొట్టె
నుమిసె సమ్మానియెదుట వే తొక్కరుండు. 286

తే. భుక్తి యిడువార్త దూరమైపోయె నతని
కెచటి కేఁగిన నిర్భీతి నచటివార
లవహసింపంగ వసమున నైన నిలువ
నెడము లే దయ్యెఁ గ్రోధంబు విడుచుకతన. 287

వ. యట్లుఖలకేశంబులం బొంది యతం డొక్కనాఁడు తన
మోసంబునకుఁ జింతించి వెండియుఁ గ్రోధాధిదేవత
నాకర్పించి దాని కిట్లనియె. 288

శా. దేవీ నీవు దొఱంగి చన్నకతనం
దేజోవిహీనుండనై
యీవిశ్వంబునఁ జుల్కనైతి వగ నెం
తేఁ గుండితిం గ్రమ్మఱన్
సీవాసందమున స్వసింపు మిదె నా
నెమ్మన నీయుండుటన్
నే విఖ్యాతి వహింతుఁ బూర్వగతిచే
నిర్వాజితేజోమయీ. 289

క. అని పలుకఁగ విని యపు డా
యనగాత్రము సొచ్చి వెలిగె నదియుఁ దదాజ్ఞ
మునుపటికన్న నిక్కిలి
మునియును దేజఃప్రదీప్తమూర్తిఁ జెలంగెన్. 290

వ. అది గావున. 291

ఆ. ఉచితకాలములఁ బ్రయోగింపఁబడు కోధ
మలరుఁ గామధేను వగుచు నదియ
యనిశసంప్రయుక్త మై క్లేశకర మగు
జగతిలోన మానిచంద్రులార. 292

మ. మీర ల్వచ్చిన సర్వసత్క్రియలు నె
మ్మి జేయుట ల్గాని యీ
ద్వారాధ్యక్షు లనల్పదర్శకలసన్
వారించి యిట్లు రయో
వీరల్ చేసినతప్ప లోఁగొని జగ
ద్విఖ్యాతకారుణ్యతఁ
మీ రీశాపవిముక్తికి న్నితి విని
ర్మింపం దగుం జెచ్చెరన్. 293

వ. అని విప్రశాపంబు నివారింప సమర్థుం డయ్యు భావికా
ర్యంబుకఠంబున నిట్లు పల్కినహరిం జూచి ససకాదు
లిట్లనిరి. 294

క. కడలేనిభవన్మాయా

జడధిం దిరుగుదురు కమలజప్రముఖులు సాం
పడరగఁ గీల్పొమ్మలకై
వడి నే మది దాట నెంతవార మసంతా.

295

ఆ. నిఖిలలోకములు వినిర్మించి మనిచి హ

రించులీలఁ బొదలి మించునట్టి
నీదుభృత్యవరుల నియమింపఁగలమె నీ
కింకరులము జలచరాంకజనక.

296

వ. అనిన విష్ణు డిట్లనియె.

297

ఉ. వీరలు దైత్యజాతిఁ బ్రభ

వించి సురద్విజకోటి నొంచి వ
ల్కాటు జగత్త్రయిం గడుఁ గ
లంచి జనిత్రయిఁ దాల్చి యందు నా
చే రణభూమి నీల్గి యటఁ
జేరుదు రవ్వల మత్పదంబు నే
నారసి వీరి కిట్లు మరె

యాద యొసర్పితి శాపముక్తికి.

298

తే. వీర లుదతులై జగద్వితతి కెల్ల

నార్తి యొనరింపఁగలరు నే నట్టివేళ
రామకృష్ణాదిరూపముల్ పేమఁ దాల్చి
హింససేయును వీరల నెఱిగి కొనుడు.

299

వ. అని యానతిచ్చిన నట్ల యగుంగాక యని సనకాదు
 లద్దేవునకు మ్రొక్కి యథేచ్ఛం జని రంత వై కుంఠవాసు
 లెల్ల హాహాకారంబు నేయుచుఁ గనుంగొన నాజయవిజ
 యు లచ్చటనుండి పడి దితియందుఁ గశ్యపునకు హిర
 ణ్యాక్షహిరణ్యకశిపులై జనియించి బ్రహ్మదత్త వరంబు
 నఁ గ్రొవ్వి లోకంబులకు భాధయొనరింపుచుండి రంత. 300

మ. మదమత్తాసురు లీసురాలయము శుం
 భద్రర్వసంరంభతం
 గదియ న్వాసవ నీవు నీసురలు ఘూ
 కప్రాయులై పోయి భీ
 తి దలిర్పన్ హిమమేరుపర్వతగుహ
 దేశంబులన్ డాగ న
 య్యదనక్ యజ్ఞపరాహమై హరి హిర
 ణ్యాక్షు స్వధించెన్ తహిన్. 301

వ. అనిన నింద్రుండు వరాహం బెచ్చట జనియించె నేకా
 ర్యంబు సాధించెఁ దెలుపు మనిన బృహస్పతి యిట్లనియె.
 చ. సలిలమునందు నొక్కయుగ
 సంధిని గుమ్మరసారెవోలె ని
 య్యిల భ్రమఁ జెందుచు న్మృనుగ
 నెంచి విరించి తనుం దలంచినన్

బాఁలుపుగ నవ్వీఘాత కను

బొమ్మలమధ్యమునన్ జనించె భూ
వలయసముద్ధరాధి భగ
వంతుఁడు కోడికేశోరమూర్తియై. 303

ఉ. ఈనెఱి నుద్భవించి జగ

దీశ్వరుఁ డంతఁ గ్రీమక్రమంబునం
దా నతివృద్ధిఁ బొంది కల
ధౌతధరోన్నతమూర్తి యై జగ
న్మానితుఁడై రసాతల మ
మందగతిం దగఁ జొచ్చి యచ్చటం
బూని చరించుదానవునిఁ
బొంకమడంచె హిరణ్యలోచనుఁ. 304

తే. ఇతైఱఁగున హిరణ్యాక్షు నే పడంచి

యవని నవలీల నెత్తె నయ్యజపోత్తి
భువియుఁ దత్పాండుదంష్ట్రాగ్రమునఁ జేలంగఁ
జంద్రమధ్యస్థనీలలాంఛనముకరణి. 305

తే. జలధు లేడును నక్కిటిస్వామిరోమ.

కూప మొకటియు నింపఁగ నోప వయ్యె
సంత మన్నాదు లవనికి నవతరించి
ధృతి యథాపూర్వగతిఁ బ్రవర్తిల్లి రందు. 306

క. భూచారపరతఁ దనరియు

భూదారాకృతి నహించి పొదలెడుహరి చె

ల్వేది రసాతలగత మగు

నాదిరసాతలము నెత్తు టది చిత్రింబే.

307

క. యజ్ఞవరాహముకథ విను

ప్రాజ్ఞులకు న్జంతుకృతవిషజ్వాల మఱుక

సుజ్ఞానకలితమతి స

ర్వజ్ఞత్వము గాంతు రెపుడు వసజ్ఞాత్ముకృపక.

308

క. అని గురుఁడు దెల్పె ననుచు

వినుపించిన సూతుఁ గాంచి విస్మయవార్ధి

స్మనుఁగుచు మును లవ్వలికథ

యనఘవచస్సరణిఁ దెల్పు మని యడుగుటయు.

309

శా. నిర్వాణప్రమదామనోహర హారా

నీహారతారాసుధా

పర్వేందుప్రతిమల్లసాండురరుచి

స్ఫారాంగ వ్యాసాదికాం

తర్వాణిస్తుత సేవకార్తిజలజా

తవ్రాతజీమూత స

ద్గీర్వాణావళిమాళికీలితమణి

కీమీరతాంఘ్రిద్వయా.

310

క. దర్శ్యకరకంకణ * (సమి
దర్శ్యకృతనిగమనికర యచ్యుతశర) కిం
కుర్వాణసురాసుర శ్రీ
పర్వతశిఖరాగ్రదుక్మభవనవిహారా.

311

మత్త. కుండలీప్రభకుండలాంచిత
కోమలాచ్ఛకపోల వే
దండదేవవిరోధదుర్దమ
దర్పశిక్షణదక్షదో
ర్దండశూల పదశ్రీతవ్రజ
దైవతద్రుమ శైలకో
దండదండలసత్కరాంబుజ

దండితాంగజదుర్మదా.

312

గద్య. ఇది శ్రీమద్గురుకరుణాతిశయలబ్ధకవితావైభవ
యీదులవల్లి శంకరమంత్రితనూభవ సుధీజన
విధేయ భవానీశనామధేయప్రణీతంబైన
స్కందపురాణంబున ధర్మఖండం
బను ప్రబంధంబునందుఁ
బంచమాశ్వాసము.



* సముద్రస్వాంచితకర.....కిం—అని తాటియాకువ్యాతప్రతులు.
“సముదర్శ్యకృతసముదితచతురాగ్రచుకరకిం” అని పూరింపబడిన కాగితపుట్రు.

స వ ర ణ వ ట్టి క



పుట.	పంక్తి.	తప్ప.	ఒప్పు.
105	8	సంకేలితంబు	సంకేలితంబు
114	12	క్షత్రియ	క్షత్రియా
122	19	మందారు	మందార
146	11	తునేండును	నేతుండును
183	3	సగ్ధ	మహాసగ్ధ
187	6	సంశుద్ధి	సంశుద్ధ
226	17	యతిఘట	సతిఘట
241	7	వేద	దేవ
296	3	మాన	మాణ
301	3	మాలిని	మానిని
308	1	మరు	మర
349	4	యత	యత
364	6	వరోదిష్ట	వరోపదిష్ట
407	3	గతు	గత
412	14	పత్ర	పత్ర
418	18	గవ	కవ
428	13	సంసిక్త	సంసక్త

(కొన్ని యర్థబిందువులు)



ముఖ్య పాఠ భేదములు

—:—

పుట. పంక్తి.

పాఠ భేదము.

14	16	నొప్పారు
87	3	గతిగాఁ బలుకుట
118	13	వారీ, యేవము
134	14	యాచించుటయును
156	6	చరియించుపోల్కి
181	1	సవియుఁ బుష్కరసము బగుటఁ బుష్కరతీర్థ
300	19, 20	క. సుందరతరవరకంధర, మందర శిఖ రీంద్రనిలయ
338	9	వటలు భవద్దయావైభవమున, నె య్యది దెచ్చెద.
391	1, 2	ధరాచ్ఛవిలోచన

